

సంపుటము-XIX

సమావేశము-X - 14వ శాసన సభ

నంబరు. 2



వెల : రూ. 19-00

27 నవంబరు, 2017

సోమవారము (8వ రోజు)

(శక సంవత్సరము-1939

మార్గశిర - 9.)

ఆంధ్రప్రదేశ్ శాసన సభ కార్యకలాపాలు
**ANDHRA PRADESH
LEGISLATIVE ASSEMBLY DEBATES**

అధికార నివేదిక
OFFICIAL REPORT
విషయ సూచిక

క్రమ సంఖ్య	విషయం	పుట సంఖ్య
1.	సభ ప్రారంభం (ఉ. గం. 9.00 లకు)	 01-01
2.	వాగ్రూప ప్రశ్నలు - సమాధానాలు	 01-35
3.	స్వల్ప వ్యవధి ప్రశ్నలు - సమాధానాలు	 35-39
4.	సభా సమక్షంలో ఉంచిన పత్రములు	 39-39
5.	74వ నియమం క్రింద భూమి రికార్డులను మార్పిడినికే గౌరవ శాసనసభ్యులు శ్రీ బెందాళం అశోక్ గౌరు ఇచ్చిన సావధాన తీర్మానంపై గౌ. ఉపముఖ్యమంత్రిగారి ప్రకటన	 39-46
6.	శూన్య గంట (జీరో అవర్)	 46-65
7.	స్వల్పవ్యవధి చర్చ (రాష్ట్ర సంక్షేమ పథకాలపై చర్చ (గౌరవ మంత్రివర్యులు, మరియు గౌరవ ముఖ్యమంత్రిగారి సమాధానం)	 65-145
8.	కడవ జిల్లా ఫాతిమా వైద్య కళాశాల విద్యార్థుల విషయమై రాష్ట్ర తీర్మాన ప్రవేశం మరియు శాసనసభ ఏకగ్రీవ ఆమోదం	 145-148
9.	గౌరవ సభాపతిగారిచే ప్రకటన (Amaravati Declaration on Women Empowerment పై సాయంత్రం 5 గం. లకు నిర్వహించే సమావేశం గురించి)	 148-148
10.	సభ వాయిదా (సాయంత్రం గం. 4.42 ని.లకు)	 148-148

ఆంధ్రప్రదేశ్ శాసన సభ
ప్రధాన అధికారులు

సభాపతి	ః	డా. కోడెల శివప్రసాదరావు
ఉప సభాపతి	ః	శ్రీ మండలి బుద్ధప్రసాద్
కార్యదర్శి(ఇంచార్జ్)	ః	శ్రీ ఎం. విజయరాజు
ఉప కార్యదర్శులు	ః	శ్రీ పి.బాలకృష్ణమాచార్యులు
సహాయ కార్యదర్శులు	ః	శ్రీ పి.వి.నుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీమతి డా.వై.కామేశ్వరి శ్రీ ఇ. సంజీవరావు శ్రీ కె.వెంకటేశ్వరరావు శ్రీ డి.జగన్మోహన్రావు శ్రీ బి.ప్రభాకర్రావు
చీఫ్ రిపోర్టర్	ః	శ్రీ శ్రీనివాస్ అల్లాడి

ఆంధ్రప్రదేశ్ శాసనసభ

సోమవారం 27వ తేది, నవంబరు 2017

* * *

(సభ ఉ.9.00 గంటలకు ప్రారంభమైనది. గౌరవ సభాపతి అధ్యక్షస్థానంలో ఉన్నారు)

MR.SPEAKER: Now, Question Hour. Question No.3407(71) Minister for Health and Medical Education.

ప్రశ్న నెం.3407 (71)

ప్రాథమిక ఆరోగ్య కేంద్రాలలో వైద్య, రక్త పరీక్షలు

శ్రీ కాకాని గోవర్ధనరెడ్డి,

శ్రీ ఎం.సునీల్ కుమార్ - ఎం.ఎల్.ఏలు.

గౌరవనీయులైన ఆరోగ్య మరియు వైద్య విద్యా శాఖ మంత్రి గారు దయచేసి ఈ క్రింది సమాచారం తెలియజేస్తారా?

- అ) ప్రాథమిక ఆరోగ్య కేంద్రాలలో క్లినికల్ మరియు రక్త పరీక్షల బాధ్యత ప్రభుత్వం ఏదైనా ఏజన్సీకి అప్పగించడమైనదా?
- ఆ) అయితే, ఆ వివరాలు ఏమిటి? నదరు ఏజన్సీకి బాధ్యత అప్పగించడమైందా? దాని పై ప్రమాణం ఏమిటి?

గౌరవనీయులైన ఆరోగ్య మరియు వైద్య విద్యా శాఖ మంత్రి (డా.కామినేని శ్రీనివాస్)

- అ) అవునండీ. 19 పరీక్షలకుగాను, 12 పరీక్షలను ఆరోగ్య కేంద్రంలోనే నిర్వహించడమవుతుంది. మిగిలిన 7 పరీక్షలను పిపిపి విధానంలో పొరుగు సేవలకు ఇవ్వడమైంది.
- ఆ) అన్ని అర్హతా ప్రమాణాలను నెరవేర్చిన తరువాత ప్రాథమిక ఆరోగ్య కేంద్రాల్లో ల్యాబ్ డయాగ్నస్టిక్ సేవలను ఉచితంగా అందింగడం కోసం ఆహ్వానించిన టెండర్లలో చైనైలోని మెస్సర్స్ మెడల్ హెల్త్ కేర్ ప్రైవేటు లిమిటెడ్ 'ఎల్-1' నిలిచింది. టెండర్లను ప్రాసెస్ చేయడమైంది మరియు ఆర్థిక పరమైన కోడ్స్ ప్రకారంగా అప్పగించడమైంది.

శ్రీ పులవర్తి రామాంజనేయులు (భీమవరం): అధ్యక్షా ప్రాథమిక ఆరోగ్య కేంద్రాల్లో టెస్ట్‌లను బయటకు రాయడం వలన పేదవాడు చాలా ఇబ్బంది పడుతున్నాడు. పేదవాడే ప్రాథమిక ఆరోగ్య కేంద్రానికి వస్తాడు. అతనికి టెస్ట్‌లన్నీ బయటకు రాస్తే ఆ టెస్ట్‌లకి వేల రూపాయలను చెల్లించాల్సి వస్తోంది. అది సామాన్యుడు చేయలేకపోతున్నాడు. ఆరోగ్య కేంద్రాల్లో అన్ని టెస్ట్‌లు అందుబాటులో ఉంచినట్లయితే పేదవాడు బయటకు వెళ్ళకుండా వైద్యం చేయించుకొని వెళ్ళడానికి అవకాశం ఉంటుంది. అట్లా చేయకుండా ఏవో రెండు, మూడు టెస్ట్‌లను చేసి మిగిలినవి బయటకు రాస్తున్నారు. ఆ విధంగా బయటకు రాయడం వలన వేలాది రూపాయలను అతడు చెల్లించుకోవాల్సి వస్తోంది. తద్వారా పేదవాడు తీవ్రంగా ఇబ్బంది పడుతున్నాడు. దయచేసి ఈ ప్రాథమిక ఆరోగ్య కేంద్రాల్లో ఖచ్చితంగా టెస్ట్‌లన్నీ అందుబాటులో ఉంచినట్లయితే పేదవాడికి మెరుగైన సేవలను అందించడానికి అవకాశం ఉంటుంది. దాని మీద మంత్రిగారు ప్రత్యేక శ్రద్ధ తీసుకొని అన్ని టెస్ట్‌లు ఈ ఆరోగ్య కేంద్రాల్లో చేసే విధంగా ఆలోచన చేయాల్సిందిగా కోరుతున్నాను.

శ్రీ జి.శంకర్ (తంబళ్ళపల్లె): ధన్యవాదాలు అధ్యక్ష. మా తంబళ్ళపల్లె నియోజకవర్గంలో బి-కొత్త కోటలో నిర్మించిన 30 పడకల ఆసుపత్రిని శాంక్షన్ చేసినందుకు ముందుగా తమరి ద్వారా గౌరవ ముఖ్యమంత్రి గారికి ధన్యవాదాలను తెలుపుతున్నాను. ఆ ఆసుపత్రి పూర్తయ్యి దాదాపు ఆరు నెలలు అయ్యింది. ఈ ఆసుపత్రికి వైద్య విధాన పరిషత్తు ద్వారా సిబ్బందిని కేటాయించాల్సిందిగా గౌరవ మంత్రిగారిని కోరడం జరిగింది. అది ఇంతవరకు నెరవేరలేదు. ఆ ఆసుపత్రికి అవసరమైన ఎక్స్‌రే ఎక్స్‌ప్రెస్‌మెంట్స్, ల్యాబ్ ఎక్స్‌ప్రెస్‌మెంట్స్ మరియు మిగిలిన అన్ని సదుపాయాలను కూడా కల్పించాల్సిందిగా తమరి ద్వారా కోరుతున్నాను. ఎందుకంటే మాది మారుమూల ప్రాంతమైన తంబళ్ళపల్లె నియోజకవర్గం కర్ణాటక బోర్డర్‌లో ఉంటుంది. దాదాపు ఆరు మండలాలకు కలిపి కేవలం ఒక్క డాక్టర్ మాత్రమే పని చేస్తున్నారు. ఒకవేళ ఆమె కూడా ఏదైనా క్యాంప్ పని మీద బయటకు వెళ్ళినట్లయితే రోగులను చూసేవాళ్ళు ఎవరూ ఉండరు. ఈ కారణంగా ఈ మధ్య కాలంలో ఇద్దరు చనిపోవడం కూడా జరిగింది. ఒక చిన్న ఇంజక్షన్ ఇచ్చి ఉంటే వాళ్ళు బ్రతికే వాళ్ళు. కానీ ఆ సదుపాయం కూడా లేకుండా పోయేవిధంగా అక్కడ సిబ్బంది కొరత ఉండటం వలన ప్రతివక్షాలన్నీ ధర్నా చేయడం జరిగింది. ఇప్పటికే ఈ సమస్యలను గౌరవ మంత్రిగారి దృష్టికి తీసుకురావడం జరిగింది. కాబట్టి త్వరగా ఆ ఆసుపత్రికి శంఖుస్థాపన కార్యక్రమాన్ని నిర్వహించాలని కోరుతున్నాము. అలాగే వైద్య విధాన పరిషత్తు ద్వారా సిబ్బందిని కేటాయించడంతోబాటు అవసరమైన ల్యాబ్ ఎక్స్‌ప్రెస్‌మెంట్స్‌ని కూడా వెంటనే కేటాయించాల్సిందిగా తమరి ద్వారా కోరుతున్నాను.

శ్రీ బండారు మాధవ నాయుడు (నరసాపురం): ధన్యవాదాలు అధ్యక్ష. మా నర్సాపురం నియోజకవర్గంలో మొత్తం మూడు పీహెచ్సీలు ఉన్నాయి. ఒక్కొక్క పీహెచ్సీకి దాదాపు పద్నాలుగు పదిహేను గ్రామాల నుండి దాదాపు 50 వేల మంది బ్రిట్ మెంట్ కొరకు వచ్చే పరిస్థితి ఉంది. మా నర్సాపురం నియోజకవర్గం తీర ప్రాంతంలో ఉంది. అక్కడ ఎక్కువగా మత్స్యకారులు, ఎస్సీలు నివసిస్తున్న ప్రాంతం. ఎప్పుడూ ఏదో ఒక ఆరోగ్య సమస్యలు మా ప్రాంతంలో వస్తుంటాయి. అయితే అక్కడ ఉన్న పీహెచ్సీ సెంటర్లలో సరైన సదుపాయాలు లేవు. ఈ టెస్ట్లు చేయడం కానివ్వండి లేక అక్కడున్న సదుపాయాలన్నీ కూడా శిథిలావస్థలో ఉన్నాయి. ఆయా సెంటర్లలో కూర్చోడానికి స్థలం కూడా లేని పరిస్థితి ఉంది. డాక్టర్లు, సిబ్బంది కొరత కూడా చాలా విపరీతంగా ఉంది. కాబట్టి అక్కడున్న ప్రజలు ఆ సెంటర్లను సద్వినియోగం చేసుకోలేక దగ్గర్లోని పట్టణాలకు వెళ్లి ప్రైవేటు ఆసుపత్రుల్లో చూపించుకునే పరిస్థితి ఉంది. కాబట్టి అన్ని రకాల టెస్ట్లను చేయించే విధంగా చూడటం మరియు ఖాళీలన్నీ భర్తీ చేసే విధంగా చూసినట్లయితే మా తీర ప్రాంతంలోని పేద ప్రజలకు మెరుగైన వైద్య సేవలను అందించడానికి అవకాశం ఉంటుందని తమరి ద్వారా ప్రభుత్వానికి తెలియజేస్తున్నాను.

శ్రీమతి డి.వి.సత్యప్రభ (చిత్తూరు): ధన్యవాదాలు అధ్యక్ష. నవజాతి శిశువులకు సంబంధించి హెచ్చరికగా 28 రోజుల వరకు తీసుకోవాలని మనం బసవ తారకం కిట్టు ఇస్తున్నాము. ఎన్టీఆర్ వైద్య సేవలను కూడా అందిస్తున్నాము. అలాగే పిల్లలకు వెచ్చదనం, పరిశుభ్రత పైన కొన్ని కరవత్రాలను ముద్రించి, తల్లులు తీసుకోవాల్సిన జాగ్రత్తల పైన, పరిశుభ్రత పైన కేవలం చిత్తూరు ప్రాంతంలోనే కాకుండా ఆంధ్రప్రదేశ్ రాష్ట్రమంతా అందించాలి. ఎందుకంటే, గ్రామీణ ప్రాంతాల నుండి ఎక్కువగా డెలివరీలకు వస్తుంటారు. వారికి మెడికల్ పైన అంత అవగాహన ఉండదు. బిడ్డలకు ముక్కుల్లో చెవుల్లో ఆముదం వేయడం, తల గుండుగా రావాలని ఒత్తడం జరుగుతుంది. అంతేకాకుండా నలుగు పిండి పెట్టి మూర్ఛత్వంతో రబ్ చేయడం కూడా చేస్తుంటారు. ఈ నవజాతి శిశువులు వాటి తాకిడికి తట్టుకోలేక పలు రకాల ఇన్ ఫెక్షన్లకు గురి కావడం, మళ్లా ఆసుపత్రికి తీసుకు రావడం జరుగుతోంది. ఆ బసవ తారకం కిట్ లోపల ఒక కరవత్రాన్ని ముద్రించి ఉంచినట్లయితే వారికి చాలా ఉపయోగపడుతుందని తమరి ద్వారా ప్రభుత్వానికి విన్నవిస్తున్నాను.

డా.కామినేని శ్రీనివాస్ (కైకలూరు): అధ్యక్షా, 19 పరీక్షలలో హైవాల్యూమ్, లోకాస్ట్ ఉండే 12 పరీక్షలను మనం చేస్తాము, హైకాస్ట్ లో-వాల్యూమ్ ఉండే పరీక్షలను బయటకు ఇస్తాము. దాని డెలివరీ ఇక్కడ చేయకుండా మనం పిపి మోడ్ లో చేస్తున్నాము. గిరిజన ప్రాంతం అయితే ఇంకొక 10 పరీక్షలు అదనంగా చేస్తాము. పిపి మోడ్ లో నేషనల్ ఇ-టెండర్స్ ని పిలిస్తే మెడాల్ అనే వాళ్లు వచ్చారు. వాళ్లకి

కీ-పెర్ఫార్మెన్స్, ఇండికేటర్స్ పెట్టి, ఆ రిజల్ట్స్ సిఎం డ్యాష్ బోర్డ్లోకి, గవర్నమెంటు డ్యాష్ బోర్డ్లో పెడతాము. దాని వల్ల out of pocket expenses ఎంత తగ్గుతుందంటే గవర్నమెంటు ప్రైవేటు రెండూ కలిపి ఇంతకుముందు ఒక మనిషికి రూ.5,770లు ఖర్చయితే ఇప్పుడు రూ.1255లు ఖర్చవుతుంది. ఇంతకు ముందు గవర్నమెంటు ఆసుపత్రిలో రూ.213 ఖర్చయితే ఇప్పుడు రూ.13లు అవుతుంది. Out of pocket expenses అంత తగ్గాయి. దీనికి సిఎం గారు ఏమని చెప్పారంటే, మనం పిపిపి మోడల్లో సర్వీస్ ప్రొవైడర్ని పిలిచి, దానికి ఒక నోడల్ ఆఫీసర్గా ఒక knowledge partnerని ఎంపిక చేయమన్నారు. వరల్డ్ హెల్త్ ఆర్గనైజేషన్ని మనం knowledge partner గా ఎంపిక చేసుకున్నాము. వరల్డ్ హెల్త్ ఆర్గనైజేషన్ని మనం ఎందుకు ఎంపిక చేశామంటే, ఈ కార్యక్రమంలో ఏమేమి లోటుపాట్లు ఉన్నాయి? దీంట్లో ఇంకా ఏమి మెరుగుపరచాలి? దీంట్లో ఉన్న మంచి ఏమిటి? చెడు ఏమిటి? చేసి మనకు అడ్వైజ్ ఇవ్వమన్నాము. వాళ్లు ఇచ్చిన నివేదిక ఏమంటే, First State in India ప్రైవేటు వాళ్లను కలిపి అన్ని టెస్ట్లు 1390 ఆసుపత్రుల్లో చేస్తున్నామని నివేదిక ఇచ్చారు. ప్రభుత్వం చాలా బాగా పర్యవేక్షిస్తోంది. అత్యున్నత రాజకీయ మరియు పరిపాలనా నిబద్ధతను కలిగి ఉంది. వేగంగా సేవలను అందించడం జరుగుతోంది. ఇప్పటికే 88,78,632మంది పేషెంట్లు 2,65,25,264 టెస్ట్లను చేయించుకున్నారు.

అలాగే బీమవరం ఎమ్మెల్యేగారు పులవర్తి రామాంజనేయులు గారు టెస్ట్ల గురించి మాట్లాడారు. వారు ఒక్క విషయం గమనించాలి. టెస్ట్ని బయటకు ఇచ్చినా లోపల చేసినా ఒకేసారి బ్లడ్ని డ్రా చేసి, ఒక శాంపిల్నే తీసుకుంటారు. వీళ్లెవ్వరూ బయటకు వెళ్లాల్సిన అవసరం లేదు. సర్వీసు ప్రొవైడర్ అయిన వాళ్లు ఆ బ్లడ్ని తీసుకెళ్లి సాయంత్రం లోపల నివేదికనిస్తారు. ఈ విధంగా 105 ల్యాబ్స్ని రాష్ట్రమంతా ఏర్పాటుచేశారు. ఆ ల్యాబ్స్ నుండి పరీక్షలను నిర్వహిస్తారు. కేవలం ఒక బ్లడ్ శాంపిల్నే తీసుకుంటారు. వాళ్లకు ఇక్కడ బ్లడ్ తీయడం మళ్లా బయటకు వెళ్లడం అది పూర్వం జరిగేది. దాని వల్ల చాలా ఇబ్బందులు వచ్చాయి. కొన్ని టెస్ట్లు ఇక్కడ చేశారు. కొన్ని టెస్ట్లకు ప్రైవేటు ల్యాబ్స్కి వెళ్లాల్సి వచ్చేది. ప్రస్తుతం పేషెంట్లు ఎక్కడికీ వెళ్లాల్సిన అవసరం లేదు. ఒక బ్లడ్ శాంపిల్లోనే గవర్నమెంటు ఆసుపత్రికి కావాల్సింది గవర్నమెంటు వాళ్లు తీసుకుంటారు. ప్రైవేటు వాళ్లకు కావాల్సింది ప్రైవేటు వాళ్లకు ఇచ్చేస్తారు. అలాగే శంకర్ గారు అడిగినట్లు, బి-కొత్తకోటలో 30 పడకల ఆసుపత్రి చాలా బాగా వచ్చింది. మొదటి వారంలో వెళ్లి ఇనాగ్యురేట్ చేస్తాము. తప్పకుండా, ఏపీవీపీపీ ద్వారా దానికి కావాల్సిన సిబ్బంది విషయం చూస్తాము.

9.10 AM

అలాగే మాధవనాయుడు గారు అడిగిన అంశానికి సంబంధించి కూడా వాళ్ల ఏరియా ఆసుపత్రి నందు కూడా వైద్య సౌకర్యాలను మెరుగుపర్చడం జరిగింది. త్వరలోనే వైద్య సేవలు అందుబాటులో ఉంటాయి. రాష్ట్ర వ్యాప్తంగా ఉన్నటువంటి పి.హెచ్.సి.ల్లో కచ్చితంగా facilities create చేసి, తప్పకుండా అవసరం మేరకు డాక్టర్లను కాంట్రాక్ట్ బేసిస్‌లో నియామకం చేయడం జరుగుతుంది. Already District Administration కు ప్రభుత్వపరంగా ఆదేశాలివ్వడం జరిగింది. తప్పకుండా, డాక్టర్ల కొరత లేకుండా అవసరం మేరకు కాంట్రాక్ట్ పద్ధతిన నియామకాలు చేయమని కోరడం జరిగింది. అలాగే, గౌరవ సభ్యురాలు శ్రీమతి సత్యప్రభ గారు అడిగినట్లుగా చిత్తూరు ఆసుపత్రిని ప్రభుత్వం run చేస్తోంది. అపోలో యాజమాన్యానికి clinical attachment ఇవ్వడం జరిగింది. నిజంగానే పోలీస్ డిపార్ట్‌మెంట్ one month అక్కడ సర్వీస్ చేసి మొత్తం అక్కడ clean and green గా తయారు చేయడం జరిగింది. నిజంగానే పోలీస్ డిపార్ట్‌మెంట్‌ను మనస్ఫూర్తిగా అభినందిస్తూ తప్పకుండా సత్యప్రభ గారు చెప్పినట్లు బసవతారకం కిట్‌లో చిన్న పిల్లల విషయంలో తీసుకోవాల్సిన జాగ్రత్తలపైన ఒక pamphlet ను కూడా పెట్టిస్తామని తెలియజేస్తున్నాను.

MR SPEAKER: Question NO. 3453 (72) Minister for Civil Supplies.

ప్రశ్ననెం. 3453(72)

ధరల పర్యవేక్షణ విభాగం

శ్రీ మోదుగుల వేణుగోపాల్ రెడ్డి - ఎమ్మెల్యే

గౌరవనీయులైన వినియోగదారు వ్యవహారాలు, ఆహార & పౌర సరఫరాల శాఖ మంత్రి గారు దయచేసి ఈ క్రింది సమాచారం తెలియజేస్తారా;

అ) నిత్యావసర సరకుల ధరల నిర్ణయంపై సూచనలు ఇవ్వడానికి ఆంధ్రప్రదేశ్ ప్రభుత్వం ధరల పర్యవేక్షణ విభాగాన్ని(పిఎంసి) ఏర్పాటు చేసిందా;

ఆ) అయితే, పిఎంసి పాత్ర మరియు బాధ్యత వివరాలు ఏమిటి?

గౌరవ వినియోగదారు వ్యవహారాలు, ఆహార & పౌర సరఫరాల శాఖ మంత్రి (శ్రీ ప్రత్తిపాటి పుల్లారావు) గారి సమాధానం:

అ) అవునండీ.

ధరల పెరుగుదలను నియంత్రించేందుకు, తీసుకోవలసిన దిద్దుబాటు చర్యలను, సూచించేందుకు ప్రభుత్వం నుండి ధరల పెరుగుదలను, లభ్యతను, జోక్యాన్ని సమీక్షించడానికి ప్రధాన కార్యదర్శి అధ్యక్షతన "ధరల పర్యవేక్షణ కమిటీ"ని 05-08-2014 తేదీగల సి.ఎ.ఎఫ్ & సి.ఎస్ శాఖ జి.ఓ.ఎం.ఎస్.నెం.78 లో ప్రభుత్వం ఏర్పాటు చేసింది.

ఆ) ఈ కమిటీ రెగ్యులర్ ఇంటర్వెన్స్ లో సమావేశమవుతుంది మరియు

* ఇతర విషయాలతో పాటు నిత్యావసర సరకుల క్రిందకు వచ్చే వస్తువుల ధరలను పర్యవేక్షిస్తుంది, చర్చిస్తుంది, గుర్తించదగు విధంగా రోజువారీ వినియోగం కోసం అవసరమైన పాలు, కాయగూరలు, పప్పులు, వంటనూనెలు, ఇతర సరకుల ధరలను కూడా పర్యవేక్షిస్తుంది.

* రైతులకు ఎరువులు, విత్తనాల లభ్యతను, సరఫరాను పరిశీలించడం.

* ధరలలో అనుచిత పెరుగుదల ఉన్నప్పుడు అవసరమైన జోక్యంతో కలుపుకుని తీసుకోవలసిన దిద్దుబాటు చర్యలపై నివేదికను సమర్పించడం. ప్రభుత్వం నుండి మార్కెటు రేట్లకు తక్కువగా రైతు బజార్లు, డిజిగ్నైటెడ్ కౌంటర్ల ద్వారా మార్కెట్ ఇంటర్వెన్షన్ క్రింద వాటిని సేకరించి సరఫరా చేయడానికి తక్షణ చర్యలు తీసుకోవడం జరుగుతున్నది.

శ్రీ మోదుగుల వేణుగోపాల్ రెడ్డి (గుంటూరు వెస్ట్): అధ్యక్షా, ఇప్పుడున్నటువంటి present system లో the retail price is fixing by the market force only. అయితే, ఈరోజున అది అందుబాటులో లేకుండా పోవడానికి గల కారణాలను come across చేయడానికి P.M.C. (Price Monitoring Cell) ను Government introduce చేయడం జరిగింది. అయితే, గౌరవ మంత్రి గారు సమాధానం చెప్పినట్లుగా 2014 ఆగస్టు నెలలో ఈ సెల్ ను constitute చేయడం జరిగింది. అయితే, ధరల నియంత్రణ చేయడానికి పి.ఎం.సి. తీసుకున్న చర్యలేమిటి? అందుకు సంబంధించిన minutes ను సభ ముందు ఉంచుతారా? అసలు ఈ పి.ఎం.సి. అనేది State level లో function చేస్తోందా? District level లో function చేస్తోందా? How you are coordinating with the Consumer Affairs of the Government of India? అయితే, చాలా బాధాకరమైన అంశమేమిటంటే, Consumer Price Index అనేది దానిని సెంట్రల్ గవర్నమెంట్ ప్రతి రోజు up to date చేస్తుంటే, ఈరోజున Andhra Pradesh Consumer Affairs and Food Supplies Department వెబ్ సైట్ ను చూస్తే Consumer Price Index నందు 2014 నాటి ధరలే కనబడుతున్నాయి. ఎంత దారుణమంటే, చిత్తశుద్ధిలేకుండా, ఈ రకంగా ప్రజలకు అందాల్సిన నిత్యావసరవస్తువుల ధరలను ఎప్పటికప్పుడు

monitoring చేయాల్సినటువంటిది జరగడంలేదు. మీకు తెలుసు. మార్చి మాసంలో red chillies క్వంటాలు ధర రూ.3,500/- ల నుంచి రూ. 5,000/- ల మధ్యలో మార్కెట్ ధర ఉన్నప్పుడు, ఈ ప్రభుత్వం క్వంటాలు ఎండుమిర్చి ధరను రూ.1,500/- లుగా ఫిక్స్ చేసింది. ఇప్పుడు మళ్ళీ ఆ ధర రూ.8,000/- లకు వెళ్లిపోయింది. It is a cost effecting almost Rs. 2100.00 Crores. ఈ రూ. 2100.00 కోట్లు ఎవరి దగ్గరకు వెళ్లింది? దళారుల దగ్గరకు వెళ్లింది. So many mediators దగ్గరకు వెళ్లిపోయింది. తద్వారా రైతుకు నష్టం జరుగుతుంది. అంతేగాకుండా consumer కు బరువు అవుతుంది. అందుకనే, నేను మీద్వారా గౌరవ మంత్రి గారిని ఈరోజున అడిగేదేమిటంటే, అసలు ఈరోజున విజిలెన్స్ డిపార్ట్మెంట్ గానీ, Consumer Affairs క్రిందన ఉండే Warehousing విభాగం వారు గానీ డిపార్ట్మెంట్ తరపున ఎన్ని raids ను quoting of the especially essential commodities conduct చేయడం జరిగింది? ఎన్ని commence చేశారు? అందు నిమిత్తం ఎన్ని కేసులను రిజిస్టర్ చేశారు? ఎంత మందిని convict చేశారు? What is the goods has been confiscated? ఎంత విలువైన సామగ్రిను ఈరోజున మీరు డిపార్ట్మెంట్ వరంగా కోర్టు ముందు ప్రవేశపెట్టగలిగారు? ఒకవేళ, it is a perishable, అది కనుక ఇవాళ కోర్టులో ఉంటే, మీరు దాన్ని ఏ రకంగా auction పైన అమ్ముతున్నారనే విషయాన్ని గౌరవ మంత్రి గారు సభ ముందుంచాలి. ఎందుకంటే, పేదవాళ్ళకు అందాల్సిన నిత్యావసర వస్తువుల విషయంలో ఈ ప్రభుత్వం చిత్తశుద్ధితో పనిచేస్తోంది. కాకపోతే, కొంత మంది దళారుల విషయంలో కంట్రీల్ చేయడం వల్ల ఈ ప్రభుత్వానికి చెడ్డపేరు రాకుండా ఉండేందుకు గౌరవ మంత్రి గారు ఏ రకమైన చర్యలు తీసుకున్నారో చెప్పాలి. అంతకంటే ముందుగా ఈ price index ను compulsoryగా up to date చేస్తూ ప్రజానీకానికి అందుబాటులో ఉంచాలని చెప్పి మంత్రి గారికి తెలియజేసుకుంటూ ముఖ్యంగా గుంటూరు నందు ఉన్న Food Advisory Committee పని చేస్తోందా? ఆ కమిటీ మీటింగ్ ఎన్ని నెలలకొకసారి నిర్వహిస్తోంది. తద్వారా ఏమైనా సలహాలు, సూచనలను ఆ కమిటీ తీసుకుంటోందా? అందుకు సంబంధించిన ప్రతి అంశంపై వివరణను సంబంధిత వెబ్సైట్లో ఉంచాల్సిన బాధ్యత గౌరవ మంత్రి గారిపైన ఉందనే విషయాన్ని తెలియజేసుకుంటూ, అన్నింటిపైన స్పష్టమైన వైఖరితో కచ్చితంగా ఒక కమిటీని గానీ, లేకపోతే District level లో functions ను ఒక శాసనసభ్యుడి coordination తో నిర్వహించాలని సూచిస్తూ నేను మంత్రి గారిని మీద్వారా అడుగుతున్నాను. Thanks.

మిస్టర్ స్పీకర్: మినిస్టర్ గారూ.

శ్రీ ప్రత్తిపాటి పుల్లారావు (చిలకలూరిపేట): అధ్యక్షా, ఈ యొక్క ధరల పర్యవేక్షణ కమిటీ ఎప్పటికప్పుడు price index monitoring పర్యవేక్షించుటతో పాటు ప్రతి రోజు మార్కెట్ ధరలకు అనుగుణంగా ప్రత్యేకమైన అధికారులు సేకరించిన తదుపరి వాటిని పర్యవేక్షించడం కూడా జరుగుతోంది. అదే విధంగా విజిలెన్స్ అధికారులతో పాటు మానిటరింగ్ అధికారులు కలిసి సమన్వయ పర్యవేక్షణలో నిత్యావసర వస్తువుల ధరలను పర్యవేక్షించడం కూడా జరుగుతోంది. అదే విధంగా గౌరవ

సభ్యులు శ్రీ వేణుగోపాల్ రెడ్డి గారు అడిగినట్లు కమిటీల ఏర్పాటుకు సంబంధించి అన్నింటిని ఇప్పుడు ప్రాసెస్ లో పెట్టడం జరిగింది. అందు నిమిత్తం అన్ని జిల్లాల జిల్లా కలెక్టర్లకు, జాయింట్ కలెక్టర్లకు instructions ను ప్రభుత్వపరంగా ఇప్పటికే ఇవ్వడం జరిగింది. అన్ని కమిటీల నియామకం కూడా సత్వరమే చేపట్టవల్సిందిగా కూడా వారిని ప్రభుత్వం కోరింది. అదే విధంగా విజిలెన్స్ విభాగం అధికారులు కూడా ఎప్పటికప్పుడు మానిటర్ చేస్తున్నారు. ఎందువల్ల అంటే, ఎప్పటికప్పుడు ఎక్కడ కంప్లైట్ వచ్చినా, రాకపోయినా కూడా routine గా అధికారులు తనిఖీలు నిర్వహిస్తున్నారు. స్టాక్స్ ఎక్కువగా ఉన్నా, ఎక్కడైనా price పెరుగుతూ స్టాక్స్ నిల్వ పెట్టినప్పుడు కూడా ఆ స్టాక్స్ ను మార్కెట్లోకి రిలీజ్ చేయడం జరుగుతోంది. కేసులను కూడా నమోదు చేయడం జరుగుతోంది. ఆ విధంగా ఎన్ని కేసులు పెట్టారనే విషయాలను గౌరవ సభ్యులకు పంపించడం కూడా జరుగుతుంది. ఎందుకంటే, వారు అడిగిన ఈ ప్రశ్నలో ఆ సమాచారాన్ని కోరలేదు కాబట్టి ప్రస్తుత అంశానికి సంబంధించిన సమాచారం ఇప్పటికప్పుడు అందుబాటులో లేదు. ఎన్ని కేసులు నమోదు చేయడం జరిగింది, ఎంత స్టాక్ సీజ్ చేయడం జరిగింది, ఆ స్టాక్స్ ను అమ్మి మళ్ళీ ఏ విధంగా ఎంత మొత్తం ప్రభుత్వానికి జమ చేయడం జరిగిందనే సమాచారాన్నంతా గౌరవ సభ్యులకు పంపించడం జరుగుతుందని చెప్పి నేను మీద్వారా తెలియజేస్తున్నాను.

MR SPEAKER: Question NO. 3261 (73) Minister for Endowments.....

ప్రశ్ననెం. 3261(73)

హిందూ ధర్మ ప్రచార పరిషత్తు కార్యక్రమాలు

డా. పెద్దిరెడ్డి గారి రామచంద్రారెడ్డి

శ్రీ చింతల రామచంద్రారెడ్డి - ఎమ్మెల్యేలు.

గౌరవనీయులైన దేవదాయ శాఖ మంత్రి గారు దయచేసి ఈ క్రింది సమాచారం తెలియజేస్తారా;

అ) ప్రతి సంవత్సరం తిరుమల తిరుపతి దేవస్థానాల కార్యక్రమాల ఆధ్వర్యంలో హిందూ ధర్మ ప్రచార పరిషత్తుపై ఖర్చు చేస్తున్న మొత్తమెంత;

ఆ) దళిత ప్రాంతాలు మరియు బిసి. కాలనీలలో హిందూ సనాతన ధర్మాన్ని ప్రచారం చేసేందుకు టిటిడి చేపడుతున్న చర్యలేమిటి;

ఇ) టిటిడి కార్యక్రమాలను ప్రజల్లోకి తీసుకువెళ్లడంలో హిందూ ధర్మ ప్రచార పరిషత్ పోషిస్తున్న పాత్ర ఏమిటి;

ఈ) దళిత, పెద్దయ్యలు తెగలు మరియు బిసి సామాజిక వర్గ ప్రజల కోసం ప్రత్యేక డి.పి.సి. కార్యక్రమాలను రూపొందించడమయిందా;

ఉ) ప్రజలు ఇంకా ఎక్కువ భక్తిని, ఆధ్యాత్మిక వాతావరణాన్ని అలవరచుకొనేలా చేసేందుకు టిటిడి చేపట్టనున్న చర్యలేమిటి?

గౌరవ దేవదాయ శాఖ మంత్రి (శ్రీ పైడికొండల మాణిక్యాలరావు) గారి సమాధానం:

అ) 2011-12 నుండి 2017-18 (2017, సెప్టెంబరు వరకు) సంవత్సరాలకు హెచ్డిపిపి కార్యక్రమాలపై ఖర్చు చేసిన మొత్తాల వివరాలను దిగువ సూచించడమయింది.

వరుస సంఖ్య	సంవత్సరం	కార్యక్రమ వ్యయం రూ.కోట్లలో
1	2011-12	13,03,35,041.20
2	2012-13	15,52,33,841.93
3	2013-14	14,62,83,914.55
4	2014-15	17,48,30,753.65
5	2015-16	24,61,30,304.80
6	2016-17	30,87,87,534.00
7	2017-18	14,41,42,117.58
	(2017, సెప్టెంబరు వరకు)	

ఆ) ఎస్సీ, ఎస్టీ, బీసీ & మత్స్య కారుల ప్రాంతాలలో మన గుడి, శుభప్రదం, అర్చక శిక్షణ, శ్రీనివాస కళ్యాణం వంటి కార్యక్రమాల ద్వారా సనాతన ధర్మాన్ని ప్రచారం చేయడానికి హెచ్డిపిపి అనేక ధార్మిక కార్యక్రమాలను, సాంస్కృతిక కార్యక్రమాలను నిర్వహిస్తున్నది.

అంతేకాకుండా, ఏజెన్సీ ప్రాంతంలో కూడా శుభప్రదం కార్యక్రమాన్ని నిర్వహించడమవుతున్నది.

ఇ) ఎస్సీ, ఎస్టీ, దళిత ప్రాంతాలలో ఉచిత పుస్తకాల పంపిణీ, బడికి వెళ్లే పిల్లలకు పురాణ ఇతిహాసాల అధ్యయన పరీక్షలను, పోటీ పరీక్షలను నిర్వహించడం, హరికథ, ధార్మిక ప్రసంగాలు, భక్తిపరమైన సంగీతం, భజనలు వంటి మతపరమైన కార్యక్రమాలను నిర్వహించడం, శ్రీనివాస కళ్యాణాన్ని జరిపించడం వంటి అనేక విధానాల్లో సనాతన ధర్మాన్ని ప్రోత్సహించి, ప్రచారం చేయడమే టిటిడి కార్యక్రమాల్లో హెచ్‌డిపిపి పాత్రగా ఉంది.

ఈ) అవునండి, ఎస్సీ, ఎస్టీ, మరియు బిసి సామాజిక వర్గ ప్రజల కోసం మన గుడి, మంగళ కైశిక ద్వాదశి వంటి ప్రత్యేక కార్యక్రమాలను, ప్రత్యేకంగా దళిత, ఎస్సీ, ఎస్టీ సామాజిక వర్గ ప్రాంతాల్లో మన గుడి కార్యక్రమంలో దేవాలయాల నిర్మాణం, భజన కార్యక్రమాలు, ఆలయ శుద్ధి వంటి ప్రత్యేక కార్యక్రమాలతో పాటు ఈ వర్గాలవారికి అర్చకత్వం నందు శిక్షణనిచ్చే కార్యక్రమాలను రూపొందించడమయింది.

ఉ) ఎస్సీ, ఎస్టీ మరియు బిసి సామాజికవర్గ ప్రాంతాలలో ప్రత్యేక భక్తి పూర్వక వాతావరణాన్ని అలవరచేందుకు జిల్లాలు అలాగే ఏజెన్సీ ప్రాంతాలలో ధార్మిక మండళ్లను ఏర్పాటు చేయడం, మంగళ కైశిక ద్వాదశిని నిర్వహించడం. భజన దళాల ఆధునిక సాంకేతికతను వినియోగించుకోవడం ద్వారా సనాతన ధర్మాన్ని పటిష్టపరచడం, శిక్షణను ఇవ్వడం, ప్రచారం చేయడం వంటి అనేక సాంస్కృతిక కార్యక్రమాలను నిర్వహించడంతో పాటు దివ్య దర్శనం పేరుతో హెచ్.డి.పి.పి. టిటిడి మరియు ఎండ్‌మెంట్స్ కలిసి ప్రముఖ దేవాలయాలు తిరుమలతో కలిపి మొత్తం ఐదు దేవాలయాల సందర్శనతో పాటు ఆ దారిలో ఉన్న ప్రముఖ దేవాలయాలను కలుపుతూ ప్రతి జిల్లా నుంచి వారం రోజుల పాటు, ఐదు రోజుల పాటు ఉచిత ట్రాన్స్‌పోర్ట్‌తో పాటు, వసతి, దర్శనం కల్పించే అవకాశాన్ని 2017, జనవరి 02 వ తారీఖు నుంచి భక్తులకు కల్పించడం జరిగింది. పెద్దయెత్తున ఈ కార్యక్రమంతో పాటు హిందూ ధార్మిక భావన కల్పించడం కోసం ఉచిత దర్శన కార్యక్రమాన్ని కూడా ప్రారంభించడం జరిగింది.

9.20 AM

మిస్టర్ స్పీకర్ : క్వశ్చన్ నం.3353 మినిస్టర్ ఫర్ హెల్త్..

ప్రశ్న నం . 3353 (74)

ప్రభుత్వ ఆసుపత్రులలో వాణిజ్య సముదాయాలు

శ్రీ జనార్ధన్ రెడ్డి బి.సి. - ఎమ్మెల్యే.

గౌరవనీయులైన ఆరోగ్య మరియు వైద్య విద్యా శాఖ మంత్రి గారు దయచేసి ఈ క్రింది సమాచారం తెలియజేస్తారా :

ఎ) రాష్ట్రంలోని ప్రభుత్వ ఆసుపత్రులు మరియు ప్రాథమిక ఆరోగ్య కేంద్రాల్లో వైద్యులు, నిధుల కొరత వల్ల సామాన్య ప్రజానీకానికి వైద్య సేవలు మరియు మందులను అందించలేకపోతున్న విషయం వాస్తవమేనా ?

బి) అయితే వాటిలో ఖాళీగా ఉన్న వైద్యుల పోస్టులతోపాటు 2016 నుండి ప్రభుత్వ ఆసుపత్రులు మరియు ప్రాథమిక ఆరోగ్య కేంద్రాలకు కేటాయించిన నిధుల వివరాలు ఏమిటి ?

సి) మన రాష్ట్రం తక్కువ బడ్జెట్లోకి వస్తున్నందున కొంత ఆదాయాన్ని ఆర్జించే ఉద్దేశంతో ప్రభుత్వ ఆసుపత్రుల ఆవరణలలో షాపింగ్ కాంప్లెక్సులను నిర్మించాలనే ప్రతిపాదన ఏదైనా ప్రభుత్వం వద్ద ఉన్నదా ?

డి) వైద్యుల పోస్టుల ఖాళీలను భర్తీ చేయాలనే ప్రతిపాదన ఏదైనా ఉన్నదా ?

ఆరోగ్య మరియు వైద్య విద్యా శాఖ మంత్రి శ్రీ కామినేని శ్రీనివాస్ గారి సమాధానం.

ఎ) లేదండి

బి) ఈ ప్రశ్న ఉత్పన్నం కాదు

సి) లేదండి

డి) అవునండి

మిస్టర్ స్పీకర్ : జనార్ధన్ రెడ్డి గారు..

శ్రీ బి. సి. జనార్ధన్ రెడ్డి (బనగానపల్లె): ధన్యవాదాలు అధ్యక్షా.. పేద ప్రజల కోసం ప్రభుత్వ ఆసుపత్రులలో ముఖ్యమంత్రి గారు తిరుగుతున్నటువంటి తీరుతెన్నులను ప్రతిరోజు మనం

పేపర్లలోనూ, టి.వీలలోనూ చూస్తున్నాం. మంత్రి గారేమో మేము అడిగిన ప్రశ్నలకు సమాధానం లేదనీ, ప్రశ్న ఉత్పన్నం కాదని చెబుతున్నారు. గ్రామాల్లో ప్రజల మధ్యకు వెళ్ళినప్పుడు మేము ఆ సమస్యలపై మేము వారికి ఏవిధంగా ప్రజలకు సమాధానం చెప్పాలో తెలియజేయాల్సిందిగా మంత్రి గారిని తమద్వారా కోరుతున్నాను. పేద ప్రజలకోసం మనం ఆసుపత్రులను పెట్టడం జరిగింది. ప్రభుత్వానుపత్రికి వెళ్ళిన పేద ప్రజలకు సరైన వైద్యం లేక, సరైన సమయంలో డాక్టర్లు లేక మా నియోజకవర్గంలో ఎన్నో సార్లు ఇబ్బందులు పడుతున్నాం. రాష్ట్రంలోని కొన్ని మండల, నియోజకవర్గ హెడ్ క్వార్టర్లలో ప్రభుత్వ స్థలాలు ఉన్నాయి. మన దగ్గర నిధులు లేకపోతే అక్కడ ఆ స్థలాల్లో షాపింగ్ కాంప్లెక్స్ నిర్మించుకుని, లేదా ఏదన్నా ప్రభుత్వ సంస్థ ద్వారా నిధులు సమకూర్చుకుంటే.. అదేవిధంగా నా బనగానపల్లి నియోజకవర్గంలో ఉండే 11 ఎకరాల ప్రభుత్వ స్థలంలో సుమారుగా 30, 40 షాప్స్ వరకు నిర్మించుకునే అవకాశం ఉంది. అక్కడ షాపింగ్ కాంప్లెక్స్ నిర్మించేందుకు అనుమతులు ఇస్తారా.. ఆ ప్రాంతం మైనింగ్ కాబట్టి డిస్ట్రిక్ట్ మినరల్ ఫండ్ కూడా ఉంది. ఆ నిధులతో ఆసుపత్రిని అభివృద్ధి పరచేందుకు గాని, మరేదైనా ఆసుపత్రి అవసరాలకు డిస్ట్రిక్ట్ మినరల్ ఫండ్ ను వాడుకోవచ్చు అని ఉంది. మాకున్న ఆ 11 ఎకరాలు మెయిన్ రోడ్ కు ఉంది. కాబట్టి దయచేసి షాపింగ్ కాంప్లెక్స్ నిర్మాణానికి అనుమతులు ఇచ్చినట్లైతే బాగుంటుందని దీనిపై చర్యలకు తీసుకోవాల్సిందిగా తమద్వారా మంత్రి గారికి తెలియజేసుకుంటున్నాను.

పేరుకే 24 గంటల ఆసుపత్రి అయినప్పటికీ ఏదైనా జరిగిన పలుమార్లు మేము కంప్లైయిట్స్ ఇవ్వడం జరిగింది. ఇదంతా మైనింగ్ ప్రాంతమే.. డాక్టర్లు లేరని ఎన్నోసార్లు కంప్లైంట్ ఇవ్వడం జరిగింది. గతంలో బనగానపల్లి, కోవిలకుంట్ల రెండూ నియోజకవర్గాలే. దాదాపు మూడు సిహెచ్ సి ఆసుపత్రులున్నాయి. మండల హెడ్ క్వార్టర్ అయిన అవుకు గ్రామంలో రూ.1.40 కోట్లతో బిల్డింగ్ నిర్మించారు. 30 పడకలు కూడా లేవు, ఆ ఆసుపత్రికి డాక్టర్లు ఎప్పుడు వస్తారో, ఎప్పుడు వెళతాడో కూడా తెలియదు. అక్కడ అనేక సమస్యలు ఉన్నాయి. జనరిక్ మెడికల్ షాపుల గురించి చాలా వరకు ప్రచారం ఉన్నప్పటికీ మా నియోజకవర్గంలో ఎక్కడా జనరిక్ మెడికల్ షాపులు లేవు. దయచేసి మేము కోరేదేమంటే ఏదైతే వెనుకబడిన ప్రాంతాలు, గిరిజన ప్రాంతాలు ఉన్నాయో అక్కడ పి.హెచ్.సీలు ఆరు ఉన్నాయి. వాటిలో ఖాళీలు ఎక్కువుగా ఉన్నాయి. అక్కడ ప్రజల ఆరోగ్య పరిస్థితులపై ఆలోచన చేయాల్సిందిగా మంత్రి గారిని కోరుతున్నాను. ఈ విషయాన్ని పలు మార్లు మంత్రి గారి దృష్టికి తీసుకొచ్చాను. కమిషనర్ గారితో కలిసి ఆసుపత్రులను సందర్శించిన సందర్భంలో కొంతమంది నర్సులను కూడా సస్పెండ్ చేశారు. అయినప్పటికీ ఆసుపత్రులలో మార్పులు రావడం లేదు. చాలా

చోట్ల డాక్టర్లు లేరు. కోట్లాది రూపాయలు వెచ్చించి ఆసుపత్రి భవనాలు నిర్మించుకున్నప్పటికీ డాక్టర్లను ఇవ్వడం లేదు. 30 పడకల ఆసుపత్రి పేరుతో నిర్మించిన ఆసుపత్రిలో గత అయిదు సంవత్సరాలుగా ఒక్క పడక కూడా లేదు. కోట్లాది రూపాయలు దుర్వినియోగం అవుతున్నాయి. దయచేసి మంత్రి గారు ఇప్పటికైనా దీనిపై చర్యలు తీసుకోవాలని, సి.హెచ్.సీల తోపాడు పి.హెచ్.సీలు ఉండే ప్రాంతంలోనూ జనరిక్ మెడికల్ షాపులకు అమలుతులు ఇవ్వాలని కోరుకుంటున్నాం. షాపింగ్ కాంప్లెక్స్‌ల నిర్మాణం చేపట్టాలి, వెనుకబడిన మైనింగ్ ప్రాంతం అయిన మా నియోజకవర్గానికి సంబంధించి ఇప్పుడు డి.ఎం.ఎఫ్ ద్వారా నిధులు సమకూర్చుకునే వెసులుబాటు వచ్చింది కాబట్టి వీటన్నింటిపై మంత్రి గారిని లేఖ ద్వారా కూడా కోరుకుంటున్నాను. కాబట్టి ఈ సమస్యలను తీరుస్తారని ఆశిస్తూ తమకు ప్రత్యేక ధన్యవాదాలు తెలియజేసుకుంటున్నాను.

మిస్టర్ స్పీకర్ : జయనాగేశ్వర రెడ్డి.. గారు..

శ్రీ బి.జయనాగేశ్వరరెడ్డి (ఎమ్మిగనూరు): అధ్యక్షా మంత్రి వర్యులు సమాధానం చెబుతూ మొదటి ప్రశ్నకు సమాధానం "లేదు" అని చెప్పారు. తమద్వారా మంత్రి గారిని అడిగేదేమంటే సైమరీ హెల్త్ సెంటర్స్‌లో మౌలిక సదుపాయాలు బాగా అభివృద్ధి చేస్తున్నారు. కానీ స్టాఫ్, ఏన్.ఎం లు సరిగా లేకపోవడం, అలాగే హెచ్.డి.ఎస్, సైమరీ హెల్త్ సెంటర్స్‌కు రూ.1.75 లక్షలు ఏవైతే ఉన్నాయో అవి రూ.2.00 లక్షలు ఇస్తున్నారు. దీంట్లో ప్రావర్ పే స్లిప్స్ లేవు, బెడ్షీట్స్ మార్చేందుకు కూడా నిధులు వాడటం లేదు. తాగునీరు అందుబాటులో ఉంచడం లేదు, బయోమెట్రిక్ సక్రమంగా జరగటం లేదు. తమ ద్వారా మంత్రి గారిని అడిగేదేమంటే సైమరీ హెల్త్ సెంటర్స్‌కు, ఎన్.హెచ్.ఎం.లకు ప్రావర్ గైడ్‌లైన్స్ సక్రమంగా అమలు చేసేందుకు ప్రభుత్వం నుండి వెంటనే ఉత్తర్వులు రావాలి. మా ఎమ్మిగనూరు నియోజకవర్గంలోని కమ్మనిటి హెల్త్ సెంటర్, అక్కడ అయిదు ఎకరాల్లో సెంటర్ ఆఫ్ ది టౌన్ లో ఉన్నటువంటి ల్యాండ్ అది. అక్కడ వాణిజ్య సముదాయాలకు పర్మిషన్ ఇస్తే, పర్మిషన్స్ ఇవ్వడం ద్వారా ఆదాయం సమకూరే అవకాశం ఉంది. ఆ ఆదాయంతో ప్రభుత్వ అభివృద్ధి కార్యక్రమాలకు వాడుకునేందుకు అవకాశం ఉంటుంది.

మిస్టర్ స్పీకర్ : రాజేంద్రప్రసాద్ గారు..

శ్రీ ఆలపాటి రాజేంద్రప్రసాద్ (తెనాలి): అధ్యక్షా జనరల్ గా హెచ్.డి.ఎస్ ఫండ్స్ ఇవ్వడం జరుగుతోంది. దానిద్వారా మెడికల్ సైడ్ డాక్టర్స్ ఉపయోగించుకోవడం జరుగుతోంది. అవుట్ సోర్సింగ్ తీసుకునే విధానం దీనిలో పొందుపర్చలేదు. దీనిద్వారా ఏమౌతుందంటే... డాక్టర్స్ అక్కడ వరకే

పరిమితం చేసి, లేకపోతే నర్సన్ కొరత ఉంటే నర్సన్ను తీసుకోడానికి అవకాశం ఉంటుంది. రెండవది హాస్పిటల్స్ రన్ కావాలంటే మిగతా స్టాఫ్, ఎలక్ట్రిషియన్, ప్లంబర్ ఇంటువంటి స్టాఫ్ కూడా అవసరం. అటువంటి వాటికి కూడా పరిమితి లేకుండా, నిధులు ఉపయోగించుకోకుండా, నిధులు ఉన్నా కూడా ఉపయోగం లేకుండా, స్టాఫ్ లేకుండా బయటనుంచి తీసుకొచ్చుకోవాలంటే ఇబ్బంది అవుతోంది. ఎందుకంటే తెనాలి 30 పడకల హాస్పిటల్లో పర్మినెంట్ ఎంప్లాయిస్ లేకుండా అవుట్సోర్సింగ్లో తీసుకునే విధానం, లేకపోతే డెయిలీ వేజ్స్ మీద బయటనుండి పిలిస్తే రావచ్చు, రాకపోవచ్చు. ఇమ్మీడియట్గా పర్సన్ సర్వ్ కాకుండా ఉండే విధానం ఉంది. దీనిపై వెంటనే ప్రభుత్వం స్పందించి తగు చర్యలు తీసుకుంటే ఇబ్బాగుంటుందని తమద్వారా మంత్రి గారిని కోరుతున్నాను.

మిస్టర్ స్పీకర్ : మినిస్టర్ గారు..

శ్రీ కామినేని శ్రీనివాస్ : అధ్యక్షా.. జనార్ధనరెడ్డి గారు అడిగిన ప్రశ్నకు సమాధానాలు అందరికీ ఇవ్వడం అయినది. బడ్జెట్ 2014వ సంవత్సరంలో రూ.4వేల కోట్లు ఉండగా ప్రస్తుతం రూ.14వేల కోట్లకు పెంచి ముఖ్యమంత్రి గారు డైరెక్టర్ ఆఫ్ మెడికల్ ఎడ్యుకేషన్కు 2016లో రూ.2,151కోట్లు, ఇప్పుడు రూ.2,588కోట్లు ఇస్తున్నాం. ఎన్టీఆర్ వైద్య సేవలకు రూ.1000కోట్లు ఇస్తున్నాం. ఎంప్లాయిస్ హెల్త్ స్కీమ్కు రూ.200.00కోట్లు, ఎక్స్ప్రెస్మెంట్కు రూ.75.00కోట్లు, డ్రగ్స్కు రూ.75కోట్లు ఇస్తున్నాం. అన్ని బోధనాసంప్రతుల్లోనూ ఇంప్రూవ్ అయ్యి, ఓ.పిల సంఖ్య చాలా బాగా పెరిగాయి. ఇంకా గ్యాప్ ఉంటే మొన్న రూ.167.00 కోట్లు వరకు అదనంగా ఖర్చు చేయమని ముఖ్యమంత్రి గారు ఆదేశాలిచ్చారు. షార్ట్లేజ్ ఆఫ్ డాక్టర్స్ ఉన్నందుకు 129 అసోషియేట్ ప్రొఫెసర్స్ను, ప్రొఫెసర్స్గా ప్రమోట్ చేశాం. 196 ప్రొఫెసర్స్తోపాటు ఇంకా కొత్తగా రిక్రూట్ చేసుకుంటున్నాం. అలాగే వైద్య విధానపరిపత్తులో కూడా ఇంకా 551 డాక్టర్స్ ఖాళీలు ఉన్నాయి. ఏమవుతుందంటే పి.జీలు చదివిన వారు కాంట్రాక్టు డాక్టర్స్గా పనిచేసేందుకు ముందుకు రావడం లేదు. అందుకనే రెగ్యులర్ అపాయింట్మెంట్ కోసం పబ్లిక్ సర్వీస్ కమిషన్కు ఇచ్చాం. అలాగే కాంట్రాక్టులో కూడా తీసుకుంటున్నాం.

9.30 AM

Director of Health లో గత సంవత్సరం దాదాపు రూ.666 కోట్లు, ఈ సంవత్సరం రూ.741 కోట్లు ఉన్నాయి. దాంట్లో కూడా 135 పోస్టులు ఖాళీగా ఉంటే కాంట్రాక్టు పద్ధతిలో తీసుకోమని జిల్లా కలెక్టరుగారికి చెప్పడం జరిగింది. సభ్యులు శ్రీ బి.సి. జనార్ధనరెడ్డిగారు అడిగినట్లు ఈ హాస్పిటల్లో షాపింగ్ కాంప్లెక్స్ అనేది it's a bad experience. మేము కావలిలో పెడితే హాస్పిటల్లో ఆ సానిటేషన్

గాని, ఏదీ రావడం లేదు. Hospital is only meant for patients and attendants. అన్నిచోట్లా హాస్పిటల్స్ ఊరికి మధ్యలో ఉన్నాయి. మనకు O.P. కి దగ్గరగానే ఉంటుంది. ఈ షాపింగ్ కాంప్లెక్సులు పెడితే purpose of the hospital defeat అవుతుంది. Future లో expansion చేసుకోవడం.. ఒకసారి పైగా ఏమవుతోందంటే, కావలిలో ఇచ్చారు. ఇంకా తర్వాత ప్రభుత్వం టేకప్ చేస్తే ఒకసారి ఇచ్చిన తర్వాత వాళ్లు ఖాళీ చేయరు. అదే రెంటులో కంటిన్యూ అవుతారు, కోర్టులకు వెళ్తారు. ఇవన్నీ.. It's not a good experience. మొదట్లో ఉండేది. అందుకనే in principle.. ముఖ్యమంత్రిగారు హాస్పిటల్ ప్రెమిసెస్ అనేది పాలసీగా వద్దు అని అన్నారు. సభ్యులు చెప్పినట్టు upgraded CHC. దానికి upgrade CHC అని పేపర్ మీద మాకు ఇచ్చారు గాని, దానికేమీ నిధులు ఇవ్వలేదు, అలాంటి చేయలేదు, మన రాష్ట్ర ఆర్థిక పరిస్థితి ఏమాత్రం మెరుగైనా ఉన్న హాస్పిటల్స్ను సెంట్రలైజ్ చేసుకుంటాము, త్వరలోనే చేస్తాము.

అలాగే, హాస్పిటల్స్లో డిఫినిట్గా మార్పు వచ్చింది, ఇంకా మార్పులు తేవడానికి ప్రభుత్వం ప్రయత్నం చేస్తుంది. అలాగే సభ్యులు డా.బి. జయనాగేశ్వరరెడ్డిగారు చెప్పినట్టు PHC కి expenditure NHM లో ఉన్న గైడులైన్స్ ప్రకారం చేస్తారు. వారు కూడా షాపింగ్ కాంప్లెక్సుల గురించి చెప్పారు. అదేవిధంగా సభ్యులు శ్రీ ఆలపాటి రాజేంద్రప్రసాద్గారు చెప్పారు, హాస్పిటల్ డెవలప్మెంట్ ఫండ్ నుంచి మనం ఉపయోగించుకోవడానికి రెగ్యులర్గా కొత్త గైడ్లైన్స్ తయారుచేస్తాం, ఎందుకంటే day to day administration కి ఇబ్బందిలేకుండా దాంట్లోంచి వాళ్లు రెగ్యులర్గా ఆ హాస్పిటల్ డెవలప్మెంట్ సొసైటీ మీట్ అయ్యి, ఆ ఫండ్స్ ఉపయోగించుకునేందుకు త్వరలోనే కొత్త గైడ్లైన్స్ పెడతాము.

(ఈ సందర్భంలో మంత్రివర్యులు శ్రీ ప్రత్తిపాటి పుల్లారావుగారు మరియు సభ్యులు శ్రీ బి.సి.

జనార్థనరెడ్డిగారు మాట్లాడేందుకు అవకాశం ఇవ్వాలని గౌరవ సభాపతిని కోరారు.)

MR SPEAKER: Question No.3271, Minister for Civil Supplies.

ప్రశ్న నెం.3271 (75)

ఈ - పాస్ విధానం

సర్వశ్రీ / శ్రీమతి

ఆర్.కె. రోజా,

పాముల పుష్ప శ్రీవాణి,

కొరముట్ల శ్రీనివాసులు,

బూడి ముత్యాల నాయుడు - ఎమ్మెల్యేలు.

గౌరవనీయులైన వినియోగదారు వ్యవహారాలు, ఆహార మరియు పౌర సరఫరాల శాఖ మంత్రిగారు దయచేసి ఈ క్రింది సమాచారం తెలియజేస్తారా?

ఎ) ఇ-పాస్ విధానం ద్వారా రేషను సరకులను జారీ చేయడంలో ఏవేని సమస్యలను ప్రభుత్వం

గుర్తించిందా?

బి) అయితే, ఆ వివరాలేమిటి, సమస్యలను పరిష్కరించేందుకు తీసుకున్న చర్యలేమిటి?

గౌరవనీయులైన వినియోగదారు వ్యవహారాలు, ఆహార మరియు పౌర సరఫరాల శాఖ మంత్రి (శ్రీ ప్రత్తిపాటి పుల్లారావు) గారి సమాధానం

ఎ) లేదండీ, ఇ-పాస్ విధానం ద్వారా నిత్యావసర సరకులను జారీ చేయడంలో ఎటువంటి సమస్య

లేదు.

బి) ఈ ప్రశ్న ఉత్పన్నం కాదు.

మిస్టర్ స్పీకర్: ధూళిపాళ్ల నరేంద్ర కుమార్.

శ్రీ ధూళిపాళ్ల నరేంద్ర కుమార్ (పొన్నూరు): స్పీకర్ సర్, మంత్రిగారు ఇ-పాస్ ద్వారా సరకులను జారీ చేయడంలో ఏవేని సమస్యలు ప్రభుత్వం గుర్తించిందా అంటే “లేదండీ” అని సమాధానం చెప్పారు. ఇది సరైన సమాధానం కాదు అని నేను భావిస్తున్నాను. అధ్యక్షా, ఎందుకంటే చాలామందిని మనం చూస్తూ ఉన్నాము. మేము కూడా ఈ మధ్యన “ఇంటింటికీ తెలుగుదేశం” కార్యక్రమంలో భాగంగా గ్రామాలు తిరిగాము. చాలా గ్రామాల్లో మేము తిరిగినప్పుడు ఎవరైతే వృద్ధులు ఉన్నారో, వారిలో కొంతమందికి వేలిముద్రలు పడని కుష్టురోగులు ఉన్నారు. కొంతమంది పనికి వెళ్లినవారివి కూడా ఫింగర్ ఇంప్రెషన్స్ పోతాయి. వాళ్లు రేషన్ షాపుకు వెలితే అక్కడ వేలిముద్రలు పడక చాలామంది రేషన్ తీసుకోకుండా ఉన్నారు. అయ్యా, మేము రేషన్ షాపుకు వెళ్తున్నాము, మా వేలిముద్రలు పడటం లేదు, మాకు బియ్యం ఇవ్వటం లేదని చాలా గ్రామాల్లో మాకు చెప్పారు, చెబుతున్నారు కూడా. అలాగే రెండు నుంచి మూడు నెలలు రేషన్ తీసుకోకపోతే ఆ కార్డు నంబర్ తీసేస్తున్నారు. మళ్లీ వాళ్లు అప్లికేషన్ పెట్టుకోవడం, ఆ జాబితాలోనుంచి మా రేషన్ కార్డు పోయిందని పెట్టుకోవడం, ఆవిధంగా వినియోగదారులు చాలా ఇబ్బందులు పడుతున్నారు. కాబట్టి మంత్రిగారి సమాధానం అనేది సత్యదూరం అని తెలియజేస్తున్నాను. నేను కోరేది ఒకటే, గతంలో ఎవరైతే...

ఎవరికైతే వేలిముద్రలు పడవో, వెళ్లి తీసుకోలేని వాళ్లు చాలామంది ఉన్నారు. వృద్ధులు గాని, ఇటువంటివారు ఎవరైతే ఉన్నారో, వాళ్లు పోపు దాకా వెళ్లి తీసుకోలేనివాళ్లు ఉన్నారు. అటువంటి వాళ్లు ఎవరైతే ఉన్నారో, వాళ్లకి గతంలో VRO లకు authorization ఇచ్చేవాళ్లు. కానీ ఈ మధ్య కాలంలో గతంలో ఇచ్చిన ఆధరైజేషన్స్ continue చేయటం లేదు కాబట్టి మేము ఆవిధంగా మళ్ళీ authorizations ఇవ్వమూ అని చెప్పి ఆదేశాలు ఉండటం మూలాన, ఎవరైతే రేషన్ డ్రా చేయనివాళ్లు, వేలిముద్రలు పడనివారు ఉన్నారో, వాళ్లకి authorization ఇవ్వకపోవటం మూలాన చాలా గ్రామాల్లోని ప్రజలు ఇబ్బందులు ఎదుర్కొంటున్నారు. అటువంటి పరిస్థితిలో మంత్రిగారు వారి శాఖతో ఒక్కసారి సమీక్ష చేసుకుని సభలో దీనికి సంబంధించి సమాధానం చెబితే బాగుంటుందని చెప్పి నేను తెలియజేస్తున్నాను. మామూలు ఇబ్బంది కూడా చాలా ఇబ్బందులు పడుతున్నారు. పొరపాటున ఒక కుటుంబంలో ఒక కార్డు పోతుంది, ఒక పేరు పోతుంది. నలుగురు ఆ కుటుంబంలో ఉంటే, ముగ్గురి పేర్లు ఉంటాయి, ఒకరి పేరు ఉండదు. మళ్ళీ ఆ ఒక్క పేరు తెచ్చుకోవాలంటే వాళ్లు మీ- సేవకు వెళ్లి అప్లై చేసుకోవాలి. మీ-సేవలో అప్లై చేసుకున్న తర్వాత అది ఎప్పుడు పరిష్కారం అవుతుందో తెలియదు, ఎప్పుడు ఆ పేరు include అవుతుందో తెలియదు. ఆ పేరు inclusion కోసం కూడా నెలల తరబడి తిరగాల్సిన పరిస్థితి ఉంది. చాలా ఇబ్బందులు ప్రజలు ఎదుర్కొంటున్నారు. కాబట్టి దీనిమీద ప్రత్యేకమైన దృష్టి పెట్టాల్సిన అవసరం ఉందని నేను తెలియజేస్తున్నాను. మూడు అంశాల మీద మంత్రిగారు స్పష్టంగా సమాధానం చెప్పాల్సిందిగా నేను కోరుతున్నాను.

(1) రేషన్ కార్డులకు సంబంధించి వేలిముద్రలు పడనివారు ఎవరైతే ఉన్నారో, రేషన్ తీసుకొని వాళ్లకు ఏవిధంగా రేషన్ ఇచ్చేటట్లు చేస్తారు?

(2) ఎవరి పేర్లు అయితే వీటిల్లోంచి డిలీట్ అవుతున్నాయో, వాళ్లకి రేషన్ ఇవ్వటానికి ఎన్ని రోజులలోపు మీరు చర్యలు తీసుకోవటానికి ఆస్కారం ఉందో తెలియజేయాల్సిందిగా కోరుతున్నాను. కొంతమందిని కార్డులు కూడా పోతున్నాయి. రేషన్ కు ఈ నెల అలాట్ మెంట్ వస్తే, ఆ ఊరిలో 10 కార్డులు ఉంటే 8 కార్డులకే అలాట్ మెంట్ వస్తుంది. రెండు కార్డులు దాంట్లో డిలీట్ అవుతూ ఉన్నాయి. మళ్ళీ మళ్ళీ వాళ్లు తిరగాల్సి వస్తోంది. వాళ్లకి చివరికి ఎట్లా ఉందంటే ఇవాళ ప్రభుత్వాన్ని తిట్టుకునే పరిస్థితి వస్తోంది. తిరిగి తిరిగి, అక్కడి వెళ్లిన తర్వాత వేలిముద్రలు పడకపోవటం, దానికోసం మూడు నుంచి నాలుగుసార్లు తిరగటం మూలాన చివరికి ప్రభుత్వానికి చెడ్డ పేరు వస్తోంది. కాబట్టి, దీనిమీద ప్రత్యేకమైన చర్యలు తీసుకొని ఈ సమస్యను పరిష్కరించాలని నేను డిమాండ్ చేస్తున్నాను.

మిష్టరు స్పీకర్: విష్ణుకుమార్ రాజుగారు.

శ్రీ పి. విష్ణుకుమార్ రాజు (విశాఖపట్నం ఉత్తరం): అధ్యక్షా, గౌరవ సభ్యులు నరేంద్రకుమార్ గారు చెప్పినది 100 శాతం వాస్తవం. ఈమధ్య మంత్రులు కూడా అవాస్తవాలు చెబుతున్నారు. అధ్యక్షా, వేలిముద్రలు పడక రేషన్ ఇవ్వటం లేదు అని చెప్పి కనీసం రోజుకు ఇద్దరు, ముగ్గురు మా దగ్గరకు వస్తారు. వాళ్లు కష్టపడి పనిచేసిన తర్వాత ఆ వేళ్లకు ఉండే ఇంప్రెషన్స్ పోయిన మూలాన తిరిగి తిరిగి ఆఖరికి కాళ్లు కూడా అరిగిపోతున్నాయి. ఇది ఏమాత్రం సరిగా లేదు. రేషన్ కార్డులో ఇద్దరి పేర్లు ఉంటే ఒకరి పేరు లేకపోవటం, గౌరవనీయులైన మంత్రిగారికి స్పష్టమైన ఆదేశాలు ఇచ్చి ఒక ప్రత్యేక సెల్ కౌంటర్లు పెట్టి వాళ్లకి న్యాయం చేయాల్సిన బాధ్యత ఉంది.

(ఈ సందర్భంలో సభ్యులు శ్రీ వి. జోగేశ్వరరావుగారు మాట్లాడేందుకు అవకాశం ఇవ్వాలని గౌరవ సభాపతిని కోరారు.)

శ్రీ వి. జోగేశ్వరరావు (మండపేట): అధ్యక్షా, సభ్యులు శ్రీ నరేంద్రకుమార్ గారితో నేను పూర్తిగా ఏభీభవిస్తున్నాను. దానితోపాటుగానే...

(ఈ సందర్భంలో శాసన వ్యవహారాల శాఖా మంత్రి శ్రీ యనమల రామకృష్ణుడుగారు మాట్లాడేందుకు అవకాశం ఇవ్వాలని గౌరవ సభాపతిని కోరారు.)

MR SEAKER: Minister for Legislative Affairs.

శ్రీ యనమల రామకృష్ణుడు (ఆర్థిక మరియు శాసన వ్యవహారాల శాఖా మంత్రి): అధ్యక్షా, గౌరవ సభ్యులు శ్రీ విష్ణుకుమార్ రాజుగారు మాట్లాడుతూ మంత్రులంతా అని అన్నారు.

శ్రీ పి. విష్ణుకుమార్ రాజు: (మైకు లేకుండా మాట్లాడుతూ) మంత్రులంతా అని నేను అనలేదు సర్ అని అన్నారు.

శ్రీ యనమల రామకృష్ణుడు: మంత్రులు అని అన్నారు. ఒక మంత్రి అయినప్పటికీ కూడా ఆ wording is not correct. ఆయన విత్ డ్రా చేసుకుంటే బాగుంటుంది.

శ్రీ పి. విష్ణుకుమార్ రాజు: నా ఉద్దేశం అధ్యక్షా, I have no reservations and withdrawing my words. కానీ నేను ఎవర్నీ ఇబ్బంది పెట్టే ఉద్దేశంతో చెప్పలేదు. కిందిస్థాయి అధికారులు చెప్పిన సమాచారాన్ని మంత్రివర్యుల దగ్గరకు వచ్చినప్పుడు దానినే మంత్రివర్యులు చెబుతున్నారు. కానీ

ground reality is different. Ground reality different గా ఉన్నప్పుడు, మంత్రిగారు సమాధానం చెప్పినప్పుడు, వాస్తవానికి విరుద్ధంగా ఉన్నప్పుడు అది మేము ఏమి అనుకోవాలి?

మిష్టర్ స్పీకర్: విష్ణుకుమార్ రాజుగారూ, మీ భావం కరెక్ట్ అయినా భాష కరెక్టు కాదు. మినిష్టర్స్ ని plural number లో చెప్పారు కాబట్టి, better to withdraw your words.

SRI P. VISHNUKUMAR RAJU: I will withdraw. I have no reservations for that.

మిష్టర్ స్పీకర్: జోగేశ్వరరావుగారు.

శ్రీ వి. శ్రీ వేగుళ్ల జోగేశ్వర రావు: 125సిసి మోటారు సైకిల్ ను వాళ్లు తర్వాత తీసుకున్నప్పుడు వాళ్ళకి ఆ రేషన్ కర్డ్ అయిపోతుంది. దానిని కూడా కొంచెం మంత్రిగారు పరిశీలించి వాళ్ళకు కూడా అవకాశం ఇప్పించాలని అడుగుతున్నాను.

మిష్టర్ స్పీకర్: మినిష్టరుగారు.

శ్రీ ప్రత్తిపాటి పుల్లారావు: అధ్యక్షా, గౌరవ సభ్యులు నరేంద్రకుమార్ గారు మాట్లాడుతూ, వేలిముద్రలు పడనటువంటి, అదేవిధంగా ఏవైతే పేర్లు యాడ్ చేసేటువంటివాటిలో జాప్యం జరుగుతుందని అంటున్నారు. వేలిముద్రలు పడినా రేషన్ ఇవ్వటం లేదనేది సభ దృష్టికి తీసుకురావడం జరిగింది. వేలిముద్ర విఫలం అయినా fusion finger అనగా రెండు లేక మూడు వేలిముద్రలు కలయిక ద్వారా కూడా ఉత్తమ వేలిముద్రను గుర్తించి సరకులు ఇవ్వటం జరుగుతోంది. గౌరవ సభ్యులు నరేంద్రకుమార్ గారు, విష్ణుకుమార్ రాజుగారు చెప్పినదాంట్లో కూడా కొన్ని వాస్తవాలు ఉన్నాయి. FP Shops dealers కొంత అవకతవకలకు పాల్పడటం వలన కొంతమందికి వేలిముద్రలు పడినా కూడా, బాగా పెద్దవాళ్లు, బాగా వృద్ధులు వచ్చినప్పుడు వేలిముద్రలు పడలేదు అని వాళ్లని వెనక్కి పంపేస్తున్నారు, డీలర్లు రేషన్ డ్రా చేస్తున్నారు. ఈ అవకతవకల వల్ల కూడా కొంతమందిని వేలిముద్రలు పడటం లేదు, పడని వాళ్లకు బియ్యం ఇవ్వటం లేదు అనేది సాధారణంగా నానుడే అయిపోయింది. కానీ వేలిముద్రలు పడినా కూడా కొన్ని డిపో డీలర్లు డ్రా చేసుకుంటున్న మాట వాస్తవం. ఎందుకంటే ఇటీవల విస్తృతంగా తనిఖీలు నిర్వహించాము. అక్టోబరు నెలలో సుమారు 150 మంది డీలర్లను సస్పెండ్ చేయటం కూడా జరిగింది. కనుక వేలిముద్రలు పడని వాళ్లకి కూడా టెక్నికల్ గా ఎన్ని అవకాశాలు ఇవ్వాలి అన్న అవకాశాలు మనం ఇస్తున్నాము.

9.40 AM

వేలి ముద్రలు ఫేల్చూర్ అయినపుడు ఐరీష్ ద్వారా కంటిపాపను గుర్తించే యంత్రాలు కూడా ఇచ్చాం. అది ఫేయిల్ అయినా కూడా వేలి ముద్రలు పడలేనటువాళ్ళకు VRO, DT, ASO ద్వారా సరకులు పంపిణీ చేస్తున్నాం. వీఆర్వోకున్న అధికారాలు తొలగించబడ్డాయని గౌరవసభ్యులు చెబుతున్నారు, కానీ ఎక్కడా కూడా తొలగించలేదు.

(స్వల్పంగా సభకు అంతరాయం)

Authentication పై ఎక్కడైతే వీఆర్వో ఇవ్వడంలేదో specification ఉంటే అటువంటి కేసులను గౌరవసభ్యులు పంపమని అంటున్నాను. మేమైతే నిరంతరం...

మిస్టర్ స్పీకర్: స్పెసిఫికేషన్ కన్నా.. అది జరుగుతున్నప్పుడు డిపార్ట్మెంట్ ద్వారా strict instructions క్షేత్రస్థాయికి పంపించండి. ఎందుకంటే వారి తిండికి సంబంధించిన విషయం.

శ్రీ ప్రతిపాటి పుల్లారావు: అలాగే అధ్యక్షా, అలాగే 87 శాతం డ్రా అవుతోంది. 13 శాతం మాత్రమే రేషన్ తీసుకోనివారున్నారు. గౌరవసభ్యులు చెప్పినట్లు, మీరు కేసులు పంపండి, మేము కూడా డిపార్ట్మెంట్ నుంచి కూడా సూచనలు పంపుతాం. గత నెలలో చాలా స్ట్రీక్ట్గా, క్లోజ్డ్గా మానిటర్ చేశాం. ప్రతి జిల్లాకు టార్గెట్స్ ఇచ్చి, వేలిముద్రలు పడనటువంటి.. ఎక్కడున్నా VRO, DT, ASO పై action తీసుకుంటామని చెప్పి సర్క్యులర్స్ కూడా పంపాం. చాలా కఠినంగా అధికారులకు ఆదేశాలు ఇస్తున్నాం. గౌరవసభ్యులు వారి jurisdiction లో Tahsildars, DTs కూడా కొంత పర్యవేక్షణ జరుగుతుంటే ఇంకా ఎక్కువ స్ట్రీమ్లైన్ అయ్యే అవకాశం కూడా ఉంది. కొన్ని డిలీట్ అవుతున్నాయని గౌరవసభ్యులు చెబుతున్నారు. ఏవైనా specific complaints ఉంటే ఇవ్వమంటున్నాను. ఇటీవల మా అధికారులతో సమీక్ష కూడా చేశాను. ఈ నెల ఉన్నది వచ్చే నెలలో ఒక యూనిట్ డిలీట్ అవ్వడం, టెక్నికల్గా ఎక్కడ ఇష్యూలు వస్తున్నాయో NIC తో మాట్లాడి, అటువంటివి జరగకుండా ఉండేందుకు ఆదేశాలు కూడా ఇవ్వడం జరిగిందని తెలియజేస్తున్నాను.

ప్రతి నెల 29,000 నుంచి 30,000 మంది bio-metric failures వస్తున్నాయని మాకున్న సమాచారం. వాటి గురించి ఎప్పటికప్పుడు జాయింట్ కలెక్టర్కు ఆదేశాలు ఇచ్చి ఒక టార్గెట్ కూడా ఇచ్చాం. Bio-metric failures ఉంటే DT responsibility, VRO, ASO ల ద్వారా ఇంటికి కూడా పంపాలని సూచనలు ఇవ్వడం జరిగింది.

రెండు, మూడు నెలలకు ఒకసారి సరకులు తీసుకోలేని వారి కార్డు తొలగించబడుతోందనేది ఒక general news బయట ఉంది. ఎక్కడ కూడా తొలగించడం లేదు. Other purpose కు ఉపయోగించుకొనే దానికి మూడు నెలలు continue ration తీసుకోకపోయినా ఆ కార్డు తొలగించబడదు. Other purpose కు ఉపయోగించుకొనే వెసులుబాటును కూడా కల్పించడం జరిగింది. ప్రతి జిల్లాల్లో బయోమెట్రిక్స్ను మానిటర్ చేసి 100 శాతం ఏవిధంగా తీసుకురావాలని, గౌరవసభ్యులు వారి వారి నియోజకవర్గాల్లో వాచ్ చేస్తే మెరుగైన ఫలితాలు వచ్చే అవకాశం ఉంది. శ్రీ విష్ణుకుమార్ రాజు గారు మంత్రుల మాటలు అవాస్తవాలని అన్నారు.

MR.SPEAKER : It is over.

శ్రీ ప్రత్తిపాటి పుల్లారావు: అయిపోయింది.. అటువంటి అవసరం ఎవరికీ ఉండదు. ప్రభుత్వానికి ఏవిధంగా మంచి పేరు తీసుకురావాలని, ఎక్కడైనా అవాస్తవాలు ఉంటే అధికారులకు చెప్పినా, మేము కూడా నేరుగా తనిఖీలు చేస్తున్నాం. తనిఖీలు చేసి ప్రభుత్వానికి ఏవిధంగా మంచి పేరు తీసుకువాలనే దానిలో అందరూ కష్టపడి పనిచేస్తున్నాం. అవాస్తవాలు చెప్పి సభకు wrong information ఇవ్వాలన్న అవసరం ఏ మంత్రికీ ఉండదని నా భావన.

శ్రీ వేగుళ్ల జోగేశ్వర రావు : (మైక్ లేకుండా) సార్, 125 cc గురించి చెప్పండి సార్. 125 cc గానీ దానికంటే పైన ఉన్న వాళ్లకు రేషన్ ఇవ్వడం లేదు.

శ్రీ ప్రత్తిపాటి పుల్లారావు: సభ్యులు జోగేశ్వరరావుగారు చెప్పినట్లు, గత నెల 66,000 యూనిట్లను.. ఎందుకంటే గతంలో వ్యవసాయమంత్రిగా ఉన్నప్పుడు జనవరి నెలలో జన్మభూమిలో ఇచ్చిన కార్డులు, కార్డులు జారీ చేసిన తరువాత అధికారులు చిన్న పొరపాటు చేశారు. 6th Step Validation అని పెట్టి కొన్ని యూనిట్లు, కార్డులు ఇన్వాలిడ్ చేశారు. నేను వచ్చిన తరువాత వాటిని ఇన్వాలిడేషన్ చేసినవన్నీ మరలా ఎగ్జామిన్ చేసి 66,500 యూనిట్లు అంటే రేషన్ కార్డులు రెక్టిఫై చేసి వారికి బియ్యం ఇస్తున్నాం. ఇంకా ఏమైనా ఫిర్యాదులు ఉంటే లోకల్లో అడిగినా లేదా మాకు పంపించినా వాటిని కూడా రెక్టిఫై చేస్తాం.

శ్రీ వేగుళ్ల జోగేశ్వర రావు : (మైక్ లేకుండా) మంత్రి గారు క్లారిటీగా చెప్పలేదు సార్. 125 cc Motor Cycle ఉంటే ఇస్తున్నారా లేదా అనేది క్లారిటీ రాలేదు.

SRI. PRATHIPATI PULLA RAO : 6th Step validation లో నాలుగు చక్రాల వాహనాలు తప్ప 125 cc motor cycle ఉన్న వాటికి కూడా ఇవ్వడం జరుగుతోంది.

MR.SPEAKER: Question No: 3249 Minister for Marketing.

ప్రశ్ననెం. 3249(76)

కోళ్ల వ్యర్థాలను ఉపయోగించడం వల్ల నీటి కాలుష్యం

ఆలపాటి రాజేంద్ర ప్రసాద్,

తెనాలి శ్రావణ్ కుమార్ -ఎమ్మెల్యేలు.

గౌరవనీయులైన మార్కెటింగ్ & మత్స్య పరిశ్రమల శాఖ మంత్రిగారు దయచేసి ఈ క్రింది సమాచారం తెలియజేస్తారా;

అ) చేపలు, రొయ్యల పెంపకందారులు కోడి మాంసం వ్యర్థాలు మరియు మిగిలిపోయిన ఆహారాలను చేపలు, రొయ్యల చెరువులలో విచ్చలవిడిగా వినియోగిస్తున్న విషయాన్ని ప్రభుత్వం దృష్టికి తీసుకురావడమయిందా;

ఆ) దీని కారణంగా కాలుష్యం విపరీతంగా పెరిగిపోతున్న విషయాన్ని ప్రభుత్వం దృష్టికి తీసుకురావడమయిందా;

ఇ) అయితే, ఆ వినియోగాన్ని నియంత్రించడానికి ప్రభుత్వం తీసుకుంటున్న చర్యలేమిటి?

మార్కెటింగ్ & మత్స్య పరిశ్రమల శాఖా మంత్రి (శ్రీ చదిపిరాళ్ల ఆదినారాయణరెడ్డి) సమాధానం

అ) అవునండీ.

ఆ) అవునండీ.

ఇ) కోళ్ల పరిశ్రమ చెత్త / ఇతర చెత్త పదార్థాలను మరియు కబేళాల వ్యర్థాలను చేపలకు ఆహారంగా అందించడాన్ని నిషేధించడం ద్వారా పర్యావరణాన్ని పరిరక్షించడానికి ఆంధ్రప్రదేశ్ ప్రభుత్వం 04-11-2016 తేదీగల పశుసంవర్ధక, పాడిపరిశ్రమ & మత్స్య పరిశ్రమ శాఖ, జి.ఓ.ఎంఎస్.నెం.56 ద్వారా ఒక కమిటీని ఏర్పాటు చేస్తూ ఉత్తర్వులను జారీ చేసింది.

వేస్తున్న అన్ని చోట్ల ప్రయోగం చేస్తున్నారనే ఉద్దేశంతో జీఓ నెం.52 ద్వారా Africa Cat Fish అనేది చేపల వేట, చేపల నిషేధం ఉందనే ఉద్దేశంతో జీఓ నెం.52 ఇవ్వడం, నియంత్రణ కోసం జీఓ నెం.56 ఇచ్చి ఐదు మందితో కమిటీ వేసి, ఐదు మందిలో మా ఫిషరీస్ శాఖ తరపున ఒక Concerned AD, Police Station Officer, MRO, VRO, Transport MVI లను వేసి ఇటువంటి ట్రాన్స్‌పోర్ట్ ఎక్స్‌డైనా జరుగుతోందా, ఎవరైనా తప్పు చేస్తున్నారా అనే ఉద్దేశంతో యాక్షన్ కూడా తీసుకోవడం జరుగుతోంది.

మిస్టర్ స్పీకర్ : రాజేంద్రప్రసాద్ గారూ..

శ్రీ ఆలపాటి రాజేంద్రప్రసాద్: మంత్రిగారి సమాధానంలో ప్రభుత్వం ఒక జీఓ పాస్ చేసిందని చెప్పి సరిపెట్టుకున్నారు. ఈరోజున పర్యావరణ పరిరక్షణ అనేది అత్యంత ప్రాధాన్యతతో కూడిన అంశం. ఇది మానవాళికి సంబంధించిన అంశం అధ్యక్షా. వ్యర్థ పదార్థాల వినియోగం డిఫరెంట్ డిఫరెంట్ గా జరుగుతున్నాయి. మరీ ముఖ్యంగా గ్రామాలు, పట్టణాలలో ఉన్న చెరువులలో ఈ వ్యర్థ పదార్థాలు తీసుకొచ్చి పాడేయడం వల్ల, మరీ ముఖ్యంగా ఈ చేపలు, రొయ్యల పెంపకం ఎవరైతే చేస్తున్నారో, ఈ వ్యర్థపదార్థాలు ఎక్కడి నుంచి తీసుకొస్తున్నారు. హోటల్స్ నుంచి తీసుకొస్తున్నారు. మరీ ముఖ్యంగా కోళ్లు ఎక్కడైతే చనిపోతున్నాయో, బర్డ్ ఫ్లూ వచ్చి చనిపోయిన కోళ్లను తీసుకొచ్చి, అంతేకాకుండా జంతువధ శాలల్లో (slaughter houses) ఉన్న జంతు కళేబరాల వ్యర్థాలను తీసుకొచ్చి వీటిలో మిశ్రితం చేయడం వల్ల.. ఎందుకంటే మాములు ఫీడ్ వేయాలంటే చాలా కాస్ట్. ఈ వ్యర్థ పదార్థాలు తక్కువ రేటుకు వస్తోంది. వీటిని తీసుకొచ్చి వేయడం వల్ల టోటల్ గా పొల్యూషన్ ఏర్పడి, వాటర్ పొల్యూట్ అయి, తరువాత మనం తినే మాంసాహారం గానీ, చేపలు గానీ, రొయ్యలు గానీ contaminated అయిపోయి spurious గా మారిపోయి, ఈరోజున మానవ ఆరోగ్యానికి, పర్యావరణ పరిరక్షణకు దెబ్బతగులుతోంది. టోటల్ గా పొల్యూట్ అవుతోంది. ప్రిన్సిపల్ సెక్రటరీ గారు 2016లో ఒక జీఓ ఇచ్చారు. ఏప్రిల్ 2016లో జీఓ ఇస్తే, 2017 నవంబర్ లో మనముంటే, ఈ సంవత్సర కాలంలో వీళ్లు ఎన్ని కేసులను పట్టుకున్నారు, ఎంతమందిపై చర్యలు తీసుకున్నారు? రొయ్యలు, చేపలు ఎక్కడ పెంచారో, ఎక్కడైన సర్టిఫై చేసింది ఏమైనా ఉందా? Rejected food ను దేశవాళీగా అమ్ముతున్నారు. ఇంపోర్టెడ్ కు అయితే.. రిజెక్ట్ చేసిన రొయ్యలను, చేపలను, కంటామినేట్ అయినవి, ఎక్స్‌పోర్ట్ కు పనికిరానికి తీసుకొచ్చి మార్కెట్ లో అమ్ముతుంటే ఎలాంటి యాక్షన్ తీసుకున్నారని మీద్వారా మంత్రి గారిని నేను అడుగుతున్నాను.

మిస్టర్ స్పీకర్ : వేణుగోపాల రెడ్డి గారూ..

శ్రీ మోదుగుల వేణుగోపాల రెడ్డి: అధ్యక్షా, యాక్చువల్ గా ఫిషరీస్ మినిష్టర్ గారు ఇవ్వాలన్న సమాధానం కాదు. Definitely it is Environmental issue and health issue. ఈరోజు కైకలూరు నియోజకవర్గంలోనున్న చెరువుల వల్ల దాదాపు.. డాక్టర్స్ కూడా చెబుతున్నారు. ఇది లివర్ కు, హార్ట్ కు చాలా ప్రాబ్లమేటిక్ అని చెబుతున్నారు.

గుంటూరు పట్టణంలో దాదాపు 18 metric tonnes of meat every week selling చేస్తున్నారు. పబ్లిక్ కోసం ఇంతవరకు slaughter houses.. ఫిషరీస్ మంత్రి గారు ఈరోజు ఫిషరీస్ పెంచాలనే భావనలో ఉన్నారు తప్పితే ఫిషరీస్ ను ఎంత ఆరోగ్యంగా ఈ ఆంధ్రప్రదేశ్ కు ఇవ్వాలనే బాధ్యత ఆయన భుజస్కంధాలపై ఉంది.

గౌరవసభ్యులు రాజేంద్రప్రసాద్ గారు అడిగినట్లు జీవోలతో సరిపెట్టుకోవడం కాకుండా ఆరోగ్యకరమైన చేపలు, రొయ్యలు ఇవ్వాలన్న బాధ్యత ఆరోగ్య శాఖామాత్యులు.. ముఖ్యంగా ఎన్విరాన్మెంట్ కు సంబంధించి, ఈ ప్రోడక్ట్ ఏదైతే ఉందో క్వాలిటీపై ఎన్విరాన్మెంట్ మరియు ఆరోగ్య శాఖల పర్యవేక్షణలో పెడితే బాగుంటుందని నా ఉద్దేశం. Slaughter houses, Bio-medical waste, హాస్పిటల్ లో హ్యూమన్ వేసిన వేస్ట్ తా Bio-medical waste treatment అవుతుంటే, ఈ వేస్ట్ ను ట్రీట్ చేయకుండా ఈరోజు చేపలకు ఎందుకు వేస్తున్నారన్న దానికి Environment Minister కచ్చితంగా సమాధానం చెప్పాల్సిన బాధ్యత ఉందని తెలియజేసుకుంటున్నాను.

9.50AM

మిస్టర్ స్పీకర్ : సత్య ప్రభగారూ.

శ్రీమతి డి.ఎ.సత్యప్రభ (చిత్తూరు): అధ్యక్షా, మా చిత్తూరు నియోజకవర్గంలో ఇంటింటికీ తెలుగుదేశం ప్రచారంకి వెళ్లినప్పుడు మండల గ్రామంలో ప్రైవేటు ఫార్మ్స్ వాళ్లు 40, 50వేల కోళ్లు బర్డ్ ఫ్లూ వచ్చి చనిపోతే, దాని సమీపంలో గుంతలు తవ్వి పూడ్చి పెట్టారు. ఆ గ్రామంలో ఉన్న ప్రజల పరిస్థితి చూస్తే చాలా దారుణంగా ఉంది. అక్కడున్న ఎన్విరాన్మెంట్ లో మామూలు ఈగలు కాకుండా, పెద్ద పెద్ద నీలం రంగు ఈగలు, చిన్న చిన్న పురుగులు గాలిలో తేలుతూ రావడం, విపరీతమైన కలుషితమైన దుర్వాసన, 50, 60వేల కోళ్లు ఉంటే ఎంత దుర్వాసన వస్తుందో మనకు తెలుస్తుంది. బయోమెడికల్ వ్యర్థ పదార్థాలు తీసుకువచ్చి గ్రామ సమీపంలో పూడ్చి పెట్టడం, ఆ గ్రామంలో ఉన్న వాళ్లు

పిల్లలను తీసుకువచ్చి మాకు చూపిస్తే మేము చాలా దారుణంగా ఫీల్ అయ్యాం. దీనిపైన ఎన్విరాన్మెంట్ వాళ్లు తగు చర్యలు తీసుకోవాల్సిందిగా కోరుతున్నాను.

మిస్టర్ స్పీకర్ : తెనాలి శ్రావణ్ కుమార్ గారు.

శ్రీ తెనాలి శ్రావణ్ కుమార్ (తాడికొండ): స్పీకర్ సార్. మంత్రిగారి సమాధానంలో వ్యర్థ పదార్థాలు విచ్చలవిడిగా వినియోగిస్తున్న విషయం వాస్తవమేనా అంటే సమాధానంలో “అవును” అని అన్నారు. కాలుష్యం విపరీతంగా పెరిగిపోతుందంటే “అవును” అని అన్నారు. దాని నివారణ కోసం తీసుకున్న చర్యల మీద ఒక జీవో జారీ చేశామని చెప్పారు. ధన్యవాదాలు సర్. అయితే నేను గమనించిన అంశమేమిటంటే, vannamei prawns పెంపకం, పెరిగిన చేపల మీద విపరీతమైన ఒత్తిడి రావడం, కొల్లేరులో కాంటూరుకి సంబంధించిన అంశాల్లో కొంత ఇబ్బందులు రావడం, రొయ్యల్లో వచ్చిన కొత్త రకం డిమాండ్ వలన చెరువుల సంఖ్య విపరీతంగా పెరిగిపోయింది. డెల్టా ప్రాంతం అంతా కూడా భీమవరం నుంచి గానీ, ఇతర ప్రాంతాల నుంచి గానీ చాలామంది రైతులు వచ్చి అక్రమంగా చెరువులు తవ్వేసి, ఈ వ్యర్థ పదార్థాలని విపరీతంగా వాడుతున్నారు. ఇక్కడ ప్రభుత్వ శాఖల మధ్య సమన్వయం లేకపోవడం, ఇక్కడ పొల్యూషన్ కంట్రోల్ బోర్డు గానీ, పొల్యూషన్ కి సంబంధించిన అంశాలు గానీ, అసలు ఈ వ్యర్థాలు తయారవుతున్న స్థలం ఎక్కడైతే ఉందో వాటి మీద సంబంధిత శాఖలకి నియంత్రణ ఏమైనా ఉందా? వాళ్లు ఎలా dispose చేయాలి, ఎంత వస్తుంది అనే assessment మీద ఒక అవగాహన లేకపోతే వాళ్లు ఎక్కడ dispose చేస్తున్నారు. మనం జీవో ప్రకారం చెరువుల్లోకి వెళ్లడం లేదని భావిస్తే, వాళ్లు ఎక్కడ డిస్పోజ్ చేస్తున్నారు. మనం దీని గురించి చర్చించకపోతే, (బెల్) సమాధానం “అవును” అనే దానికి వాళ్లు ఎక్కడ dispose చేస్తున్నారు. దీనిపైన ఎన్విరాన్మెంట్ మంత్రిగారు కూర్చోని, ఇద్దరు మంత్రివర్యులు దీనిపైన సరైన స్పష్టత ఇవ్వాలని కోరుతున్నాను.

మిస్టర్ స్పీకర్ : మినిస్టర్ గారూ.

శ్రీ సి.హెచ్.ఆదినారాయణ రెడ్డి (జమ్మలమడుగు): అధ్యక్షా, ఇప్పుడు ఇది ఎక్కడ చూసినా కూడా చాలా పెద్ద ఎత్తున జరిగే కార్యక్రమం. మనం అభినందించాల్సింది మత్స్యశాఖకి సంబంధించిన కార్మికులు అయితే ఏమాత్రం ఇటువంటి తప్పు చేయలేదు. ఇది చేసింది ... ఆ సాగులో 60శాతం చేపల ఖర్చు గానీ, రొయ్యల సాగులో ఖర్చు ఆ పద్ధతి వస్తుంది కాబట్టి వాళ్లు పిసినారితనంతో ఇవైతే వెస్ట్ గా తక్కువ రేటుతో దొరుకుతాయనే ఉద్దేశంతో కొన్ని చోట్ల చేశారు... మేము వెంటనే జీవో ఇచ్చి, పొల్యూషన్ ఎన్విరాన్మెంట్ గానీ, రవాణా శాఖ గానీ, అటవీ శాఖ, రెవిన్యూ వాళ్లకి, అన్ని శాఖలకి ఎక్కడ దొరికినా

కూడా చర్య తీసుకోమని హక్కు అయితే ఇచ్చాం. సభ్యులు చెప్పినట్లు.... పర్యవేక్షణ స్వయంగా చేసి, ప్రభుత్వం మనదే కదా..పెద్ద సిబ్బంది అయితే ఆ కార్యక్రమానికి అవసరం లేదు. దీనికోసం అందరు సభ్యులు కూడా మనదే కదా ప్రభుత్వం అనే ఉద్దేశంతో వెళ్లి, స్వయంగా పోలీసుని తీసుకువెళ్లి అరెస్టు చేయించినా కూడా సంతోషమే... ఇది పెద్ద ఎత్తున జరగాల్సిన కార్యక్రమం. ఆసుపత్రుల్లో కూడా కొన్ని కార్యక్రమాలను మనందరం చిత్తశుద్ధితో పూర్తి స్థాయిలో కఠినంగా ప్రవర్తిస్తే, ఈ ప్రభుత్వం తీసుకున్న చర్యకు సపోర్ట్ దొరుకుతుంది.

మిస్టర్ స్పీకర్: ది క్వశ్చన్ నెం 3422 (77) డెప్యూటీ చీఫ్ మినిస్టర్ ఫర్ రెవెన్యూ ..

ప్రశ్న నెం.3422(77)

కొత్త జిల్లాగా మదనపల్లి రెవెన్యూ డివిజను

డా. దేశాయ్ తిప్పారెడ్డి ఎం.ఎస్.- ఎం.ఎల్.ఏ.,

గౌరవనీయులైన ఉపముఖ్యమంత్రి (రెవెన్యూ)గారు దయచేసి ఈ క్రింది సమాచారం తెలియజేస్తారా;

అ) రాష్ట్రంలో ప్రత్యేకంగా మదనపల్లి రెవెన్యూ డివిజన్‌లో పరిపాలనా సౌలభ్యం కోసం కొత్త జిల్లాలను ఏర్పాటు చేయాలనే ప్రతిపాదనలు ఏవైనా ప్రభుత్వం వద్ద ఉన్నాయా;

ఆ) అయితే ఆ వివరాలు ఏమిటి?

గౌరవనీయులైన ఉపముఖ్యమంత్రి (రెవెన్యూ) శ్రీ కె.ఇ. కృష్ణమూర్తి

అ) లేదండీ.

ఆ) ఈ ప్రశ్న ఉత్పన్నం కాదు.

మిస్టర్ స్పీకర్: ది క్వశ్చన్ నెం 3441 (78) డెప్యూటీ చీఫ్ మినిస్టర్ ఫర్ రెవెన్యూ ..

ప్రశ్న నెం.3441(78)

డా. అప్పల నాయుడు కొండపల్లి -ఎం.ఎల్.ఏ.,

గౌరవనీయులైన ఉపముఖ్యమంత్రి (రెవెన్యూ) గారు దయచేసి ఈ క్రింది సమాచారం తెలియజేస్తారా;

అ) విజయనగరం జిల్లా జామి మండలంలోని తాండ్రంగి గ్రామం మరియు గజపతినగరం మండలం వామలి గ్రామాల ఇనాం భూములను రైతులు సాగుచేస్తున్నారనే విషయం ప్రభుత్వం దృష్టికి వచ్చిందా;

ఆ) సదరు రైతులకు పట్టలు జారీ చేసే ప్రతిపాదన ఏదైనా ప్రభుత్వం వద్ద ఉందా?

గౌరవనీయులైన ఉపముఖ్యమంత్రి (రెవెన్యూ) శ్రీ కె.ఇ. కృష్ణమూర్తి

అ) అవునండీ.

ఆ) గజపతినగరం మండలం, వేమలి గ్రామంలో ఇప్పటికే పట్టాలను జారీ చేయడమయింది. జామి మండలం, తాండ్రంగి గ్రామానికి సంబంధించిన కేసులు సిఆర్పి నెం.1123/2015 మరియు 1401/2015 ద్వారా గౌరవ హైకోర్టులో పెండింగులో ఉన్నాయి.

మిస్టర్ స్పీకర్: డా.కొండవల్లి అప్పల నాయుడు గారు.

డా.కొండవల్లి అప్పల నాయుడు (గజపతినగరం): అధ్యక్షా, ధన్యవాదాలు. ఏదైతే డెప్యూటీ చీఫ్ మినిస్టర్ గారు చెప్పారో ఒకసారి ఆ సమస్యని కూడా మీ ద్వారా మంత్రిగారికి తెలియజేయాలని అనుకుంటున్నాను. నా నియోజకవర్గంలో జామి మండలంలో తాండ్రంగి గ్రామంలో సుమారు 12వందల ఎకరాలు ఇనాం భూమి ఉంది. ఆ గ్రామంలోని రైతులు తరతరాలుగా ఆ పొలాలపైన ఆధారపడి బ్రతకడం, తరువాత ఇనాం సెటిల్మెంట్లు అవ్వకపోవడం వలన హైకోర్టులో కొన్ని కేసులు కొట్టివేయడం జరిగింది. అలాగే ఆ కొట్టివేసిన కేసులకి పట్టాలు ఇష్యూ చేస్తే రైతులకి వాళ్ల కుటుంబాల్ని ఆదుకోవడానికి అవకాశం ఉంటుందని తెలియజేసుకుంటున్నాను.

అలాగే గజపతినగరం మండలంలో పురిటిపెంట గ్రామంలో సుమారు 279 ఎకరాలు నాలెం రామంజనేయ బ్రహ్మ పేరుతో ఉంది, అయితే ఆ బ్రహ్మ వారు ఈరోజుకి కూడా వచ్చి ఆ భూములు వాళ్లని కైయిం చేయడం లాంటి ఇష్యూలు అయితే ఎక్కడా లేవు. కోర్టుకి వెళితే రైతులకి పాజిటివ్ గా డెసిషన్స్ వచ్చినట్లుగా ఉంది. అక్కడ కూడా రైతులకి పట్టాలు ఇవ్వవలసిందిగా మీద్వారా మంత్రిగారిని కోరుకుంటున్నాను.

అలాగే దత్తిరాజేరు మండలంలో భూపాల్ రాజాపూరం అనే గ్రామం ఉంది. ఆ గ్రామం మొత్తం సుమారు 550 ఎకరాలు ఉంటే, అది ఇనాం గ్రామంగానే ఉంది కానీ తరతరాలుగా అక్కడ రైతులు

పంటలు పండించుకొని జీవనం కొనసాగించుకుంటున్నారు. కానీ, ఆ పొలాల మీద ఏవిధమైన హక్కులు లేకపోవడం వల్ల, ఇటీవల మన ప్రియతమ ముఖ్యమంత్రిగారు చేసిన 24వేల కోట్ల రైతు రుణమాఫీ కూడా నేను చెప్పిన ఏ రైతుకి కూడా రాకపోవడం వల్ల రైతులందరూ కూడా చాలా ఇబ్బంది పడుతున్నారు. అందుకని మీ ద్వారా ఉపముఖ్యమంత్రిగారికి తెలియజేసుకుంటున్నాను. ఉప ముఖ్యమంత్రిగారు ఈ సమస్యల్ని ఒక కమీషన్ వేసో లేక other alternative చూసో తొందరగా పరిష్కరించి రైతాంగానికి పట్టాలు ఇవ్వగలిగితే, రైతులందరి కుటుంబాలు బాగుంటాయని మీ ద్వారా తెలియజేసుకుంటున్నాను.

మిస్టర్ స్పీకర్ : మినిస్టర్ గారూ.

శ్రీ కంబాలపాడు ఈడిగ కృష్ణమూర్తి (పత్తికొండ): అధ్యక్షా, ఇదే జిల్లాలో కొంతమంది ల్యాండ్ రిఫార్మ్స్ ట్రైబ్యునల్ కోర్టుకి అప్పీల్ చేసుకున్నారు. దానిపైన ల్యాండ్ ట్రైబ్యునల్ కోర్టు మళ్ళీ ల్యాండ్ రిఫార్మ్స్ ట్రైబ్యునల్ కోర్టుకి అప్పీల్ కి పోవాలని చెప్పడం జరిగింది. ట్రైబ్యునల్ కి వెళ్ళినవారికి హైకోర్టు నందు favourable గా రాలేదు. ఫెవరబుల్ గా రాలేదని నేను చెప్పడం లేదుగానీ హైకోర్టులో కేసు నడుస్తోంది. హైకోర్టులో కేసు నడుస్తోంది కాబట్టి హైకోర్టు జడ్జిమెంట్ ప్రకారం తప్పనిసరిగా యాక్షన్ తీసుకుంటాం. సభ్యులు డా.కొండవల్లి అప్పలనాయుడుగారు చెప్పినట్లు రుణమాఫీల గురించి రీ-ఎంక్వైరీ చేయిస్తాను. ఎంక్వైరీ చేయించి, ఏ రైతులకు అయితే రుణమాఫీ రాలేదో వారికి వచ్చేటట్లు చేస్తాను ఎందుకంటే, వారి భూములు సాగుచేసుకుంటున్నారు కాబట్టి.

10.00 AM

డా.కొండవల్లి అప్పలనాయుడు: అధ్యక్షా, నేను ఇప్పుడు చెప్పిన గ్రామాలన్నింటిలో కూడా రైతులు దశాబ్దాలుగా వ్యవసాయం చేసుకుంటున్నారు కానీ ప్రభుత్వం ఇచ్చిన రుణమాఫీ గానీ, మరేదీ కూడా వారికి రాలేదు. దానికి కారణం ఏ రిజిస్టర్లలో కూడా వారిపేర్లు లేకపోవడం వల్ల రైతులు నష్టపోయారు కాబట్టి కోర్టులో కేసు పెండింగ్ లో ఉన్నప్పటికీ కనీసం సాగు చేసుకునే హక్కు వారికి ఉన్నది కాబట్టి, అటువంటిది ఏదైనా ఒక సర్టిఫికేట్ ను వారికిస్తే, రైతు రుణమాఫీకైనా వారికి అర్హత లభిస్తుందని తమరిద్వారా మంత్రిగారికి తెలియజేసుకుంటూ ఆ సదుపాయాన్ని కల్పించాలని నేను కోరుకుంటున్నాను.

శ్రీ జి.వి.ఆంజనేయులు (వినుకొండ): అధ్యక్షా, ఈ అగ్రహారం భూములు, ఇనాం భూములు, ఉత్తరాది మరానికి సంబంధించిన భూములన్నింటికీ కూడా అనేకచోట్ల రైతులకు పట్టాలు లేవు.

వాటికోసం సమగ్రంగా మొత్తం సర్వేను ప్రభుత్వం పూర్తిచేసి ఆ రైతులకు పట్టాలు పంపిణీ చేయవలసిన ఆవశ్యకత ఉంది. దీనివల్ల రైతులు రుణాలు తెచ్చుకోవడానికి ఇబ్బందిపడుతున్నారు. వారికి నష్టపరిహారం కూడా అందలేదు. భవిష్యత్తులో భావితరాల రైతులందరికీ ఉపయోగపడాలంటే, ఈ పట్టాలు ఇవ్వవలసిన ఆవశ్యకత ఉంది. అన్ని ప్రాంతాల్లో వీటిని గుర్తించి సర్వే పూర్తిచేసి పట్టాలు ఇచ్చినట్లయితే ప్రభుత్వానికి మంచిపేరు వస్తుంది. గత 15 సంవత్సరాల నుంచి అసైన్మెంట్ లేదా ప్రభుత్వ భూమిని సాగుచేసుకుంటున్న రైతులున్నారు. ఆ భూములకు కూడా పట్టాలు లేవు. ప్రతి 6 నెలలకు ఇటువంటి కార్యక్రమాన్ని చేపట్టి ఆ భూములను గుర్తించి రైతులకు పట్టాలు ఇవ్వవలసిందిగా నేను తమరిద్వారా మంత్రిగారిని కోరుతున్నాను.

శ్రీ కె.ఇ. కృష్ణమూర్తి (పత్తికొండ): అధ్యక్షా, గౌరవసభ్యులు శ్రీ జి.వి.ఆంజనేయులు గారు అడిగిన ప్రశ్న ప్రత్యేకమైన ప్రశ్న. ఆ ప్రశ్నను సెవరేట్గా అడిగితే తప్పనిసరిగా చర్యలు తీసుకుంటాము. సభ్యులు శ్రీ అప్పలనాయుడుగారు అడిగిన ప్రశ్న గురించి ఇంతకుముందే నేను చెప్పాను. వారు చెప్పినట్లు రైతులకు రుణమాఫీ విషయంలో విచారణ జరిపించి, రుణమాఫీ రాని రైతులకు కూడా అందే విధంగా తగిన చర్యలు తీసుకుంటామని నేను తెలియజేస్తున్నాను.

వేతన బకాయిలు

ప్రశ్న నెం.3405 (79)

శ్రీవై.వి.విశ్వేశ్వర రెడ్డి - ఎం.ఎల్.ఏ.,

గౌరవనీయులైన ఆర్థిక శాఖ మంత్రిగారు దయచేసి ఈ క్రింది సమాచారం తెలియజేస్తారా;

అ) రాష్ట్రప్రభుత్వ ఉద్యోగులకు పెండింగులో ఉన్న డి.ఎ. బకాయిలను చెల్లించడంతో పాటుగా వేతన సవరణ బకాయిలను చెల్లించే ప్రతిపాదన ఏదైనా ఉందా; అయితే, వాటిని ఎప్పటిలోగా చెల్లించడమవుతుంది?

ఆ) కొత్త పి.ఆర్.సి.ని ఎప్పటిలోగా నియమించడమవుతుంది?

గౌరవనీయులైన ఆర్థిక శాఖ మంత్రి (శ్రీ యనమల రామకృష్ణుడు) గారి సమాధానం:

అ) అవునండీ. ఈ ప్రతిపాదన ప్రభుత్వ క్రియాశీలక పరిశీలనలో ఉన్నది.

ఆ) ఈ విషయం పరిశీలనలో ఉన్నది.

ప్రశ్ననెం. 3302 (80)

వ్యవసాయ రంగానికి అద్దె యంత్రాలు

సర్వశ్రీ

డా.నిమ్మల రామానాయుడు,

ఏలూరి సాంబశివరావు,

జి.వి.ఆంజనేయులు - ఎం.ఎల్.ఏ.లు.

గౌరవనీయులైన వ్యవసాయ, అగ్రి-ప్రాసెసింగ్, ఉద్యానవన మరియు పట్టు పరిశ్రమల శాఖ మంత్రిగారు దయచేసి ఈ క్రింది సమాచారం తెలియజేస్తారా;

అ) రాష్ట్రంలో వ్యవసాయ శాఖ ఆధ్వర్యంలో అద్దెపై యంత్రాలను ఇవ్వడానికి కస్టమ్ హైరింగ్

కేంద్రాలను ఏర్పాటుచేసే ప్రతిపాదన ఏదైనా ప్రభుత్వం వద్ద ఉన్నదా;

ఆ) అయితే, ఆ వివరాలేమిటి;

ఇ) రైతులకు వ్యవసాయ యాంత్రీకరణను అందుబాటులోకి తీసుకురావడానికి ప్రభుత్వం తీసుకున్న చర్యలేమిటి?

గౌరవనీయులైన వ్యవసాయ, అగ్రి-ప్రాసెసింగ్, ఉద్యానవన మరియు పట్టు పరిశ్రమల శాఖ మంత్రి (శ్రీ సోమిరెడ్డి చంద్రమోహన్ రెడ్డి) గారి సమాధానం

అ) అవునండీ.

ఆ) వివరాలను సభా సమక్షంలో ఉంచడమయింది.

ఇ) వివరాలను సభా సమక్షంలో ఉంచడమయింది.

శాసనసభ ప్రశ్న నెం. 3302 లోని (బి) ఖండానికి సమాధానం

వరుస సంఖ్య పథకం సిహెచ్‌సిలు(అంకెలలో) కేటాయించిన నిధులు (రూ.లక్షలలో)

1.	ఆర్‌కెవివై	21(పిపిపి నిధానం)	1200.00
		252	1765.00

2.	ఎస్ఎంఎం	275	1375.00
	మొత్తం	548	4340.00

శాసనసభ ప్రశ్న నెం. 3302 లోని (సి) ఖండానికి సమాధానం

పథకాల గురించి ప్రజలకు అవగాహనను కల్పించేందుకు పథకాల ముఖ్యాంశాలు, పథకాల సబ్సిడీ విధానం మరియు ఇతర మార్గదర్శకాలపై వార్తా పత్రికలు మరియు మీడియాలో విస్తృత ప్రచారాన్ని ఇవ్వడమయింది.

వ్యవసాయ పనిముట్ల గురించి అవగాహనను కల్పించేందుకు రైతు శిక్షణా కార్యక్రమాలు, కిసాన్ మేళా మున్నగు వంటి వివిధ సందర్భాలలో ప్రదర్శనలను కూడా నిర్వహించడమయింది.

కస్టమ్ హైరింగ్ కేంద్రాల ద్వారా వ్యవసాయ పనిముట్లను వినియోగించుకోవడంలో అవగాహనను కల్పించేందుకు రైతులకు ఆంధ్రప్రదేశ్ ఆగ్రోస్ (ఆంధ్రప్రదేశ్ రాష్ట్ర వ్యవసాయ పరిశ్రమల అభివృద్ధి సంస్థ లిమిటెడ్) ద్వారా క్రమం తప్పకుండా ప్రదర్శనలను నిర్వహించడమయింది.

రైతుల ప్రయోజనం కోసం రైతు రథం పథకాన్ని వెంటనే అమలుపరచాలని ప్రభుత్వం రాష్ట్రంలోని కలెక్టర్లందరికీ లేఖ వ్రాసింది.

2017-18 సంవత్సరంలో, 548 కస్టమ్ హైరింగ్ కేంద్రాలను ఏర్పాటు చేసి, క్షేత్ర యాంత్రీకరణ సబ్సిడీ పథకాల క్రింద రైతులకు 1200 పెద్ద ట్రాక్టర్లు మరియు మినీ ట్రాక్టర్లు, రోటోవేటర్లు, స్ప్రేయర్లు, పవర్ టిల్లర్లు, వరి పంట కోత యంత్రాలు, టర్పాలిన్లు, ఎడ్ల బండ్లు మున్నగువంటి 1,46,539 ఇతర పనిముట్లను సంవత్సరా చేయాలని నిర్ణయించింది.

వరుస సంఖ్య	పథకం	పనిముట్లు(అంకెలలో)	కేటాయించిన నిధులు (రూ.లక్షలలో)
------------	------	--------------------	--------------------------------

1.	ఎస్డిపి	16,299	22,663.00
----	---------	--------	-----------

2.	ఎస్ఎంఎఎం	50,134	14,729.00
3.	ఆర్కెవివై	92,654	4,975.27

	మొత్తం		42,367.27

డా.నిమ్మల రామానాయుడు (పాలకొల్లు): అధ్యక్షా, పెట్టుబడులు తగ్గించి, దిగుబడులను పెంచాలనే ఆలోచనతో వ్యవసాయ యాంత్రీకరణను ప్రోత్సహించాలనే ఉద్దేశంతో గౌరవ ముఖ్యమంత్రి శ్రీ నారా చంద్రబాబునాయుడుగారు చేస్తోన్న కృషి అభినందనీయం. ఇదే సందర్భంలో కూలీల కొరత తగ్గించాలనే ఉద్దేశంతో, సాగుఖర్చులను తగ్గించాలనే లక్ష్యంతో, రైతులకు సమయం కలిసివచ్చే విధానం ఉండాలనే ఆలోచనతో, ప్రకృతి వైపరీత్యాలు సంభవించినపుడు రైతులకు ఉపయోగపడాలనే లక్ష్యంతో, తెగుళ్లు, పురుగుమందుల వాడకం తగ్గించి, దిగుబడులు పెంచాలనే ఆలోచనతో వివిధ రకాలైన యంత్రాలన్నీ కూడా ఒకే ప్రాంతంలో పెట్టాలనే ఒక మంచి లక్ష్యంతో కస్టమ్ హైరింగ్ కేంద్రాలను ఏర్పాటుచేయడం చాలా సంతోషం, అభినందనీయం. అయితే, ఈ కస్టమ్ హైరింగ్ కేంద్రాల అమలును క్షేత్రస్థాయిలో చూసినట్లయితే కొంతమేరకు రైతులకు దగ్గరగా ఉన్నట్లు కనపడడం లేదు. ఎందుకంటే, మా పశ్చిమగోదావరి జిల్లాలో మే నెల, 2017 సంవత్సరంలో చూసినట్లయితే, కోరమాండల్ ఇంటర్నేషనల్ లిమిటెడ్ సంస్థ మరియు కొబాట్ కంపెనీలు 9 కస్టమ్ హైరింగ్ కేంద్రాలను ఎంపిక చేయడం జరిగింది. ఈ 9 కేంద్రాల్లో వ్యవసాయ యంత్రాలన్నీ ఒకేచోట ఉండాలనే లక్ష్యం ఏదైతే ఉందో వరినాట్లు యంత్రంగానీ, రోటోవేటర్లు గానీ, పవర్ టిల్లర్లు గానీ, కంబైన్డ్ హార్వెస్టర్లుగానీ అన్ని రకాల యంత్రాలు ఒకేచోట ఉండే పరిస్థితి ఏ కేంద్రంలోనూ నేను చూడలేదు. అదేవిధంగా, కనీసం 150 ఎకరాలు రైతులకు సేవలందించాలనే విధానం కూడా ఈ ఖరీఫ్ సీజన్లో ఈ కస్టమ్ హైరింగ్ కేంద్రాలు అమలుచేసినటువంటి పరిస్థితిని కూడా మా జిల్లాలో ఎక్కడా మేము చూడలేదు. దీనిపై సరైన పర్యవేక్షణ లేనటువంటి పరిస్థితి కూడా కనిపిస్తోంది. ఎందుకంటే, నేడు రూ. 1 కోట్ల మొత్తానికి దానిలో రూ. 50 లక్షలు ప్రభుత్వం సబ్సిడీ ఇస్తోంది. ఇంత పెద్దఎత్తున సబ్సిడీపై తీసుకున్న యంత్రాలు పర్యవేక్షణ లేకపోతే పక్కదోప పట్టే అవకాశముంది. దానిని కూడా మంత్రిగారు పరిశీలించవలసినదిగా నేను తమరిద్వారా వారిని కోరుతున్నాను. ఎకరానికి రూ. 8 వేలు మా జిల్లా కలెక్టరు గారు నిర్ణయించారు. ఎప్పుడైనా రైతులయొక్క అవసరాన్ని దృష్టిలో పెట్టుకుని కార్పొరేట్ కంపెనీలు విచ్చలవిడిగా రేట్లు పెంచే

అవకాశముంటుంది కాబట్టి ఈ కస్టమ్ హైరింగ్ కేంద్రాలను రైతులకు అందుబాటులో ఉండే విధంగా తగు చర్యలు తీసుకోవాలని తమరిద్వారా మంత్రిగారిని కోరుతున్నాను.

శ్రీ ఏలూరి సాంబశివరావు (పర్చూరు): అధ్యక్షా, ఈ కస్టమ్ హైరింగ్ సెంటర్ల కాన్సెప్ట్ మన ఆంధ్రప్రదేశ్‌లో ముఖ్యంగా సన్న, చిన్నకారు రైతులకు, ఎస్సీ, ఎస్టీ, బి.సి. రైతులకు ఎక్కువగా ఉపయోగపడుతుంది. రెండు లేదా మూడు ఎకరాల భూమి ఉన్న రైతుకు సబ్సిడీ ఇచ్చినప్పటికీ స్వంతంగా పరికరాలు కొనుక్కోలేడు కాబట్టి కస్టమ్ హైరింగ్ కేంద్రాల ద్వారా వారికి సర్వీసు ఇచ్చినట్లయితే ఇది చాలా వినియోగంలోకి వస్తుంది. అయితే, దీని అమలులో గౌరవసభ్యులు చెప్పినట్లు కొన్ని చిన్నచిన్న మార్పులు చేస్తే చాలావరకు ఉపయోగముంటుంది. ఏదైతే ముఖ్యమంత్రిగారు ఒక "uberization concept " తీసుకున్నారో, ప్రతి కేంద్రంలో కూడా ఎక్స్‌ప్రెస్‌మెంట్లు గానీ, యంత్రాలు గానీ భౌతికంగా పెట్టవలసిన అవసరం లేకుండా ఆ చుట్టుప్రక్కల ప్రాంతంలో రైతాంగం వద్ద ఉండే ఎక్స్‌ప్రెస్‌మెంట్లు, యంత్రాలకు సంబంధించి మనం డేటాను సేకరించి దానిని అనుసంధానం చేసి ఆ కస్టమ్ హైరింగ్ కేంద్రం ద్వారా మిగిలిన రైతులకు కూడా మనం అందుబాటులోకి తీసుకురావచ్చు. అయితే, ఈ కస్టమ్ హైరింగ్ కేంద్రంలో పెట్టే ఎక్స్‌ప్రెస్‌మెంట్లు ఒక ప్రాంతానికి మరో ప్రాంతానికి వేరువేరుగా ఉంటాయి. డెల్టా ప్రాంతంలో ధాన్యం పండించే వారి అవసరాన్ని బట్టి మరియు మెట్ట ప్రాంతంలో పంటలు పండించే వారి అవసరాన్ని బట్టి ఎక్స్‌ప్రెస్‌మెంట్లు వాడాలి. ఆంధ్రప్రదేశ్ అగ్రిటెక్ సంస్థ 2017 సంవత్సరంలో కూడా కొన్ని కొత్త టెక్నాలజీని వాడడం చూశాము. వాటిని కూడా దీనిలో ఇన్‌క్లూడ్ చేస్తే బాగుంటుంది. ఎరువులు లేదా మందులను స్ప్రే చేసేటపుడు వాటిని స్ప్రే చేసేవారి ఆరోగ్యం దెబ్బతీస్తుంది. ఆ విధంగా కాకుండా డ్రోన్ల ద్వారా మెకనైజ్డ్ స్ప్రేయర్లను ప్రవేశపెట్టవలసిన అవసరముంది. డ్రోన్ల ద్వారా కమ్యూనిటీ స్ప్రేయింగ్ చేయిస్తే, ఒకేసారి కొన్ని వందల ఎకరాలను స్ప్రే చేసే అవకాశముంటుంది. లేజర్ గైడ్డ్, ల్యాండ్ లెవలర్స్‌ను కూడా ప్రవేశపెట్టినట్లయితే భూమినంతా యూనిఫార్మ్ లెవెలింగ్ చేసుకోవడానికి అవకాశముంటుంది. సాయిల్ పల్వరైజర్లు గానీ, హై ఎండ్ స్ప్రేయర్లు గానీ కస్టమ్ హైరింగ్ కేంద్రాల్లో అందుబాటులో ఉంచితే ఉపయోగకరంగా ఉంటుందని నేను తెలియజేస్తున్నాను.

శ్రీ జి.వి.ఆంజనేయులు: అధ్యక్షా, కస్టమ్ హైరింగ్ కేంద్రాలు రైతాంగానికి ఎంతో ఉపయోగకరంగా ఉంటాయి. రైతులు వరికోతలు, వరినాట్లు మొదలైన పనులన్నీ ఒకేసారి చేయవలసి ఉంటుంది. ఆ సమయంలో రైతుకూలీలు దొరకక రైతులు ఎంతో ఇబ్బందిపడుతున్నారు. అటువంటి

పరిస్థితుల్లో యంత్రపరికరాల ద్వారా వ్యవసాయ పనులను త్వరితగతిన చేసుకోవడానికి ఎంతో అవకాశముంది. దీనివల్ల రైతుకు ఆర్థికంగా కూడా ఖర్చు తగ్గుతుంది. దీనిని ఇంకా ప్రోత్సహించవలసిన అవసరముంది. e-custom hiring centresను ప్రవేశపెట్టి వినూత్న ప్రక్రియను ప్రారంభించినందుకు ముఖ్యమంత్రి శ్రీ చంద్రబాబునాయుడుగారికి ధన్యవాదాలు తెలియజేస్తున్నాను. అయితే, పబ్లిక్, ప్రైవేటు భాగస్వామ్యంలో ఇంకా పెద్దఎత్తున యంత్ర పరికరాలను అందుబాటులోకి తీసుకురావలసిన అవసరముంది. ప్రతి మండల ప్రధానకేంద్రంలో కూడా e-custom hiring centresను పెద్దఎత్తున ప్రవేశపెట్టాలి. రైతులకు టోల్ ఫ్రీ నెంబరును కూడా ఏర్పాటుచేసి ఏ రైతు ఫోన్ చేసినా వారికి వెంటనే యంత్ర పరికరాలను అందించవలసిన అవసరముంది. ఈ టోల్ ఫ్రీ నెంబరు ద్వారా రైతులకు మెరుగైన సేవలను అందించడానికి అవకాశముంది. అదేవిధంగా వాటి అద్దెను కూడా ఫిక్స్ చేసి ప్రభుత్వమే పర్యవేక్షించవలసిన అవసరముంది. యంత్రాలకు తక్కువ అద్దెను ఫిక్స్ చేయడం, వాటిని సకాలంలో రైతులకు పంపించడం, ఎవరూ కూడా రైతుల వద్దనుంచి ఎక్కువ రేటును వసూలుచేయకుండా ప్రభుత్వం చర్యలు తీసుకోవలసిన అవసరముంది. భవిష్యత్తులో కస్టమ్ హైరింగ్ కేంద్రాలను పెంచి పెద్దఎత్తున యంత్ర పరికరాలను రైతులకు అందుబాటులోకి తీసుకురావాలని తమరిద్వారా నేను మంత్రిగారిని కోరుతున్నాను.

శ్రీ సోమిరెడ్డి చంద్రమోహన్ రెడ్డి (వ్యవసాయ శాఖా మంత్రి): అధ్యక్షా, ఈరోజు 21 కస్టమ్ హైరింగ్ కేంద్రాల కోసం పబ్లిక్, ప్రైవేటు భాగస్వామ్యంలో మనం కంపెనీలను ప్రోత్సహిస్తున్నాము. వాటిలో 9 కంపెనీలే ముందుకు వచ్చాయి. రూ. 1 కోటి నిలువ గల యంత్రపరికరాలు ఆ ప్రాంతానికి సరిపడా కొనుగోలు చేయాలని చెప్పినపుడు 9కంపెనీలే ముందుకు వచ్చాయి. అదేవిధంగా, 275 కస్టమ్ హైరింగ్ కేంద్రాలను ప్రవేశపెట్టాము.

ఉ.10.10

ఆర్ కె వివైలో 252 చేశాం. 548 ఈ సంవత్సరంలోనే ఇంప్లిమెంట్ చేశాం. ఆయా ప్రాంతాలకు సరిపడా ఎక్స్ టెన్షన్ ఇస్తున్నాం. పశ్చిమ గోదావరి జిల్లాలో కోరమాండల్ ఇంటర్నేషనల్, కోబోట్ బ్రాక్లర్స్ లిమిటెడ్ కు చెరో ఐదు సెంటర్లు వారికిచ్చాం. తూర్పు గోదావరి జిల్లాలో ఎస్కార్స్ లిమిటెడ్ కు ఐదు, విజయనగరం జిల్లాలో పరిపత్ మియాకు మూడు, ఉత్తర కోస్తా, కోస్తా, రాయలసీమలో ఎపి ఆగ్రోస్ కు మూడు సెంటర్లు చొప్పున ఇచ్చాం. ఏ.పి. ఆగ్రోస్ కు కూడా వ్యవసాయ శాఖ కోటి రూపాయల చొప్పున మూడు కోట్ల రూపాయలు మనమే ఇచ్చాం. మెకనైజ్డ్ ప్యాడీ ప్యాకేజీలో రూ.20లక్షల రూపాయల సబ్సిడీ ఇస్తున్నాం. మ్యాగ్నిమం రూ.40 లక్షలు ఇస్తున్నాం. దానిలో ఆప్లన్స్ కూడా ఇస్తున్నాం. నర్సరీ ట్రేలు గానీ,

నర్సరీ రైజింగ్ మెషిన్స్ గానీ, నర్సరీ ట్రాన్స్ ప్లాంట్స్ గానీ, ట్రాక్టర్ డ్రాన్ వెల్ ల్యాండ్ తెవలర్ గానీ ఆ ప్రాంత అవసరాలను బట్టి ఇస్తున్నాం. మినీ మెకనైజ్డ్ ప్యాకేజీలో పది లక్షల రూపాయలతో కొనుగోలు చేస్తే రూ.5లక్షలు సబ్సిడీ ఇస్తున్నాం. మొక్కజొన్నకు రూ.30లక్షలతో మిషినరీ కొంటే రూ.15 లక్షల సబ్సిడీ ఇస్తున్నాం. వేరుశనగకు రూ.10 లక్షల మెషినరీ కొంటే మనం రూ.5లక్షలు ఇస్తున్నాం. హార్వెస్టింగ్ మెషిన్కు రూ.35లక్షలు, మినీ ట్రాక్టర్లు, స్ట్రాబెల్లర్ కొంటే వాటికి రూ.17.50లక్షలు సబ్సిడీ ఇస్తున్నాం. ఉబరైజేషన్ విషయంలో కూడా ముఖ్యమంత్రిగారు చెప్పినట్లుగా అందరూ వాడుకునేందుకు “బ్లూ ఫ్రాగ్” అనే సంస్థకు ఇవ్వడం జరిగింది. దానిలో ముందుగా తూర్పు, పశ్చిమ గోదావరి, కృష్ణా, గుంటూరు జిల్లాలలోని రైతులకు ఫైల్డ్ పద్ధతిలో యాప్ను అనుసంధానం చేస్తున్నాం. కస్టమ్ హైరింగ్ సంబంధాలను కొంతమంది రైతులు గ్రూపులుగా ఏర్పడి పెట్టుకుంటున్నారు. 50శాతం మనం ఇచ్చినా వారికి గిట్టుబాటు కావాలనుకున్నప్పుడు పిపిపి విధానంలో కంపెనీలు వచ్చినా వారు వాటిని మెయింటెన్ చేయాలంటే తప్పకుండా వారు ఆ ఖర్చును పెట్టాల్సి ఉంటుంది. ఎట్టి పరిస్థితులలోనూ మెషినరీని ఖాళీగా పెట్టుకొనే పరిస్థితి ఉండదు. రైతులు కూడా వాటిపట్ల అవగాహన పెంచేందుకు కస్టమ్ హైరింగ్ సంబంధంలో వాటిని రైతులకు అందజేస్తున్నాం. వాటిని స్ట్రీమ్లైన్ చేసి ఉబరైజేషన్ వైపు వెళ్లేందుకు రైతాంగానికి ఎక్కడ సిహెచ్సీలున్నాయో, ఎక్కడ పిపిపి విధానంలో కంపెనీలు యంత్రాంగం పెట్టుకొని ఉన్నాయో వాటి సమాచారం కూడా రైతులకు ఇవ్వడం జరుగుతోంది.

స్వల్ప వ్యవధి ప్రశ్న నం.172

సర్వశ్రీ

నారాయణ స్వామి నాయుడు పతివాడ,

పోలం రెడ్డి శ్రీనివాసులు రెడ్డి - ఎం.ఎల్.ఎ.లు.,

గౌరవనీయులైన సమాచార & పౌర సంబంధాలు మరియు గ్రామీణ గృహ నిర్మాణ శాఖ మంత్రి గారు దయచేసి ఈ క్రింది సమాచారం తెలియజేస్తారా;

- అ) మత్స్యకారుల కోసం పక్కా గృహాలకు సంబంధించిన డిమాండు చాలా కాలంగా పెండింగులో ఉన్న విషయం ప్రభుత్వానికి తెలుసా;
- ఆ) మత్స్యకారుల జనాభా మరియు పక్కా గృహాల ఆవశ్యకత జిల్లా వారీ వివరాలేమిటి ;
- ఇ) ఇప్పటివరకు మంజూరు చేసిన పక్కా గృహాల సంఖ్య జిల్లా వారీ వివరాలేమిటి ;
- ఈ) అయితే, పక్కా గృహాలను నిర్మించడానికి తీసుకున్న చర్యలేమిటి; లేనట్లయితే అందుకు గల కారణాలేమిటి?

**గౌరవనీయులైన సమాచార & పౌర సంబంధాలు మరియు గ్రామీణ గృహ నిర్మాణ శాఖ మంత్రి
(శ్రీ కాలవ శ్రీనివాసులు) గారి సమాధానం**

అ) అవునండీ.

ఆ) మత్స్యకారుల మొత్తం జనాభా 7,43,744 మందిగా ఉంది. పక్కా గృహాల ఆవశ్యకత 89,786గా ఉంది. జిల్లావారీ వివరాలను అనుబంధం - I లో చూపడమయింది.

ఇ) రాష్ట్రంలో ఇప్పటివరకు మత్స్యకారులకు 78,311 గృహాలను మంజూరు చేయడమయింది. జిల్లావారీ వివరాలను అనుబంధం- II లో చూపడమయింది.

ఈ)*మత్స్యకారుల కోసం జాతీయ సంక్షేమ పథకం క్రింద కేంద్ర ప్రభుత్వం ఒక్కో గృహానికి రూ.37,500/- ల ఆర్థిక మద్దతును అందిస్తున్నది.

*ఆంధ్రప్రదేశ్ ప్రభుత్వం కేంద్ర ప్రభుత్వం సమకూర్చిన రూ.37,500/- మొత్తాన్ని కలుపుతూ రూ.1,87,500/- యూనిట్ వ్యయంతో రాష్ట్ర ఎన్.టి.ఆర్ గ్రామీణ పథకం క్రింద గృహాలను మంజూరు చేస్తున్నది.

* కనీస నిర్మిత విస్తీర్ణం 250 చదరపు అడుగులతో గరిష్టంగా 750 చదరపు అడుగుల వరకు గృహాలను నిర్మించుకోవడానికి లబ్ధిదారులకు అనుమతి నివ్వడమయింది.

2016-17 సంవత్సరంలో రాష్ట్రంలో 1300 ఇళ్ల నిర్మాణానికి రూ.37,500 సబ్సిడీ ఇచ్చేందుకు కేంద్రం అనుమతించింది. జిల్లాకు 100 గృహాలు కేటాయించడం జరిగింది. ఆయా జిల్లాల కలెక్టర్లు మనం ఇచ్చే ఎస్టిఆర్ గృహనిర్మాణ పథకం కింద మత్స్యకారులకు అదనంగా రాయితీ సమకూర్చడం జరగుతుంది.

51 వ నియమావళిలోని స్వల్ప వ్యవధి ప్రశ్న నెం.172 లోగల (బి) ఖండానికి అనుబంధం -1

వరుస సంఖ్య	జిల్లా	మత్స్యకారుల జనాభా	పక్కా గృహాల ఆవశ్యకత
1	శ్రీ కాకుళం	1,08,950	15,801
2	విజయనగరం	26,289	5,210
3	విశాఖపట్టణం	1,16,151	10,300
4	తూర్పు గోదావరి	1,93,092	12,700
5	పశ్చిమ గోదావరి	32,086	7,315

6	కృష్ణా	63,860	9,698
7	గుంటూరు	48,889	6,218
8	ప్రకాశం	56,885	4,700
9	ఎస్పిఎస్ఆర్ నెల్లూరు	81,792	15,675
10	చిత్తూరు	2,342	750
11	వైఎస్ఆర్ కడప	2,300	300
12	అనంతపురం	6,476	550
13	కర్నూలు	4,632	569
	మొత్తం	7,43,744	89,786

మిస్టర్ స్పీకర్: నారాయణ స్వామినాయుడు గారూ.

(ఆ సమయంలో గౌరవసభ్యులు శ్రీ పతివాడ నారాయణస్వామి గారు సభలో లేరు)

పోలంరెడ్డి శ్రీనివాసులు రెడ్డిగారూ.

(ఆ సమయంలో గౌరవసభ్యులు పోలంరెడ్డి శ్రీనివాసులు రెడ్డి సభలో లేరు)

ప్రశ్న వేసిన సభ్యులు సభలో లేకపోతే ఎలా? స్వల్ప వ్యవధి ప్రశ్న నం.180

స్వల్ప వ్యవధి ప్రశ్న నం.180

శ్రీ శ్రీరామ్ రాజగోపాల్ - ఎం.ఎల్.ఎ.,

గౌరవనీయులైన ఉప-ముఖ్యమంత్రి (రెవెన్యూ) గారు దయచేసి ఈ క్రింది సమాచారం తెలియజేస్తారా;

అ) రాష్ట్రంలోని వివిధ ప్రాంతాలలో దాదాపు 40 సంవత్సరాల క్రితం ఇళ్ల స్థలాలు పంపిణీలో భాగంగా పరతులతో కూడిన పట్టాలను మంజూరు చేస్తూ ఎస్సి/ఎస్టి/బిసి సామాజిక వర్గాలకు కేటాయించిన గ్రామ కంఠం భూములను నిషేధించబడిన భూముల జాబితాలో చేర్చిన విషయం వాస్తవమేనా;

ఆ) అయితే, అట్టి భూములను సదరు జాబితా నుండి మినహాయించడానికి ప్రభుత్వం తీసుకున్న చర్యలేమిటి?

గౌరవనీయులైన ఉప ముఖ్యమంత్రి (రెవెన్యూ) (శ్రీ కె.ఇ. కృష్ణమూర్తి) గారి సమాధానం.

అ) అవునండీ.

ఆ) అన్యాయక్రొంతం చేయలేనివి అనే షరతులతో గ్రామకొంతం భూములలో ఇళ్ల స్థలాలను పంపిణీ చేసినప్పుడల్లా అట్టి కేటాయింపులను 1908 రిజిస్ట్రేషను చట్టంలోని 22-ఎ విభాగం క్రింద నిషేధిత ఆస్తుల జాబితాలలో చేర్చడమవుతుంది. లబ్ధిదారులు లేదా వారి చట్టపరమైన వారసులు ఇంటి స్థలాన్ని అనుభవించవచ్చు కానీ వారు ఆ భూమిని అన్యాయక్రొంతం చేయడానికి వీలుకాదు.

శ్రీ శ్రీరాం రాజగోపాల్ (జగ్గయ్యపేట): అధ్యక్షా, ధన్యవాదాలు. మంత్రిగారు సమాధానం చెబుతూ పేదవారికి ఇచ్చిన స్థలాలు ఇతరులకు అన్యాయక్రొంతం చేయడానికి వీలులేదని, 22-ఎ నిషేధిత జాబితాలో ఏర్పాటుచేయడమైనదని చెప్పారు. ప్రభుత్వం 40 సంవత్సరాల క్రితం పేదలకు పంపిణీ చేసిన నివాస స్థలాలకు షరతు పట్టాలు జారీచేస్తూ 10 సంవత్సరాలవరకు ఎటువంటి క్రయవిక్రయాలు, తనఖా జరపకూడదని షరతు పట్టాలలో నిబంధనలు పెట్టారు. పది సంవత్సరాల తరువాత వారు వారి అవసరాల నిమిత్తం, కుటుంబ సభ్యుల ఆరోగ్యం నిమిత్తం కావచ్చు, పిల్లల వివాహం సందర్భంలో, చదువులకోసం వారు అమ్ముకోవచ్చుననే నిబంధన ఉంది. అప్పుడు కేటాయింపుదారులు చాలామంది ఆ భూములను అమ్ముకున్నారు. కానీ వాటిని ఇప్పుడు నిషేధిత జాబితాలో పెట్టినందున ఇప్పుడు మీద్యారా ప్రభుత్వాన్ని, మంత్రిగారిని కోరేదేమంటే, ఇప్పుడు ధనవంతులే తమ అవసరాలకోసం తమ భూములను అమ్ముకుంటున్నారు కాబట్టి పేదలు తమ భూములు, స్థలాలను తమ అవసరాలకోసం ఇతరులకు అమ్ముకోవడానికి అనుమతించాలి. మా జగ్గయ్యపేట నియోజకవర్గంలో సర్వే నం.322లో ఎ.13.20సెంటు గతంలో పేదలకు ఇళ్లస్థలాలు ఇచ్చారు. ఇప్పుడు ఆ స్థలాలు పది మంది చేతులు మారాయి, ఎ,బి,సి,డిగా మారాయి. ఇప్పుడు స్వాధీనంలో ఉన్నవారు వారు అనుభవించడానికి తప్ప ఇతరులకు అమ్ముకోవడానికి గానీ, బ్యాంకులో తాకుట్టు పెట్టడానికి కూడా వీలు లేదు. మీద్యారా ప్రభుత్వాన్ని కోరేదేమంటే, అటువంటి భూములపై పెట్టిన నిషేధాన్ని తొలగించి ఇప్పుడు అనుభవిస్తున్నవారు అనుభవించడంతోబాటు ఇతరులకు అమ్ముకొనే విధంగా అవకాశం కల్పించమని మీద్యారా మంత్రిగారిని కోరుతున్నాను.

శ్రీ పల్లె రఘునాథరెడ్డి (పుట్టపర్తి): అధ్యక్షా, అనంతపురం జిల్లాలో ఓబులదేవులచెరువు మండలం తంగేడుకుంట గ్రామంలో దాదాపు 9,999 ఎకరాల శోత్రియ భూములున్నాయి. గత 87 సంవత్సరాలుగా రైతులు వాటిలో వ్యవసాయం చేసుకుంటూ అనుభవిస్తున్నారు. ఆ భూములను సాగుచేసుకుంటున్నవారికి ఇన్పుట్ సబ్సిడీ, ఇన్సూరెన్స్ రావడంలేదు, వేరుశనగ విత్తనాలు రావడంలేదు, రైతు రుణమాఫీ అమలుకాలేదు. చాలా కాలం నుంచి వ్యవసాయం చేసుకుంటున్నారు కాబట్టి వారికి రైతువారీ పట్టాలు జారీచేయమని కోరుతున్నారు. ఇది దాదాపు వెయ్యి కుటుంబాలకు సంబంధించిన అతి ప్రధానమైన సమస్య. వారు ఆ భూములలో వ్యవసాయం చేసుకుంటున్నారు,

అనుభవిస్తున్నారు కాబట్టి తమద్వారా ఉపముఖ్యమంత్రిగారిని కోరేదేమంటే, వారికి ఎప్పటిలోగా పట్టాలు జారీ చేస్తారు, ఆ విషయంలో ప్రభుత్వం ఏవిధమైన చర్య తీసుకుంటుందో చెప్పాలని కోరుతున్నాను.

శ్రీ బి.కె. పార్థసారథి (పెనుకొండ): అధ్యక్షా, ధన్యవాదాలు. అనంతపురం జిల్లా పెనుగొండ నియోజకవర్గంలోని సోమందేపల్లి మండలం తుంగోడు అనే గ్రామ పంచాయతీలో కూడ శోత్రియ భూములున్నాయి. ఆ భూములను దాదాపు 300, 400మంది రైతులు సాగు చేసుకుంటున్నారు. ఆ భూములకు పట్టాలివ్వాలని, లేకుంటే కనీసం సాగు అనుమతి అయినా ఇవ్వాలని వారు కోరుతున్నారు. వారు గత 30, 40 సంవత్సరాలుగా సాగుచేసుకుంటున్నారు కాబట్టి ఆ భూములకు పట్టాలు జారీచేయాలని మీద్వారా ప్రభుత్వాన్ని, మంత్రిగారిని కోరుతున్నాను.

10.20 AM

శ్రీ కె.ఇ.కృష్ణమూర్తి : అధ్యక్షా, జి.ఒ.నెం.187 ప్రకారం ప్రభుత్వం సెక్షన్ 22వ ప్రకారం నిషేధిత జాబితాలో ఉన్న గ్రామ కంఠాల భూములను ఆ జాబితా నుంచి తొలగించవలసిందిగా ఆదేశాలు ఇవ్వడం జరిగింది. సభ్యులు అడిగిన కోరిక ఏమిటంటే ఇప్పుడున్న ఎస్సీ, ఎస్టీ, బీసీలకు కూడా ఈ నిబంధన వర్తిస్తుందా అని అడుగుతున్నారు. ఈ జి.ఒ. పరిధిలోని గౌరవ సభ్యులు అడిగిన ఎస్సీ, ఎస్టీ, బి.సి.లకు నిబంధనతోటి కేటాయించిన భూములు కూడా వస్తాయా, లేదా అని పరిశీలిస్తాము. పి.ఒ.టి. యాక్టు అమలులోకి వచ్చిన తరువాత కేటాయించబడిన అసైన్డ్ భూములకు జి.ఒ.నెం.187 వర్తిస్తుందన్నది కూడా పరిశీలించవలసి ఉన్నది. కాబట్టి ఇవన్నీ పరిశీలించిన తరువాత తదుపరి చర్యలు తీసుకుంటాము. తరువాత చీఫ్ విప్ గారు, పార్థసారథిగారు అడిగిన విషయానికి సంబంధించిన ఫైలును తెప్పించుకుని బాధితులు ఎంత మంది ఉన్నారు, ఎప్పటి నుంచి ఉన్నారో పరిశీలించి అందుకు కావలసిన చర్యలు తీసుకుంటాము.

MR.SPEAKER: All the papers included in the agenda are deemed to have been laid on the table of the House.

Papers laid:

1. A copy of the "Notification issued in G.O.Ms.No.54, Higher Education (EC) Department, dater 5th September, 2017, as required under statue 10 of Rajiv Gandhi University of Knowledge Technologies (RGUKT) Act, 2008.

Now calling attention under Rule 74 to a matter of urgent public importance statement by the Deputy Chief Minister for Revenue.

శ్రీ కె.ఇ.కృష్ణమూర్తి : అధ్యక్షా, శ్రీకాకుళం జిల్లా, ఆముదాలవలస నియోజక వర్గం పొందూరు మండలంలోని పొందూరు, వి.ఆర్.గూడెం, కృష్ణాపురం, లోలుగు గ్రామాలలోని భూములను పొందినట్టి

వెబ్ ల్యాండ్ లబ్ధిదారుల భూమి రికార్డులకు సంబంధించి వెబ్ ల్యాండ్ రికార్డులను ఏ విధంగానూ మార్చలేదు. ఇటీవల పొందూరు మండలం, తోలపి గ్రామంలోని సింహాచలం భార్య అయిన శ్రీమతి సీపాన ధనలక్ష్మి, అన్నాజీరావు భార్య అయిన శ్రీమతి పి.విజయలక్ష్మి, రామానాయుడు భార్య అయిన శ్రీమతి పి.కృష్ణవేణిలకు 2008 సంవత్సరంలో పొందూరు గ్రామం సర్వే నెం.43 లో ఒక్కొక్కరికి 2.50 ఎకరాల విస్తీర్ణం చొప్పున డి-పట్టాలను మంజూరు చేయడమయింది. వారికి పట్టాదారు పాసు పుస్తకాలను కూడా జారీ చేయడమయింది. వెబ్ ల్యాండ్ ను పరిశీలించగా వెబ్ ల్యాండ్ లో వారి పేర్లు లేవని కనుగొనడమయింది. ఋణాలు మొదలగు వాటిని పొందేందుకు వీలుగా వెబ్ ల్యాండ్ లో వారి పేర్లను చేర్చవలసిందిగా మీసేవ ద్వారా వారు దరఖాస్తు చేసుకున్నారు. పొందూరులోని అప్పటి తహశీల్దారు సవివరమైన విచారణ జరిపి పై వాస్తవ అసైన్మెంట్ పేర్లను చేర్చుతూ వెబ్ ల్యాండ్ లో అవసరమైన దిద్దుబాట్లను చేశారు. పొందూరులోని అప్పటి తహశీల్దారు దిద్దుబాటు చేశారని వాస్తవ లబ్ధిదారుల పేర్లను వెబ్ ల్యాండ్ లో మార్పు చేయడం జరిగిందని కొంత మంది భావించి, ఈ విషయాన్ని ఇచ్చాపురం గౌరవ ఎంఎల్ఎ దృష్టికి తీసుకు రావడమయింది. వాస్తవంగా, తగురీతిగా విచారణ జరిపిన తరువాత పైన పేర్కొన్న వారి పేర్లను మాత్రమే వెబ్ ల్యాండ్ లో చేర్చడమయింది. శ్రీకాకుళం జిల్లాలో ఆముదాలవలస శాసనసభ నియోజకవర్గం, పొందూరు మండలంలోని పొందూరు, విఆర్ గూడెం, కృష్ణాపురం, లోలుగు గ్రామాలలోని అసైన్డ్ భూములకు సంబంధించి 2006, 2008, 2010 మరియు 2011 సంవత్సరాలకు సంబంధించిన అసైన్మెంట్ కమిటీ మినిట్స్ పుస్తకంలో మార్పులు చేయడం గానీ మరియు తారుమారు చేయడం గానీ జరగలేదు.

2006, 2008, 2010 మరియు 2011 సంవత్సరాలలో చేసిన కేటాయింపు వివరాలను సభా సమక్షంలో ఉంచడమయింది.

దశ/సంవత్సరం	గ్రామం పేరు	ఎస్.ఎం. & ఉప-విభాగం	కేటగిరి						అసైన్ మెంట్ కమిటీ చైర్మను & సభ్యుల సంతకం
			ఎస్.సి	ఎస్.టి	బి.సి	ఓ.సి	మొత్తం	విస్తీర్ణం ఎకరాలలో	
	పాండూరు	42/P	-	-	21	-	21	13.33	చైర్మను : శ్రీ బి. సత్యనారాయణ, గౌరవ మంత్రిగారు, తహసీల్దారు, పాండూరు, పక సంఘ సభ్యులు.
		332	-	-	30	-	30	12.06	
-/28-2-2006	పాండూరు, వి.ఆర్.గూడెం, కిష్టాపురం మరియు లోలుగు వర్తింపులోకి రాని గ్రామాలు								
IV/12.01.2008	క్యష్టాపురం	21P	-	-	2	1	3	3.10	చైర్మను : శ్రీ బి. సత్యనారాయణ, గౌరవ మంత్రిగారు, తహసీల్దారు, పాండూరు & ద్వి సంఘ సభ్యులు.
		82P	-	-	1	-	1	0.60	
	వి.ఆర్ గూడెం	137	1	-	73	-	74	33.40	
	పాండూరు	345	-	-	13	-	13	5.88	
		39	-	-	9	-	9	14.60	
		42P	-	-	16	-	16	34.70	
		347	-	-	7	-	7	1.78	
		304P	-	-	1	-	1	0.50	
/9.4.2010	క్యష్టాపురం	21/56,57,58,60,62,63	-	-	4	-	4	3.82	చైర్మను : శ్రీమతి బి. సత్యవతి, గౌరవ ఎం.ఎల్.ఏ., ఆర్.డి.ఓ, శ్రీకాకుళం, తహసీల్దారు, పాండూరు & ద్వి సంఘ సభ్యులు.
	లోలుగు	245/6,8,9,10,11,12,13	6	-	2	-	8	3.34	
		244/5,9,10,11	-	-	4	-	4	3.30	
		22/11 to 21	3	-	4	3	10	7.22	
		247/7,8,10 to 1	9	-	1	-	10	5.14	

VI/27.10 2011	కృష్ణాపురం	21/45,48,53 ,54,55	2	-	2	-	4	2.75	చైర్మను : శ్రీమతి బి. సత్యవతి, గౌరవ ఎం.ఎల్.ఏ., ఆర్.డి.ఓ. శ్రీకాకుళం, తహసీల్దారు, పాండూరు & ద్వీ సంఘ సభ్యులు.
			21	-	190	4	215		

శ్రీ బెందాళం అశోక్ (ఇచ్చాపురం): ధన్యవాదాలు అధ్యక్ష. గౌరవ మంత్రివర్యులు చెప్పిన సమాధానంలో tampering of land records అనేది లేదని చెప్పడం జరిగింది. అయితే నేను ఎంఎల్ఏగా ఎన్నికైన ఈ మూడున్నర సంవత్సరాలలో అసలు అసైన్మెంటు కమిటీ అంటే ఏమిటి, ఈ కమిటీలో ఉన్న సభ్యులు ఎవరు, దానికి సంబంధించిన విధి విధానాలు ఏమిటనేది ఇంతవరకూ క్లియర్ గా ఏ ఒక్క నియోజకవర్గంలోనూ జరిగిందని నేను అనుకోవడం లేదు. ఎందుకంటే దీనికి ఒక మంచి ఉదాహరణ ఏమిటంటే పాండూరు మండలం ఒకప్పుడు చీపురుపల్లి నియోజకవర్గంలో ఉండేది. అందులో S.No.42, 39, 332, 311 ఇవన్నీ చాలా మంది ప్రజలకు అసైన్డ్ చేయడం జరిగింది. ఆ సందర్భంలో కనీసం కోరమ్ కూడా లేకుండా అప్పుడున్న ఎంఎల్ఏ గానీ, రెవెన్యూ డివిజనల్ అధికారి గానీ ఒక సభ్యుడు సంతకం పెట్టి ఈ ల్యాండ్స్ అన్నీ అసైన్ చేయడం జరిగింది. విఆర్ గూడెం అనే ఏరియాలో కూడా S.No.137లో ఇప్పుడున్న స్థానిక ఎం.పి.సి. చేతిలో దాదాపు 60 ఎకరాలు అన్యాయంగా ఉన్న పరిస్థితి కనబడుతోంది. అసలు ఈరకంగా దాదాపు 350 ఎకరాల ప్రభుత్వ భూమి అసైన్మెంటు కమిటీ సమావేశాలు లేకుండా కూడా ఇవ్వడం జరుగుతున్నది. ఇది కొంత మంది వ్యక్తుల చేతుల్లోకి వెళ్ళినందున నిజమైన నిరు పేదలందరూ చాలా ఇబ్బందిపడుతున్న పరిస్థితి ఉంది. ఎందుకంటే మొన్న మేము ఇంటింటికీ తెలుగుదేశం కార్యక్రమంలో వెళ్ళినప్పుడు చాలా మంది, ప్రభుత్వం ఇల్లు ఇచ్చినా మాకు స్థలాలు లేవు, మేము ఎక్కడ కట్టుకోవాలని అడుగుతున్న పరిస్థితి ఉంది. కనుక మీద్వారా గౌరవ మంత్రివర్యులకు నేను చెప్పేది ఏమిటంటే దీనిమీద సమగ్రమైన విచారణ జరిపి మొత్తం పేదలందరికీ ఇళ్ల పట్టాలు ఇచ్చే విధంగా కార్యక్రమాలు చేయాలని మీద్వారా గౌరవ మంత్రిగారిని కోరుతున్నాను.

శ్రీ కూన రవి కుమార్ (ఆముదాలవలస): అధ్యక్షా, గౌరవ మంత్రి గారు ఇచ్చిన సమాధానంలో tampering of records, fabrication of records జరగలేదని చెప్పారు. Fabrication of record అంటే అసలు అసైన్మెంటు కమిటీ సమావేశాలు నిర్వహించకుండానే సమావేశాలు నిర్వహించినట్లుగా ఒక రికార్డు బిల్డ్ చేశారు. గౌరవ మంత్రి గారు దానిలో మొదటిగా తీసుకోవలసిన అంశం ఏమిటంటే ఏదైతే అధికారులు అసైన్మెంటు జరిగినట్లుగా ప్రభుత్వం ద్వారా ఈ సభలో చెప్పించిన ఈ సమాధానం

పూర్తిగా లోపభూయిష్టం. ఎందుకంటే అసైన్మెంటు కమిటీ సమావేశాలు జరగలేదు. 2006లో మండలాధ్యక్షురాలిగా నా భార్య ఉండేది. జెడ్పీటిసి సభ్యుడిగా నేను ఉండేవాడిని. అసైన్మెంటు కమిటీకి ఎంఎల్ఏ ఛైర్మన్ గా ఉంటారు. అప్పుడున్న తహశీల్దారు కన్వీనర్ గా ఉంటారు. రెవెన్యూ డివిజన్ లో అధికారి ఒకరు మెంబరుగా ఉంటారు. పాలిటికల్ పార్టీల తరపున ఒక్కొక్కరు అంటే రీజనల్ పార్టీ, నేషనల్ పార్టీల తరపున ఒక్కొక్కరున్నారు. ముగ్గుర్ని ఇతర సంఘాల నుంచి మెంబర్లుగా నియమిస్తారు. ప్రభుత్వం ఇచ్చిన సమాధానంలో మొట్ట మొదటి సమావేశపు తేదీ కూడా లేదు. ఇక్కడ “భూమి రికార్డులను మార్చడానికి సంబంధించి గౌరవ శాసనసభ్యులు శ్రీ బెందాళం అశోక్ గారు 74 వ నియమం క్రింద ఇచ్చిన తీర్మానం నోటీసు నెం.19 కి సంబంధించిన సమాధానం సభా సమక్షంలో ఉంచే వివరణలో ఏ తేదీనాడు అసైన్మెంటు కమిటీ సమావేశం జరిగిందనేది ఈ వివరణలో తేదీయే లేదు. తేదీ లేకుండా ఏదైనా సమావేశం జరుగుతుందా అనేది ఒకటి. మొత్తం 10 మంది సభ్యులుంటే ముగ్గురున్నారు. ఆర్.డి.బి. గారు కూడా ఆ సమావేశంలో లేరు. సంతకాలు కూడా లేవు. నేను ఈ పేపర్లన్నీ తమకు అందజేస్తాను. ఆర్.డి.బి. గారి సంతకాలు లేవు. The then MLA గారు, ఒక రెవెన్యూ తహశీల్దారుగారు ఒక మెంబరు. అంటే 10 మందిలో ముగ్గురు సమావేశానికి హాజరయితే అది కోర్మ్ అవుతుందా? అంటే సమావేశాలు జరపకుండానే రికార్డును ఫ్యాబ్రికేట్ చేశారు. అంటే ఒక రికార్డును తయారు చేశారు. తయారు చేశారనేదానికి ఇంతకన్నా సాక్ష్యం కావాలా అని ఒకసారి గౌరవ మంత్రి గారు చూడాలి. అసైన్మెంటు చేయాలంటే తప్పనిసరిగా ఆ సర్వే నంబరులో ఎంత విస్తీర్ణంలో భూమి ఉంది, ఎంత మంది భూమిలేని పేదలకు ఇవ్వబోతున్నారో దానిని సబ్ డివిజన్ చేయాలి. సబ్ డివిజన్ చేయకుండా ల్యాండ్ అసైన్మెంటు చేసే అధికారం అధికారులకు గానీ ఎవరికైనా ఉందా అని మంత్రి గారిని ప్రశ్నిస్తూ దానికి సమాధానం చెప్పాలని కోరుతున్నాను. మంత్రి గారు ఇచ్చిన సమాధానంలో సర్వే నెం.42లో పార్సు, ఇందులో సుమారు 146 మందికి ఇచ్చారు. 146 మందికి మీరు సర్వే నెం.42లో పార్సు అని ఇస్తే ఎవరికి, ఏ భూమికి ఎక్కడిచ్చారు? ఇప్పటికి కూడా ఆ హిల్స్ తాలూకు భూస్థితి (ఫాటోలు చూపిస్తూ) ఎట్లా ఉందంటే ఈరోజుకి కూడా అవన్నీ కొండలు. కొండల్లో ఆల్ రెడీ అక్కడ కొన్ని మైనింగ్ లీజులున్నాయి. ఎగ్జిస్టింగ్ లీజులున్నాయి. అక్కడ సర్వే నెం.42 లో విస్తీర్ణం 200 ఎకరాలైతే, వీళ్ళిచ్చిన పట్టాలే 300 ఎకరాలు పైబడి ఉన్నాయి. కానీ 42 పార్సు అంటున్నారు. అంటే ఒక ఫ్యాబ్రికేటెడ్ రికార్డు తయారు చేసి అప్పుడున్న కొంత మంది వ్యక్తులు బోగస్ పేర్ల మీద రికార్డును బిల్డ్ చేసి, పట్టాలు తీసుకున్నట్లుగా పట్టాదారు పాస్ బుక్ టైటిల్ డీడ్ తీసుకుని వెబ్ ల్యాండ్ లోకి ఎక్కించి ఇప్పటికీ అక్కడ అన్నీ కొండలు, గుట్టలున్నాయి.

10.30 AM

ఈరోజు అన్ని బ్యాంకుల్లో దాని పైన వాళ్లు క్రాప్ లోన్లు తీసుకున్నారు. బ్యాంకర్లను కూడా మోసం చేశారు. అట్లాగే విఆర్ గూడెం సర్వే నెం.137లో ఉన్న Total extent of 200 Acres Land. ఆ 200 ఎకరాలలో 98 ఎకరాలు అసైన్మెంటు చేసినట్లు చూపించారు. ఇప్పటికీ అదంతా కొండ ప్రాంతంగా

ఉందనేది వాస్తవం. ఇవన్నీ కూడా bogus and fabricated recordsను తయారు చేసి క్రింది స్థాయి అధికారులు దీనిని అలాగే లోపల కూడా ట్యాంపరింగ్ చేశారు. కాబట్టి నేను గౌరవ మంత్రి గారిని కోరుతున్నాను. అసలు Ponduru is a Mandal Head Quarter. ప్రభుత్వ నిబంధనల ప్రకారం మండల హెడ్ క్వార్టర్ పరిధిలో in and around of two kilometers, assignment చేయడానికి వీళ్లేదు. తర్వాత దానిని 5 కిలోమీటర్ల వరకు పెంచారు. పొందూరు హెడ్ క్వార్టర్స్లోనే, పొందూరు రెవెన్యూ విలేజ్లో ఉన్న ప్రభుత్వ భూములన్నీ కూడా బోగస్ అండ్ బినామీ వ్యక్తులతో fabricated record... Assignment Committee సమావేశాలను జరపకుండానే జరిపినట్లుగా, ఒక రికార్డును బిల్డ్ చేసి, అందులో ఉన్న భూములను కొంత మంది వ్యక్తులు కబ్జా చేసి, వాళ్లు ఈరోజు బ్యాంకులను కూడా మోసం చేసి క్రాప్ లోన్స్ కూడా తీసుకున్నారు. కాబట్టి దీని పైన సమగ్రమైన ఎంక్వైరీ చేయించాలి. అంతవరకు ఏవైతే పేర్లు వెబ్సైట్లో అప్లోడ్ చేసి ఉన్నారో, అవన్నీ హోల్డ్ చేసి, పూర్తి విచారణ జరిపించమని గౌరవ మంత్రి గారిని నేను కోరుతున్నాను. దీనికి సంబంధించిన పేపర్లను తమరికి అందిస్తున్నాను. ఇక్కడ మీరు చూడండి.

(ఈ దశలో గౌరవ సభ్యులు శ్రీ కూన రవికుమార్ గారు ఒక ఫోటోను గౌరవ సభాపతి గారికి చూపించారు)

ఇవన్నీ కూడా కొండలు. అంటే రాజశేఖరరెడ్డి గారు ముఖ్యమంత్రిగా ఉన్నప్పుడు కొండలను కూడా ఉంచకుండా ప్రభుత్వ భూములన్నీ కబ్జా చేశారనడానికి ఇదొక నిదర్శనం. కాబట్టి ప్రభుత్వం దయచేసి దీని పైన సమగ్రమైన విచారణను చేపట్టాలి. ఏదైతే అధికారులు ప్రభుత్వానికి నివేదికను ఇచ్చారో, అది పూర్తి లోపభూయిష్టంగా ఉంది. అసలు అక్కడ assignment committee సమావేశమే జరపలేదు. గౌరవ మంత్రి గారు ఈ విషయాన్ని పరిగణనలోనికి తీసుకుని సమగ్రమైన విచారణ చేయు నిమిత్తం ఒక అధికారిని నియమించండి. ఇది మొత్తం 350 ఎకరాలు. కనీసం నేను, పొందూరు మండల హెడ్ క్వార్టర్లో ఒక కాలేజీ బిల్డింగ్ను కట్టుకోవాలన్నా అక్కడ ఒక సెంటు భూమి కూడా లేదు. ప్రభుత్వ కార్యాలయాలను కట్టాలనుకున్నా ఎక్కడా ఒక సెంటు భూమి లేదు. మొత్తం స్థలాలన్నీ కైంకర్యం చేశారు. దయచేసి ఒక ఆఫీసర్ని నియమించి పూర్తిగా విచారణ జరిపించండి. ఈరోజు విశాఖపట్నంలో భూములన్నీ కైంకర్యం చేస్తున్నారంటే ప్రభుత్వం సీట్ని నియమించింది. ఈరోజు రాష్ట్రంలో అనేక చోట్ల జరుగుతున్నాయి. దీనికి సంబంధించిన సాక్ష్యాధారాలను నేను సభ ముందు ఉంచుతాను. ఇవన్నీ తమరికి ప్రజెంట్ చేస్తాను. దయచేసి ప్రభుత్వం దీని పైన సమగ్రమైన విచారణకు ఆదేశించమని నేను కోరుతున్నాను.

శ్రీ కె.యీ.కృష్ణమూర్తి: అధ్యక్షా గౌరవ సభ్యులు అశోక్ గారు మాట్లాడుతూ ఇంటింటికి తెలుగుదేశం కార్యక్రమం సందర్భంగా తిరిగినప్పుడు మాకు అసలు అసైన్మెంటు ల్యాండ్ ఏమీ చెందలేదని చాలా మంది రిపోర్టు చేసినట్లు వారు చెప్పడం జరిగింది. అదే విషయం పైన చీఫ్ విప్ గారు మాట్లాడుతూ, వాస్తవ లబ్ధిదార్ల పేర్లను మార్చారు, ట్యాంపరింగ్ చేశారు, ఇవన్నీ కూడా జరిగాయి. అప్పుడు నేను ఎమ్యెల్యేగా ఉన్నాను కాబట్టి అసైన్మెంటు కమిటీలో నేను ఛైర్మన్ గా ఉండాలి, అసలు అసైన్మెంటు కమిటీ సమావేశాలేమీ జరగలేదని చెబుతున్నారు. కానీ ఈ ఆన్సర్ ని చూస్తే గత ప్రభుత్వంలో జరిగిన వాస్తవాలను తెలుపకుండా తప్పుగా రిపోర్టు ఇచ్చారు. కాబట్టి నాకు ఎటువంటి అభ్యంతరం లేదు, ప్రభుత్వం తరపున ఒక స్పెషల్ ఆఫీసర్ ని నియమించి విచారణ జరిపిస్తానని సభకు హామీనిస్తున్నాను.

(అధికార పార్టీ సభ్యులు బల్లలు చరిచారు)

మిస్టర్ స్పీకర్ : అంటే meanwhile ఇలా చేసినవన్నీ హోల్డ్ చేయమని కోరుతున్నారు.

శ్రీ కూన రవికుమార్ : (మైక్ లేకుండా) ముందు వెబ్ ల్యాండ్ లో ఉన్న పేర్లను హోల్డ్ చేయమని మంత్రి గారిని కోరుతున్నాను.

శ్రీ కలమట వెంకట రమణ మూర్తి (పాతపట్నం): అధ్యక్షా మంత్రిగారు చెప్పారు. అసలు అసైన్మెంటు కమిటీలు ఇప్పుడు ఉన్నాయా? లేవా? లేకపోతే ఇప్పుడు వేస్తారా? లేదా? అనేది తెలియజేయాల్సిందిగా తమరి ద్వారా నేను మంత్రి గారిని కోరుతున్నాను. లేకపోతే వెంటనే వేయమని తమరి ద్వారా డిమాండ్ చేస్తున్నాము.

శ్రీ కె.యీ.కృష్ణమూర్తి : అధ్యక్షా ఈ నివేదిక ఆన్సర్ మొత్తం తప్పుగా ఇచ్చారని గౌరవ సభ్యులు చెప్పారు. కాబట్టి స్పెషల్ ఆఫీసర్ ని వేసి, చీఫ్ విప్ గారు కోరిన విధంగా వెబ్ ల్యాండ్ లో ఉన్న పేర్లను హోల్డ్ చేస్తాము. స్పెషల్ ఆఫీసర్ ని వేసి అన్ని సంగతులను విచారించి తగిన రీతిగా సమంజసంగా ఉన్న లబ్ధిదారులకు ఈ భూమి చెందే విధంగా చేస్తాము.

శ్రీ కలమట వెంకట రమణ మూర్తి : (మైక్ లేకుండా) అసైన్మెంటు కమిటీస్ గురించి చెప్పండి సార్ అని అన్నారు.

మిస్టర్ స్పీకర్ : అసైన్మెంటు కమిటీస్ అయితే ఉన్నాయి. మీటింగులు సరిగ్గా జరుగుతున్నాయా లేదా అనేది చూడాలి.

శ్రీ కె.యీ.కృష్ణమూర్తి (పత్తికొండ): అధ్యక్షా, ఈ రిపోర్టులో అసైన్మెంటు కమిటీలు ఉన్నట్లు చెప్పారు. కానీ వారు చెప్పడమేమంటే (శ్రీ కూన రవికుమార్ గారిని ఉద్దేశించి) నేను ఎమ్మెల్యేగా ఉన్నాను. అసలు అసైన్మెంటు కమిటీలే జరగలేదని వారు చెబుతున్నారు. ఈ రిపోర్ట్ ప్రకారం నేను తీసుకోవడం లేదు. ఈ రిపోర్టు వాస్తవం కాదని ఇప్పుడు తెలిసిపోయింది. కాబట్టి స్పెషల్ ఆఫీసర్ని వేసి అన్ని సంగతులను విచారిస్తాము.

MR.SPEAKER: That is particularly to that case. Otherwise, స్టేట్ మొత్తం అసైన్మెంట్ కమిటీలను వేస్తున్నారా? వేశారా? పని చేస్తున్నాయా? లేదా? చెప్పండి.

శ్రీ కె.యీ.కృష్ణమూర్తి : ఇది గత ప్రభుత్వంలో జరిగినది. ఈ ప్రభుత్వంలో జరిగినది కాదు. 2011 వరకు జరిగినది.

శ్రీ గోనుగుంట్ల సూర్యనారాయణ : (మైక్ లేకుండా) ఇప్పుడు అసైన్మెంటు కమిటీలు ఉన్నాయా లేవా చెప్పండి సార్.

శ్రీ కె.యీ.కృష్ణమూర్తి: ప్రస్తుతం అసైన్మెంటు కమిటీలు ఉన్నాయని మనకు తెలుసు. ఆ కమిటీ సమావేశాలు జరగుతున్నాయా లేదా అనే విషయంలో నేను రిపోర్టును తెప్పించుకోవాలి. అసైన్మెంటు కమిటీలు ఉన్నాయి.

మిస్టర్ స్పీకర్ : డెప్యూటీ చీఫ్ మినిస్టర్ గారి సమాచారాన్ని బట్టి అసైన్మెంటు కమిటీలు ఉన్నాయి. నాకు తెలిసినంత వరకు ఎమ్మెల్యేలే దానికి ఛెర్మన్లుగా ఉంటారు. If that is the case, I request the Deputy Chief Minister to activate the assignment committees and the officers and to convey the meetings.

శ్రీ కె.యీ.కృష్ణమూర్తి: అధ్యక్షా అసైన్మెంటు కమిటీల గురించి గౌరవ సభ్యులు అడుగుతున్నారు. అసైన్మెంటు కమిటీలు సంయుక్త రాష్ట్రంలో ఉన్నాయి. వాటిని ఇప్పుడు యాక్టివేట్ చేయాల్సి ఉంది. యాక్టివేట్ చేయడానికి తగిన చర్యలు తీసుకుంటామని మనవి చేస్తున్నాను.

MR.SPEAKER: Now zero hour.

శ్రీ బి.సి.జనార్థన్ రెడ్డి : ధన్యవాదాలు అధ్యక్ష. ఇరిగేషన్ ప్రాజెక్టుకు సంబంధించిన అంశం సార్. గతంలో ఎప్పుడో శ్రీకృష్ణ దేవరాయలు గారి కాలంలో తప్పించిన చెరువులన్నీ కూడా చాలా చోట్ల అన్యాయంతో అవుతున్నాయి. కాలువలు, చెరువులు ఇవన్నీ కూడా చాలా మంది రైతులు సాగులోకి

తీసుకొని, ఆ కాలువలు, చెరువులు కనబడకుండా కనుమరుగవుతున్న క్రమంలో, ఇప్పుడు ఈ నీరు- చెట్టు కార్యక్రమం ద్వారా, మన గౌరవ ముఖ్యమంత్రి గారు అధికారంలోకి వచ్చిన తర్వాత, ప్రతి నీటి చుక్కను ఒడిసిపట్టుకొని చెరువులకు మళ్ళించే కార్యక్రమానికి శ్రీకారం చుట్టారు. చాలాచోట్ల ఇబ్బందులు కలుగుతున్నాయి కాబట్టి, దయచేసి ఏదైతే పూర్వ కాలం నుంచి గ్రామాలలో ఉండే చెరువులు చాలా చోట్ల ఐడెంటిఫై చేస్తే ఆ సమాచారం మా దగ్గర లేదని ఎంఐ వారు, మా దగ్గర లేదని రెవెన్యూ వారు అంటున్నారు. నా బనగానపల్లె నియోజకవర్గంలో ఎస్ఆర్బిసి కాలువ దాదాపు 70 కిలో మీటర్లు పోతుంది. ఎస్ఆర్బిసి కాలువను తవ్విన తర్వాత బఫర్ జోన్ అని అటు ఇటు ఒదిలిపెడతారు. అదంతా కూడా అన్యాయక్రంతమైపోయి చాలా మంది ఇబ్బందులు పడుతున్నారు. ఆ ఎస్ఆర్బిసికి వరదలు వచ్చినప్పుడు గానీ, కట్టలు ఎక్కడైనా breach పడినప్పుడు చాలా గ్రామాలకు ఎఫెక్ట్ అవుతుంది. కాబట్టి దయచేసి అక్రమంగా అక్రమించుకున్న వారిని తొలగించి ప్రభుత్వం స్వాధీనం చేసుకోవాల్సిందిగా తమరి ద్వారా ప్రభుత్వాన్ని కోరుతున్నాను.

శ్రీ కాలవ శ్రీనివాసులు : సభ్యులు చెప్పింది నోట్ చేసుకున్నాము. సంబంధిత శాఖామంత్రి గారికి తెలియజేసి తగిన చర్యలు తీసుకోవడం జరుగుతుంది.

10.40 AM

శ్రీమతి కోళ్ల లలిత కుమారి (శృంగవరపుకోట): ధన్యవాదాలు అధ్యక్షా, నా నియోజకవర్గమైన శృంగవరపుకోట పరిధిలోని కొత్తవలస మండలంలో డిగ్రీ కళాశాలను మంజూరుచేయమని గతంలోనే గౌరవ ముఖ్యమంత్రివర్యులను కోరడం జరిగింది. దయవంచి గౌరవ ముఖ్యమంత్రివర్యులు అక్కడ జరిగిన ఒక బహిరంగసభలో డిగ్రీ కళాశాల ఏర్పాటుకు సంబంధించిన మాటను కూడా ఇవ్వడం జరిగింది. విద్యా, వైద్య రంగాలకు కోట్లాది రూపాయలను ప్రజాసంక్షేమం కోసం కేటాయింపుల్లో భాగంగా ప్రభుత్వం ఖర్చు చేస్తోంది. అందులో భాగంగా వచ్చే academic year కు కొత్తవలస మండలంలో డిగ్రీ కళాశాలను మంజూరుచేసి నిధులు విడుదల చేసి తక్షణమే ఏర్పాటుచేయవల్సిందిగా గౌరవ ముఖ్యమంత్రివర్యులను మరియు సంబంధిత మంత్రివర్యులను సభా పూర్వకంగా కోరుకుంటున్నాను.

శ్రీ కె.అచ్చెన్నాయడు: అధ్యక్షా, గౌరవ సభ్యురాలు చెప్పిన అంశాన్ని నోట్ చేసుకున్నాను. సంబంధిత మంత్రివర్యుల దృష్టికి సదరు అంశాన్ని తీసుకువెళ్లి సత్వరమే పరిశీలించడం జరుగుతుంది.

శ్రీ ఆర్.జితేంద్ర గౌడ్ (గుంతకల్లు): నమస్కారాలు అధ్యక్షా, మా నియోజకవర్గ కేంద్రమైన గుంతకల్లు పట్టణంలో ఏరియా ఆసుపత్రి ఉంది. వంద పడకల ఏరియా ఆసుపత్రి అది. గుంతకల్లు పట్టణానికి దగ్గర్లోనే రెండుజాతీయ రహదారులు కూడా ఆసుకుని ఉన్నాయి. అదే విధంగా గుంతకల్లు పట్టణంలో దగ్గర దగ్గర 1 లక్ష 50 వేల జనాభా ఉంది. చుట్టుప్రక్కల ఉన్న గ్రామస్తులంతా ఆ ఏరియా

ఆసుపత్రికి ఏదైనా వైద్యం కావాలనుకుంటే రావడమనేది జరుగుతోంది. ఆ ఏరియా ఆసుపత్రి పైనే చాలా మంది ఆధారపడి ఉన్నారు. జాతీయ రహదారుల పైన అక్కడ నిత్యం రోడ్డు యాక్సిడెంట్లు జరుగుతున్నాయి. అలాంటి పరిస్థితుల్లో ప్రమాదాలబారిన పడినవాళ్లు తక్షణ వైద్యం కోసం ఏరియా ఆసుపత్రికి వచ్చే పరిస్థితి ఉంది. రక్తపాతం జరుగుతున్న సమయంలో సరైన వైద్యం చేయలేని పరిస్థితుల్లో ప్రమాదంబారిన పడిన వారికి తక్షణ వైద్యం అందించే నిమిత్తం వారిని ప్రక్కనున్న కర్నూలు, అనంతపురం జిల్లా కేంద్రాల్లోని ప్రభుత్వాసుపత్రికి పంపించడం జరుగుతోంది. తక్షణమే ఒక బ్లడ్ బ్యాంక్ను ఏరియా ఆసుపత్రికి శాంక్షన్ చేయవల్సిందిగా మీద్వారా సంబంధిత మంత్రివర్యులను కోరుతున్నాను.

శ్రీ కాలువ శ్రీనివాసులు: అధ్యక్షా, గౌరవ సభ్యులు చెప్పిన అంశాన్ని నోట్ చేసుకున్నాను. సంబంధిత మంత్రివర్యుల దృష్టికి తప్పకుండా సదరు అంశాన్ని తీసుకువెళ్లి తగు చర్యలు తీసుకోవడం జరుగుతుంది.

శ్రీ వనమాడి వెంకటేశ్వరరావు (కాకినాడ సీట్): అధ్యక్షా, నేను ప్రస్తావించబోయే అంశం గౌరవ ఆరోగ్య, వైద్య శాఖ మంత్రి గారికి సంబంధించినది. వారు సభలో లేరు.

(ఆ సమయంలో ఉదయం గం.10.42 ని.లకు గౌరవ ఉప సభాపతి గారు అధ్యక్ష స్థానంలో ఉన్నారు)

అధ్యక్షా, ఈ రాష్ట్రాన్ని ఒక ఆరోగ్య ఆంధ్రప్రదేశ్ రాష్ట్రంగా తీర్చిదిద్దాలనేదే గౌరవ ముఖ్యమంత్రి గారి ఆలోచన. అందులో భాగంగా ఈనాడు ఈ ప్రభుత్వం అధికారంలోకి వచ్చిన తరువాత ప్రభుత్వాసుపత్రులన్నీ కూడా ఎంతో అభివృద్ధితో ముందుకెళ్తున్న తరుణంలో ఈరోజున ముఖ్యమంత్రి గారు పట్టణంలో శానిటేషన్ ఏ విధంగా అభివృద్ధిచేయాలో, అదే విధంగా ప్రభుత్వాసుపత్రుల్లో కూడా శానిటేషన్ విషయంలో రాజీ పడకూడదని ప్రత్యేక శ్రద్ధ కనపర్చడం జరిగింది. ఈరోజున ప్రభుత్వాసుపత్రుల్లో శానిటేషన్ వర్కర్స్ వేరుగా ఉంటారు. సెక్యూరిటీగార్డ్స్ వేరుగా విధులు నిర్వర్తిస్తుంటారు. అయితే, ప్రభుత్వాసుపత్రుల్లో ఆఖరికి బెడ్షీట్స్ను కూడా గత ప్రభుత్వం ఒక రోజు వేస్తే, వారం, పది రోజుల వరకు ఆ బెడ్షీట్స్ను సిబ్బంది మార్చేవారు కాదు. అలాంటిది ఈరోజున రోజుకు ఒక బెడ్షీట్స్ను మార్చాలి, ఆ బెడ్షీట్స్ను మారుస్తారో, లేదో తెలుసుకునేందుకు ప్రభుత్వాసుపత్రుల్లో రోజుకు ఒక రంగు బెడ్షీట్స్ను బెడ్పై వేసేట్టుగా నిర్ణయించి వారం మొత్తం ఏడు రోజులకు ఏడు బెడ్షీట్లను మార్చే పరిస్థితి ఈనాడు ప్రభుత్వాసుపత్రుల్లో కనబడుతోంది. ఆ విధంగా ప్రభుత్వాసుపత్రుల్లో రోగుల పట్ల తగు జాగ్రత్తలు తీసుకోవడం జరుగుతోంది. ఒకవక్కన రోగులకు ఉచిత మందులను సరఫరా చేసే విషయంలో కూడా తగు శ్రద్ధ కనబరుస్తున్నారు. అన్ని రకాల మందులు అందుబాటులో ఉండేలా ప్రభుత్వం చర్యలు తీసుకుంటోంది. అదే శానిటేషన్ విషయానికొచ్చేసరికి, శానిటేషన్ విధులను నిర్వర్తించే సిబ్బందికి జీతాలు చెల్లించే విషయంలో కొంత జాప్యం జరుగుతోంది. నాలుగైదు నెలలకొకసారి జీతాలు చెల్లించడం వల్ల సదరు శానిటేషన్ వర్కర్స్

strike చేయడం వల్ల కొన్ని ఇబ్బందులు వస్తున్నాయి. అదే విధంగా ఈరోజున చూసినట్లైతే సెక్యూరిటీ గార్డ్స్కు కూడా మూడు నాలుగు నెలలుగా జీతాలు చెల్లించకపోవడం వల్ల వాళ్లు కూడా జీతాల చెల్లింపు కోసం రోడ్లకే పరిస్థితి వస్తోంది. నేను తెలియజేసేదేమిటంటే, ప్రభుత్వం పూర్తి సహకారం అందిస్తోంది. అయినప్పటికీ కూడా సిబ్బందికి సకాలంలో జీతాలను చెల్లించే విషయంలో ఎక్కడ జాప్యం జరుగుతుందో దాన్ని సరిచేయాల్సిన అవసరముంది. సదరు అంశంలో చర్యలు తీసుకోవాలని వైద్య ఆరోగ్య శాఖ మంత్రి గారిని కోరుతూ మొన్ననే సెక్యూరిటీ గార్డ్స్ సరిగ్గా లేరు అనే ఒక ఆలోచనతో ప్రభుత్వానుపత్రిలో ఒక మహిళ ప్రసవించిన బిడ్డను అవసంహరించుకుపోయిన సంఘటన వెలుగులోకి వచ్చింది. బిడ్డను ఎవరో ఎత్తుకెళ్లడం జరిగింది. అంటే, ప్రభుత్వానుపత్రిలో సెక్యూరిటీ సరిగ్గా లేకపోవడం వల్ల, ఉన్న సిబ్బంది జీతాల విషయమై strike లో ఉన్నారనే ఒక ఆలోచనతో బిడ్డను ఆసుపత్రి నుంచి అవసంహరించుకుపోవడమనేది జరిగింది. ప్రభుత్వం సహకరిస్తున్నప్పటికీ కూడా సిబ్బందికి సకాలంలో జీతాలు చెల్లించకపోవడంలో లోపాలు జరుగుతున్నాయి. ఒకవక్కన శానిటేషన్ వర్కర్స్, మరొకవక్కన సెక్యూరిటీ గార్డ్స్ జీతాల చెల్లింపు కోసం strike చేస్తున్నారు. మరో వైపున ప్రభుత్వం జీతాలు చెల్లించినట్లుగా చెబుతోంది. సిబ్బందికి మధ్యవర్తుల ద్వారా జీతాలు చెల్లింపు విషయంలో జాప్యం జరుగుతోంది. ప్రభుత్వానుపత్రిలపైన ఈ ప్రభుత్వం ఎంత శ్రద్ధ కనబరుస్తున్నప్పటికీ కూడా మధ్యవర్తులు జీతాలు చెల్లించడంలో వైఫల్యం చెందుతున్నారు కాబట్టి జీతాలు సకాలంలో చెల్లించేట్లుగా ప్రభుత్వం చర్యలు తీసుకోవాలని మీద్వారా సంబంధిత శాఖ మంత్రిని కోరుతున్నాను.

శ్రీ కాలువ శ్రీనివాసులు: అధ్యక్షా, గౌరవ సభ్యులు చెప్పిన అంశాన్ని నోట్ చేసుకున్నాను. సంబంధిత మంత్రివర్యుల దృష్టికి తప్పకుండా సదరు అంశాన్ని తీసుకువెళ్లి తగు చర్యలు తీసుకోవడంతో పాటు అందుకు సంబంధించిన సమాచారాన్ని పంపించడం కూడా జరుగుతుంది.

శ్రీ కదిరి బాబురావు (కనిగిరి): అధ్యక్షా, నా నియోజకవర్గ కేంద్రమైన కనిగిరి నగర పంచాయతీ పరిధిలో సమ్మర్ స్టోరేజ్ ట్యాంక్ ఏర్పాటుకు సంబంధించిన అంశం. ముఖ్యంగా ఆంధ్రప్రదేశ్ రాష్ట్రంలో మొత్తం వర్షాలు కురిసినప్పటికీ కూడా కనిగిరి నియోజకవర్గ పరిధిలో గానీ, పశ్చిమ ప్రాంతమైన ప్రకాశం జిల్లాలో గానీ అసలు సాధారణ వర్షపాతమే లేదు. కనిగిరి నియోజకవర్గ పరిధిలో ఏ గ్రామంలో కూడా చెరువులు గానీ, ట్యాంకులు గానీ వర్షాలు కురవని కారణంగా నీటితో నిండిన పరిస్థితి కనబడుటలేదు. గౌరవ ముఖ్యమంత్రి గారు ఇంతకు ముందు కనిగిరి నియోజకవర్గానికి వచ్చినప్పుడు వారిచ్చిన హామీల్లో కనిగిరి పట్టణం నందు సమ్మర్ స్టోరేజ్ ట్యాంక్ ఏర్పాటు కూడా ఒకటి ఉంది. సత్వరమే ట్యాంక్ ఏర్పాటు చేయడం జరుగుతుందని కూడా వారు ఆ సందర్భంగా చెప్పడం జరిగింది. కానీ, అందు నిమిత్తం అధికారులు సర్వే చేయడం, డి.పి.ఆర్.లను తయారుచేయడం వంటివన్నీ కూడా జరిగాయి. అయినప్పటికీ కూడా, ఈనాటికీ కూడా అది ఏర్పాటుకు నోచుకోలేదు. ఎప్పటిలోగా కనిగిరి పట్టణం నందు సమ్మర్ స్టోరేజ్ ట్యాంకును ఏర్పాటుచేస్తారు, అది ఎప్పటిలోగా కంప్లీట్ అయి, పూర్తి స్థాయిలో ప్రజలకు అందుబాటులోకి వస్తుందో తెలియజేయవల్సిందిగా మీద్వారా సంబంధిత మంత్రివర్యులను

కోరుతున్నాను. అదే కాకుండా మామూలుగానే కనిగిరి పట్టణంలో ఫ్లోరైడ్ ఎక్కువగా ఉంటుంది. కనిగిరి ప్రాంతమంతా ఫ్లోరైడ్ ప్రాంతమే. కనిగిరి నియోజకవర్గ పరిధిలోని బోర్లలో నీళ్లు లేవు. గతంలో 100, 120 అడుగులు బోర్లు తవ్వితే నీళ్లు వచ్చే పరిస్థితి ఉండేది. కానీ, ఈనాడు 500, 600 అడుగుల లోతుకు బోర్ వేసినప్పటికీ కూడా నీళ్లు పడటం లేదు. ఒకవేళ వచ్చినప్పటికీ కూడా మొత్తం ఫ్లోరైడ్ వాటరే బోర్లలో వస్తోంది. అంతేగాకుండా కనిగిరి ప్రాంతంలో కిడ్నీ వ్యాధినపడే బాధితులు కూడా ఎక్కువగానే ఉన్నారు. కనిగిరి నియోజకవర్గానికి కనిగిరి నగర పంచాయతీకి సమ్మర్ స్టోరేజ్ ట్యాంక్ వస్తే తప్ప తాగునీరు అందే పరిస్థితి అక్కడ లేదు. బయటి నుంచే పట్టణానికి బోర్ల ద్వారా వచ్చే వాటర్ కూడా ఫ్లోరైడ్తో కూడుకున్న వాటరే వస్తోంది. కనిగిరి పట్టణంలోని నగర పంచాయతీ పరిధిలో ఎప్పటిలోగా సమ్మర్ స్టోరేజ్ ట్యాంక్ నిర్మాణాన్ని చేపడతారు, ఎప్పటి లోగా నిర్మాణ పనులను పూర్తిచేస్తారో తెలియజేయవల్సిందిగా మీద్వారా నేను సంబంధిత మంత్రి గారిని అడుగుతున్నాను.

శ్రీ నక్కా ఆనందబాబు: అధ్యక్షా, గౌరవ సభ్యులు చేసుకున్న అంశాన్ని నోట్ చేసుకోవడం జరిగింది. సమస్య పరిష్కారానికి చర్యలు తీసుకోవడం జరుగుతుంది.

శ్రీమతి మీసాల గీత (విజయనగరం): ధన్యవాదాలు అధ్యక్షా, మన గౌరవ ముఖ్యమంత్రి గారైన శ్రీ నారా చంద్రబాబు నాయుడు గారు అలాగే మన రవాణా శాఖామంత్యులు శ్రీ కె.అచ్చెన్నాయుడు గారు ఏదైతే ఆర్టీసీని నష్టాల ఊబిలో నుంచి పైకి తీసుకువచ్చి లాభాల బాటలో నడిపించే ఉద్దేశంతోనే భాగంగా రూ.600.00 కోట్ల నష్టాల నుంచి రూ.2017.00 కోట్ల లాభానికి సంస్థను తీసుకువెళ్ళామనే విషయాన్ని మొన్న సభలో వారు చెప్పడం కూడా జరిగింది. చాలా సంతోషం. అయితే, అందులో భాగంగానే ఏదైతే ఆర్టీసీకి సంబంధించి రాష్ట్రవ్యాప్తంగా స్థలాలున్నాయో వాటినిన్నింటినీ డెవలప్ మెంట్ కు గానీ, ఏదైనా సరే మొత్తానికి తద్వారా ఆర్టీసీకి లాభాలొచ్చేలా చర్యలు తీసుకోవాలని, ఆ దిశగా ఆర్టీసీని ముందుకు తీసుకువెళ్తున్నామనే విషయాన్ని కూడా గౌరవ రవాణా శాఖామంత్యులు చెప్పడం జరిగింది.

అయితే, నా విన్నవమేమిటంటే ఏదైతే రాష్ట్రం మొత్తం మీద గత ప్రభుత్వాల టైమ్ లోనే చాలా మందికి 50 years, 90 years అని వాళ్ల ఇష్టానుసారంగా లీజ్ కు అని చెప్పి స్థలాల కేటాయింపులు చేసినప్పటికీ కూడా అవి ఈరోజు వరకు ఎటువంటి డెవలప్ మెంట్ కు నోచుకోకుండా ఉండి కొంత మంది గుత్తాధిపత్యం వహించే వాళ్ల చేతుల్లో మాత్రమే ఉండిపోయినటువంటి స్థలాలు ఏవైతే ఉన్నాయో వాటిని రవాణా శాఖామంత్యులు పరిశీలించి వాటిని రద్దు చేయడానికి నిబంధనలకు అనుగుణంగా ఏదైతే ఉంటుందో చూసి ఆ స్థలాలను డెవలప్ చేసి ఈరోజున ఆర్టీసీని ఏవిధంగానైతే ప్రభుత్వం లాభాల బాటలో నడిపిద్దామని అనుకుంటుందో ఆ విధంగా చేయడానికి చర్యలు తీసుకోవాలని మీద్వారా వారిని కోరుతూ తమరికి ధన్యవాదాలు తెలియజేసుకుంటున్నాను.

శ్రీ కె.అచ్చెన్నాయుడు: గౌరవ సభ్యురాలు చెప్పిన విషయాన్ని నోట్ చేసుకున్నాను. తగు చర్యలు తీసుకుంటాను.

శ్రీమతి గుండా లక్ష్మీదేవి (శ్రీకాకుళం): ధన్యవాదాలు అధ్యక్షా, శ్రీకాకుళం మునిసిపల్ కార్పొరేషన్ కు సంబంధించిన గర్బ్ హైస్కూల్, గార మండలంలోని కళింగవట్నం దగ్గర జూనియర్ కళాశాల ఉన్నాయి. ఈ రెండింటి భవనాలన్నీ కూడా పూర్తిగా శిథిలావస్థకు చేరుకున్నాయి. మీద్యారా సంబంధిత మంత్రి గారికి తెలియజేయునదేమనగా వాటి మరమ్మత్తుల కోసం గానీ, వాటి స్థానంలో కొత్తగా భవన నిర్మాణాలు చేపట్టడం కోసం నిధులు మంజూరుచేయవల్సిందిగా మీద్యారా కోరుతున్నాను.

శ్రీ కాలువ శ్రీనివాసులు: గౌరవ సభ్యురాలు చెప్పిన విషయాన్ని నోట్ చేసుకున్నాను. తప్పకుండా చర్యలు తీసుకోవడం జరుగుతుంది.

శ్రీ పాలవర్తి దేవిడ్ రాజు (ఎర్రగొండపాలెం): అధ్యక్షా, మా ఎర్రగొండపాలెం నియోజకవర్గంలో 70 చెంచు గూడెలున్నాయి. ఇవన్నీ కూడా శ్రీశైలం ఐ.టి.డి.ఎ. పరిధిలో ఉన్నాయి. గత ప్రభుత్వాలు ఈ చెంచుగూడెల సంక్షేమానికి గానీ, అభివృద్ధికి గానీ ఎలాంటి చర్యలు తీసుకోలేదు. కానీ, ఈనాడు తెలుగుదేశం పార్టీ ప్రభుత్వం అధికారంలోకి వచ్చిన తరువాత మన ప్రియతమ ముఖ్యమంత్రి గౌరవ శ్రీ నారా చంద్రబాబు నాయుడు గారి నాయకత్వంలో పంచాయతీరాజ్ శాఖ మంత్రి శ్రీ నారా లోకేశ్ బాబు గారు, అలాగే సాంఘిక సంక్షేమ శాఖ మంత్రి గారైన శ్రీ నక్కా ఆనందబాబు గారి ఆధ్వర్యంలో ఈ చెంచుగూడెల అభివృద్ధికి గానూ, రోడ్ల అభివృద్ధికి రూ. 10.00 కోట్లు కేటాయించడం జరిగింది. అలాగే, 70 చెంచుగూడెల్లో కూడా మంచినీటి సమస్య పరిష్కారానికి రూ.7.00 కోట్ల నిధులు కేటాయించడం జరిగింది. అందుకు గాను వారికి ప్రత్యేకంగా కృతజ్ఞతలు తెలియజేసుకుంటున్నాను. అయితే, ఈ నిధుల వినియోగం విషయంలో తగిన పర్యవేక్షణ తప్పనిసరిగా చేయాల్సిన అవసరముంది. వారి యొక్క సంక్షేమానికి, వారి యొక్క అభివృద్ధికి ప్రభుత్వ నిధులు పూర్తిగా సద్వినియోగం అయ్యేలా చర్యలు చేపట్టాలి. అలాగే చెంచుగూడెల్లో ఉన్నటువంటి స్కూల్స్ విషయంలో కూడా తగిన చర్యలు తీసుకోవాలి. ఆ స్కూల్స్ నల్లమల్ల అడవుల్లో ఉంటాయి. కాబట్టి, ఆ స్కూల్స్ కు సక్రమంగా టీచర్లను పంపించి తద్వారా విద్యార్థులకు విద్యను అందించాల్సిన బాధ్యత కూడా ఐ.టి.డి.ఎ.కు ఉంది. అలాగే అక్కడ ఉన్నటువంటి వైద్యశాలల్లో కూడా పూర్తి స్థాయిలో డాక్టర్లను నియమించి అక్కడ వైద్య సేవలను అందించాల్సిన అవసరముంది. ఇవన్నీ సక్రమంగా జరిపించేందుకు గవర్నర్ బాడీ అనేది దోహదపడుతుంది. అందులో భాగంగా గవర్నర్ బాడీ మీటింగ్ ను జరిపి చాలా కాలం అయింది. కాబట్టి సంబంధిత మంత్రివర్యులు శ్రీ నక్కా ఆనందబాబు గారికి విజ్ఞప్తి చేస్తున్నాను. వెంటనే ఐ.టి.డి.ఎ. పరిధిలో గవర్నర్ బాడీ మీటింగ్ ను ఏర్పాటు చేసి చెంచుగూడెల్లో జరిగే సంక్షేమ, అభివృద్ధి కార్యక్రమాల మీద సమీక్షించడానికి అవకాశం కల్పించాల్సిందిగా కోరుతున్నాను.

శ్రీ నక్కా ఆనందబాబు: అధ్యక్షా, గౌరవ సభ్యులు చెప్పిన విషయాలను నోట్ చేసుకోవడం జరిగింది. తప్పనిసరిగా చర్యలు తీసుకుని వారికి సమాచారం పంపించడం జరుగుతుంది.

10.50 AM

మిస్టర్ డెప్యూటీ స్పీకర్ : కాగిత వెంకటరావు గారు..

శ్రీ కాగిత వెంకటరావు (పెడన): అధ్యక్షా కృష్ణా, పశ్చిమ గోదావరి జిల్లాలను కలుపుతూ ఉప్పుటేరు కాలువ ఉంది అధ్యక్షా. అయితే లక్ష్మీపురం లాకు దగ్గర దొంగబండి అనే గ్రామం వద్ద నాటు పడవలు నడుపుకుంటూ ఉండే వారు. కానీ ఇటీవల కృష్ణానదిలో బోట్ యాక్సిడెంట్ జరిగిన తరువాత అనుమతులు పొందిన పడవులతో ప్రజలను ఉప్పుటేరు దాటించేందుకు, తిరగేందుకు వీలు లేదని నిషేదించారు. ఇప్పుడు అక్కడ ప్రజానీకం చాలా ఇబ్బందులు పడుతున్నారు. ఆ ప్రాంతం పశ్చిమ గోదావరి జిల్లాలోని భీమవరం నియోజకవర్గానికి, నా నియోజకవర్గానికి మధ్యలో ఉంది. కాబట్టి అక్కడ వెంటనే అనుమతులు పొందిన పడవను ఏర్పాటు చేసి ప్రజలకు రహదారి మార్గాన్ని చేయాలని తమద్వారా జలవనరుల శాఖ వారిని కోరుకుంటున్నాను.

మిస్టర్ డెప్యూటీ స్పీకర్ : మినిస్టర్ గారు..

శ్రీ కె.అచ్చెన్నాయుడు : గౌరవ సభ్యులు చెప్పిన విషయాన్ని నోట్ చేసుకున్నాను. జలవనరుల శాఖ మంత్రి గారి దృష్టిలో ఉంచి చర్యలు తీసుకుంటాము.

మిస్టర్ డెప్యూటీ స్పీకర్ : సూర్యనారాయణ గారు..

శ్రీ జి. సూర్యనారాయణ: ధన్యవాదాలు అధ్యక్షా.. మా ధర్మవరం నియోజకవర్గంలో బి.సిలు అత్యధికంగా ఉన్నారు. గౌరవ ముఖ్యమంత్రి గారు గత సంవత్సరం ఆగస్టు ఆరవ తారీఖున ధర్మవరం వచ్చిన సందర్భంలో బి.సి. రెసిడెన్సియల్ స్కూల్ను పబ్లిక్ మీటింగ్లో ప్రకటించారు. అది ఇప్పటి వరకు ఏవిధంగానూ ముందుకు వెళ్లేదు. గౌరవ మంత్రి గారికి నా రిక్వెస్ట్ ఏమనగా వీలైనంత త్వరగా ఆ రెసిడెన్సియల్ స్కూల్ను ఏర్పాటుచేయాల్సిందిగా కోరుతున్నాను. ఎందుకంటే చాలా మంది పిల్లలు అనంతపూర్, అటూ ఇటూ వెళ్లి చదువుకునే పరిస్థితి ఉంది. కాబట్టి అక్కడే రెసిడెన్సియల్ స్కూల్ను ఏర్పాటు చేసినట్లైతే బి.సి వర్గాలకు ఇబ్బంది లేకుండా ఉంటుందని తమద్వారా తెలియజేసుకుంటున్నాను.

మిస్టర్ డెప్యూటీ స్పీకర్ : మినిస్టర్ గారు..

శ్రీ కె.అచ్చెన్నాయుడు : అధ్యక్షా సభ్యులు చెప్పిన విషయాన్ని నోట్ చేసుకున్నాను. వెంటనే తగు చర్యలు తీసుకుంటాను.

మిస్టర్ డెప్యూటీ స్పీకర్ : కె.ఈరన్న గారు..

శ్రీ కె. ఈరన్న (మడకశిర): అధ్యక్షా, మడకశిర నియోజకవర్గంలో ఎస్.సీలు అధికంగా ఉన్నారనే ఉద్దేశంతోనే ఆ నియోజకవర్గంను రిజర్వు చేశారు. అక్కడున్న ఎస్.సీలకు ఉపాధి కల్పించాలనే ఉద్దేశంతోనే 2002వ సంవత్సరంలో గౌరవ ముఖ్యమంత్రి శ్రీ నారా చంద్రబాబునాయుడు గారి ప్రభుత్వ హయాంలోనే అక్కడున్న ఎస్.సీ లకు ఉపాధి కల్పించాలనే ఉద్దేశంతో ఆరనపం పల్లె దగ్గర ఒక లెదర్ ఫ్యాక్టరీని ఏర్పాటు చేసేందుకు కావల్సిన మౌలికసదుపాయాలను ప్రభుత్వపరంగా సిద్ధం చేశారు. అనంతరం 2004వ సంవత్సరంలో తిరిగి తెలుగుదేశం ప్రభుత్వం అధికారంలోకి రానందున సదరు పరిశ్రమ ఇప్పటివరకు మూతపడిన పరిస్థితి ఉంది. ఎస్సీలు ఎక్కువ మంది ఉన్నారు. వారిలో చాలా మందికి ఎటువంటి భూములు లేవు. ఉన్న వాళ్ళకు కేవలం ఒకటి, రెండు ఎకరాలు మాత్రమే భూమి ఉన్నది. మూతపడిన పరిశ్రమను వెంటనే తెరిపించి ఎస్.సీలకు ఉపాధి కల్పించాల్సిందిగా తమద్వారా మంత్రి గారిని కోరుకుంటున్నాను.

మిస్టర్ డెప్యూటీ స్పీకర్ : మినిస్టర్ గారు..

శ్రీ ఎన్.ఆనందబాబు: అధ్యక్షా గౌరవ సభ్యులు చెప్పిన విషయాన్ని నోట్ చేసుకున్నాను. తప్పనిసరిగా చర్యలు తీసుకుని వారికి సమాచారం పంపిస్తాం.

మిస్టర్ డెప్యూటీ స్పీకర్ : రాజేశ్వరి గారు..

శ్రీమతి వంతల రాజేశ్వరి (రంపచోడవరం): అధ్యక్షా ఈ అవకాశం ఇచ్చినందుకు తమరికి ప్రత్యేక ధన్యవాదాలు. నా నియోజకవర్గం రాజావొమ్మంగి మండలం కిండ్రా, కిర్రాబు, లాగరాయి, వీటితోపాటు మరో నాలుగు గ్రామాలు మొత్తం ఏడు గ్రామాలున్నాయి. ఈ ఏడు గ్రామాలకు మొత్తం 4,775 ఎకరాల భూమిని సాగు చేసుకునేందుకు అక్కడ ఒక డ్యామ్ ను కట్టించారు. ఆల్ రెడీ ఈ డ్యాం కట్టిస్తే... రాజావొమ్మంగి మండలంలోని రైతులకు చాలా ఉపయోగపడుతుంది. ఆల్ రెడీ సి.ఎం గారు హామీ ఇచ్చి ఉన్నారు. కాబట్టి డ్యామ్ త్వరితగతిన పూర్తి చేయాలని కోరుకుంటున్నాను. అదేవిధంగా వై.రామవరం మండలంలో కూడా గిరిజన ప్రాంతం ఉంది కాబట్టి అక్కడి రైతులకు కూడా ఒక డ్యామ్ కట్టిస్తే బాగుంటుంది. తద్వారా అక్కడ కూడా మూడువేల ఎకరాలకు నీరు అందించిన వాళ్లం అవుతాము. రైతులు కూడా చాలా హర్షిస్తారు. ఈ రెండుచోట్లా డ్యామ్ లు నిర్మించినట్లైతే మన ప్రభుత్వానికి మంచి పేరు వస్తుంది. గిరిజన రైతులను ఆదుకునేందుకు ఆ డ్యామ్ లు కట్టించాలని తమద్వారా ప్రభుత్వాన్ని కోరుతున్నాను.

మిస్టర్ డెప్యూటీ స్పీకర్ : మినిస్టర్ గారు..

శ్రీ ఎన్.ఆనందబాబు : గౌరవ సభ్యురాలు చెప్పిన విషయం నోట్ చేయడం జరిగింది. తప్పనిసరిగా చర్యలు తీసుకుంటాం.

మిస్టర్ డెప్యూటీ స్పీకర్ : ఎస్.వి.మోహన్ రెడ్డి గారు..

శ్రీ ఎస్.వి.మోహన్ రెడ్డి (కర్నూలు): అధ్యక్షా రాష్ట్రంలో ఇంటర్మీడియట్ చదివే విద్యార్థులు సుమారు 4.00 లక్షల మంది ఉన్నారు. వీరందరూ కూడా గ్రామీణ ప్రాంతాల నుండి వస్తుంటారు. స్కూల్ ఎడ్యుకేషన్ వరకు ప్రతి గ్రామంలో స్కూల్స్ ఉన్నాయి. అక్కడనే ఇంటికి వెళ్లి భోజనం చేసి వస్తుంటారు. కాని ఇంటర్మీడియట్ కు వచ్చేసరికి తాలుకా, మండల హెడ్ క్వార్టర్స్ కు రావల్సి వస్తుంది. వీరందరూ మధ్యాహ్నం భోజనం లేక..... చాలా మంది మధ్యాహ్నం భోజనానికి ఇంటికి వెళ్లి తిరిగి మధ్యాహ్నం తరువాత జరిగే క్లాసులకు హాజరు కావడం లేదు. కాబట్టి ఇంటర్మీడియట్ విద్యార్థులకు కూడా మధ్యాహ్నం భోజన వసతి పెట్టాల్సిన అవసరం ఉంది. కర్నూలు జిల్లాలోని “శాంతి సేవా ట్రస్ట్” అనే సంస్థ యజమాని హిమాలయ స్వామిగారు ఇంటర్మీడియట్ విద్యార్థులకు మధ్యాహ్నం భోజనం పెట్టే కార్యక్రమం చేపట్టారు. ఇప్పటికీ ప్రతిరోజు 5వేల మందికి మధ్యాహ్నం భోజనం పెడుతున్నారు. కర్నూలు జిల్లాలో ఉండే 16 వేల మందికి మధ్యాహ్నం భోజనం పెట్టాలనే కార్యక్రమంలో ముందుకు వెళుతున్నారు. పెట్టిన తరువాత ఎక్కడైతే స్వామివారు ఇంటర్మీడియట్ విద్యార్థులకు మధ్యాహ్నం భోజనం పెడుతున్నారో అక్కడ మధ్యాహ్నం తరువాత 25 శాతం విద్యార్థుల హాజరు పెరిగింది. కాబట్టి ప్రభుత్వం ద్వారా రాష్ట్రవ్యాప్తంగా 4లక్షల మంది విద్యార్థులకు కూడా మధ్యాహ్నం భోజనం కల్పిస్తే, మధ్యాహ్నం తరువాత విద్యార్థుల హాజరు పెరగడం తోపాటు, రిజల్ట్స్ మీద కూడా ఆ ప్రభావం ఉండే అవకాశం ఉంటుంది. 10వ తరగతి తరువాత చదువుకనే ఇంటర్మీడియట్ విద్యనేది చాలా టర్నింగ్ పాయింట్ కాబట్టి ఇంటర్మీడియట్ విద్యార్థులకు మధ్యాహ్నం భోజన వసతి కల్పించాలని తమద్వారా విన్నవిస్తున్నాను.

మిస్టర్ డెప్యూటీ స్పీకర్ : మినిస్టర్ గారు..

శ్రీ కాలువ శ్రీనివాసులు : గౌరవ సభ్యులు చెప్పిన విషయం నోట్ చేసుకున్నాం. తప్పకుండా సంబంధిత మంత్రి గారి దృష్టికి తీసుకువెళ్లి తదుపరి చర్యలకు సిఫార్స్ చేయడం జరుగుతుంది.

మిస్టర్ డెప్యూటీ స్పీకర్ : బోడె ప్రసాద్ గారు..

శ్రీ బోడె ప్రసాద్ (పెనమలూరు): ధన్యవాదాలు అధ్యక్షా.. ఏదైతే బెంజి కంపెనీ నుండి మచిలీపట్నం వరకు జాతీయ రహదారిని అభివృద్ధి చేస్తామన్నారో అందులో భాగంగా కంకిపాడు-ఉయ్యూరు బైపాస్ రోడ్డు వేస్తామన్నారు. ఏదైతే ప్రాజెక్టు నిర్మిస్తామన్నారో ఆ ప్రాజెక్టు వ్యవధిలో కంకిపాడు, ఉయ్యూరు పట్టణాల లోపల నుండి వేళ్లే రహదారులు, రహదారులు భవనాల శాఖకు ట్రాన్స్ఫర్ అవుతాయని చెబుతున్నారు. గత మూడు సంవత్సరాలుగా భారీ వాహనాలు ప్రయాణం చేస్తుండంతో ఆ అంతర్గత రహదారులు బాగా దెబ్బతింటున్నాయి. అటు ఆర్.అండ్.బి అధికారులను అడిగితేనేమో జాతీయ రహదారుల కింద ఉన్నాయి అది మేము చేయడానికి లేదని అంటున్నారు. ఇటు జాతీయ రహదారుల వారిని అడిగితే మెయిన్ రోడ్డు అభివృద్ధి చేస్తామన్నాం కాబట్టి ఇది తరువాత ఆర్. అండ్ బి.కి ట్రాన్స్ఫర్ అవుతుంది, ఇది వారు చేయాలి అంటున్నారు. ఏది ఏమైనప్పటికీ మంత్రి గారిని తమద్వారా కోరేదేమనగా దీనిపై సరైన చర్యలు తీసుకోవాలని కోరుతున్నాను.

11.00 AM

ఏదేమైనా మంత్రిగారిని మీద్వారా కోరుతున్నాను. దీనిమీద సరైన చర్య తీసుకుని ఇది ఆర్ అండ్ బి శాఖకు ఆర్థిక భారంగా కూడా కాబోతుంది. మళ్ళీ వాళ్లు ట్రాన్స్ఫర్ చేసి మనం దానిని డెవలప్ చేసేసరికి చాలా సమయం పడుతుంది. నిత్యం మనం కూడా ప్రయాణం చేస్తున్నాము, పట్టణంలో ఉన్న అంతర్గత రహదారులన్నీ కూడా దెబ్బ తింటున్నాయి.

ఇంకొక విషయం అధ్యక్షా, దాదాపుగా 20 సంవత్సరాల నుంచి కృష్ణా, గుంటూరు జిల్లాలలో VTPS నుంచి వచ్చే ఫ్లయాష్ ద్వారా 800 చిన్న పరిశ్రమలు ఈ ఫ్లయాష్ బ్రిక్స్ని వాడుకుంటున్నారు. దాంట్లో వచ్చే waste flyash ఎన్విరాన్మెంట్కు హాని కలిగించే విధంగా చెరువులలో నిండిపోయి.. ఆరోజున ఎక్కువగా ఈ పరిశ్రమలు పెట్టి వాటిని ప్రోత్సహించడం జరిగింది. మరి గతంలో కేంద్ర ప్రభుత్వం ఇచ్చిన జి.ఓ. ద్వారా ప్రయాణ ఖర్చులతో సహా ఉచితంగా ఇవ్వాలని, అక్కడున్న ఇండస్ట్రిల వాళ్లు చార్జీలు కూడా వాళ్లే భరించి ఆరోజు ఆ చెరువుల నుంచి ఆ ఫ్లయాష్ని తీసుకెళ్లి ఆ పరిశ్రమలను నడిపేవారు. మరి ఇప్పుడు తెలంగాణ నుంచి సిమెంట్ ఫ్యాక్టరీ వాళ్లు VTPS లో గాని, NTPS లో గాని దానిని టన్ను రూ.200 లతో కొనటంతో చిన్న పరిశ్రమలు మూతపడే అవకాశాలు ఉన్నాయి. కాబట్టి, సంబంధిత శాఖామంత్రిగారు చిన్న పరిశ్రమలను ప్రోత్సహించి, పర్యావరణాన్ని కాపాడాలి. కాబట్టి తప్పకుండా ఆ ఫ్లయాష్ను ఉచితంగా ఇచ్చే ఏర్పాట్లు ప్రభుత్వం చేస్తే, రవాణా ఖర్చులు కూడా వాళ్లే పెట్టుకుంటామని అంటున్నారు. కార్మికులు కూడా వీధిన పడే పరిస్థితి ఉంది కాబట్టి తప్పకుండా ఈ

చిన్న పరిశ్రమలను కాపాడాల్సిన అవసరం ఉంది. కాబట్టి తప్పకుండా దీనిమీద చర్యలు తీసుకోవలసిందిగా సంబంధిత శాఖా మంత్రిగారిని మీద్వారా కోరుకుంటూ సెలవు తీసుకుంటున్నాను.

మిస్టర్ డెప్యూటీ స్పీకర్: మినిష్టరుగారు.

శ్రీ కాలవ శ్రీనివాసులు: సభ్యులు చెప్పిన విషయాన్ని నోట్ చేసుకున్నాను. తప్పకుండా సంబంధిత మంత్రిగారి ద్వారా తగిన సమాచారం పంపించడం జరుగుతుంది.

మిస్టర్ డెప్యూటీ స్పీకర్: విష్ణుకుమార్ రాజు గారు.

శ్రీ పెన్నత్త విష్ణుకుమార్ రాజు: అధ్యక్షా, ప్రస్తుతం ఉన్న ఎక్సైజ్ పాలసీ ప్రకారం వైన్ షాప్స్ ఎక్కడైనా పెట్టుకోవచ్చు. కేవలం ఎండోమెంట్స్ లో రిజిస్టర్ అయిన టెంపుల్స్ కి, లేకపోతే గవర్నమెంట్ లో రిజిస్టర్ అయిన ఎడ్యుకేషన్ ఇనిస్టిట్యూషన్స్ కి, తర్వాత ఇంకా ప్రార్థనా మందిరాలకు వంద మీటర్ల దూరంలో వైన్ షాప్స్ పెట్టటానికి వీలు లేదు. కానీ టెంపుల్స్ విషయానికి వస్తే, ఎండోమెంట్స్ లో రిజిస్టర్ అయిన టెంపుల్ కి 100 మీటర్ల లోపున పక్కన పెట్టకూడదు. అదేగనుక ఎండోమెంట్స్ లో రిజిస్టర్ కాని టెంపుల్స్ అయితే దాని పక్కనే పెట్టుకోవచ్చు. ఇది మా ఎండోమెంట్స్ మంత్రివర్యులు ఎలా ఒప్పుకున్నారో నాకైతే అర్థం కావటం లేదు. ఎండోమెంట్స్ లో రిజిస్టర్ అయిన టెంపుల్ కి 100 మీటర్ల దూరంలోనే పెట్టాలి. ఎండోమెంట్స్ లో రిజిస్టర్ కాని టెంపుల్ అయితే పక్కనే వైన్ షాపును పెట్టుకోవచ్చు. ఇదెక్కడి న్యాయం అధ్యక్షా? ఆఖరికి ఏమవుతుందంటే, దీనిమూలానా దేవుళ్లకు కూడా ఇద్దరి మధ్యలో difference of opinion వచ్చేటట్లు ఏర్పడింది. అంటే, ఎండోమెంట్స్ లో రిజిస్టరు అయిన టెంపుల్ లో ఉన్న దేవుణ్ణి ప్రార్థిస్తేనే పుణ్యం వస్తుందా? ఎండోమెంట్ లో రిజిస్టరు కాని టెంపుల్ కు వెళ్లి మనం ఏదైనా ప్రార్థన చేస్తే పుణ్యం రాదా? అంటే ఎండోమెంట్ లో రిజిస్టరు కాని టెంపుల్స్ టెంపుల్స్ కావా? ఈ విషయంపై తప్పనిసరిగా మా మంత్రివర్యులు స్పందించాల్సిన అవసరం ఉంది. ఒక పక్కన ఇది చాలా సీరియస్ ఇష్యూ. నా కోరిక ఏంటంటే, ఈ excise policy కి తప్పనిసరిగా అమెండ్మెంట్ తీసుకురావలసిన అవసరం ఉంది. Already endowment లో రిజిస్టరు కాని టెంపుల్స్ అన్నింటినీ గుర్తించి, ఆ టెంపుల్స్ కి కూడా ఈ 100 మీటర్ల దూరం అనేది వర్తింపజేసేటట్లు చేయకపోతే, ఆఖరికి పైనున్న దేవుళ్లు కూడా ఒకరినొకరు విభేదించుకునే పరిస్థితి వస్తుంది. దయచేసి మా మంత్రివర్యులు దీనిమీద స్పందించి, తక్షణమే ఆ జీఓని అమెండ్మెంట్ చేయవలసిన బాధ్యత మా మంత్రివర్యుల మీద ఉంది.

మిస్టర్ డెప్యూటీ స్పీకర్: మినిష్టరుగారు.

శ్రీ పైడికొండల మాణిక్యాల రావు: సభ్యులు శ్రీ విష్ణుకుమార్ రాజుగారు చెప్పిన సూచనను పరిశీలించి, ఎక్సెజ్ మినిష్టరుగారితో కూడా మాట్లాడి, సాధ్యా సాధ్యాలు పరిశీలించి నిర్ణయం తీసుకుంటాము.

మిస్టర్ డెప్యూటీ స్పీకర్: ఈరన్న గారు.

(ఆ సమయంలో సభ్యులు అందుబాటులో లేరు)

మృణాళినిగారు.

శ్రీమతి కిమిడి మృణాళిని (చీపురుపల్లి): అధ్యక్షా, ఈరోజు ఎస్సీ లొకాల్టీస్ లో గాని, ఎస్సీ కాలనీల్లో గాని, ఎస్సీ కాలనీల్లో గాని, ప్రతి దగ్గరా మేము గ్రామాల్లోకి వెళ్లి పర్యటించేటప్పుడు ఎస్సీ కమ్యూనిటీ హాళ్లు కావాలని ఎక్కడా అడుగుతున్నారు. అందుకనే ఈ సభలో మీద్వారా గౌరవ మంత్రిగారిని కోరుకుంటున్నాము. ఎస్సీ సబ్ ప్లాన్ లో ఈ కమ్యూనిటీ హాళ్లను తీసుకోవలసిన అవసరం, ఆవశ్యకత ఉంది. కనుక రాబోయే బడ్జెట్ లో ఈ కమ్యూనిటీ హాళ్లను సబ్ ప్లాన్ లో ఇన్ క్లూడ్ చేయవలసిందిగా మీద్వారా మంత్రిగారిని కోరుతున్నాను. ఇది చాలా ముఖ్యమైనది. గౌరవ మంత్రివర్యులు ఈరోజు సభలో ఉన్నారు గనుక నేను రెయిజ్ చేశాను.

మిస్టర్ డెప్యూటీ స్పీకర్: మినిష్టరుగారు.

శ్రీ నక్కా ఆనందబాబు: అధ్యక్షా, గౌరవ సభ్యురాలు, ఇంకా చాలామంది సభ్యులు ఈ సమస్య నా దృష్టికి తీసుకొస్తున్నారు. తప్పనిసరిగా గౌరవ ముఖ్యమంత్రిగారి దృష్టికి తీసుకెళ్లి చర్యలు తీసుకుంటాము.

మిస్టర్ డెప్యూటీ స్పీకర్: వేణు గోపాలరెడ్డి గారు.

శ్రీ మోదుగుల వేణుగోపాలరెడ్డి: అధ్యక్షా, జీరో అవర్ అనేది చాలా ప్రాధాన్యత గల సమయం. ఎందుకంటే any important issues related to their respective Constituencies and what are the steps, and what are the works to be carried out on a warfooting basis, అంటే యుద్ధ ప్రాతిపదికన పనిచేసే అంశాలు గాని, burning issues ఉన్నప్పుడు జీరో అవర్ లో సభ్యులు ప్రస్తావిస్తారు. అయితే ఈ ప్రస్తావించిన ప్రశ్నలకు సమాధానాలు సంవత్సరం తర్వాత మా ఇంటికి వస్తున్నాయంటే చాలా బాధాకరమైన విషయం. It may be a lacuna of the concerned Ministries or else the

hurdles of the Assembly అనేది తెలియటం లేదు. ఎందుకంటే ఈరోజున మేము 1866వ సంవత్సరంలో స్థాపించిన గుంటూరు మున్సిపల్ కార్పొరేషన్ sesquicentennial celebrations చేయాలని, 150 సంవత్సరాల పండగ చేయాలని చెప్పి గౌరవ పురపాలక శాఖామంత్రిగారిని 2016వ సంవత్సరంలో ప్రశ్న అడిగాము. 2017వ సంవత్సరం కూడా అయిపోతుంది. అసలు దానిమీద ఏం చేస్తున్నారని ప్రభుత్వానికి.. ఎందుకంటే ఇవన్నీ కూడా చాలా important questions అడుగుతుంటే, జీరో అవర్లో చూస్తాము, చేస్తాము అని మంత్రులు చదవటం, కూర్చోవడం సరిపోతుంది తప్పితే దీనిమీద స్పష్టమైన వైఖరి ఉండటం లేదు. అందుకే ఈ జీరో అవర్ని చాలా స్పష్టమైన వైఖరితో నడిపించాల్సిన బాధ్యత సభాపతిగా మీమీద ఉందని చెప్పి నేను తెలియజేసుకుంటూ, నా గుంటూరు మున్సిపల్ కార్పొరేషన్ 150 సంవత్సరాల పండగని చేసేటటువంటి బాధ్యతను పురపాలక శాఖా మాత్యులు భుజస్కందాల మీద వేసుకుంటారా లేదనేది ఈ టేబుల్ మీద ఉంచాలని చెప్పి మంత్రివర్యులను కోరుతున్నాను, అట్లాగే secretariat of the Assembly కూడా సంవత్సర కాలం పాటు, you are the superior of the Indian democracy లో quasi judicial లో ఉన్న మీరు సుపీరియర్స్. మంత్రిత్వ శాఖలపైన పట్టు తీసుకోవలసిన బాధ్యత మీమీద ఉంది. అందువలన ఈ సెక్రటేరియేట్ నెల రోజుల లోపు, పదిహేను రోజుల లోపున సమాధానం చెప్పకపోతే ఈ అసెంబ్లీ అనేది ఒక recreation గా మారిపోతుంది తప్పితే దీనికి sanctity ఉండట్లేదనే భావన నాలో స్పష్టంగా ఉంది. అందుకనే సెక్రటరీ జనరల్ గా మీరు ఈరోజు ఇవ్వల్సిన ఇన్ స్ట్రక్షన్స్ ఏంటంటే, ఏదైతే జీరో అవర్ లో సభ్యులు అడిగారో, దానికి కనీసం ఒక వారం లేదా 15 రోజుల్లో సభ్యులకు సమాధానం ఇచ్చేవిధంగా చూడాల్సిన బాధ్యత మీమీద ఉందని చెప్పి తెలియజేసుకుంటూ పురపాలక శాఖామంత్రిగారిని నేను అడిగిన 150 సంవత్సరాల పండగ మీద స్పష్టమైన వైఖరి తెలియజేయాలని నేను కోరుకుంటున్నాను.

మిస్టర్ డెప్యూటీ స్పీకర్: మినిష్టరుగారు.

శ్రీ కె. అచ్చెన్నాయుడు: అధ్యక్షా, జీరో అవర్లో సభ్యులు ప్రస్తావించిన ప్రతి విషయాన్ని సంబంధిత శాఖకు పంపించి, దాని సమాధానం కూడా సభ్యులకు ఇవ్వమని ఇప్పటికే గౌరవ ముఖ్యమంత్రిగారు ఆదేశాలు ఇచ్చారు, అది జరుగుతోంది. ఇకనుంచి తప్పనిసరిగా జీరో అవర్లో ఏ సభ్యుడు, ఏ అంశం ప్రస్తావించారో దానిమీద చర్యలు తీసుకుంటే చర్యలు తీసుకున్నామని, లేకపోతే దానిని పర్యవేక్షించి, మొత్తం విషయాలన్నీ సంబంధిత సభ్యులకు ఇస్తామని తెలియజేస్తున్నాను. సభ్యులు శ్రీ మోదుగుల వేణుగోపాలరెడ్డిగారు చెప్పిన విషయాన్ని నోట్ చేసుకున్నాను. పురపాలక శాఖా మంత్రిగారి దృష్టిలో పెట్టి తగు చర్యలు తీసుకుంటాము.

(ఈ సమయంలో సభ్యులు ఈ మోదుగుల వేణుగోపాలరెడ్డి (మైకు లేకుండా) మాట్లాడుతూ ప్రశ్న అడిగి సంవత్సరం అవుతోంది సర్ అని, అదికూడా స్పష్టమైన వైఖరి ఇవ్వరు అని అన్నారు.)

మిస్టర్ డెప్యూటీ స్పీకర్: బోండా ఉమా మహేశ్వరరావు గారు.

శ్రీ బోండా ఉమా మహేశ్వరరావు (విజయవాడ సెంట్రల్): ధన్యవాదాలు అధ్యక్షా, ఇప్పుడు సభ్యులు శ్రీ మోదుగుల వేణుగోపాలరెడ్డిగారు చెప్పినట్లు జీరో అవర్ కి అత్యంత ప్రాధాన్యతనిస్తూ, ఇమ్మీడియట్ గా దానిమీద యాక్షన్ తీసుకుంటే నియోజకవర్గంలోని సమస్యలు ఇక్కడి అసెంబ్లీలో ప్రస్తావించినప్పుడు సమస్యలు పరిష్కారం అవుతుందనే భావన ఉంటుంది. ఇక్కడ విజయవాడలో చాలా ముఖ్యమైనది. హోంమంత్రివర్యులు గాని, సంబంధిత బ్రాన్స్ పోర్టు మంత్రివర్యులు గాని దీనిమీద కొంచెం చర్యలు తీసుకోవాలి. ఇవాళ విజయవాడలో ప్రధానంగా రెండు ఫ్లైఓవర్ల పనులు జరుగుతున్నాయి. బెంజ్ సర్కిల్ దగ్గర నుంచి బందరు వైపు మరియు గన్నవరం వైపు ఒక ఫ్లైఓవర్ పనులు జరుగుతున్నాయి. అలాగే అక్కడ అమ్మవారి టెంపుల్ దగ్గర దుర్గమ్మ ఫ్లై ఓవర్ ఒకటి జరుగుతుంది. ఈ ప్రతిష్టాత్మకమైన రెండు ఫ్లైఓవర్స్ లో, బెంజ్ సర్కిల్ లో ఉన్న ఫ్లై ఓవర్ వల్ల విపరీతమైన ట్రాఫిక్ జామ్. ఎందుకంటే, అక్కడ పని జరుగుతూ ఉంది. హెవీ బ్రాన్స్ పోర్టు వెహికల్స్ ని అటునుంచి అలా చేస్తూ ఉన్నారు, విజయవాడకున్న అతి పెద్ద రోడ్డులో ఈ 20 టైర్లు, అలాగే 40 టైర్లు బ్రాన్స్ పోర్టు వెహికల్స్ ని అలా చేయటం వల్ల పెళ్ళిళ్లు సీజన్ లో అయితే పెళ్ళి కూతురు ముహూర్తం సమయానికి బయల్దేరితే ముహూర్తం అయిపోయినాక వెళ్తుంది, అలాగే అక్కడ మెయిన్ రోడ్డు మీద ప్రభుత్వ ఆసుపత్రి ఉంది. ఎక్కడ ఏ ప్రమాదం జరిగినా విజయవాడలో ఉన్న అత్యంత సూపర్ స్పెషాల్టీ ఆసుపత్రి ఉన్నది విజయవాడలోని ఆ మెయిన్ రోడ్డు మీదే. ఎక్కడైనా సీరియస్ కండిషన్ లో ఉన్న పేషెంట్స్ ని అక్కడికి తీసుకెళ్లాలంటే పూర్తిగా ఆ బెంజ్ సర్కిల్ నుంచి రామవర్నాడు సర్కిల్ దగ్గరికి వెళ్లటానికి గంటన్నర నుంచి గంటా నలభై నిమిషాలు పడుతుంది. ఈ ఫ్లై ఓవర్స్ పూర్తయ్యేవరకూ ఈ లారీలన్నింటినీ, ఈ ట్రాఫిక్ ని కూడా హనుమాన్ జంక్షన్ నుంచి డైవర్ట్ చేస్తే విజయవాడ మీద ట్రాఫిక్ లోడు తగ్గుతుంది. గతంలో ముఖ్యమంత్రిగారు కూడా ఒక సమావేశంలో ఆల్ రెడ్డి కమిషన్ గారికి, డిజిపి గారికి కూడా ఆ విషయాలు తెలియజేశారు. ఇది ఇమ్మీడియట్ గా warfooting లోనే ఈ నిర్ణయం తీసుకోవలసిందిగా మీద్వారా సంబంధిత మంత్రిగారిని కోరతున్నాను.

11.10 AM

రెండవ విషయం, public issue అధ్యక్షా. ఈ రెండు విషయాలు Government కు financial burden లేనటువంటివి. విజయవాడ పాత బస్టాండ్‌లో సిఎన్‌జి బంకు ఒకటుంది. పాత బస్టాండ్‌ను పిష్టే చేస్తున్నారు. CNG bunk ను అక్కడే కొనసాగిస్తే విజయవాడలో ఉన్న దాదాపు ఐదువేల ఆటోలకు, కార్లకు అది ఉపయోగపడుతుంది. CNG Pipeline direct Bhagya Nagar Gas నుంచి పైప్‌లైన్ వస్తోంది. అది చాలా ప్రాధాన్యత కలిగిన సిఎన్‌జి బంకు. దానిని public purpose కు ఉంచాలని గౌరవ ముఖ్యమంత్రి గారి దృష్టికి కూడా తీసుకెళ్లాం. మీ ద్వారా సంబంధిత మంత్రి గారి దృష్టికి పెడుతున్నాం.

ఈ రెండు విషయాలు. ట్రాఫిక్ డైవర్ట్ చేయడం ప్రధానమైన అంశం. ఇబహింపట్నం నుంచి విజయవాడ సిటీలోకి రావాలంటే హైదరాబాదు నుంచి వచ్చేవారికి రెండు గంటలు పడుతోంది. ట్రాఫిక్‌ను కచ్చితంగా తరలించాలి. దీనిపై నోట్ చేసుకున్నాం, సంవత్సరం తరువాత చూస్తాం అని కాకుండా, వెంటనే 10 లేదా 15 రోజుల్లో చర్యలు తీసుకొంటే విజయవాడ ప్రజలు ట్రాఫిక్ సమస్యల నుంచి బయటపడతారు. సిఎన్‌జి బంకును కూడా కొనసాగించాలని కోరుతున్నాను.

మిస్టర్ డెప్యూటీ స్పీకర్ : మంత్రి గారూ.

శ్రీ కింజరాపు అచ్చెన్నాయుడు: అధ్యక్షా, ఇది రెండు మూడు శాఖలకు సంబంధించిన విషయం. తప్పనిసరిగా వీలైనంత త్వరలో ఈ శాసనసభ సమావేశ భవనంలో సమావేశమై తగు చర్యలు తీసుకొనేట్లు అన్ని ప్రయత్నాలు చేస్తాం.

మిస్టర్ డెప్యూటీ స్పీకర్ : మాధవ నాయుడు గారూ..

శ్రీ బండారు మాధవ నాయుడు (నరసాపురం): ధన్యవాదాలు అధ్యక్షా. మా నరసాపురం నియోజకవర్గంలో dialysis patients బాగా అధికంగా ఉన్నారు. వారంతా ట్రీట్‌మెంట్ కోసం వెళ్లాలంటే మినిమం 100 కిలోమీటర్లు ట్రావెల్ చేయాల్సి ఉంటుంది. ఏలూరుకు గానీ, తణుకుకు గానీ ట్రావెల్ చేయాల్సి ఉంటుంది. మా నరసాపురం నియోజకవర్గం బాగా ఆర్థికంగా వెనుకబడిన ప్రాంతం. అంత దూరం బస్సుల్లో ప్రయాణం చేయాలన్నా, ఆర్థికంగా ఖర్చు పెట్టుకోవాలన్నా వెనుకాడే పరిస్థితి ఉంది. దానివల్ల వాళ్లు ట్రీట్‌మెంట్ సరిగా చేయించుకోలేక అర్థాంతరంగా ప్రాణాలు కూడా కోల్పోయే పరిస్థితి మా నియోజకవర్గంలో ఉంది. మా నరసాపురం నియోజకవర్గం తీరప్రాంతంలో ఉండడం వల్ల నరసాపురం నియోజకవర్గంలో ఎక్కడైతే Community Centre ఉందో అక్కడ Dialysis Centre ఒకటి

ఏర్పాటుచేస్తే Dialysis patients అందరికీ అందుబాటులో ఉంటుంది, వారు చెక్ చేయించుకోడానికి అవకాశం ఉంటుంది.

Dialysis patients అధికం అవ్వడానికి గల కారణాలు తెలుసుకొని దాని ద్వారా నిరోధించడానికి తగిన చర్యలు తీసుకోవాలని సంబంధిత మంత్రివర్యులను మీ ద్వారా కోరుతున్నాను అధ్యక్షా.

మిస్టర్ డెప్యూటీ స్పీకర్ : మినిష్టర్ గారూ..

శ్రీ కాలవ శ్రీనివాసులు : అధ్యక్షా, సభ్యులు చెప్పింది నోట్ చేసుకోవడం జరిగింది. సంబంధిత మంత్రి గారి దృష్టికి తీసుకొవెళ్లి తప్పకుండా తగిన చర్యలు తీసుకోవడం జరుగుతుంది.

మిస్టర్ డెప్యూటీ స్పీకర్ : ప్రభాకర్ చౌదరి గారూ..

శ్రీ వి. ప్రభాకర్ చౌదరి (అనంతపూర్ అర్బన్): థాంక్యూ సార్. రాష్ట్రవ్యాప్తంగా ప్రభుత్వం పారిశ్రామికవేత్తలను ప్రోత్సహిస్తోంది. అదేవిధంగా ఇతరత్ర మైనింగ్ కు అనుబంధించిన సంస్థలు ఏవైతే ఉన్నాయో వాటిని కూడా ప్రోత్సహించాలని ప్రభుత్వ సంకల్పం. ఇందులో భాగంగా మైనింగ్ లీజ్ కోసం ఎవరైతే అప్లికేషన్ పెడితే, మా నియోజకవర్గం కావచ్చు, రాష్ట్రంలో వేరే నియోజకవర్గం కావచ్చు, ఐదు హెక్టార్లు పైన ఉన్న వాళ్లందరికీ కూడా విశాఖపట్నంకు వస్తే వెంటనే pollution clearance ఇస్తున్నారు. కానీ జిల్లాలో ఐదు హెక్టార్ల లోపల ఎవరైతే అప్లికేషన్ పెడతారో క్లియరెన్స్ కోసం నెలల తరబడి, సంవత్సరాలు తరబడి తిరుగుతున్నారు. ఇస్తామా, ఇవ్వమా అని చెప్పకుండా, ఔత్సాహిక పారిశ్రామికవేత్తలు గానీ, గని యజమానులు గానీ నిరీక్షించే పరిస్థితి వచ్చింది. వేరే వ్యాపారం చేసుకోలేరు, మైనింగ్ లీజ్ వస్తుందో తెలియదు. ప్రభుత్వం, గనుల శాఖా మంత్రి, పాల్యూషన్ కంట్రోల్ బోర్డు శాఖా మంత్రి సంబంధిత అధికారులకు వెంటనే ఆదేశాలు ఇచ్చి, ఏదో ఒక నిర్ణయం తీసుకుంటే వారు ఇతరత్ర, జీనోపాధి కోసం, వేరే వృత్తిపై దృష్టి పెట్టడానికి దోహదపడుతుంది. దానిపై తక్షణమే చర్యలు తీసుకోవాలని మీ ద్వారా మంత్రివర్యులను అభ్యర్థిస్తున్నాను.

మిస్టర్ డెప్యూటీ స్పీకర్ : మినిష్టర్ గారూ..

శ్రీ రావు వెంకట సుజయ్ కృష్ణ రంగారావు : గౌరవసభ్యులు చెప్పింది వాస్తవం అధ్యక్షా. దీనిపై ప్రత్యేకమైన మార్పులు తేవడానికి ఇప్పటికే ముఖ్యమంత్రి గారి దృష్టికి తీసుకెళ్లడం జరిగింది. పూర్తిగా మైనింగ్ శాఖకు సంబంధించిందే కాకుండా రెవెన్యూ శాఖలో కూడా డిలే జరుగుతోంది. దీనిలో

మార్పుతేవడానికి ముఖ్యమంత్రి గారి దృష్టిలో పెట్టడం జరిగింది. త్వరలో ఒక నిర్ణయం తీసుకోవడం జరుగుతోంది.

మిస్టర్ డెప్యూటీ స్పీకర్ : సుబ్బారావు గారూ..

శ్రీ వరుపుల సుబ్బారావు (ప్రత్తిపాడు): సార్, 2004 నుంచి ప్రత్తిపాడు మండలం కెత్తిమూరుపేటలో శ్రీ నారా చంద్రబాబునాయుడుగారి పేరుపై ఐదువేల కోట్ల రూపాయలతో ఒక రిజర్వాయర్ ప్రకటించడం జరిగింది. తరువాత ఐదు వేల ఎకరాలకు సాగు ఇవ్వడానికి కూడా నిర్ణయం జరిగింది. ఇంతవరకు కూడా కెనాల్స్ తవ్వక, ఆ రిజర్వాయర్ విధానంలో కూడా రైతులకు నిరుపయోగంగా ఉన్న సందర్భంలో కూడా, గతంలో నేను శాసనసభ్యునిగా ఉన్నప్పుడు అనేక పర్యాయాలు అధికారుల దృష్టికి తీసుకెళ్లినప్పటికీ కూడా అప్పుడు పనిచేసిన కాంట్రాక్టర్ ముందుకు రాక వెనుకకు పోయిన సందర్భాలు ఉన్నాయి. ప్రతి గ్రామంలో కొంతమంది రైతులు భూములు ఇవ్వడానికి అంగీకరించడం లేదంటే, సమావేశం పెట్టి ఒక విల్లింగ్ కూడా చేయించాను. గ్రామాలలో రైతులు భూములు ఇవ్వడానికి ముందుకు రావడం లేదని ఇవాల్టికి కూడా అధికారులు చెబుతున్నారు. కానీ నేను గతంలోనే అందరిచేత విల్లింగ్ రాయించాను. మన ముఖ్యమంత్రి గారి పేరుపై రిజర్వాయర్ కట్టి 13 సంవత్సరాలు అయ్యింది. కానీ ఇది రైతులకు నిరుపయోగంగా ఉంది.

మంత్రి గారు కూడా (మంత్రి గారి స్థానంపై చూస్తూ) సభలో లేరు సార్. ఇది ప్రధాన అంశం కాబట్టి మంత్రి గారి దృష్టికి తీసుకెళ్తున్నాను. తక్షణమే కెనాల్స్ తవ్వడానికి నిధులు మంజూరు చేయించి, అక్కడున్న రైతులందరికీ చంద్రబాబు సాగర్ ద్వారా నీరు అందించే కార్యక్రమం చేయాలని మీ ద్వారా మంత్రవర్తులను కోరుతున్నాను.

శ్రీ కింజరాపు అచ్చెన్నాయుడు : అధ్యక్షా, నోట్ చేసుకున్నాను. ఇరిగేషన్ మంత్రి గారిదృష్టిలోపెట్టి తగు చర్యలు తీసుకుంటాం.

మిస్టర్ డెప్యూటీ స్పీకర్ : శ్రావణ్ కుమార్ గారూ..

శ్రీ తెనాలి శ్రావణ్ కుమార్ (తాడికొండ): సార్, నా నియోజకవర్గంలో అత్యవసరమైన పరిస్థితి ఉంది సార్. అందుకోసమే జీరో అవర్లో మాట్లాడుతున్నాను. నా నియోజకవర్గంలో ఉల్లిపంట పండించే రైతులున్నారు. వారి కష్టాలు వారి నుంచి నాపై నెట్టారు. ముఖ్యంగా వారికి తొమ్మిది గంటల కరెంట్ ఇవ్వాలన్న అవసరం ఉంది. ఈ తొమ్మిది గంటల కరెంట్ గురించి నేను అడగని అధికారులు లేరు.

సూపరింటెండింగ్ ఇంజనీర్ దగ్గరి నుంచి, SPDCL Director గారి దగ్గర నుంచి మంత్రి గారి దాకా వెళితే, Energy Principal Secretary గారిని అడిగితే, ఒకళ్లు ఇస్తామంటారు కానీ ఫీల్డ్లో ఇంప్లిమెంట్ కాదు. ఆఖరికి మంత్రి గారు స్వయంగా చెప్పినా కూడా సంబంధిత అధికారులు ఈరోజుకు కూడా ఉల్లి రైతుల గురించి పట్టించుకున్న దాఖలాలు లేవు.

సాధారణంగా రెండు మండలాల్లో ఉల్లి పంట పండిస్తారు. తుళ్లూరు మండలంలో రాజధాని రావడంతో కొద్దిగా విస్తరించి, తాడికొండ మండలంలో ఉల్లిపంట పండించే రైతులకు.. ప్రతి సంవత్సరం కరెంట్ ఇస్తున్నారు, ఈ సంవత్సరం వారిని నానా ఇబ్బందులకు గురిచేస్తున్నారు. Energy Principal Secretary గారు ఇవ్వద్దని అన్నారని క్రింది స్థాయి అధికారులు చెబుతున్నారు. అయితే రైతులు ఏమి అయిపోవాలి. తొమ్మిది గంటల కరెంటు నెల లేదా నెలన్నర మాత్రమే వారు అడుగుతారు, వారికి ఎక్కువ అవసరం లేదు. ఎందుకంటే వర్షాలు పడినంతకాలం మా రైతాంగం అడగలేదు. ఇది చాలా అర్జెంట్ విషయం అధ్యక్షా. దీనిపై మంత్రివర్యులు వెంటనే తగిన చర్యలు తీసుకోవాలని కోరుతున్నాను.

ఇందాక గౌరవసభ్యులు చెప్పినట్లుగా నోట్ చేసుకున్నామని, తరువాత చర్యలు తీసుకుంటామని మంత్రివర్యులు చెప్పడం కాదు, సమయం కూడా లేదు. ఉల్లిపంట చాలా short duration crop. రాబోయే డిసెంబర్ ఆఖరు దాకా రైతాంగానికి కరెంట్ ఇవ్వాలన్న ఆవశ్యకత ఉంది. అధికారులు ఒకరిపై ఒకరు చెప్పడం, నేను ఏఈ, సూపరింటెండింగ్ ఇంజనీర్ మొదలు పెట్టుకొని, తిరుపతిలో ఉన్న చైర్మన్ దగ్గర నుంచి ఆఖరికి Energy Principal Secretary దాకా అందరినీ అడిగాను. దురదృష్టవేషమంటే ఎనర్జీ మంత్రి గారు వచ్చారు, వెంటనే సమాధానం చెబుతారని అనుకున్నాను, వారు వేరే కార్యక్రమాలు ఉంటే వెళ్లారు. నేను చెప్పేది, మంత్రి గారు చెప్పినా అమలు కాలేదని ఈ సభ దృష్టికి తీసుకురావాలనుకున్నాను. రైతుల బాధను అర్థం చేసుకొని మా ఉల్లిరైతులను రక్షించాలని కోరుతున్నాను.

మిస్టర్ డెప్యూటీ స్పీకర్ : మినిష్టర్ గారూ..

శ్రీ నక్కా ఆనంద బాబు : గౌరవసభ్యులు చెప్పింది విన్నాం, నోట్ చేసుకున్నాం. సంబంధిత మంత్రి గారి దృష్టికి తీసుకొవెళ్లి సమస్యను పరిష్కరించేందుకు చర్యలు తీసుకుంటాం.

మిస్టర్ డెప్యూటీ స్పీకర్ : సునీల్ కుమార్ గారూ..

శ్రీ పాశిం సునీల్ కుమార్ (గూడూరు): నమస్కారం అధ్యక్షా, ముఖ్యంగా 'ఇంటింటికి తెలుగుదేశం పార్టీ' కార్యక్రమంలో భాగంగా మేము ఎస్సీ, ఎస్టీ, బీసీ ఏరియాలలో వెళుతున్నప్పుడు ఇళ్లపై విద్యుత్ లైన్లు అలాగే ఉన్నాయి, అవి పాతపడిపోయి ఎప్పుడు పడిపోతాయోనన్న పరిస్థితి ఉంది. మేము ఎలక్ట్రిసిటీ అధికారులకు చెబితే, ఆ లైన్లు పిష్టే చేయడానికి మేము డబ్బులు ఇవ్వము, మీరే కట్టమని చెబుతున్నారు.

11.20 AM

ఎస్సీ, ఎస్టీ సబ్ప్లాన్లోగానీ, బీసీ సబ్ప్లాన్లోగానీ దీనికి సంబంధించి పిష్టింగ్ ఖర్చులు ప్రభుత్వమే భరిస్తే బాగుంటుంది. యాక్చువల్గా ఎస్సీ, ఎస్టీ సబ్ప్లాన్లో ఆ ఎస్సీ, ఎస్టీ ఏరియాల్లో ఉన్న లైన్లను పిష్టే చేసేందుకు డబ్బులు కట్టవచ్చని ఉందని చెబుతున్నారు. కాబట్టి మంత్రిగారు దీనిమీద చర్య తీసుకోవాలని కోరుకుంటున్నాను.

ముఖ్యంగా గూడూరు నియోజకవర్గంలో ఎలక్ట్రిసిటీ వాళ్లు ఆక్వా రైతుల కనెక్షన్లను బలవంతంగా కట్ చేస్తున్నారు. రెండు సంవత్సరాల నుంచి వర్షాలు లేక, పంటలుపండక, ఈరోజు ఆక్వాని సాగు చేస్తుంటే వాళ్లని కూడా బలవంతపు వసూలు చేస్తూ ఎలక్ట్రిసిటీ వాళ్లు రైతుల్ని ఇబ్బందులు పెడుతున్నారు. దయచేసి ఈ విషయాన్ని మంత్రిగారి దృష్టికి తీసుకువస్తున్నాను. దీని పైన మంత్రిగారు తగిన చర్యలు తీసుకోవాలని కోరుతున్నాను.

శ్రీ నక్కా ఆనంద బాబు: అధ్యక్షా, గౌరవ సభ్యులు చెప్పింది నోట్ చేయడం జరిగింది. తప్పనిసరిగా చర్యలు తీసుకుంటాం.

శ్రీ పులపర్తి రామాంజనేయులు (అంజిబాబు): అధ్యక్షా, పశ్చిమ గోదావరి జిల్లాలో భీమవరం పట్నం అత్యంత వేగవంతంగా అభివృద్ధి చెందుతుంది. ఈ పట్టణానికి ట్రాఫిక్ ప్రధాన సమస్య. సాయంత్రం అయ్యేసరికి హైదరాబాదు ట్రాఫిక్ కంటే ఎక్కువ దారుణమైన పరిస్థితి ఉంటుంది. దానికోసం ప్రభుత్వం వారు ఒక బైపాస్ రోడ్డు నిర్మించారు. బైపాస్ రోడ్డుకి మధ్యనుంచి రైల్వే క్రాసింగ్ వెళ్లింది. దానికి గేటు లేక ఆర్ ఓబి లేక ఆ బైపాస్ నిరుపయోగంగా పడి ఉంది. ట్రాఫిక్ సమస్య వలన స్కూల్ పిల్లలు సాయంత్రం 3 గంటలకి కూడా ఇంటికి చేరలేని పరిస్థితి ఉంది. ఇమ్మీడియట్గా మీ ద్వారా ముఖ్యమంత్రిగారిని ఆ రైల్వే గేటు శాంక్షన్ చేయాలని కోరుతున్నాను.

శ్రీ నక్కా ఆనంద బాబు: అధ్యక్షా, గౌరవ సభ్యులు చెప్పింది నోట్ చేయడం జరిగింది. తప్పనిసరిగా సంబంధిత శాఖావ్యయల దృష్టికి తీసుకువెళ్లి సమస్యని పరిష్కరిస్తాం.

మిస్టర్ డెప్యూటీ స్పీకర్: సత్య ప్రసాద్ గారూ.

శ్రీ అనగాని సత్యప్రసాద్ (రేపల్లె): అధ్యక్షా, మాది రేపల్లె సిహెచ్ సి సర్. రేపల్లె మండలంలోనున్న ఐదు మండలాల్లోకాకుండా మీ నియోజవర్గం అయిన అవనిగడ్డ, దివిసీమ ప్రాంతాలకి కూడా అది బాగా ఉపయోగంగా ఉంటుంది. అక్కడున్న ఎక్స్ రే మిషన్ అలాగే ఆపరేషన్ థియేటర్ లో ఉన్న టేబుల్ కూడా ఆరు నెలల క్రితమే చెడిపోయాయి. గతంలో మా జడ్పీ మీటింగుల్లో కూడా డిఎంహెచ్ ఓ వాళ్ళకి తెలియజేయడం జరిగింది, ఇవాళి వరకు కూడా చర్య తీసుకోలేదు. ఒక ఎక్స్ రే కోసం మళ్ళీ ప్రభుత్వానుపత్రికి వెళ్లాలంటే జిల్లా హెడ్ క్వార్టర్స్ కి రెండు గంటల సమయం పడుతోంది. రేపల్లె ప్రాంతం అవనిగడ్డ ప్రాంతానికి చాలా హెల్ప్ అయిన ఈ సిహెచ్ సికి అవసరమైన అన్ని పరికరాలు కూడా ఇమ్మీడియట్ గా రిపేరు చేయించాలని మంత్రిగారిని కోరుతున్నాను.

శ్రీ నక్కా ఆనందబాబు: అధ్యక్షా, గౌరవ సభ్యులు చెప్పింది నోట్ చేయడం జరిగింది. ఆరోగ్యశాఖమంత్రివర్యుల దృష్టికి తీసుకువెళ్లి, సమస్య పరిష్కారానికి చర్యలు తీసుకోవడం జరుగుతుంది.

మిస్టర్ డెప్యూటీ స్పీకర్: తేనేటి విరామం.

(తేనేటి విరామం నిమిత్తం ఉ.11.23 ని.మి.లకు సభ వాయిదా వడింది)

12.30 PM

(తే నీటి విరామానంతరం సభ తిరిగి మధ్యాహ్నం 12.34 నిమిషాలకు సమావేశమైనది.

గౌరవ సభాపతి అధ్యక్ష స్థానంలో ఉన్నారు.)

MR.SPEAKER: Now, Short Discussion on State Welfare Programmes.

డా.ఎ.ఆనందరావు (అమలాపురం): అధ్యక్షా, సుదీర్ఘమైన 10 సంవత్సరాల కాంగ్రెస్ పార్టీ పాలన తర్వాత రాష్ట్రవిభజన అనంతరం కొత్తగా 13 జిల్లాలతో ఏర్పడిన ఆంధ్రప్రదేశ్ రాష్ట్ర సంక్షేమ పథకాలకు సంబంధించిన చర్చలో నాకు మాట్లాడే అవకాశం ఇచ్చిన తమరికి ముందుగా నా ధన్యవాదాలు తెలియజేస్తున్నాను.

అధ్యక్షా, ముఖ్యంగా ఎస్సీల సంక్షేమానికి సంబంధించిన పథకాల గురించి నేను సభ దృష్టికి తీసుకువస్తున్నాను. రాష్ట్రంలో నేడు సుమారు 84.69 లక్షల మంది అంటే 17 శాతం మంది దళితులు

ఉన్నారు. 2014 సంవత్సరంలో గౌరవ ముఖ్యమంత్రి శ్రీ నారా చంద్రబాబునాయుడు గారి ఆధ్వర్యంలో తెలుగుదేశం ప్రభుత్వం అధికారంలోకి వచ్చిన తర్వాత మాత్రమే దళిత సంక్షేమం కోసం అనేక సంక్షేమ పథకాలను ప్రవేశపెట్టడం జరిగింది. అంతకుముందు దాదాపు 10 సంవత్సరాలు దళిత వాడల్లో ఎటువంటి అభివృద్ధి కూడా జరగలేదు. గత ప్రభుత్వంలో ఎవరైతే మేము దళితులకు మేలు చేస్తున్నామని చెప్పారో వారు దళితులకు ఎటువంటి మేలు చేయలేదు. శ్రీ వై.యస్.రాజశేఖర రెడ్డి గారి పాలనలో దళితుల అమాయకత్వాన్ని ఆసరాగా చేసుకుని ఎటువంటి అభివృద్ధి చేయకుండానే అభివృద్ధి చేసినట్లుగా దళితులను భ్రమింపచేశారు. ఏ స్థాయిలో భ్రమింపచేశారంటే, ఎస్సీ సబ్ ప్లాన్ అని ఏదైతే ఒక చట్టాన్ని తీసుకువచ్చారో ఆ చట్టాన్ని నూటికి నూరుశాతం తూట్లు పొడిచారు. ఆ సబ్ ప్లాన్ లో గత 10 సంవత్సరాల కాలంలో ఎస్సీల సంక్షేమానికి ఖర్చుచేయవలసిన నిధులను ఖర్చుచేయకుండా, ఎస్సీలకు సంబంధం లేనటువంటి అనేక కార్యక్రమాలకు ఆ నిధులను మళ్లించారు. దళిత సమాజం ఆశ్చర్యపడే విధంగా ఎస్సీ సబ్ ప్లాన్ నిధులను అనాటి ప్రభుత్వం ఖర్చుచేయడం జరిగింది. అప్పటి ప్రభుత్వం ఎస్సీ సబ్ ప్లాన్ నిధులను తీసుకెళ్లి ఇడుపులపాయలో ఎస్సీలు లేనిచోట రహదారులు నిర్మించడం జరిగింది. హుస్సేన్ సాగర్ ను శుద్ధిచేయడానికి, వర్షాలు పడడం లేదని మేఘమధనం కార్యక్రమానికి, ఎన్నికలు పూర్తయిన తర్వాత బ్యాటల్ బ్యాక్సులు దాచేందుకు గొడెన్లకోసం, ఇటువంటి ఎస్సీలకు సంబంధం లేని అనేక రంగాలకు ఎస్సీల నిధులను కేటాయించి, వాటిని దుర్వినియోగం చేసి, ఎస్సీలకు చెందిన సుమారు రూ. 22 వేలకోట్ల నిధులను పక్కదారి పట్టించిన కాంగ్రెస్ పార్టీకి చెందిన ఏకైక ముఖ్యమంత్రి ఎవరైనా ఉన్నారా అంటే అది డా. వై.యస్.రాజశేఖరరెడ్డి గారేనని చెప్పవచ్చు. ఈరోజు 13 జిల్లాలతో కొత్తగా ఏర్పడిన ఆంధ్రప్రదేశ్ రాష్ట్రానికి ముఖ్యమంత్రిగా శ్రీ చంద్రబాబు నాయుడు గారు వచ్చిన తర్వాత మాత్రమే దళిత సామాజిక వర్గానికి అసలైన అభివృద్ధిని ఈ ప్రభుత్వం తీసుకువచ్చింది. 10 సంవత్సరాలు కాంగ్రెస్ పార్టీ ఈ రాష్ట్రాన్ని పాలించింది, రాజశేఖర రెడ్డి గారు ఏదో చేశానని చెప్పారు, ఏ గ్రామానికి వెళ్లినా, ఏ దళితవాడకు వెళ్లినా అన్ని రహదారులు, డ్రయినేజీలు నిర్మించి మంచినీటి సమస్యను పరిష్కారం చేసి ఉంటారు, పెద్దగా పనులు ఉండవని మేము భావించాము. కానీ, ఈరోజు గ్రామాల్లో ఏ దళితవాడకు వెళ్లినా తెలుగుదేశం పార్టీ 2014 సంవత్సరంలో అధికారంలోకి వచ్చిన తర్వాత నిర్మించిన రహదారులే కనిపిస్తాయి తప్ప అంతకుముందు సి.సి.రోడ్లు లేవు. ఒక దళితవాడలో నేడు 10 రహదారులు ఉంటే, గత 10 సంవత్సరాల పాలనలో వారు కేవలం ఒకే ఒక రహదారిని నిర్మించారు. మిగిలిన 9 రహదారులు తెలుగుదేశం ప్రభుత్వం నిర్మించిన రహదారులే ఉన్నాయి. తెలుగుదేశం ప్రభుత్వం చేపట్టిన సంక్షేమ పథకాల తర్వాత నేడు మేము గ్రామాలకు వెళుతుంటే దళితుల ముఖాల్లో అసలైన అభివృద్ధిని పొందిన ఆనందం వెల్లివిరుస్తోంది.

దానికి ప్రధాన కారణం గౌరవ ముఖ్యమంత్రి శ్రీ చంద్రబాబు నాయుడు గారు చేస్తోన్న కృషి అని ఈ సందర్భంగా సభ దృష్టికి తీసుకువస్తున్నాను.

అధ్యక్షా, ఎస్సీ సబ్ప్లాన్ ను సుమారు 22 శాఖలకు అనుసంధానం చేసి, వాటి ద్వారా ఎస్సీ సామాజిక వర్గ అభివృద్ధికి అనేక నిర్ణయాలు గత సాంఘిక సంక్షేమశాఖ మంత్రి మరియు ప్రస్తుత సాంఘిక సంక్షేమ శాఖ మంత్రిగారు తీసుకోవడం జరిగిన విషయాన్ని ఈ సందర్భంగా సభ దృష్టికి తీసుకువస్తున్నాను.

మ.12.40

ఎన్టీఆర్ విద్యోన్నతి పథకంద్వారా ఎస్సీ, ఎస్టీ యువత సివిల్ సర్వీసెస్, గ్రూప్-1 పరీక్షలకు హాజరు కావాలనుకునేవారికి దేశంలోనే పేరు ప్రఖ్యాతులున్నవారిచేత వారికి శిక్షణ ఇప్పించి తద్వారా ఎస్సీ, ఎస్టీ యువత ఉద్యోగాలు పొందడం కోసం గత మూడు సంవత్సరాలలో సుమారుగా 1015 మందికి శిక్షణ ఇప్పించడం జరిగింది. ప్రస్తుత పరిపాలన గురించి, గతంలో కాంగ్రెస్ పార్టీ అధికారంలో ఉన్నప్పుడు వై.ఎస్. రాజశేఖరరెడ్డిగారు ముఖ్యమంత్రిగా ఉన్నప్పటి పరిపాలన గురించి కొన్ని విషయాలు చెబుతాను. ఏదైనా ఒక చట్టాన్ని గానీ, పథకాన్ని గానీ అమలుచేసే విధానం తెలుగుదేశం ప్రభుత్వంలో ఉన్నప్పుడు చేసినట్లుగా కాంగ్రెస్ అధికారంలో ఉన్నప్పుడు లేదు. గతంలో రాజశేఖరరెడ్డిగారు ముఖ్యమంత్రిగా ఉన్నప్పుడు ఒక దళిత యువకునికి గ్రూప్-1లో 600 మార్కులు వచ్చాయి. ఇంటర్వ్యూలో ఆ యువకునికి ఉద్దేశపూర్వకంగా కేవలం 12 మార్కులే వేశారు. దానివలన ఆర్డీవో కావలసిన వ్యక్తి అసిస్టెంట్ ఆడిటర్ గా ఉద్యోగం ఇచ్చారు. అప్పుడు ముఖ్యమంత్రి సామాజికవర్గానికి చెందిన వ్యక్తికి కేవలం రాతపరీక్షలో 530 మార్కులు వస్తే అతనికి ఇంటర్వ్యూలో 80 మార్కులు కలిపి అతనికి ఆర్డీవో పోస్టు ఇచ్చారు. అంటే దళితులకు అప్పుడు ప్రభుత్వంలో ఎన్ని విధాలుగా అన్యాయం జరిగిందో అదొక ప్రత్యక్ష ఉదాహరణ. కావాలంటే ఇప్పటికైనా సభా కమిటీ ద్వారా విచారణ జరిపిస్తే వాస్తవాలు బయటికి వస్తాయి. నష్టపోయిన వ్యక్తి ఇప్పటికీ బాధపడుతున్నాడు.

ఆర్థిక స్థోమత ఉన్నవారు మాత్రమే విదేశాలకు ఉన్నతవిద్యకోసం వెళుతున్నారు, అంత ఆర్థిక స్థోమత లేని దళితవర్గాలు ఉన్నతవిద్యకోసం విదేశాలకు వెళ్లేలేకపోతున్నారు. అంటే డ్యూర్ విదేశీ విద్యా నిధి పథకాన్ని గత కాంగ్రెస్ ప్రభుత్వమే ప్రవేశపెట్టినా దానిని తూతూ మంత్రంగా అమలుజరపడంవల్ల, తగినన్ని నిధులు కేటాయించకపోవడంవల్ల అది సరిగా అమలుకాలేదు. గతంలో విదేశీ విద్యా నిధి కింద ఒక్కొక్కరికి రూ.10లక్షలు ఇస్తామని చెప్పినా కూడా వార్షికాదాయం రూ.2లక్షల లోపు ఉండాలనే నిబంధన పెట్టారు. కానీ తెలుగుదేశం ప్రభుత్వం వచ్చిన తరువాత రూ.10లక్షలకు తోడు మరో పది లక్షల బ్యాంకుద్వారా రుణం ఇప్పించి ఆదాయ పరిమితి కూడారూ.6లక్షలకు పెంచడమే గాకుండా గతంలో కేవలం 5 దేశాలకు మాత్రమే విద్యార్థులను పంపిస్తుంటే ఇప్పుడు 15 దేశాలకు విద్యార్థులను

పంపిస్తున్నారు. ఆ విధంగా ఈ పథకం బాగా అమలవుతున్నది. అనేక మందికి లబ్ధి కలిగేలా ముఖ్యమంత్రిగారు ఈ పథకాన్ని రూపొందించడంవల్ల సుమారుగా 300 మంది ఈరోజు ఇంజనీరింగ్, మెడిసిన్, మేనేజ్మెంట్లలో ఉన్నత విద్యనభ్యసిస్తూ విదేశీ విద్యా నిధి కింద లబ్ధి పొందుతున్నారు. ఆ ఘనత మన ప్రియతమ ముఖ్యమంత్రి చంద్రబాబు నాయుడుగారిదే.

అలాగే స్కీల్ డెవలప్మెంట్ ద్వారా ప్లేస్మెంట్స్ ఇప్పించే విషయంలో ఈ మూడు సంవత్సరాలలో సుమారుగా టెక్ మహింద్రలోగానీ, సీపెట్లో గానీ, నిథమ్ లాంటి గొప్ప గొప్ప సంస్థలలో భాగస్వామ్యం పెట్టి దళిత విద్యార్థులకు శిక్షణ ఇప్పించడంద్వారా స్కీల్ డెవలప్మెంట్ ద్వారా 5400 మందికి లబ్ధి చేకూరింది.

దళితులకు భూమి కొనుగోలు పథకంలో ఏయే దళితవర్గాలు రాజశేఖరరెడ్డిగారిని నమ్మాయో, ఆ పథకం కింద దళితులకు ఒక్క ఎకరా కూడా కొని ఇవ్వలేదు. ఎక్కడైనా పోరంబోకు భూమి మిగిలి ఉంటే, అసైన్డ్ ల్యాండ్ ఉంటే ఇవ్వగలిగారేమో గానీ ప్రత్యేకంగా ఒక్క ఎకరా కూడా కొని ఇవ్వలేదు. ఈ పథకం కింద ఎకరా రూ.5లక్షల వరకు కొనుగోలు చేయాలని ఉంటే దానిని రూ.15లక్షలకు పెంచి భూమి కొనుగోలు చేసేందుకు రూ.200కోట్లు ఈ సంవత్సర బడ్జెట్లో కేటాయించారు. దళితులకు మంచి భూమిని కొనివ్వాలని తెలుగుదేశం పార్టీ నాయకత్వంలోని చంద్రబాబునాయుడుగారి ప్రభుత్వం ఏవిధంగా దళితులను ఆదుకొంటుందో ఈ ఒక్క పథకంద్వారానే మనం గ్రహించవచ్చు. అలాగే ఎన్ఎస్ఎఫ్డిసి ద్వారా ఎన్ఎస్కెఎఫ్డిసి గానీ దళితులకు రుణాలు అందే అవకాశముంది. రాజశేఖరరెడ్డిగారి ప్రభుత్వంలో దానికి సుమారుగా రూ.400కోట్లు బాకీ పడితే ఆ పది సంవత్సరాల కాలంలో ఆ పథకాన్ని వినియోగించుకొనే అవకాశం లేకుండా పోయింది. సాంఘిక సంక్షేమ శాఖ మంత్రిగా కిశోర్గారు ఉన్నప్పుడు రూ.400కోట్లను కేంద్రానికి చెల్లించి మరలా ఆ స్కీమును పునరుద్ధరించి మరలా రుణాలు ఇప్పిస్తున్న ఘనత కూడా తెలుగుదేశం పార్టీకే దక్కింది.

అదే విధంగా గత ప్రభుత్వాలు ఎస్సీ కార్పోరేషన్లు పూర్తిగా నిర్వీర్యం చేశాయి. ఎస్సీ కార్పోరేషన్లో సిబ్బంది జీతాలకే బడ్జెట్ సరిపోయేది తప్ప ఒక్కరికి కూడా రుణం ఇప్పించిన దాఖలాలు లేవు. దళితుల ఓట్లన్నీ గంపగుత్తగా వేయించుకొని ఒకవేళ రుణం ఇచ్చినా ఒక యూనిట్కు సబ్సిడీ కేవలం రూ.30వేల రూపాయలు మాత్రమే ఇచ్చారు. అప్పుడు రూ.30వేలు మాత్రమే సబ్సిడీ ఇస్తే దానిని తెలుగుదేశం పార్టీ ప్రభుత్వం రూ.1.20లక్షలకు పెంచింది. ఎస్సీ కార్పోరేషన్ గత పది సంవత్సరాల కాలంలో ఖర్చు పెట్టినది కేవలం రూ.67కోట్లు మాత్రమే. ఆ మొత్తం కార్పోరేషన్లోని సిబ్బంది జీతభత్యాలకు మాత్రమే సరిపోయేది. కానీ ప్రస్తుత ఆర్థిక సంవత్సరంలో రూ.2700 కోట్లు కేటాయించడంద్వారా దళితులకు రుణం అందించడమే గాకుండా తద్వారా దళితుల జీవితాల్లో ఆనందం పెంచడానికి చర్యలు తీసుకున్నారు.

జగ్జీవన్‌రామ్ జ్యోతి కార్యక్రమం కింద దళితుల్లో నెలకు 50 యూనిట్లలోపు కరెంటు వినియోగిస్తున్నవారికి ఉచితంగా ఇవ్వడమే కాకుండా గత ఏడాది జూన్ నెల నుంచి ఆ పరిమితిని 75 యూనిట్లకు పెంచారు. తద్వారా 10లక్షల మంది దళితులకు ప్రయోజనం కలుగుతుంది. అదే విధంగా ఎల్‌ఈడీ బల్బులు రాష్ట్రంలో ప్రతి ఇంటికీ రెండు ఇస్తే, దళితులకు అదనంగా మరో రెండు కలిపి మొత్తం నాలుగు బల్బులు ఇచ్చి తద్వారా వారి ఆర్థిక బిల్లు తగ్గించేందుకు ప్రభుత్వం చర్యలు తీసుకుంటున్నది. అదే విధంగా ఎస్సీ కాలనీలో సౌకర్యాల విషయానికొస్తే, దళితకాలనీలలో గృహనిర్మాణంలో గానీ, రోడ్లు కానీ, డ్రైనేజీ గానీ దళితవర్గాలు కాంగ్రెస్ హయాంలో బాగా మోసపోయారు. అప్పటి కాంగ్రెస్ నాయకుల అనుచరులు దళితవాడలలోకి వెళ్లి వారికి రుణాలు ఇప్పిస్తామని వారి దగ్గరనుంచి రేషన్ కార్డుల జిరాక్స్ కాపీలు తీసుకొని వాటిద్వారా గృహనిర్మాణం పేరు చెప్పి వారి పేర్లపై 50, 100 బస్తాలు సిమెంట్ తీసుకొన్నారు. తరువాత వారు తెలుసుకొని వారి పేరు మీద ఇల్లు దొంగిలించారని వారు ఆందోళన చెందారు. అప్పటి ప్రభుత్వాలు దళితులను ఆ విధంగా మోసం చేస్తే ఇప్పుడు చంద్రబాబు నాయుడుగారి నేతృత్వంలోని ప్రభుత్వం గొప్ప సంకల్పంతో రాష్ట్రంలో సుమారు 20వేల ఇళ్ల నిర్మించాలని లక్ష్యంగా పెట్టుకోవడంతో ప్రతి గ్రామంలోని దళితవాడల్లో సుమారుగా 100 నుంచి 200వరకు ఇళ్లు నిర్మించుకొనే వాతావరణం కనిపిస్తుంది. దానితో దళితవర్గాలు తెలుగుదేశం పార్టీకి దగ్గరై చంద్రబాబు నాయుడుగారు మాత్రమే మా జీవితాలను బాగుచేయగలరు, మా పల్లెలను అభివృద్ధి చేయగలరని, మా ఆరాధ్య దైవం అంబేడ్కర్‌గారిని గుర్తించగలరని దళితవర్గాలు భావిస్తున్న విషయాన్ని మీరందరూ గమనిస్తున్నారు.

12.50 PM

ఇవాళ ఒక్కొక్కరు వై.ఎస్.ఆర్.కాంగ్రెస్ పార్టీలో ఉన్నటువంటి ఎవరైతే ఎమ్మెల్యే సోదరులుగానీ, మిగిలిన గ్రామాల్లో ఉన్న కేడర్ గానీ తెలుగుదేశం పార్టీలో ఎందుకు చేరుతున్నారంటే, ఇవాళ ఒక గొప్ప నమ్మకం దళిత వర్గాల్లో ఏర్పడిన విషయాన్ని నేను తెలియజేస్తున్నాను. ఎలాంటి నమ్మకమంటే, ఇంత కాలం మనం మోసపోయాం, గతంలో రాజశేఖరరెడ్డి గారిని నమ్మి, ఆ తరువాత మరో ముఖ్యమంత్రిని నమ్మి, ఆ తరువాత మరో ముఖ్యమంత్రిని నమ్మి మోసపోయామని, వారు చేసిన మోసాన్ని గ్రహించడం వల్ల, కేవలం చంద్రబాబునాయుడుగారు మాత్రమే ఈ దళిత గిరిజనులను బాగుచేస్తారనే విషయాన్ని గ్రహించడం వల్ల ఈరోజున ఎమ్మెల్యే స్థాయి నుంచి గ్రామ స్థాయి కమిటీ అధ్యక్షుడి స్థాయి వరకు తెలుగుదేశం పార్టీలో చేరుతున్నారు. దళిత గిరిజన వర్గాలు తెలుగుదేశం పార్టీలో చేరడానికి చూపిస్తోన్న ఉత్సాహానికి కారణం ఒకటే. గతంలో వై.ఎస్.రాజశేఖరరెడ్డి గారి హయాంలో ఆయా వర్గాలకు జరిగిన అన్యాయమే. వారు ఆయా వర్గాలకు చేసిన అన్యాయాలను గురించి కూడా నేను ఈ సందర్భంగా ప్రస్తావించాల్సిన అవసరముంది.

అధ్యక్షా, విద్యకు సంబంధించి రాష్ట్రంలో సోషల్ వెల్ఫేర్ రెసిడెన్షియల్ స్కూల్స్ ఉన్నాయి. వాటిని మొట్ట మొదటిసారిగా ఈ రాష్ట్రంలో ప్రవేశపెట్టిందే తెలుగుదేశం పార్టీ ప్రభుత్వం. అంతకు ముందు ఈ రాష్ట్రంలో అలాంటి పథకం లేదు. కానీ, పెట్టిన తరువాత ఈరోజున లక్షలాది మంది దళిత విద్యార్థులు రెసిడెన్షియల్ స్కూల్స్ మరియు కళాశాలల్లో చదువుకుంటున్నారంటే ఆ ఘనత కూడా ఈ ప్రభుత్వానికే వస్తుంది. అలాగే, రాబోయే రోజుల్లో ఇంకా అనేక విధాలుగా దళిత వర్గాలకు ఈ రాష్ట్ర ప్రభుత్వం మేలు చేయాలి కాబట్టి తప్పనిసరిగా మేం ఒకటే కోరుకుంటున్నాం. గౌరవ ముఖ్యమంత్రి గారు దళితల పట్ల ఇంత ఇదిగా ఆసక్తి చూపించి, వారి సంక్షేమం కోసం ఇంత మంచి స్కీమ్స్ను అమలుపర్చి, దళిత వర్గాలను ప్రభుత్వ చెంతకు తీసుకురావడం కోసం, వారికి చేయూతనిచ్చేందుకు కృషి చేస్తున్నారు. మహానాడు సందర్భంగా జరిగిన పార్టీ మీటింగ్ నందు గౌరవ ముఖ్యమంత్రి గారు చెప్పిన మాటలు ఎప్పటికీ గుర్తుకు వస్తాయి. ఏమిటంటే, దళితులను దగ్గరకు చేర్చుకోండి. దళితులు ఓటు వేయరనే మాట అనవద్దు. దళితులు ఎప్పుడూ మనకే ఓటు వేస్తారు, ఎప్పుడూ కూడా ఆ మాట అనకండి, దళితులను మనతో తీసుకురండి. దళితులను మన పార్టీలోకి తీసుకురండి. వాళ్ల జీవితాలను మారుద్దామనే మాటలను అనేక సందర్భాల్లో గౌరవ ముఖ్యమంత్రి గారు చెప్పిన విషయాలను ఇవాళ కళ్లారా చూస్తున్నాం. ఆ మాటలను గమనించి, అలాగే నాయకులు వారి విధానాలను అవలంబించడం వల్ల ఇవాళ ఈ రాష్ట్రంలోని దళిత వర్గాలన్నీ కూడా తెలుగుదేశం పార్టీకి అండగా ఉంటున్నారు. ఇప్పుడు నాకు ఒకటి అనిపిస్తుంది. ఏమిటంటే, ఇవాళ ప్రజాస్వామ్యంలో ఈ సభకు గానీ, రాజ్యాంగానికి గానీ గౌరవం ఇవ్వకుండాగా ఉన్న ప్రతిపక్షపార్టీ ఏదైతే ఉందో, ప్రతిపక్షపార్టీ అసెంబ్లీ సమావేశాలను బహిష్కరించింది. కానీ, నాకేమి అనిపిస్తోందంటే, 2019వ సంవత్సరంలో రాబోయే సాధారణ ఎన్నికల్లో ప్రతిపక్షపార్టీకి ఒక్క సీటు కూడా రాదు కాబట్టి ఎప్పటికీ ఆ వైపు సీట్లు ఖాళీగా అలాగే ఉంటాయి కాబట్టి అన్ని సీట్లను తెలుగుదేశం పార్టీ అభ్యర్థులతో నింపే పరిస్థితి కనబడుతోంది. కావున దీన్ని ట్రైనింగ్ క్రింద తీసుకుని అందుకు అలవాటుపడాలని, మిమ్మల్ని బయటే ఉండమని చెప్పి ఆ దేవుడు బహుశా నిర్ణయం తీసుకుని ఉంటాడేమో అనిపిస్తోంది. అందుకే వాళ్లు ఈరోజున బయట ఉన్నారు. వాళ్లు సభకు వచ్చే పనే లేదు. ఎందుకంటే, ఈరోజున జరిగే అభివృద్ధి మామూలు అభివృద్ధి కాదు. అంటే, రాజధాని నగరం కూడా లేనటువంటి ఈ నూతన రాష్ట్రంలో రాజధాని నగరంతో పాటు అన్ని శాఖలను సమన్వయపర్చడం జరుగుతోంది. ఎమ్మెల్యేలుగా మనం ఇంకా నిద్రలేవక ముందే, లేకుంటే మనం ఇంకా మొబైల్ పట్టుకోకముందే గౌరవ ముఖ్యమంత్రి గారు ప్రతి సోమవారం టెలికాన్ఫరెన్స్ ద్వారా అభివృద్ధి సంక్షేమ కార్యక్రమాల పైన రెవ్యూ చేయడం జరుగుతోంది. అన్నీ తానై చూడటమనేది జరుగుతోంది. రాష్ట్రాన్ని అభివృద్ధి వైపు పయనింపజేయాలనే ఒక బలమైన కాన్సెప్ట్తో గౌరవ ముఖ్యమంత్రి గారున్నారు. గతంలో హైదరాబాద్ నగరాన్ని డెవలప్ చేస్తే, అది ఇవాళ మన రాష్ట్రం కాకుండా పోయింది కాబట్టి దానికి పది రెట్లు ఇవాళ ఆంధ్రప్రదేశ్ రాష్ట్ర రాజధాని నగరమైన అమరావతి నగరాన్ని అభివృద్ధి చేసి ప్రతి తెలుగువాడు గర్వంగా ఉండేలా, అలా చంద్రబాబునాయుడు గారికే సాధ్యమనే విషయాన్ని ఇవాళ ఉన్న ఐదున్నర కోట్ల మంది తెలుగు ప్రజలు భావించేలాగా పరిపాలన

చేయడానికి ఈనాడు తెలుగుదేశం పార్టీ ప్రభుత్వం నడుం బిగించినందుకు ప్రభుత్వానికి నా తరపున, ఇన్ని సంక్షేమ కార్యక్రమాలను నిర్వహిస్తున్నందుకు గాను గౌరవ ముఖ్యమంత్రి గారికి దళిత వర్గాల తరపున ధన్యవాదాలు తెలియజేసుకుంటూ, నాకేదైతే అవకాశాన్నిచ్చారో దానికి కూడా మరొకసారి హృదయపూర్వకంగా నమస్కారాలు తెలియజేస్తూ సెలవు తీసుకుంటున్నాను.

మిస్టర్ స్పీకర్: దయచేసి సభ్యులు సంయమనం పాటించాలి. ఎందుకంటే, సబ్జెక్ట్ చాలా విస్తృతమైంది. మాట్లాడాల్సిన వాళ్లు కూడా చాలా ఎక్కువ మంది ఉన్నారు. మీరు సమయం పాటించకపోతే ఎక్కువ మందికి మాట్లాడే అవకాశం రాదు. దయచేసి సమయం పాటించండి.

Yes, Balaveeranjaneya Swamy garu.....

డా. డోలా శ్రీ బాలవీరాంజనేయ స్వామి (కొండపి): ధన్యవాదాలు అధ్యక్షా, ఈ రోజున వెల్ఫేర్ యాక్టివిటీస్ మీద మాట్లాడేందుకు గాను నాకు అవకాశం ఇచ్చినందుకు ధన్యవాదాలు తెలియజేస్తున్నాను. తెలుగుదేశం పార్టీని ఆనాడు అన్న నందమూరి తారక రామారావుగారు స్థాపించిననాటి నుంచి దళితుల అభివృద్ధికోసం, దళితుల్లో సాధికారత సాధించడం కోసమనే ఏకైక లక్ష్యంతో ముందుకు వెళ్తుంది. గతంలో కాంగ్రెస్ ప్రభుత్వం అధికారంలో ఉన్నప్పుడు దళితులను కేవలం ఓటు బ్యాంకుగా చూడటం జరిగింది. కానీ, తెలుగుదేశం ప్రభుత్వం దళితుల అభివృద్ధి కోసం ఎంతో శ్రమిస్తోంది. దళితులకు సంబంధించిన మౌలికసదుపాయాల కల్పనలో గానీ, విద్య, ఉద్యోగం, ఆర్థికంగా నిలదొక్కుకునే అంశాల మీద తెలుగుదేశం ప్రభుత్వం పనిచేస్తోంది. అందులో భాగంగానే మన ప్రియతమ ముఖ్యమంత్రి గారైన శ్రీ నారా చంద్రబాబునాయుడుగారు ఏదైతే ఎస్టీ రామారావు గారు సూచించారో అదేవిధంగా “పేద ప్రజలే దేవుళ్లు - సమాజమే దేవాలయం” అనే సూక్తితో, వాళ్లు బాగుంటేనే రాష్ట్రం బాగుంటుంది, సమాజం బాగుంటుందనే లక్ష్యంతో తెలుగుదేశం ప్రభుత్వం ముందుకెళ్తుంది. అందులో భాగంగానే మనకు అందుబాటులో ఉన్న పథకాలను తప్పకుండా లబ్ధిదారులకు అందేలా ప్రభుత్వం చర్యలు తీసుకోవడం జరిగింది. ఎస్సీ, ఎస్టీ కాంపోనెంట్ పథకం ద్వారా అమలవుతోన్న విధానాలను జిల్లా కలెక్టర్ల ఆధ్వర్యంలో కమిటీల ద్వారా సక్రమంగా అమలు అయ్యేలా ప్రభుత్వం చర్యలు తీసుకుంది. తెలుగుదేశం ప్రభుత్వం అధికారంలోకి వచ్చిన తరువాత ఎస్సీలో పేదరికం పోవాలంటే విద్య అవసరం. అందులో భాగంగానే రాష్ట్ర వ్యాప్తంగా ఉన్నటువంటి 188 గురుకుల పాఠశాలల్లో ఎక్కువ భాగం పాఠశాలలను అత్యధికంగా తెలుగుదేశం ప్రభుత్వం ఏర్పాటుచేసినవే ఉన్నాయి. గురుకుల పాఠశాలల్లో, ఇంటర్మీడియేట్ స్థాయి విద్యను అందించి పేద విద్యార్థులను ప్రభుత్వం ప్రోత్సహిస్తోంది. చదువుకున్న విద్యార్థులు, తెలివితేటలుండి ఉన్నత చదువు చదువుకోవాలనుకోవడం తప్పు కాదు. అటువంటి వారిని ప్రోత్సహిస్తూ ఎన్.టి.ఆర్. విద్యోన్నతి పథకం ద్వారా ఎక్కువ మంది విద్యార్థులను ఈ పథకం ద్వారా అందులో భాగస్వాములను చేస్తూ దేశంలోనే అత్యున్నత ప్రమాణాలు కల్గినటువంటి సెంటర్స్ నందు వాళ్లకు కోచింగ్ ఇప్పించే కార్యక్రమాన్ని ప్రభుత్వం చేస్తోంది. తెలుగుదేశం ప్రభుత్వం అధికారంలోకి వచ్చిన మూడు సంవత్సరాల కాలంలో

1015 మంది విద్యార్థులకు శిక్షణ ఇవ్వడం కూడా జరిగింది. ఆరోజుల్లో ఎటువంటి సౌకర్యాలు లేని సమయంలోనే డా. బి.ఆర్.అంబేడ్కర్ గారు విదేశీ విద్యనభ్యసించారు. తన కులంలో పుట్టినటువంటి వ్యక్తులకు, తన వారసులకు కూడా అటువంటి విదేశీ విద్యను అందించాలనే వారి ఆశలకు, ఆశయాలకు, ఆలోచనలకు అనుగుణంగా డా.బి.ఆర్. అంబేడ్కర్ ఓవర్సీస్ విద్యా నిధి పథకం ద్వారా ఉన్నత చదువులకోసం విదేశాలకు వెళ్లే వారి విషయంలో ఒక్కొక్కరికి రూ.10.00 లక్షలు ప్రభుత్వం నుంచి ఆర్థిక సహాయం అందిస్తూ మన ప్రభుత్వం అటువంటి వారిని విదేశీ విద్య కోసం విదేశాలకు పంపించడం జరుగుతోంది. మా నియోజకవర్గం నుంచి కూడా 2015-16 సంవత్సరంలో “చుండి వినోద్” అనే అబ్బాయి పొన్నలూరు మండలంలోని ఎస్సీ కాలనీకి చెందిన విద్యార్థి ఈరోజున అమెరికా దేశంలోని టెక్సాస్ నగరంలో చదువుకుంటున్నాడు. తెలుగుదేశం ప్రభుత్వ హయాంలో ఇలాంటి లబ్ధి పొందుతున్న ప్రత్యక్ష సాక్ష్యాలు కూడా ఉన్నాయి. ఈ పథకం క్రింద ఇప్పటి వరకు 237 మంది విద్యార్థులను మన ప్రభుత్వం అధికారంలోకి వచ్చినప్పటి నుంచి ఈరోజు వరకు విదేశాలకు ఉన్నత చదువు నిమిత్తం పంపించడం జరిగింది. విద్యతోపాటు మనకు ఉపాధి కూడా ముఖ్యమనే ఉద్దేశంతో ఎస్సీ కార్పొరేషన్ ద్వారా skill development క్రింద శిక్షణ ఇవ్వడమే గాకుండా placement guarantee ని కల్పించడం కూడా జరుగుతోంది. ఇప్పటి వరకు రాష్ట్రవ్యాప్తంగా 5,401 మందికి శిక్షణ ఇవ్వడం జరిగింది. ఈ విధంగా placement linked training ద్వారా చాలా మంది నిరుద్యోగ యువత ఈనాడు ఉద్యోగాలు పొందడం కూడా జరిగింది.

అధ్యక్షా, మౌలిక సదుపాయాల కల్పన విషయంలో చూసినట్లైతే, తెలుగుదేశం ప్రభుత్వ హయాంలో పక్కా గృహాల పేరుతో పథకాన్ని అమలుచేసి చాలా కాలనీల్లో పేదలకు ఇండ్లు కట్టించి ఇచ్చే కార్యక్రమం జరిగింది. ఈరోజున కూడా అంబేడ్కర్ గారి పుట్టినరోజు సందర్భంగా కొత్తగా కాలనీలను ఏర్పాటుచేసే దిశగా లేటెట్స్ ఇచ్చి వాటిల్లో కూడా మౌలిక సదుపాయాలను కల్పించడం జరుగుతోంది. అందులో భాగంగానే వాడ వాడల చంద్రన్న బాట కార్యక్రమం ద్వారా గత పది సంవత్సరాలుగా ఖాళీగా ఉన్నటువంటి ఎస్సీ కాలనీల్లో బురద ఉండి, మురుగునీరు పారుతున్న ప్రదేశాల్లో అంటువ్యాధులు ప్రబలకుండా ఉండేట్టుగా చూసి, కాలనీల్లో శుభ్రత ఉండాలనే లక్ష్యంతో ప్రభుత్వం ఇప్పటి వరకు రూ. 1388.00 కోట్లు ఖర్చుపెట్టి మొత్తం రాష్ట్ర వ్యాప్తంగా 5348 internal C.C. roads నిర్మాణం జరిగింది. మొన్ననే పంచాయతీరాజ్ మినిస్టర్ గారు మరియు సోషల్ వెల్ఫేర్ మినిస్టర్ గారు ఒక మాట చెప్పడం జరిగింది. అండర్గ్రౌండ్ డ్రైనేజీ సిస్టమ్ పనులను కూడా ముందుగా ఎస్సీ కాలనీల నుంచే మొదలుపెట్టాలని అధికారులకు సూచించడం జరిగింది. ఎస్సీ, ఎస్టీ కాలనీలో ముందుగా అండర్గ్రౌండ్ డ్రైనేజీ సిస్టమ్ పనులను మొదలుపెట్టి మనం ఆదర్శంగా ఉండాలని వారు చెప్పడం జరిగింది. ఎస్సీ ఎస్టీ కాలనీల్లో మౌలిక సదుపాయాల కల్పనకు పెద్దపీట వేయాలని వారు చెప్పడం జరిగింది. పట్టణ ప్రాంతాల్లోని ఎస్సీ కాలనీల్లో అండర్గ్రౌండ్ డ్రైనేజీ సిస్టమ్కు సంబంధించిన పనులను మొదలుపెట్టడం

కూడా జరిగింది. మా నియోజకవర్గంలోని 10 ఎస్సీ కాలనీల్లో అండర్ గ్రాండ్ డ్రైనేజ్ సిస్టమ్ పనులను మొదలుపెట్టడం కూడా జరిగిందని ఈ సందర్భంగా తెలియజేస్తున్నాను.

అధ్యక్షా, ప్రతి చిన్న విషయంలో పేదలను ఆదుకోవాలని, వారికి ఆర్థికంగా వెసులుబాటు కల్పించాలనే ఉద్దేశంతో ప్రభుత్వం రాష్ట్ర వ్యాప్తంగా జగజ్జీవన్ జ్యోతి పథకం ద్వారా మొదట్లో 50 యూనిట్ల కరెంటును సబ్సిడీ పైన సరఫరా చేస్తుంటే, మొన్న జూన్ మాసం నుంచి ఆ స్థాయిని 75 యూనిట్లకు పెంచడం జరిగింది. ఈ 75 యూనిట్ల పథకం ద్వారా రాష్ట్ర వ్యాప్తంగా సుమారుగా 10 లక్షల మంది ఎస్సీ కుటుంబాలకు ఆర్థికంగా లబ్ధి చేకూర్చడం జరిగింది. ఎల్.ఇ.డి. బల్బులు వాడటం ద్వారా కరెంటు కూడా పొదుపు అవుతుంది. అందరికీ రెండు బల్బులను ప్రభుత్వం ఉచితంగా ఇస్తే, ఎస్సీ, ఎస్టీలకు నాలుగు బల్బులను ప్రభుత్వం ఇవ్వడం జరిగింది. ఎస్సీ, ఎస్టీ కుటుంబాల్లో కరెంటు వాడకం తక్కువగా ఉంటుంది కాబట్టి ఎక్కువ కుటుంబాలకు లబ్ధి చేకూర్చాలనే ఉద్దేశంతో ప్రభుత్వం ఈ విధమైన చర్యలను చేపట్టింది. కార్పొరేట్ విద్యా సంస్థల్లో చదువుకోవాలనుకునే పేద విద్యార్థుల ఆలోచనలకు అనుగుణంగా ప్రభుత్వం జిల్లాల్లో బెస్ట్ అవైలబుల్ స్కూల్స్ ద్వారా అటువంటి వారిని చేర్పించి ఎలిమెంటరీ స్కూల్ స్థాయి విద్య నుంచి హైస్కూల్ స్థాయి విద్య వరకు కార్పొరేట్ విద్యా సంస్థలో చదువుకునే అవకాశాన్ని మన ప్రభుత్వం కల్పిస్తోంది. ఈరోజున రాష్ట్ర వ్యాప్తంగా 49,348 మంది విద్యార్థులకు సుమారు రూ.90.00 కోట్లు ఖర్చు పెట్టి జిల్లాల్లోని బెస్ట్ అవైలబుల్ స్కూల్స్ నందు ఇంగ్లీషు మీడియం నందు విద్యను మన ప్రభుత్వం ప్రోత్సహిస్తోంది. అదే విధంగా డి.ఆర్.డి.ఎ. మరియు వెలుగు వంటి వాటిల్లో పథకాలను అమలుచేసి విషయమై ఎస్సీ ఎస్టీ సబ్ ప్లాన్ నిధుల ద్వారా, ఎస్సీ, ఎస్టీ కాంపౌనెంట్ ద్వారా నిరుపేదలను ఎంపిక చేసి వారికి జీవనోపాధి కల్పించే విధంగా ఆర్థిక స్వావలంబన కల్పిస్తూ ఆ యా వర్గాల అభివృద్ధికి, అభ్యున్నతికి ప్రభుత్వం దోహదపడుతోంది.

1.00 PM

ఈ ఎస్సీ కులంలో ఉన్న వాళ్లకు 75 శాతం సబ్సిడీతో సూడు గేదెల పథకాన్ని, అదే విధంగా గొర్రెల పథకాన్ని కూడా ఇచ్చేసి, వాళ్లలో ఆర్థిక సాధికారతకు మన ప్రభుత్వం కృషి చేస్తోంది. అలాగే, చాలా కాలం నుంచి పెండింగ్లో ఉన్న ఎస్సీ ఎస్టీ బ్యాంక్ లాగ్ పోస్టులను, మన ప్రభుత్వం అధికారంలోకి వచ్చే నాటికి, 2014 నాటికి సుమారు 6003 ఖాళీలు ఉంటే, అందులో ఎస్సీలు 3,523 ఖాళీలుంటే 2,344 ఖాళీలను ఈ ప్రభుత్వం భర్తీ చేయడం జరిగింది. అదే విధంగా ఎస్టీలో 2, 344 ఖాళీలుంటే 1,475 ఖాళీలను భర్తీ చేయడం జరిగింది. మిగిలిన ఖాళీలను కూడా వచ్చే మార్చి నాటికి భర్తీ చేసే విధంగా జీఓను జారీ చేయడం జరిగింది. వీలైనంత తొందరలో ఈ ఉద్యోగాల నియామకానికి కూడా చర్యలు చేపట్టాలని తమరి ద్వారా నేను ప్రభుత్వాన్ని కోరుతున్నాను. ఈరోజు దళితులందరికీ ఆరాధ్య దైవమైన అంబేద్కర్ గారిని స్ఫూర్తిగా తీసుకొని, మన ముఖ్యమంత్రి గారు ఎప్పుడు కూడా అంబేద్కర్ గారి స్ఫూర్తితో

సామాజిక న్యాయాన్ని ప్రస్తావిస్తారు. ఈ 125వ పుట్టిన రోజు సందర్భంగా అమరావతి నగరంలో అంబేడ్కర్ స్మృతి వనాన్ని ఏర్పాటు చేయడం, 125 అడుగుల ఎత్తైన అంబేడ్కర్ విగ్రహాన్ని ఏర్పాటు చేయడం దళితుల యొక్క ఆత్మగౌరవానికి సూచీగా మన ప్రభుత్వం కృషి చేస్తోందని ఈ సందర్భంగా మీకు తెలియజేస్తున్నాను.

ఈరోజు మన ప్రభుత్వం ఎస్సీ, ఎస్టీ కాలనీల్లో చివరి గ్రామానికి కూడా, చివరి ఇంటికి కూడా సీళ్లు ఇవ్వాలనే ఉద్దేశంతో ప్రత్యేకంగా ఒక ప్రణాళికను రూపొందించి అభివృద్ధి చేస్తోంది. ఏదైతే మంత్రివర్యులు చెబుతున్నట్లుగా, 2018 నాటికి ప్రతి ఇంటికి మంచినీళ్లు ఇచ్చే పథకాన్ని త్వరితగతిన పూర్తి చేయాలని తమరి ద్వారా నేను కోరుతున్నాను. ఈరోజు మన ప్రభుత్వం అధికారంలోకి వచ్చిన తర్వాత, ఎస్సీ సబ్ ప్లాన్ కాంపోనెంట్ క్రింద రోడ్ల నిర్మాణాన్ని చేపడుతున్నారు. వీటిలో 250 మంది జనాభాను ప్రాతిపదికగా తీసుకున్నారు, 40 శాతం పాపులేషన్ ని తీసుకున్నారు. కానీ, చిన్న గ్రామాల్లో ఎస్సీ ఎస్టీ కాలనీలు ఊరికి దూరంగా ఉంటాయి. సుమారు 700 మీటర్లు, కిలో మీటర్ల దూరంలో ఉండే ఆ గ్రామాలకు విద్యుత్ దీపాలు లేవు. ఆ మధ్య కాలంలో వాటికి కూడా అప్రోచ్ రోడ్లను జనాభా ప్రాతిపదికన కాకుండా, పర్సెంటేజ్ ప్రాతిపదికన కాకుండా, ఆ గ్రామాలను కూడా 100 శాతం పాపులేషన్ క్రింద తీసుకొని, ఐసాలేటెడ్ కాలనీలుగా తీసుకొని వాటికి కూడా మనం అప్రోచ్ రోడ్లను ఇచ్చినట్లయితే, ఈ పల్లెటూళ్లలో స్నేక్ బైట్ గానీ ఇతర ప్రమాదాలు లేకుండా వారి ప్రాణాలను మనం కాపాడిన వాళ్లమవుతాము.

అలాగే స్కూల్స్ విషయం తీసుకున్నట్లయితే ఎస్సీ కాలనీల్లో గురుకుల పాఠశాలల్లో ఇంటర్మీడియట్ విద్యను అందిస్తున్నాము. ఆ తర్వాత చాలా మంది పేద పిల్లలు, ఇంటర్మీడియట్ తర్వాత విద్యను ఆపేస్తున్నారు. అటువంటి వాళ్ల కోసం తమరి ద్వారా నేను ప్రభుత్వాన్ని రిక్వెస్ట్ చేస్తున్నాను. జిల్లాకు ఒకటైనా డిగ్రీ కళాశాలను సోషల్ వెల్ఫేర్ గురుకుల పాఠశాలల్లో ఏర్పాటు చేయాలని కోరుతున్నాము. దీనితోబాటు ఎస్సీ కాలనీలకు చాలా కాలం నుంచి ఇళ్ల స్థలాలను ఇచ్చి ఉన్నారు. ఇళ్ల స్థలాలు కొన్ని పొలాల్లో ఇచ్చారు. ఆ పొలాల్లో హైటెన్షన్ వైర్లు వెళుతున్నాయి. అక్కడ ఇళ్లు కట్టుకోవడానికి ఇబ్బందులు పడుతున్నారు. వాళ్ల కోసం, ప్రభుత్వం ఎస్సీ కార్పొరేషన్ ద్వారా గానీ, లేక ప్రభుత్వమే నేరుగా ఎలక్ట్రిసిటీ డిపార్ట్మెంటు ద్వారా ఏదైనా పథకం ద్వారా గానీ ఆ లైన్స్ ని, కేబుల్స్ ని గనుక పిస్ట్ చేసినట్లయితే చాలా మందికి మేలు చేసివాళ్లు అవుతారు. ఈ వైర్ల వల్ల షాక్ తగిలి చనిపోయిన వారు కూడా ఉన్నారు. దీనిని మంత్రి గారు పరిశీలన చేస్తామన్నారు. త్వరగా నిర్ణయం తీసుకుంటే బాగుంటుంది. అదే విధంగా ఈరోజు మనం వచ్చిన తర్వాత, చాలా మందికి హౌస్ సైట్స్ ని ఇచ్చి

ఉన్నాము. ఎన్టీఆర్ గృహ నిర్మాణ పథకం ద్వారా ఇళ్లను కూడా ఇస్తున్నాము. అయినా కొంత మంది హౌస్ సైట్స్ లేక ఇబ్బందులు పడుతున్నారు. ప్రభుత్వం వాళ్లందరికీ ఇళ్లు ఇవ్వాలనుకుంటున్నది. ఈరోజు డివిజన్ లెవల్లో ఆర్డీఓల దగ్గర నిధులు ఉన్నాయి. ఆ ల్యాండ్ ఎక్విజిషన్ చేయాలంటే ఎవరు రిక్విజిషన్ ఇవ్వాలనే ఒక సమస్యతో ఉన్న నిధులు అట్లా ఉండిపోయాయి. దీనిని సోషల్ వెల్ఫేర్ డిపార్ట్మెంటు చేయాలా లేక రెవెన్యూ డిపార్ట్మెంటు చేయాలా అనేది ప్రభుత్వం క్లారిటీ ఇచ్చినట్లయితే చాలా మంది ఎస్సీలకు మనం ఇళ్ల స్థలాలను ఇచ్చిన వాళ్లమవుతాము. నిధులు ఉండి కూడా వాటిని మనం ఉపయోగించుకోలేకపోతున్నాము.

అలాగే పౌష్టికాహార లోపం అనేది ఎస్సీ, ఎస్టీ కాలనీల్లో ఎక్కువగా ఉంటోంది. ఈరోజు మన ప్రభుత్వం పాలు, చంద్రన్న పౌష్టికాహారం పథకం క్రింద రెండు గ్రుడ్లు, పాలు, మధ్యాహ్న భోజనాన్ని ఇస్తున్నాము. వీటన్నింటి ఉద్దేశం ఎస్సీ, ఎస్టీ కాలనీల్లో ఉన్న గర్భవతులు, బాలింతలు, చిన్న పిల్లలు పౌష్టికాహార లోపం లేకుండా ఉన్నట్లయితే భవిష్యత్తులో తెలివితేటలు పెరిగి వాళ్లు కూడా ఆర్థికంగా నిలదొక్కుకుంటారనే లక్ష్యంతో అమలు చేస్తున్న ఈ పథకాలను అభినందిస్తున్నాము. ఈ ప్రభుత్వం దళితుల సంక్షేమం పట్ల, గిరిజన సంక్షేమం పట్ల చిత్తశుద్ధితో ఉంది. మన ముఖ్యమంత్రి గారు ఎస్సీ ఎస్టీల సంక్షేమానికి చేస్తున్న కృషిని అభినందిస్తూ ఏదైతే నేను సూచనలు చేశానో, వాటిని కూడా త్వరలో అమలు పరిచేందుకు చర్యలు తీసుకోవాల్సిందిగా గౌరవ ముఖ్యమంత్రి గారిని, సాంఘిక సంక్షేమ శాఖా మంత్రి గారిని తమరి ద్వారా కోరుతూ సెలవు తీసుకుంటున్నాను.

శ్రీ కూన రవి కుమార్ : అధ్యక్షా, ఈరోజు ఆంధ్రప్రదేశ్ రాష్ట్రంలో 44 శాతం మంది వెనుకబడిన తరగతులుగా ఉన్నారు. విడిపోయి క్రొత్తగా ఏర్పడుతున్న ఈ నవ్యాంధ్రప్రదేశ్ రాష్ట్రంలో తెలుగు దేశం ప్రభుత్వం శ్రీ నారా చంద్రబాబునాయుడుగారి నాయకత్వంలో అనేక సంక్షేమ అభివృద్ధి కార్యక్రమాలను తీసుకున్నాం. ఇంకా ఆ కులాల్లో ఉన్న వెనుకబాటుతనాన్ని, బీసీల్లో ఉన్న **Most Backward Class Communities** ని కూడా ఆర్థికంగా, సామాజికంగా, సాంఘికంగా, రాజకీయంగా వారిని పైకి తీసుకురావాలనే లక్ష్యంతో ఈనాడు చంద్రబాబునాయుడుగారి నాయకత్వం పని చేస్తోంది. ఒక్కసారి మనం బీసీల తాలుకు చరిత్రలోకి వెళ్లితే, తెలుగుదేశం పార్టీ ఆవిర్భవానికి ముందు ఉమ్మడి ఆంధ్రప్రదేశ్ లో బీసీలు అంటే కేవలం పల్లకీలు మోసే వ్యక్తులుగా భావించారే తప్ప, స్వాతంత్ర్యం వచ్చి అప్పటికి 35 సంవత్సరాలు, 1982 సంవత్సరంలో తెలుగుదేశం పార్టీ స్థాపించడానికి ముందు 35 సంవత్సరాలు స్వాతంత్ర్యం వచ్చిన దశలో కూడా, ఉమ్మడి ఆంధ్రప్రదేశ్ రాష్ట్రంలో 23 జిల్లాల్లో బీసీలకు సరైన రాజకీయ ప్రాధాన్యత లేనటువంటి సందర్భం. ఈనాడు ధైర్యంతో, వెన్నెముకతో, బీసీలు ఈ

ఆంధ్రప్రదేశ్ రాష్ట్రంలో విడిపోయిన తెలంగాణా రాష్ట్రంలో గానీ, ఇప్పుడున్న ఆంధ్రప్రదేశ్ రాష్ట్రంలో గానీ రాజకీయ ప్రాధాన్యత, అధికారంలో భాగస్వామ్యం కల్పించమన్నది అన్న సందమూరి తారక రామారావు గారు స్థాపించిన తెలుగుదేశం పార్టీలో మాత్రమేనని ఈ సందర్భంగా ఈ సభ ద్వారా ఈ రాష్ట్ర ప్రజానీకానికి తెలియజేస్తున్నాను. అంతవరకు ఎవరో కొంత మంది వ్యక్తుల చేతుల్లోనే గుత్తాధిపత్యం ఉండేది. గ్రామాల్లో కావచ్చు, మండలాల్లో కావచ్చు, జిల్లాల్లో కావచ్చు, రాష్ట్రంలో కావచ్చు. తెలుగుదేశం పార్టీ వచ్చిన తర్వాతే బీసీలకు ప్రాముఖ్యత వచ్చింది. అందుకనే తెలుగుదేశం పార్టీయే బీసీల పార్టీగా అవతరించి రూపొందింది. ఈరోజు అన్నీ పరిశీలన చేస్తే నవ్యాంధ్రప్రదేశ్ రాష్ట్రం రాకముందు ఉమ్మడి ఆంధ్రప్రదేశ్ రాష్ట్రంలో చూసినట్లయితే, గత 10 సంవత్సరాలు కాంగ్రెస్ పార్టీ వారు ఈ రాష్ట్రంలో అధికారంలో ఉన్నారు. మరి ఇప్పుడు ఉన్న ప్రతిపక్ష నాయకుడు జగన్మోహన్రెడ్డిగారి తండ్రిగారు, అయిదున్నర సంవత్సరాలు ఉమ్మడి ఆంధ్రప్రదేశ్ రాష్ట్రానికి కాంగ్రెస్ పార్టీలో ముఖ్యమంత్రిగా పని చేశారు. ఆయన మాటలు చూస్తే ఆబ్బో.. ఏ మీటింగ్ కి వెళ్ళినా.. కొద్దిగా ఆయన పంచెను సర్దుకొని, ఆ లాల్చీని నిగర్ తీసి.. అంటే బీసీల కోసం ఏదో చేస్తున్నట్లుగా, ఒక్క బీసీలే కాదు, ఈ రాష్ట్రంలో ఉన్న బడుగు బలహీన వర్గాల కోసం గానీ, అన్ని వర్గాలకు ఏదో చేస్తున్నట్లు బ్రమలు కల్పించారే తప్ప, మాటలైతే కోటలు దాటాయి గానీ చేత మాత్రం గడప కూడా దాటని పరిస్థితి. ఒక్కసారి, గత 2004-09 అయిదు సంవత్సరాల కాలంలో 23 జిల్లాలుగా ఉన్న ఉమ్మడి ఆంధ్రప్రదేశ్ రాష్ట్రంలో ఏయే వర్గాల వారికి ఎంత నిధులను కేటాయించారనేది ఒక్కసారి మనం చూసుకుంటే 2004-09 రాజశేఖరరెడ్డి గారు నాయకత్వం వహించిన కాంగ్రెస్ ప్రభుత్వం హయాంలో బీసీల కోసం 23 జిల్లాలకు కలిపి అయిదు సంవత్సరాల కాలంలో రూ.2,351 కోట్లను కేటాయిస్తే, ఈనాడు తెలుగుదేశం పార్టీ శ్రీ నారా చంద్రబాబునాయుడుగారి నాయకత్వంలో 2014-17 ఈ మూడు సంవత్సరాల కాలంలో రూ.25,472 కోట్లను బీసీల అభ్యున్నతి కోసం, వారి సమగ్ర అభివృద్ధి కోసం, వారి అభివృద్ధిని కాంక్షించి ఖర్చు పెడుతూ ముందుకు నడిపిస్తున్న నాయకుడు శ్రీ నారా చంద్రబాబు నాయుడు గారని ఈరోజు ఈ గణాంకాలు రుజువు చేస్తున్నాయి.

1.10 PM

2004 - 2009 ఈ ఐదు సంవత్సరాల్లో బి.సి. సంక్షేమానికి గాను ఆనాడు 23 జిల్లాలున్నటువంటి ఉమ్మడి ఆంధ్రప్రదేశ్ రాష్ట్రంలో ఏయే వర్గాల వారికి ఎంతమేరకు ఆనాటి ప్రభుత్వ హయాంలో బడ్జెట్ లో నిధులు కేటాయించారనే విషయాన్ని చూస్తే, 2004-09 మధ్యకాలంలో కాంగ్రెస్ పార్టీ ప్రభుత్వం డా. రాజశేఖరరెడ్డి గారు నాయకత్వం వహించినటువంటి సమయం అది. ఆ సమయంలో బి.సి.ల కోసం 23 జిల్లాలకు కలిపి రూ. 2,351.00 కోట్లు బి.సి.ల బడ్జెట్ క్రింద ఐదు సంవత్సరాల కాలంలో ప్రభుత్వం

కేటాయింపులు చేసింది. ఈనాడు తెలుగుదేశం ప్రభుత్వం చంద్రబాబు నాయుడు గారి నాయకత్వంలో 2014-2017 మధ్యన ఈ మూడేళ్ల కాలంలోనే బి.సి. సంక్షేమానికి రూ. 25,472.00 కోట్లు బడ్జెట్లో కేటాయింపులు చేసి ఈరోజున బి.సి.ల అభ్యున్నతి కోసం, బి.సి.ల సమగ్రాభివృద్ధి కోసం ఖర్చు పెడుతోంది. వారు అభివృద్ధిని కాంక్షించి వారిని ముందుకు నడిపిస్తోన్న నాయకుడు నారా చంద్రబాబు నాయుడు గారని చెప్పి ఈరోజు ఈ గణాంకాలు రుజువు చేస్తున్నాయి. అలాగే, ఎస్సీల విషయానికొస్తే, దళితుల కోసం ఉమ్మడి ఆంధ్రప్రదేశ్ రాష్ట్రంలో 23 జిల్లాల్లో రూ.22,441.00 కోట్లు ఆనాడు బడ్జెట్లో ఐదు సంవత్సరాలకు కలిపి కాంగ్రెస్ పార్టీ ప్రభుత్వ హయాంలో కేటాయింపులు జరిగాయి. కానీ, ఈరోజున చంద్రబాబు నాయుడు గారి నాయకత్వంలోని తెలుగుదేశం ప్రభుత్వం మూడేళ్లలో రూ. 28,941.00 కోట్లు బడ్జెట్లో కేటాయించడమే గాకుండా ఆ కేటాయింపుల్లోని ప్రతి పైసా కూడా ఈరోజున ఆ యా వర్గాల కోసం ఖర్చుపెడుతోంది. ఒక దీక్ష, ఒక యజ్ఞంలా భావించి ప్రభుత్వం వారి సంక్షేమానికి కృషి చేస్తోంది. ఏ వర్గాలకు కేటాయించనటువంటి బడ్జెట్ను ఆ వర్గాలకు కేటాయించి ఖర్చు చేయడం ద్వారా అన్ని ప్రభుత్వ పథకాలను అమలు చేస్తున్నటువంటి ప్రభుత్వమే తెలుగుదేశం పార్టీ ప్రభుత్వం.

అలాగే ఎస్సీల విషయానికొస్తే, రూ. 6,981.00 కోట్లు బడ్జెట్ నందు ఆనాటి కాంగ్రెస్ ప్రభుత్వం ఆ ఐదు సంవత్సరాల కాలంలో 23 జిల్లాలకు కలిపి కేటాయిస్తే, ఈ మూడు సంవత్సరాల్లోనే రూ. 10,032.00 కోట్లు ఎస్సీల సంక్షేమం కోసం ఈనాటి ప్రభుత్వం ఖర్చుచేస్తోంది. అలాగే మైనారిటీల విషయం. ఆయన ఆనాడు ఎప్పుడూ చెప్పుకునేవాడు. మైనారిటీలు మా వెంటే ఉన్నారు, దళితులు మా వెంటే ఉన్నారు, గిరిజనులు మా వెంటే ఉన్నారు, చివరకు మా వెంటే ఉన్నారు, ఉన్నారు అని చెప్పి పాపం వాళ్లకు ఉన్న వస్త్రాలను కూడా ఊడదీసే పరిస్థితి ఆనాడు ఉండేది. ఈనాడు చంద్రబాబు నాయుడు గారి నాయకత్వంలో ఈ మూడు సంవత్సరాల్లోనే రూ.1962.00 కోట్లు బడ్జెట్లో ప్రభుత్వం కేటాయించడం జరిగింది. ఇంతవరకు సుమారు రూ. 1400.00 కోట్లు ఖర్చు చేసి, వివిధ పథకాలను అమలుచేసి మైనారిటీల యందు పూర్తిగా వారి సంక్షేమాన్ని కాంక్షించింది, వారి సంస్కృతిని, వారి సాంప్రదాయాల్ని గౌరవిస్తూ, మైనారిటీలు ఈరోజున తలెత్తుకుని తిరిగేలా చేసింది చంద్రబాబు నాయుడు గారి నాయకత్వంలోని తెలుగుదేశం పార్టీ ప్రభుత్వమేనని చెప్పి ఈ గణాంకాలన్ని కూడా రుజువు చేస్తున్నాయి.

అలాగే, 2004 వ సంవత్సరం ఎన్నికలకు పోయే ముందు చెప్పారు. ఆనాడు కాంగ్రెస్ పార్టీ నాయకులు సభలు, సమావేశాలు పెట్టి మాట్లాడారు. ఈరోజున దీక్షలు చేస్తున్నటువంటి నాయకుడు ఆరోజు అక్కడే ఉన్నాడు. ఆరోజున మేం అధికారంలోకి వస్తే అది చేస్తాం, ఇది చేస్తామని చెప్పారు. కానీ ఒక పైసా కూడా బడ్జెట్లో కేటాయించలేదు. కాపుల్లోని నిరుద్యోగ యువత కోసం, చదువుకునే వారి కోసం గానీ, చిన్న చిన్న పరిశ్రమలను ఏర్పాటుచేసుకుంటామని ముందుకు వచ్చే కాపు యువకుల కోసం గానీ ఒక్క పైసా కూడా ఖర్చు చేయనటువంటి నాయకుడికి వారసుడిగా ఉన్నటువంటి

ప్రతిపక్షనాయకుడైన జగన్మోహన్ రెడ్డి ఏమి చెబుతాడో సభలోనైతే లేదు, ప్రజలతోనైనా చెప్పాల్సిన బాధ్యత ఈరోజున ప్రతిపక్షనాయకుడికి ఉంది. ఒకసారి గణాంకాల్లోకి వెలితే కాపుల సంక్షేమం కోసం ఈ మూడు సంవత్సరాల కాలంలోనే తెలుగుదేశం ప్రభుత్వం కాపు కార్పొరేషన్ ను ఏర్పాటుచేసి రూ. 2,238.00 కోట్లు ఖర్చుచేసినటువంటి ప్రభుత్వం. అలాగే బ్రాహ్మణ కార్పొరేషన్ ఏర్పాటు. ఆ కార్పొరేషన్ కు బడ్జెట్ లో రూ. 150.00 కోట్లు ఖర్చు చేయడం జరిగింది.

అలాగే ఫెడరేషన్ విషయానికొస్తే, రాష్ట్రంలో వివిధ కులాలకు సంబంధించిన 11 ఫెడరేషన్స్ ఉన్నాయి. రజకుల కోసం ఒక ఫెడరేషన్ను ప్రభుత్వం ఆనాడు ఏర్పాటు చేసింది. ప్రతిరోజు మనం మురికి చేసినటువంటి వస్త్రాలను రజకులు శుభ్రం చేసి మళ్ళీ తిరిగి మనకు ఇచ్చే వాళ్ళ మీద కూడా పాపం ఆనాడు రాజశేఖరరెడ్డి గారికి కనీస దయ గానీ, ఏమీ లేకుండా నిర్లక్ష్యంగా వారు వ్యవహరించడం జరిగింది. రజకుల కోసం ఆ ఫెడరేషన్ కు రూ. 12.00 లక్షలు బడ్జెట్ లో నిధులను కేటాయించారు. అంటే, ఆనాడు ఉమ్మడి రాష్ట్రంలోని 23 జిల్లాల్లో రజకులున్నటువంటి జనాభా ఎంత? కానీ, ఆ వర్గానికి జరిగిన కేటాయింపులు చూస్తే, రూ.12.00 లక్షలు కేటాయించారంటే ఎంత నిర్లక్ష్యంగా బి.సి.లను అణగదొక్కాని, కాంగ్రెస్ పార్టీకి ఎన్నికల్లో ఎక్కువగా బి.సి.లు ఓట్లు వేసే పరిస్థితి లేదు. కాంగ్రెస్ పార్టీని బి.సి.లు నమ్మరు, బి.సి.లు ఎప్పుడూ తెలుగుదేశం పార్టీకి అండగా ఉంటారు, ఆనాడు ఎన్.టి.రామారావుగారు తెలుగుదేశం పార్టీని స్థాపించినప్పటి నుంచి నేడు చంద్రబాబునాయుడు గారి నాయకత్వంలో ఇప్పటివరకు కూడా బి.సి.లకు అండగా నిలబడినటువంటి తెలుగుదేశం పార్టీకే ఓటు వేస్తారనే ఒకే ఒక కారణంతో బి.సి.ల యందు, అది కూడా కుల వృత్తుల యందు ఎంత నిర్లక్ష్యంగా ఆనాడు రాజశేఖరరెడ్డిగారి నాయకత్వంలోని కాంగ్రెస్ పార్టీ ప్రభుత్వం పనిచేసిందో ఈ గణాంకాలు రుజువు చేస్తున్నాయి.

ఈనాడు చంద్రబాబునాయుడుగారి నాయకత్వంలోని తెలుగుదేశం ప్రభుత్వంలో 2017-18 ఈ సంవత్సరం జరిగిన బడ్జెట్ కేటాయింపులు చూస్తే రజకుల కోసం రూ. 35.00 కోట్లు కేటాయించడం జరిగింది. అలాగే గత సంవత్సరం కూడా బడ్జెట్ కేటాయింపులు జరిగినాయి. అలాగే, వడ్డెర్ల విషయానికొస్తే రూ. 25.00 లక్షలు, నాయి బ్రాహ్మణుల విషయానికొస్తే రూ.18.00 లక్షలు ఆనాడు బడ్జెట్ కేటాయింపులు జరిగాయి. 2017-18 సంవత్సరానికి చంద్రబాబునాయుడుగారి ప్రభుత్వ హయాంలోని బడ్జెట్ కేటాయింపులను చూస్తే, వడ్డెర్లకు రూ. 25.00 కోట్లు, నాయి బ్రాహ్మణులకు రూ. 36.00 కోట్లు, అలాగే కల్లు గీత కార్మికుల సంక్షేమం నిమిత్తం ఆ కల్లు గీత ఫెడరేషన్ కు కూడా ప్రభుత్వం రూ.35.00 కోట్లు బడ్జెట్ నందు కేటాయింపులు జరిగాయి. ఇంకా దౌర్భాగ్యమైనది, దురదృష్టవేమిటంటే, ఆనాడు రాజశేఖరరెడ్డిగారి హయాంలో అర్బన్ ఏరియాల్లో, సెమి అర్బన్ ఏరియాల్లో కల్లు దుకాణాలు ఉండకూడదని చెప్పి అక్కడ ఉన్నటువంటి వైన్ వ్యాపారస్తులతో ములాఖత్ అయి వాళ్ళ వృత్తిని కూడా చేసుకోవద్దని చెప్పి నిబంధనలకు విరుద్ధంగా జి.ఓ.లను కూడా విడుదల చేసినటువంటి పరిస్థితి ఆనాడు ఉండేది. జి.ఓ. నంబర్ 767 ను ఆనాటి కాంగ్రెస్ పార్టీ ప్రభుత్వం

విడుదల చేసింది. ఇవన్నీ ఎందుకు చెప్పాల్సివస్తోందంటే, ఈనాడు ప్రతిపక్షనాయకుడు సభకు వెళ్లి మీరు ప్రతిపక్షంలో ఉండి ప్రభుత్వ పరిపాలన ఎక్కడైనా గాడి తప్పితే మీరు సలహాలు, సూచనలు ఒక constructive గా ప్రభుత్వాన్ని నడిపించడానికి మీరు బాధ్యత వహించమని చెప్పి ప్రతిపక్షానికి ప్రజలు అవకాశం ఇస్తే, ఈ రోజున ఆ బాధ్యతను విస్మరించి రోడ్డు మీద తిరుగుతూ చేసిన పనులన్నీ కూడా తెలుగుదేశం ప్రభుత్వం అధికారంలోకి వచ్చింది, మేనిఫెస్టోలో అనేకంపెట్టారు గానీ ఏ ఒక్కటి కూడా అమలుచేయలేదు, బి.సి.ల కోసం నేను ఏదో చేస్తానని చెప్పి మాట్లాడుతున్న వ్యక్తికి ఈ సభ ద్వారా ఈ రాష్ట్ర ప్రజానీకానికి కొంత వివరణ ఇవ్వాలి. కాబట్టి, మా జనాభా నిష్పత్తి ప్రకారమైనా మీరు కొద్దిగా సమయం ఎక్కువగా కేటాయించాలని చెప్పి మీకు విజ్ఞప్తి చేస్తున్నాను.

MR SPEAKER: Please conclude.....

శ్రీ కూన రవికుమార్: అధ్యక్షా, ఆయన నిన్న మాట్లాడారు. ఒకసారి గమనించినట్లైతే, స్కాలర్‌షిప్పులను అసలు ఈ రాష్ట్రంలో ఉన్నటువంటి బి.సి. విద్యార్థులకు ఇవ్వడంలేదన్నట్లుగా ప్రతిపక్షనాయకుడు మాట్లాడుతున్నాడు. ఒకసారి చూస్తే, మెట్రిక్ తదనంతర ఉపకార వేతనాల కోసం 2016-17 సంవత్సరంలో రూ. 493.00 కోట్లు బడ్జెట్ నందు కేటాయించి విద్యార్థులకు ఖర్చు చేసి రాష్ట్ర వ్యాప్తంగా ఉన్న 7,33,211 మంది విద్యార్థులకు ఉపకార వేతనాలు అందిస్తే, అసలు ఉపకార వేతనాలే అందడం లేదని ప్రతిపక్షనాయకుడు చెప్పడం ఎంత వరకు సబబుగా ఉంటుంది. అదే విధంగా 2017-18 సంవత్సరానికి గానూ రూ. 274.00 కోట్లు బడ్జెట్‌లో నిధులను ప్రభుత్వం కేటాయించి, ఇంతవరకు రూ.124.00 కోట్లు ఖర్చుచేసి మొత్తం 3,77,000 మంది విద్యార్థులకు ఉపకార వేతనాలను అందజేయడం కూడా జరిగింది. అలాగే Tuition fee reimbursement విషయమై మొన్న ప్రతిపక్షనాయకుడు బయట మాట్లాడుతుంటే నేను గమనించాను. ఇంజనీరింగ్ విద్యార్థికి రూ. 35,000/- లే మీరు tuition fee reimbursement క్రింద చెల్లిస్తున్నారు గానీ నేను అధికారంలోకి వస్తే ఎంతైనా చేస్తానని చెబుతున్నాడు. అసలు ఎంత అవివేకం, అజ్ఞానంతో వారు మాట్లాడుతున్నారంటే, ఒక బాధ్యతారహితంగా ఒక ప్రతిపక్షనాయకుడు ఇంతటి బాధ్యత లేనటువంటి, బాధ్యతారహితంగా మాట్లాడేటటువంటి వ్యక్తి బహుశా ఉమ్మడి ఆంధ్రప్రదేశ్ రాష్ట్ర చరిత్రలో కూడా లేడు. ఏ ఒక్క ప్రతిపక్షనాయకుడు కూడా అలా మాట్లాడలేదు. ఈనాడు ఎం.సి.ఎ. చదువుతున్న విద్యార్థులకు రూ. 1.00 లక్ష ఫీజు రీయింబర్స్‌మెంట్ క్రింద చంద్రబాబునాయుడు గారి ప్రభుత్వం చెల్లిస్తోంది. అలాగే ఎం.బి.ఎ. చదువుతున్న విద్యార్థులకు ఫీజు రీయింబర్స్‌మెంట్ క్రింద రూ. 50 వేలు, ఇంజనీరింగ్ చదువుతున్న విద్యార్థికి రూ. 35 వేలు ప్రభుత్వం నిర్ణయించిన ఫీజు కాగా, మొత్తం రూ. 35 వేలు ఫీజు రీయింబర్స్‌మెంట్ క్రింద ప్రభుత్వం భరిస్తోంది.

MR SPEAKER: Please conclude.....

శ్రీ కూన రవికుమార్: అధ్యక్షా, అంటే, ఇవన్నీ ఎందుకు చెబుతున్నానంటే, ఆనాటి కాంగ్రెస్ ప్రభుత్వం 2014 సంవత్సరం వరకు అధికారంలో ఉంటే, ఈ రాష్ట్రంలో ఫీజు రీయింబర్స్‌మెంట్ పథకం

క్రింద చెల్లించాల్సిన బకాయిలు రూ.1400.00 కోట్లు ఉన్నాయి. చంద్రబాబునాయుడుగారు ముఖ్యమంత్రిగా బాధ్యతలు స్వీకరించిన తరువాత బకాయిఉన్న మొత్తాన్ని తీర్చడం జరిగింది. ఆనాడు 2004-2009 మధ్య కాలంలో పరిపాలించిన రాజశేఖరరెడ్డి గారి నాయకత్వంలోని కాంగ్రెస్ ప్రభుత్వం అధికారంలో ఉన్నప్పుడు బి.సి.ల కోసం నేను ఫీజు రీయింబర్స్మెంట్ పథకాన్ని ప్రవేశపెట్టానని చెప్పుకునేవారు. కానీ, ఆయన పరిపాలించిన ఐదున్నర సంవత్సరాల కాలంలో ఫీజు రీయింబర్స్మెంట్ క్రింద ఆయన విడుదల చేసిన నిధులు కేవలం రూ. 225.00 కోట్లు.

MR SPEAKER: Please conclude.....

శ్రీ కూన రవికుమార్: అధ్యక్షా, యాక్చువల్గా రూ.1800.00 కోట్లు బకాయిలు ఆనాటి ప్రభుత్వం పెట్టిందనే విషయాన్ని తదుపరి ముఖ్యమంత్రిగా బాధ్యతలు చేపట్టిన రోశయ్య గారే ఆరోజున చాలా స్పష్టంగా చెప్పారు. అంటే, ఈరోజున ఆర్థికంగా వెనుకబడినటువంటి బి.సి.లు, ఎం.బి.సి.లకు కూడా వాళ్లను వెనుకబాటుతనం నుంచి ముందుకు తీసుకురావాలనే లక్ష్యంతో ప్రభుత్వం వాళ్ల కోసం కూడా ఒక కార్పొరేషన్ ను ఏర్పాటుచేసి వారికి కూడా ఆర్థిక సహాయం చేయాలని భావించి 90% సబ్సిడీతో వాళ్లకు బ్యాంకుల ద్వారా రుణాలను అందించడం ద్వారా ఈ సమాజంలో వాళ్లను కూడా ముందుకు తీసుకురావాలనే ఉద్దేశంతో ఈనాడు ప్రభుత్వం Most Backward class communities కోసం పనిచేస్తోంది.

1.20 PM

ఈనాడు most Backward calss Communities కు ఒక కార్పొరేషన్ ఏర్పాటు చేసి వారిని కూడా ఆదుకుంటుంటే ఈ ప్రభుత్వం ఏమి ఇవ్వడం లేదని చెప్పి ఇష్టానుసారంగా ఆయన మాట్లాడిన మాట... ఎంత బోగస్ ప్రచారాలు చేస్తాడంటే... నాకు ఏ పేపరూ లేదంటాడు అధ్యక్షా. తనకు మీడియానే లేదంటాడు. కానీ ఈరోజు జగతి పబ్లికేషన్స్ కు ఎండీ ఎవరు అధ్యక్షా, భారతీరెడ్డి గారు. జగన్మోహన్ రెడ్డి గారి భార్య. అంటే ఈరోజు ఆయనకు ఒక పేపర్, ఒక మీడియా ఉంది. కానీ నాకు ఏ పేపరూ లేదు, ఏ మీడియా లేదు. తను ఎంత బోగస్ మాటలు మాట్లాడుతున్నారంటే.. ఈరోజు ప్రజలు గమనించాల్సింది ఈయనది తప్పుడు ప్రచారం. చంద్రబాబునాయుడుగారి నాయకత్వంలో ఎన్నికల ప్రణాళికలో పొందుపరచిన ప్రతిఒక్క అంశాన్ని .. నిన్న కూడా మాట్లాడుతున్నారు... వాల్మీకి, బోయలకు నేను సీట్లు ఇస్తానని మాట్లాడుతున్నారు. నేను అడుగుతున్నాను, కడపలో 10 సీట్లు ఉన్నాయి ఎంతమంది బి.సీలు ఉన్నారు, మీరు ఎంతమందికి సీట్లు ఇచ్చారు. రాయలసీమ ప్రాంతంలో ఎంతమందికి ఇచ్చారు, ఈ రాష్ట్రంలో ఎంతమందికి ఇచ్చారో ఒక్కసారి ఆలోచన చెయ్యాలి. బి.సీలు మీరు. ప్రతిపక్ష నాయకుడు అరచి, దొర్లాడి, పొర్లు దండాలు పెట్టినా నిన్నుగాని, నీ తండ్రి, తాత వారసత్వం నుండి వచ్చిన జగన్మోహన్ రెడ్డి గారిని, వై.ఎస్ రాజారెడ్డి వారసత్వం నుండి వచ్చిన జగన్మోహన్ రెడ్డి గారి మాటలు

నమ్మేటువంటి పరిస్థితిని ఈ రాష్ట్రంలోని బి.సీలు ఎవరూ కూడా లేరని ఈ సందర్భంగా తెలియజేస్తున్నాను. (బెల్)

అలాగే ఈరోజు బి.సీలకు రెసిడెన్సియల్ స్కూల్స్ కూడా రాష్ట్రంలోని అన్ని నియోజకవర్గాల్లో ఏర్పాటు చేయడం జరుగుతోంది. ఈ రాష్ట్రంలో ఎవరూ కూడా చేయ లేరు అన్న సంగతి తెలియజేస్తున్నాను. ఈరోజు ఎన్.టి.ఆర్ ఉన్నత విద్యాదరణ తీసుకువచ్చింది, సివిల్ సర్వీసెస్, గ్రూప్స్, బ్యాంకుల వంటి పోటీ పరీక్షలకు శిక్షణ పొందేందుకు ఒక్కొక్క విద్యార్థికి రూ.10,000/- ఇచ్చి, ప్రయాణ భత్యాలు ఇచ్చి, లక్ష రూపాయల వరకు కూడా ఫీజులు చెల్లింపులను ప్రభుత్వమే భరిస్తుంది. (బెల్)

మిస్టర్ స్పీకర్ : ఒకే.. స్లైజ్...

శ్రీ కూన రవి కుమార్ : ఎవరైతే వెనుకబడిన కులాల వారున్నారో వారందరూ వివిధ హోదాల్లో ఉండాలి. ప్రభుత్వ ఉద్యోగాలు సంపాదించాలనే లక్ష్యాన్ని చేరుకునే విధంగా చంద్రబాబునాయుడుగారి ప్రభుత్వం ఇన్ని కార్యక్రమాలను చేస్తుంటే అసత్య ప్రచారాలు చేస్తున్న ప్రతిపక్ష నాయకుడుని ప్రజలు ఎట్టి పరిస్థితులలోనూ నమ్మరు.

మిస్టర్ స్పీకర్ : మృణాళిని గారు..

శ్రీ కూన రవికుమార్ : లాస్ట్ అధ్యక్షా.. ఎన్.టి.ఆర్ విదేశీ విద్యాదరణ... ఈ రోజు బి.సీలను కూడా వారు కోరుకున్న చదువులు చదువుకునేందుకు, 10 లక్షల రూపాయలు ఇచ్చి అంతకన్నా ఎక్కువ అయినా ఆంధ్రా బ్యాంకుతో అగాహన కుదుర్చుకుని మరో రూ.10 లక్షలు వారి చదువులకు ఇప్పించి బి.సీలను కూడా విదేశాలకు పంపిస్తున్న నాయకుడు చంద్రబాబునాయుడు గారు. ఇటువంటి ప్రభుత్వం ఈ తెలుగుదేశం ప్రభుత్వం. చంద్రబాబునాయుడుగారి నాయకత్వంలో 44 శాతం ఉన్నటువంటి బి.సీలందరికీ అన్ని వర్గాల వారికి రాష్ట్రంలోని most backward కులాలన్నింటికీ మేలు చేకూర్చే విధంగా చర్యలు తీసుకుంటున్నటువంటి చంద్రబాబునాయుడు గారి ప్రభుత్వానికి ఒక్కసారి బి.సీలందరి తరపున కూడా నేను ధన్యవాదాలు తెలియజేసుకుంటూ అసత్య ప్రచారాలు చేస్తున్న ప్రతిపక్ష నాయకుడి మాటలను విజ్ఞప్తపెట్టువంటి బి.సీ సోదరులు ఆలోచన చేయాలని ఈ సభ ద్వారా విజ్ఞప్తి చేస్తున్నాను.

మిస్టర్ స్పీకర్ : మృణాళిని గారు..

మిస్టర్ స్పీకర్ : మృణాళిని గారు.. స్లైజ్ బి బ్రిఫ్..

శ్రీమతి కె.మృణాళిని: అధ్యక్షా.. ఈరోజు ఒక మహిళగా, మహిళా సంక్షేమం, శిశు సంక్షేమం పైన మాట్లాడేందుకు అవకాశం ఇచ్చినందుకు మీకు ధన్యవాదములు. ప్రధానంగా మహిళా సాధికారతకు అనేదానికి ఒక బీజం వేసి, ఈ రాష్ట్రంలో పెద్ద పీట వేసింది ముఖ్యమంత్రి చంద్రబాబునాయుడుగారు. మహిళలకు, మహిళాభ్యున్నతికి మూడు ప్రధానమైన అంశాలు ఉన్నాయి. ప్రతి మహిళా ఆర్థికంగా అభివృద్ధి చెందాలి, సామాజికంగా అభివృద్ధి చెంది గౌరవంగా ఉండాలి, రాజకీయంగా ఉన్నత స్థానాలు అధిరోహించాలి. ఈ మూడు అంశాల్లో మహిళలకు ప్రాధాన్యత ఇవ్వాలి అనే విధానంలో తెలుగుదేశం పార్టీ చంద్రబాబునాయుడుగారి నేతృత్వంలో ఈరోజు పనిచేస్తోంది. రాష్ట్ర జనాభా సుమారు 4.92కోట్లు అయితే రాష్ట్రంలోని డ్వాక్రా సంఘాలు, డ్వాక్రా మహిళలు కొత్తగా సభ్యత్వం సాధించినటువంటి మహిళలు సుమారు 90.00 లక్షల మంది ఈ రాష్ట్రంలో ఉన్నారు. అంటే ఐదవ వంతు మంది మహిళలు ఈరోజు రాష్ట్రంలో డ్వాక్రా సంఘాలలో సభ్యులుగా ఉండి ఆర్థికంగా అభివృద్ధి చెందడానికి ముఖ్యమంత్రి చంద్రబాబునాయుడుగారు అందిస్తున్నటువంటి సహకారాన్ని తీసుకుంటూ ఆర్థికాభివృద్ధి దిశగా అడుగులు వేస్తున్నారు. రాష్ట్ర ముఖ్యమంత్రిగా 2014వ సంవత్సరంలో పదవీ ప్రమాణ స్వీకారం చేసినరోజు రెండవ సంతకంగా డ్వాక్రా మహిళలకు ఇచ్చే రూ.10,000/-లను ప్రతి మహిళకు పెట్టుబడి నిధిగా ఇవ్వాలనే దస్తంపై సంతకం చేశారు. ఈరోజు ఏదైతే బ్యాంకు లింకేజ్ ఉందో ఆ లింకేజ్ ద్వారా ఈ రాష్ట్రంలో రూ.13వేల కోట్ల రూపాయలు ఆర్థిక సహకారంగా అందిస్తున్నాం. అదేవిధంగా స్త్రీనిధి బ్యాంకు ద్వారా సుమారు రూ.1100కోట్ల రూపాయలు ఆర్థిక సహకారం అందిస్తున్నాం. ఈ విధంగా ప్రతీ మహిళ కూడా ప్రభుత్వం ఇచ్చేటువంటి ఆర్థిక సహకారాన్ని తీసుకుని నెలకు రూ.10000/- ఆదాయాన్ని తెచ్చుకునే దిశగా ఆర్థికాభివృద్ధి కార్యక్రమాలు చేయాలనేది ముఖ్యమంత్రి గారి సంకల్పం. ఆ దిశగా మన ప్రభుత్వం ఇస్తున్నటువంటి సహకారంతో ఆర్థికాభివృద్ధి చెందుతూ ప్రతీ మహిళా ఈరోజు ముందుకు వెళుతోంది. ఈ విధంగా ఈ రాష్ట్రంలో పేదరిక నిర్మూలన అనేది మహిళల ద్వారా జరగాలనేది ముఖ్యమంత్రి గారి ఆకాంక్ష. ఈరోజు అంగన్వాడీలు చూసుకుంటే అంగన్వాడీ వర్కర్స్ 1.82లక్షల మందికి రూ.3400/- నుండి రూ. 7200/-లకు వారి వేతనాలను పెంచడం జరిగింది.

అదేవిధంగా వెలుగులో చేస్తున్నటువంటి సిబ్బంది 5,040మంది ఉంటే వారందరికీ 35శాతం అధికంగా వేతనాలు ఇవ్వడం జరిగింది. ఏదైతే అన్న అమృత హస్తం ఉందో, గర్భిణీస్త్రీలు, బాలింతల ఆరోగ్య పరిరక్షణ కోసం ఏదైనా ప్రభుత్వ ఆరోగ్య సూచికలు ఐఎంఆర్, ఎంఎంఆర్ అనేవి తగ్గించాలనే దిశగా పనిచేస్తుందో వాటికి అన్న అమృత హస్తం గర్భిణీ స్త్రీలకు ఇస్తూ, వారంలో ఐదు రోజులు గుడ్లు ఇస్తూ, 200 మి.గ్రాముల పాలు ఇస్తూ, మంచి పౌష్టికాహారంతో మధ్యాహ్నం భోజనం పెడుతూ మన

ప్రభుత్వం ఈ రోజు చక్కటి కార్యక్రమాన్ని అవలంబిస్తుంది. అదేవిధంగా అంగన్వాడీ సెంటర్స్‌లోని మూడు సంవత్సరాల లోపు పిల్లలకు బాలామృతం ఇస్తూ వారంలో రెండు గుడ్లు, అదేవిధంగా మూడు నుండి ఆరు సంవత్సరాల లోపు వయస్సున్న పిల్లలకు వారంలో ఐదు గుడ్లు ఇస్తూ, మన ప్రభుత్వం ఈరోజు చక్కని ఆరోగ్య పరిరక్షణా కార్యక్రమాన్ని అవలంబిస్తుంది. అంగన్వాడీ స్కూల్స్‌లోని పిల్లలకు ఫ్రీ స్కూల్ ఎడ్యుకేషన్ కూడా ఇవ్వాలనే ఉద్దేశంతో ఆ విద్యను కూడా ముఖ్యమంత్రి గారు ప్రోత్సహిస్తున్నారు. ఈ విధంగా గర్భిణీ స్త్రీలకు, బాలింతలకు, చిన్నపిల్లలకు అంగన్వాడీ సెంటర్స్ ద్వారా మంచి పౌష్టికాహారాన్ని ఇస్తూ, అదేవిధంగా ఎవరైతే ఆడపిల్లలు ఉన్నారో వారి విద్యను ప్రోత్సహించాలనే దిశగా ఈరోజు 1.82లక్షల సైకిల్స్‌ను ఆడపిల్లల విద్యకోసం, 9-10వ తరగతి చదువుకుంటున్న విద్యార్థుల కోసం ఈ రాష్ట్రంలో ఇవ్వడం జరిగింది. ఆవిధంగా మహిళా విద్యను ప్రోత్సహిస్తూ, గర్భిణీ స్త్రీలకు, బాలింతలకు పౌష్టికాహారాన్నిస్తూ, అదేవిధంగా ఏదైతే మహిళ గర్భం దాల్చినప్పటినుండి చక్కగా మంచి వైద్య పరీక్షలు చేయించి ఆయెక్కు గర్భిణీ స్త్రీ చక్కగా ఆరోగ్యంగా ఉంటేనే పుట్టబోయే బిడ్డ /శిశువు కూడా ఆరోగ్యంగా ఉంటుందనే దిశలో తల్లి-బిడ్డా ఎక్స్‌ప్రెస్‌ను కూడా ముఖ్యమంత్రి గారు ప్రారంభించడం జరిగింది. (బెల్)

అప్పటి ముఖ్యమంత్రి శ్రీ నందమూరి తారకరామారావు గారు కొడుకుతోపాటు ఆడబిడ్డ అయిన కూతురుకు కూడా ఆస్తిలో సమానహక్కు కల్పించడం జరిగింది. మహిళా విశ్వవిద్యాలయం ఏర్పాటు చేయడం జరిగింది. అదేవిధంగా మహిళల కోసం మహిళా కోర్టులు, మహిళా పోలీసు స్టేషన్స్ ఏర్పాటు, మహిళా కమిషన్‌ను కూడా ఏర్పాటు చేయడం జరిగింది. గత సంవత్సరం మీ ఆధ్వర్యంలో జాతీయ మహిళా సాధికారిత సదస్సును ఈ రాష్ట్రంలో ఏర్పాటు చేసుకుని మహిళల్లో సాధికారితను ప్రోత్సహించే దిశగా బాలికలను, మహిళలను ఇక్కడకు పిలిచి రాష్ట్రం నుండి కాకుండా ఇతర రాష్ట్రాల నుండి కూడా ఇక్కడకు వచ్చి గ్రూప్ డిస్కషన్స్ కూడా చేసుకుని ఏ విధంగా మహిళా సాధికారిత సాధించాలనే దిశగా మన రాష్ట్రంలో చేసుకోవడం పెద్ద అంశం. ఆవిధంగా ఆర్థికాభివృద్ధి దిశగా, అభివృద్ధి దిశగా ముందుకువెళుతున్నామని తెలియజేస్తున్నాను..

1.30 PM

ఏదైతే గిరిపుత్రికలు ఉన్నారో వాళ్లకు, అదేవిధంగా ముస్లిం మహిళలు, చిన్న పిల్లలకు పెళ్లి అయ్యేటప్పుడు రూ.50,000లు ఉచితంగా ముఖ్యమంత్రిగారు ఇవ్వాలనే ఉద్దేశంతో ముందుకు వెళ్తున్నారు. అదేవిధంగా బిసి మహిళలు, పిల్లలు వివాహ సమయంలో రూ.30,000 లు ఉచితంగా ఇవ్వాలనే ఉద్దేశంతో ముఖ్యమంత్రిగారు ముందుకు వెళ్తున్నారు. (బెల్స్) ఈవిధంగా చేస్తూ,

రాజకీయంగా 1987వ సంవత్సరంలో ఆరోజు స్థానిక సంస్థల ఎన్నికల్లో మహిళల కోటాలో 9 శాతం రిజర్వేషన్ ఉండేది. అవిధంగా నేను జిల్లా పరిషత్ చైర్మన్ గా రాష్ట్రంలోని 22 జిల్లాలలో ఇద్దరిలో నేను ఒక జిల్లా పరిషత్ చైర్మన్ గా ఆరోజు 9 శాతం రిజర్వేషన్ లో రావటం తెలిసిందే. దానిని ఈరోజు 33 శాతం స్థానిక సంస్థల్లో మహిళా రిజర్వేషన్స్ పెంచటం కూడా జరిగిందనే విషయం మనందరికీ తెలిసిందే. అవిధంగా రాజకీయంగా కూడా మహిళలను ప్రోత్సహిస్తూ ముందుకు తీసుకెళ్తున్న ఘనత మన తెలుగుదేశం పార్టీది, ముఖ్యమంత్రి చంద్రబాబునాయుడిగారిదనే విషయాన్ని ఈ సందర్భంగా తెలియజేస్తున్నాను.

(ఈ సందర్భంలో మహిళా సభ్యులు బల్లలు చరిచారు)

అధ్యక్షా, ప్రధానంగా ఈరోజు బాలల సంరక్షణ కూడా అతి ప్రధానమైనది. ఈరోజు సమాజంలో తల్లిదండ్రులుగా ఉన్న ప్రతీ ఒక్కరం కూడా ఒక పిల్లవాడు స్వేచ్ఛగా బయటికి వెళ్లడానికి, ఒక బాలిక స్వేచ్ఛగా బయటికి వెళ్లడానికి ఎంతో భయాందోళనలు పడాల్సిన పరిస్థితి వస్తోంది. మన చిన్నతనంలో అయితే హాయిగా ఆడుకుంటూ, రోడ్డు మీద తిరుగుతూ స్కూలుకి వెళ్లే పరిస్థితి. ఈరోజు పిల్లలను 5 నిమిషాలు బయటికి పంపించటానికి కూడా ఏమైపోతారో అనే భయాందోళనలో తల్లిదండ్రులం ఉన్నాము. అలాంటి పరిస్థితుల్లో పిల్లల పర్యవేక్షణ కోసం కమిషన్ ను గౌరవ ముఖ్యమంత్రిగారు ఏర్పాటుచేసి, ఆ ఘనత కూడా మన రాష్ట్రంలో వచ్చింది. అవిధంగా వాళ్ల సంరక్షణ కోసం గాని, వాళ్ల చదువు కోసం గాని, వాళ్ల ఆరోగ్యం కోసం గాని పరిరక్షణ చేసుకుంటూ, పిల్లల మీద జరిగేటువంటి, ప్రధానంగా బాలికల మీద జరిగేటువంటి దురాఘతాలను అరికట్టే దిశగా గౌరవ ముఖ్యమంత్రిగారు కమిషన్ ను ఏర్పాటుచేయటమనేది అభినందనీయం.

(ఈ సందర్భంలో కొంతమంది సభ్యులు బల్లలు చరిచారు)

దానికోసం మనమందరం సంతోషపడుతూ, ఈరోజు బాలికలమీద జరిగే ఈ దురాఘతాలు గాని, ఈ మానబంగాలను గాని ప్రతీ ఒక్కరం ఖండిస్తూ ఈ రాష్ట్రంలో అలాంటివాటిపైన కఠినమైన చర్యలు తీసుకునే దిశగా (బెల్స్) మన ముఖ్యమంత్రి శ్రీ నారా చంద్రబాబునాయుడుగారు వెళ్లే దిశగా ఆలోచించాలని మనస్ఫూర్తిగా ఈ సందర్భంగా కోరుకుంటూ, నాకు మాట్లాడేందుకు అవకాశం ఇచ్చిన మీకు ధన్యవాదాలు తెలియజేసుకుంటూ సెలవు తీసుకుంటున్నాను. జైహింద్.

మిస్టర్ స్పీకర్: మీసాల గీతగారు. Please be brief.

శ్రీమతి మీసాల గీత (విజయనగరం): ధన్యవాదాలు అధ్యక్షా. తెలుగుదేశం పార్టీ ఏర్పడిన నాటి నుంచి మహిళలు ఆత్మగౌరవంతో తలెత్తుకుని తిరిగేలాగ, “ఆకాశంలో సగం - అవకాశంలో కూడా సగం” అనేవిధంగా ఆరోజు కీర్తిశేషులు నందమూరి తారకరామారావుగారు తెలుగుదేశం పార్టీని స్థాపించిన నాటినుంచే మహిళలకు ఆస్తి హక్కులో గాని, విద్యలో గాని, సమానత్వంలోగాని పెద్ద పీట వేస్తూ రావడమనేది నిజంగా మా మహిళా లోకం అంతా కూడా ఎప్పటికీ కూడా గుర్తించుకోవలసిన విషయం. అయితే, అదే ఒరవడిని, అదే స్ఫూర్తిని తీసుకుని ఈరోజు మన గౌరవ ముఖ్యమంత్రివర్యులు శ్రీ నారా చంద్రబాబునాయుడుగారు మహిళల పట్ల, శిశు సంక్షేమం పట్ల కూడా, ఒక అమ్మాయి గర్భం దాల్చిస్తే ఆనాటి నుంచీ మళ్ళీ శిశువు జన్మించేంతవరకూ కూడా, గర్భంలో ఉన్నప్పటినుంచీ పౌష్టికాహారంతోపాటు, మందులతో పాటు, వైద్య పరీక్షలతోపాటు, అలాగే ఉచిత వైద్యాన్ని చక్కగా అందించడంతోపాటు, ప్రభుత్వ ఆసుపత్రుల్లో ప్రసవాలు చేయించుకునేవారికి ఇంటివరకూ కూడా “తల్లి - బిడ్డ ఎక్స్‌ప్రెస్” లో దింపడంతోపాటు అన్ని కార్యక్రమాలు కూడా.. ఎందుకంటే, ఒక బిడ్డ పుట్టిన తర్వాత ఆ బిడ్డ బాధ్యత తల్లికి కూడా ఉంటుంది. కానీ కేవలం తల్లిది మాత్రమే కాకుండా ఒక పెద్దన్న లాగ, నిజంగా తల్లి - బిడ్డల విషయంలో కూడా పౌష్టికాహారంతోపాటు అన్నింటినీ కూడా అందిస్తూ, మూడు సంవత్సరాలు వచ్చేటప్పటికి అంగన్‌వాడీల్లో మూడు సంవత్సరాలలోపు ఉన్నవారికి “బాలామృతం” కూడా ఇస్తూ, అదేవిధంగా మూడు నుంచి ఆరు సంవత్సరాల వరకు పిల్లలకు పౌష్టికాహారంతోపాటు ప్రి స్కూల్స్‌ను కూడా ఏర్పాటుచేయడంతోపాటు, మళ్ళీ వాళ్లు స్కూల్‌కి వెళ్లిన తర్వాత పిల్లలు చదువుకునేంతవరకూ కూడా ముఖ్యంగా మహిళల పట్ల అయితే ఈ ప్రభుత్వానికి ఎంత చిత్తశుద్ధి ఉందంటే, గతంలో మన ప్రభుత్వం అధికారంలో ఉండేటప్పుడే, చంద్రబాబునాయుడుగారు ముఖ్యమంత్రిగా ఉండేటప్పుడే బాలికలను ప్రోత్సహించాలని సైకిళ్లు ఇవ్వడం జరిగింది. మళ్ళీ ఈ చంద్రబాబునాయుడుగారు ముఖ్యమంత్రిగా వచ్చిన తర్వాత రూ.75 కోట్లతో ఈరోజు బాలికల విద్యను ప్రోత్సహిస్తూ, సైకిళ్లు ఇచ్చి మళ్ళీ వాళ్లందరూ కూడా చదువుకోవడానికి ఎంతో ఉత్సాహంగా ముందుకు వెళ్లగలిగే లాగ చేయగలిగే ఘనత కూడా దక్కిందని తెలియజేస్తూ, కేవలం వాళ్లు ఇక్కడితోనే చదువుకొని ఆగిపోకుండా విదేశీ విద్యను అభ్యసించడానికి, ఎందుకంటే గతంలో పోలిస్తే, అబ్బాయిలను చదివించడానికి తల్లిదండ్రులు కొంచెం మొగ్గు చూపుతారు. అటువంటిది అమ్మాయిల విషయంలో ఆ సంరక్షణ అంతా కూడా ఈరోజు ప్రభుత్వం తీసుకుని ఒక ఇంటికి పెద్దన్నగా, పెద్ద కొడుకుగా అన్ని బాధ్యతలు తీసుకుంటున్న చంద్రబాబునాయుడుగారు రూ.10 లక్షల వరకూ వాళ్లకు విదేశీ విద్య కోసం అందించడం గాని, Post Graduation చదువుకోవడానికి గాని, ఉద్యోగ అవకాశాలలో గాని, ఈరోజు మహిళలకు జనరిక్ మెడికల్ షాప్స్ పెట్టినా మహిళలే చేపట్టేటట్లుగాని, అలాగే ఇసుక రీచ్‌లకు సంబంధించి ఉచితంగా ఇసుకను

ఇస్తున్నామో, దాంట్లో కూడా మహిళలే ముందుండి తీసుకోగలిగేలా చేయటం గాని, అదేవిధంగా మహిళలు సాధికారిత సాధించే దిశలో ప్రతీ కుటుంబానికి కూడా రూ.10,000లకు తగ్గకుండా ఆదాయం వచ్చేలా చేయగలగడంలో గాని, మహిళలకు పెట్టుబడి నిధి కింద రూ.10,000లు చొప్పున ఒక్కో డ్వాక్రా మహిళకు, 90 లక్షల మంది డ్వాక్రా మహిళలు ఈరోజు దాని డ్వారా లబ్ధి పొందడం మాత్రమే కాకుండా, మళ్ళీ బ్యాంకుల నుంచి 3 నుంచి 8రెట్లు రుణం తీసుకుని దానిమీద ఆదాయం వచ్చేలాగ చేయగలగడంలో గాని, ఒక ఇల్లు ఇవ్వాలన్నా, స్థలం ఇవ్వాలన్నా, రేషన్ కార్డు ఇవ్వాలన్నా, ఇంటిమీద లోను ఇవ్వాలన్నా, ఇవన్నీ కూడా మహిళల పేరు మీదనే ఇస్తూ, ఆ కుటుంబానికి మహిళల ఆసరా అన్నివిధాలా ఉండేలాగ చేయగలగడంలో మన ముందున్న ముఖ్యమంత్రి శ్రీ నారా చంద్రబాబునాయుడిగారికి మేమందరం మనస్ఫూర్తిగా ధన్యవాదాలను తెలియజేస్తున్నాము.

“ఎక్కడైతే మహిళలు కీర్తించబడతారో అక్కడ దేవతలు పూజింపబడతారు” అనే నానుడిని ఈ ప్రభుత్వం నిజం చేస్తుందనేది మేమందరం కూడా బలంగా నమ్ముతున్నాం. ఎందుకంటే అంగన్ వాడీ వర్కర్లు, ఆయాలు వాళ్లందరూ కూడా మహిళలే. వాళ్ల జీతాలు పెంపుదల చేయడం గాని, వెలుగులో వనిచేసిన ఉద్యోగులు ఎవరైతే ఉన్నారో వాళ్లందరికీ కూడా 35 శాతం జీతాలు పెంపుదల చేయడం గానీ, ప్రతీ విషయంలో కూడా ఈరోజు ఏదైనా ఇలా కష్టం వచ్చిందంటే వెంటనే ఆదుకోగలిగేలా చేయడం గాని, మహిళా భద్రత గురించి గాని, ఆనాడు మహిళా కమిషన్ ను ఏర్పాటుచేసింది ఈనాటి తెలుగుదేశం ప్రభుత్వమే. అదేవిధంగా మహిళా పోలీసు స్టేషన్లు గాని, మహిళా కోర్టులు గాని, ఫ్యామ్లీ కోర్టులు గాని ప్రతీది కూడా, ఒక కుటుంబం ఆనందంగా జీవించగలిగడానికి ఆ మహిళ ఎంత సెక్యూర్డ్ గా ఉంటే అంత సంతోషంగా ఆ కుటుంబం ఉంటుందనేదానికి ఈరోజు తెలుగుదేశం ప్రభుత్వం అన్ని విషయాల్లోనూ తోడ్పడుతుందనే విషయాన్ని తమ దృష్టికి తీసుకొస్తున్నాను.

అధ్యక్షా, ఈరోజు “దీపం పథకం” ద్వారా ఎవరైతే మహిళలు ఉన్నారో, ఏ ఒక్క మహిళకు కూడా కంటి జబ్బులు రాకూడదు, ప్రతీ ఒక్కరూ ఆరోగ్యంగా ఉండాలని మొన్న జూన్ రెండవ తారీకు కల్లా ప్రతీ ఇంటికీ కూడా గ్యాస్ స్టో లేదు అన్న మాట లేకుండా అన్ని కుటుంబాలకు ఈరోజు “దీపం పథకం” ద్వారా గ్యాస్ స్టో ఇవ్వడం గాని, అదేవిధంగా మహిళలకు ఎక్కడైనా ఉచితంగా వైద్య పరీక్షలు చేయించుకోగలగడానికి CHCs లో గాని, PHCs లో గాని, ప్రభుత్వ ఆసుపత్రుల్లో గాని అన్ని రకాల వైద్య పరీక్షలు చేసుకునే విధంగా ఏర్పాటుచేయగలగడంలో గాని, అదేవిధంగా ఎవరైతే వితంతువులు ఉన్నారో వాళ్లకు గాని, వృద్ధ మహిళలకు గాని ఎవరికీ కూడా పింఛను లేదు అనే మాట లేకుండా, ఆనాడు అతి తక్కువ మందికి రూ.200 ల పింఛను ఇచ్చి వితంతువుల అయితే గనుక తొందరగా చనిపోరు కాబట్టి

మేము వితంతువుల పింఛన్లు ఇవ్వము, కేవలం వృద్ధులకు మాత్రమే కొద్దిమందికే ఇస్తాము అనే పరిస్థితి నుంచి ఈరోజు వితంతువులైనా, ప్రతీ మహిళకు పెద్దన్నలాగ చంద్రబాబునాయుడుగారు పింఛను రూ.1000ల వరకూ కూడా ఇచ్చి ఆ కుటుంబాన్ని అన్నివిధాలా ఆదుకుంటున్న విషయాన్ని తమ దృష్టికి తీసుకువస్తున్నాను.

అధ్యక్షా, మహిళల తాలూకా ఆత్మగౌరవం కోసం ఈరోజు ప్రతీ ఇంటికి కూడా మరుగుదొడ్డి నిర్మాణం జరిగేలాగ రూ.15,000లు ఆ కుటుంబానికి ఇచ్చి ప్రోత్సహించి, వాళ్లు మరుగుదొడ్డి కట్టుకోవడమే కాకుండా, కట్టుకున్న తర్వాత దానిని వినియోగించుకునేలా చేయగలగడంలో కూడా ఈ ప్రభుత్వం అన్ని విధాలా ముందు ఉంది అనే విషయాన్ని తెలియజేస్తున్నాను. మహిళలు నెలకు రూ.10,000లు తగ్గకుండా సంపాదించుకోండి అని చెప్పి కేవలం అమౌంట్ను ఏర్పాటుచేసి లోన్లు ఇవ్వడం మాత్రమే కాకుండా రాష్ట్రం మొత్తం మీద 152 కుట్టు శిక్షణా కేంద్రాల ద్వారా వేలాది మంది మహిళలు ఈరోజు (బెల్ట్) శిక్షణను పొంది వాళ్లు స్వయం ఉపాధి సాధించుకునేలా, అందులో నైపుణ్యం సాధించుకునేలా చేయగలగడంలో కూడా ప్రభుత్వం ముందు ఉండి వాళ్లకు అన్ని అవకాశాలు కల్పిస్తున్న విషయాన్ని కూడా తెలియజేస్తున్నాను.

అధ్యక్షా, జాతీయ మహిళా సదస్సు అనేది నిజంగా ఒక చరిత్ర. అది ఎప్పటికీ చరిత్రలో నిలిచిపోయి ఉంటుంది. మహిళలకు అంతగా గుర్తింపును ఇచ్చి, తమరి ఆధ్వర్యంలోనే దేశం మొత్తం మీద ఎక్కడెక్కడో ఉండే మహిళలందరూ కూడా ఆ సదస్సుకు వచ్చి చక్కగా వాళ్లుకుండే సమస్యలను గాని, వాటిని చర్చించుకున్న తర్వాత ఏవిధంగా పరిష్కారాలు పొందాలనేది మొత్తంగా ఒక మంచి సదస్సును ఆరోజు నిర్వహించి, మహిళలు దేంట్లో కూడా వెనుకబడిపోకుండా ఈ ప్రభుత్వం అన్నింటా ముందు ఉండి నడిపిస్తుందనే దానికి ఆరోజున రుజువు చేయడం మాత్రమే కాకుండా వాళ్ల సమస్యలను చర్చించుకుని, పరిష్కరించుకున్న తర్వాత, ఏదైతే ఈరోజు మహిళలకు రాజకీయంగా రిజర్వేషన్ అనేది ఇవ్వడం జరుగుతుందో వాటి ప్రకారం పార్లమెంట్కు కూడా మహిళలు వెళ్లి సమస్యలు చర్చించి పరిష్కరించుకోవాలనే దిశలో చంద్రబాబునాయుడుగారు అన్ని విధాలుగా మమ్మల్ని ప్రోత్సహిస్తూ ముందుకు నడిపిస్తున్నందుకు హృదయపూర్వకంగా మహిళా లోకం తరపున ధన్యవాదాలను తెలియజేసుకుంటున్నాను.

1.40 PM

మిస్టర్ స్పీకర్ : విష్ణుకుమార్ రాజు గారూ..

శ్రీ పెన్మత్త విష్ణుకుమార్ రాజు (విశాఖపట్నం ఉత్తరం): అధ్యక్షా, ఈరోజు షార్ట్ డిస్కషన్ లో ఎస్సీ, ఎస్టీ, బీసీ, అల్పసంఖ్యక వర్గాలు, మహిళలు, శిశువులు, కాపులు, బ్రాహ్మణుల సంక్షేమంపై చర్చ పెట్టారు. Economically Backward, Forward castes లో ఉన్నవారిపై ఒక చర్చ పెడితే బాగుంటుంది. చాలామంది Forward Castes లో కూడా economically backward పరిస్థితుల్లో ఉండి, చాలా ఇబ్బందికరమైన పరిస్థితులు ఈ రాష్ట్రంలో వారికి ఉన్నాయి. ప్రభుత్వం దీనిపై ఒక కమిటీ వేసి, వారికి ఏవిధంగానైనా న్యాయం చేయాల్సిన బాధ్యత ప్రభుత్వంపై ఉంది.

గౌరవసభ్యులు ఇప్పుడు మాట్లాడారు. మాట్లాడిన వాటిని నేను రిపీట్ చేస్తే సమయం ఎక్కువ అవుతుంది కాబట్టి, చాలా లిమిట్ గా crystal clear గా వీలైనంతవరకు తమ దృష్టికి తీసుకొస్తున్నాను. తప్పనిసరిగా ఫార్వర్డ్ క్యాస్ట్ లో ఉండి ఇతర క్యాస్ట్ లో economically backward గా ఉంటున్న వారికి తగిన న్యాయం చేకూర్చాల్సిన బాధ్యత ఈ ప్రభుత్వంపై ఉందని తమరి ద్వారా ఒక్కసారి నేను గుర్తుచేస్తున్నాను.

AP Wakf Board కు సంబంధించిన విషయాల గురించి చూస్తే వారి ఆస్తులు 65,783 ఎకరాలు ఉంది. దీనిలో కొంతమంది దగ్గర నుంచి ప్రభుత్వం తీసుకొని చేసింది. కానీ ఇప్పటికీ అన్యాయక్రంతమైన భూములు 13,874 ఎకరాల 6 సెంటులు, ఇది చిన్న విషయం కాదు. ఇంత క్లారిటీతో, సెంటుతో సహా రాసి ఉన్నప్పుడు, అన్యాయక్రంతమైనపుడు, వారి ఆస్తులను మనం కాపాడడానికి మన ప్రభుత్వం జిల్లా వక్స్ బోర్డు పరిరక్షణ కమిటీ ప్రమేయంతో తేది:13-10-2014న మైనారిటీ సంక్షేమ శాఖ జీఐఎంఎస్ నెం.18 తో ఆర్డర్ ఇచ్చి వక్స్ బోర్డు ఆస్తులు దురాక్రమణ నుంచి సంరక్షించడం గురించి కమిటీని ఏర్పాటుచేయడం జరిగింది. కమిటీకి అవసరమైతే తగిన యంత్రాంగం, తగిన పోలీస్ ప్రొటెక్షన్, తగిన లీగల్ సెల్స్ వారికి ఇస్తే పోయిన ఆస్తులను వక్స్ బోర్డుకు తిరిగి వచ్చే అవకాశం ఉంది. ఈవిధంగా ప్రభుత్వం కొంత చర్యలు తీసుకోవాల్సిన అవసరం ఉంది.

ఎస్సీలలో ఉప కులాల వారిని విద్య, ఉపాధి, ఆర్థిక రంగాలలో అభివృద్ధి చేయడం గురించి ప్రణాళికాబద్ధంగా ముందుకు వెళ్లాల్సిన అవసరం ఉంది. ఇందులో అత్యంత వెనుకబడిన మాదిగ, మాదిగ ఉపకులాల అభివృద్ధికి, సంక్షేమం కోసం ప్రభుత్వం కూడా చర్యలు తీసుకోవాల్సిన అవసరం ఉంది. జీఐ నెం.25 ఇదివరకు రిలీజ్ చేశారు. అది పూర్తిగా అమలు అయ్యేటట్లు చేయాల్సిన బాధ్యత ప్రభుత్వంపై ఉంది. మైనారిటీ సంక్షేమం, ఎస్సీ సంక్షేమం గురించి ప్రభుత్వం కృషి చేస్తోంది, ఎస్సీ కార్పోరేషన్ ద్వారా లోన్స్ మంజూరు అవుతున్నాయి తప్ప బ్యాంకుల నుండి లోన్లు రావడం లేదు.

Sanction Letters వస్తున్నాయి, బ్యాంకుల దగ్గరికి వెళితే మీకు సెక్యూరిటీ ఉండాలనో, ఏదో ఒక కారణంతో ఈ సంవత్సరం మేము ఇద్దిరికే ఆటోలను ఇస్తామని.. వారికి చేయగలిగే నైపుణ్యం ఉన్నప్పటికీ కూడా బ్యాంకు సహాయసహకారాలు పూర్తిగా అందుతున్నాయనేది మాత్రం అంత కరెక్ట్ కాదు.

నా నియోజకవర్గంలో చాలామంది వస్తుంటారు, వారు వచ్చి మాకు బీసీ కార్పొరేషన్ నుంచి శాంక్షన్ అయిపోయింది, కానీ బ్యాంకు వారు సహకరించడం లేదు అంటున్నారు. బ్యాంకు మేనేజర్లతో మాట్లాడితే, మాకున్న లిమిట్ అయిపోయిందని వారు ఏదో కారణాలు చెబుతున్నారు. వారికి పూర్తిగా సహాయసహకారాలు అందించాల్సిన బాధ్యత ఉంది కాబట్టి, దీనికి ప్రభుత్వం ఏదో ఒక పరిష్కార మార్గం, బ్యాంకులతో, ఎమ్మెల్యేలతో, ఆ యా నియోజకవర్గాలలో చర్చలు పెట్టి, వారికి పూర్తి ప్రయోజనం వచ్చేవిధంగా చేయడం మంచిది.

మైనారిటీలలో ఉర్దూ టీచర్స్ లేక.. వారం రోజుల క్రితం నా నియోజకవర్గంలో ఒక ఫంక్షన్ కు వెళ్లాను. మసీదులో పైన భవనం కడుతున్నారంటే వెళ్లడం జరిగింది. ముస్లిం సోదరులందరూ కూడా చెప్పింది ఏమంటే వారి పిల్లలకు భోదించడానికి టీచర్స్ లేరు. ఉర్దూ టీచర్స్ గురించి విద్యాశాఖా మంత్రి గారికి విన్నవించుకోవడం జరిగింది. వారు ఉంటున్నది విశాఖపట్నంలో కాబట్టి, ఉర్దూ టీచర్ అపాయింట్మెంట్ జరగలేదని విద్యాశాఖా మంత్రి గారిని తెలియజేస్తున్నాను. మా మదర్ టంగ్ ను మేము మరచిపోకూడదని వారి కోరిక. కాబట్టి మా ఉర్దూ టీచర్స్ మాకు వచ్చేటట్లు ఏదోవిధంగా ప్రభుత్వానికి నచ్చచెప్పాలని వారు కోరడం జరిగింది, అదే విషయాన్ని మీ ద్వారా ప్రభుత్వాన్ని కోరుతున్నాను.

మిగిలిన స్కూల్స్ విషయంలో ఎస్సీ, ఎస్టీ, బీసీ, మైనారిటీ వర్గాల వారందరూ కూడా ప్రత్యేకమైన స్కూల్స్ కాకుండా, ప్రభుత్వ స్కూల్స్ లో పిల్లలను చదివిస్తున్నాం. అక్కడ కూడా తెలుగు నుంచి సెవరేట్ గా ఇంగ్లీష్ వచ్చేటప్పటికీ అది విపరీతమైన radical change, దాని గురించి సెవరేట్ గా టాపిక్ తీసుకుంటున్నాము కాబట్టి ఆ విషయం అప్పుడు మాట్లాడుతాం.

ఈ అవకాశం ఇచ్చిన మీకు మరొకసారి ధన్యవాదాలు తెలియజేసుకుంటూ, నేను ముందుగా చెప్పిన విషయాలు మాత్రం ప్రభుత్వం కొంత స్పందించాల్సిన అవసరం ఉందని మీ ద్వారా ప్రభుత్వాన్ని కోరుతున్నాను.

మిస్టర్ స్పీకర్ : చాంద్ బాషా గారూ..

శ్రీ అత్తర్ చాండ్ బాషా (కదిరి): ధన్యవాదాలు అధ్యక్షా, ఈరోజు మైనారిటీల సంక్షేమం, అభివృద్ధి ఈ రాష్ట్రంలో ఈ మూడున్నర సంవత్సరాల కాలంలో ఎంత జరిగిందో, స్వాతంత్ర్యం వచ్చిన తరువాత మైనారిటీలు ఏవిధంగా అభివృద్ధి చెందారో ఒక్కసారి రాష్ట్ర ప్రజలకు తెలియజేయాల్సిన అవసరం ఉంది.

స్వాతంత్ర్యం వచ్చి దాదాపు 70 సంవత్సరాలు అయితే, 40, 50 సంవత్సరాలు కాంగ్రెస్ పార్టీ పరిపాలించిన తరువాత కేవలం ఓటు బ్యాంకుగా మైనారిటీలను వాడుకోవడం తప్ప, ఈ రాష్ట్రంలో మైనారిటీలకంటూ చేసింది ఏమీ లేదనే విషయాన్ని ఒకసారి గుర్తుచేయాల్సిన అవసరం ఉంది. మైనారిటీల పరిస్థితులపై కేంద్రంలో ఒక కమిషన్ వేసినప్పుడు దారిద్ర్యరేఖకు దిగువన ఉన్న ఎస్సీ, ఎస్టీల కన్నా అధ్వాన్నమైన పరిస్థితులలో మైనారిటీలు ఉన్నారని అ Justice Sachar Committee Report ఇచ్చిందని, ఎన్ని కమిషన్లు వేసినా కూడా.. ఈ రాష్ట్రంలో 13 జిల్లాలలో దాదాపు 45 లక్షల మంది మైనారిటీలు ఉంటే అందులో 30, 35 లక్షల మంది దారిద్ర్యరేఖకు దిగువన ఉన్నారన్న సంగతి రాష్ట్ర ప్రజలు గమనించాలి. దీనికి కారణం ఎవరు అధ్యక్షా. ఆనాడు కాంగ్రెస్ పాలకులు కేవలం ఓటు బ్యాంకు రాజకీయాలకు, మైనారిటీలకు టోపీలు పెట్టి మైనారిటీల నుంచి ఓట్లు దండుకొని అధికారంలో వచ్చిన తరువాత వారి సంక్షేమం, అభివృద్ధి మరచిన విషయాన్ని ఒకసారి రాష్ట్ర ప్రజలు గుర్తించాలని ఈ సందర్భంగా నేను తెలియజేసుకుంటున్నాను.

ఈ ప్రభుత్వం ఏర్పడిన తరువాత ఈ మూడున్నర సంవత్సరాల కాలంలో పిల్లల చదువుల పట్ల Pre-metric Scholarships, Post-metric Scholarships, Merit cum Means Scholarshipలతో ప్రోత్సహిస్తూ, పిల్లల చదువుతోనే కుటుంబం బాగుపడుతుందని, సంతోషంగా ఉంటుందని శ్రీ నారా చంద్రబాబునాయుడు గారు ముఖ్యమంత్రి అయిన వెంటనే.. ఇప్పటికే 1 నుంచి 6వ తరగతి చదివే పిల్లల కోసం Pre-metric Scholarship క్రింద రూ.1,000 ఇస్తూ, 6 నుంచి 10వ తరగతి చదివే పిల్లలకు రూ. 5,000 ఇస్తూ, అదేవిధంగా hostel boarding charges క్రింద రూ.6,000 ఇస్తూ ఈ ప్రభుత్వం విద్య కోసం ప్రోత్సహిస్తోంది.

అంతేకాదు ప్రతి ఒక్కరికి కూడా National Council Affiliationsలో ఇంటర్లో ITI, ITC వొకేషనల్ కోర్సులు చదివే పిల్లలకు Post-metric Scholarships ఇస్తూ ఎన్నో ప్రోత్సాహకాలు ఇస్తున్నది. Merit cum Means Scholarship లో ఏ రాష్ట్రంలో లేని విధంగా గుర్తింపు ఉన్న Educational Post Graduation కోసం Technical Professional Courses కోసం Tuition Fee, Reimbursement కు రూ.20,000 వరకు ఇస్తున్న సంగతి ఒక్కసారి మనం గుర్తుచేసుకోవాలి.

1.50 PM

మెయింటెనెన్స్ కోసం ఈరోజు ఐదు వేల రూపాయలు మెరిట్ కింద ఇస్తున్న సంగతి ఒకసారి గుర్తు చేస్తున్నాను. ఈరోజు పిల్లలు ఇతరులతో సమానంగా దారిద్ర్యరేఖకు దిగువున ఉన్న పిల్లలు ఎవరైతే ఉన్నారో ఆ పిల్లలు కూడా విదేశాల్లో చదువుకోవాలంటే ఉన్నత విద్య కోసమని చెప్పి ఈరోజు ముఖ్యమంత్రిగారు ప్రతి ఒక్క పోస్ట్ గ్రాడ్యుయేషన్ చేసుకునే పిల్లలు విదేశాల్లో చదువుకోవాలంటే వారి ఆర్థిక స్థితిగతులు లేనందున వారు కూడా ఇతరులతోపాటు సమానంగా ఎదగాలని చెప్పి ఈరోజు ఉన్నత విద్య పేరుతో పదిలక్షల రూపాయలు ఒక్కొక్క పిల్లలకి ఇవ్వడం జరుగుతోంది. అదేవిధంగా 190 దరఖాస్తులు వస్తే 82మంది ఎంపిక కావడం, నవంబర్ 2వ తేదీన ఇంటర్వ్యూలు జరిగితే కౌన్సిలింగ్లో 61మంది హాజరు కావడం. ఇవన్నీ చూసిన తరువాత మైనార్టీల్లో కూడా మంచి చదువులు చదువుకోవడానికి ఇంట్రస్ట్గా ఉన్నారు. వారి పిల్లలు కూడా ఇతరులతోపాటు సమానంగా ఎదగాలని మైనారిటీలు భావిస్తున్నారని చెప్పి ఈ సందర్భంగా గుర్తు చేస్తున్నాను.

అదేకాకుండా, “ఎస్టీఆర్ ఉన్నత విద్య” అనే స్కీంని తీసుకువచ్చి, సివిల్ సర్వీసు గానీ, ప్రాఫెషనల్ గైడ్లైన్స్ శిక్షణ కోసం వీళ్లు చదువుకుంటే వారికి కూడా డబ్బులు ఇవ్వాలని చెప్పి ఈరోజు ప్రధానంగా పనిచేస్తున్నాం. ఈరోజు మరొక్క అద్భుతమైన పథకం. ఏదైతే మైనారిటీ పిల్లల పెళ్లిళ్ల కోసం ఇబ్బందులు పడుతున్నారో వారి పెళ్లిళ్ల కోసం ముఖ్యమంత్రిగారు ఎన్నికలకు ముందు తాను ముఖ్యమంత్రి అయితే మీకు ఒక అన్నగా నేను అందరికీ సహాయం చేస్తానని చెప్పి ఒక “దుల్హన్” పథకాన్ని తీసుకువచ్చారు. ఆ దుల్హన్ పథకం ద్వారా రాష్ట్రంలో అధికారంలోకి వచ్చిన తరువాత 2015-16 సంవత్సరాలకు 2,524మందికి 13కోట్ల రూపాయలు ఇవ్వడం జరిగింది. 2016-17వ సంవత్సరంలో 9,822మందికి దాదాపు 50కోట్ల రూపాయలు కేటాయించారు. 2017-18వ సంవత్సరంలో నవంబర్ 10వ తేదీన 6,810మందికి 34కోట్ల రూపాయలు కేటాయించి ఇంకా మార్చి వరకు ఎంతమందికైనా కేటాయిస్తామని చెప్పి ముఖ్యమంత్రిగారు ఒక భరోసా ఇస్తున్నారు.

ఈరోజు కేంద్రాన్ని ఒప్పించి, మెప్పించి, మట్టి సెక్టారు డెవలప్మెంట్ ప్రోగ్రాం కింద ఏ రాష్ట్రంలో లేనివిధంగా మన ఆంధ్రప్రదేశ్లో ముఖ్యమంత్రిగారి మీద నమ్మకంతో కేంద్రం కూడా ఈరోజు 12వ పంచవర్ష ప్రణాళికా కాలంలో కేంద్రం ప్రభుత్వం, ఏపీ ప్రభుత్వం, మైనారిటీలకు అధికంగా ఈ బ్లాకులను గుర్తించి 2013-14వ సంవత్సరానికి 21.25కోట్ల రూపాయలు, అలాగే 2014-15వ సంవత్సరానికి 42.95కోట్ల రూపాయలు, 2015-16వ సంవత్సరానికి 121కోట్ల రూపాయలు కేటాయించడం జరిగింది. ఈ సంవత్సరం 2017-18వ సంవత్సరంలో కూడా అత్యధికంగా ఆంధ్రప్రదేశ్కి 93.82కోట్ల

రూపాయలు కేటాయిస్తూ, ఈ మూడు సంవత్సరాలు కేంద్ర ప్రభుత్వం నుండి 60:40 నిష్పత్తి కింద, ప్రభుత్వ కళాశాలల్లో ఇతరులతోబాటు మైనారిటీల హాస్టల్స్ అయితేనేమి, రెసిడెన్షియల్ స్కూల్స్ అయితేనేమి, ఈరోజు దాదాపు 258కోట్ల రూపాయలు ఈ ప్రాజెక్టుల కింద ఖర్చు పెట్టిన సంగతి ఒక్కసారి గుర్తు చేసుకోవాలని ఈ సందర్భంగా తెలియజేస్తున్నాను.

9వ తరగతి చదివే బాలికలకోసం... (బెల్) మైనారిటీల్లో ఉండేది ఒకరిద్దరమే. ఈ సబ్జెక్టు కూడా కొంచెం ఎక్కువ ఉంది. ఈ రాష్ట్ర ప్రజలకు తెలియజేయవలసిన అవసరం ఉంది. దయచేసి ఒక ఐదు నిమిషాలు మాకు సమయం కేటాయించాలి. (బెల్)

మిస్టర్ స్పీకర్ : ప్లీజ్ కంక్లూడ్ నౌ..

శ్రీ అత్తర్ చాంద్ బాషా: అధ్యక్షా, 9వ తరగతి చదివే బాలికల కోసం సైకిళ్లు ఇవ్వడం, అదేవిధంగా 8రెసిడెన్షియల్ పాఠశాలల్ని ఏర్పాటు చేయడం, 6సద్యావనా మండలాలను ఏర్పాటు చేయడం. అంతేకాకుండా 204అంగన్వాడీ కేంద్రాలను ఏర్పాటు చేయడం, 5 ఉర్దూ జూనియర్ కాలేజీలు పెట్టడం. అంతేకాకుండా అదనంగా 237 ఉర్దూ క్లాస్రూంలు కూడా కేటాయించిన సంగతి ఎంఎస్డిపి కింద కేంద్రం 60:40 నిష్పత్తిలో కట్టించి ఇప్పటికే 147కోట్ల రూపాయలను ఖర్చు చేసిందని చెప్పి ఈ సందర్భంగా గుర్తు చేస్తున్నాను.

ఈరోజు బడుగు, బలహీన వర్గాలకు, ప్రతీ ఒక్కరికీ ఫైనాన్స్ కార్పొరేషన్ ఏదైతే ఉందో ఆనాడు ఎన్టీఆర్ స్వర్గీయ సందమూరి తారకరామారావు గారు మైనారిటీల కోసం ఫైనాన్స్ కార్పొరేషన్ ఏర్పాటు చేసిన తరువాత దానిని ఏవిధంగా అభివృద్ధి చేయాలనో మన చంద్రబాబునాయుడుగారు ముఖ్యమంత్రి అయిన తరువాత ఈ అల్ప సంఖ్యక వర్గాలు మైనారిటీ ఫైనాన్స్ కార్పొరేషన్ కింద 12జిల్లాల్లో ఈ కార్యాలయాలు పెట్టి ముస్లిం, సిక్కులు, బుద్ధులు, పార్శీలు, జైనులు ప్రతీ ఒక్కరికీ ఈ ఆర్థిక సహాయం అందించడానికి 2017-18వ సంవత్సరంలో 23,976మందికి 153కోట్ల రూపాయలు కేటాయించి, మూడు సంవత్సరాలు ట్రైనింగ్ ఎంప్లాయ్మెంట్ ప్లేన్మెంట్ కింద 13,973మంది లబ్ధి పొందారు. 2017-18వ సంవత్సరంలో 6,967మంది మైనారిటీలకు శిక్షణ ఇచ్చే లక్ష్యంగా పెట్టుకొని 16కోట్లు వ్యయం చేయడం జరిగింది.

మిస్టర్ స్పీకర్ : ప్లీజ్ కంక్లూడ్..

శ్రీ అత్తర్ చాండ్ బాషా: అధ్యక్షా, 2016-17వ సంవత్సరంలో మైనారిటీలకు కూడా జాబ్మేళా నిర్వహించాలని మైనారిటీల కోసం గుంటూరు, నెల్లూరు, విజయవాడల్లో జాబ్మేళాలు నిర్వహించి 14,010మందికి ప్లేస్మెంట్ ఇవ్వడం జరిగిందని మరొక్కసారి ఈరాష్ట్ర ప్రజలకు గుర్తు చేస్తున్నాను. ఈరోజు క్రిస్టియన్ మైనారిటీలకోసం ఒక ఫైనాన్స్ కార్పొరేషన్ జీవోని తీసుకువచ్చి వాళ్లకి కూడా కార్పొరేషన్ ఏర్పాటు చేయడానికి, ఏదైతే క్రిస్టియన్ భవన నిర్మాణం కోసం, అదేవిధంగా జెరూశాలెం యాత్ర కోసం, అదేవిధంగా లా గ్రాడ్యుయేట్స్కి శిక్షణ కోసం, క్రిస్టియన్ల కోసం జెరూశాలెం కోసం అయితేనేమి, దుష్టన్ పథకం అయితేనేమి అదేవిధంగా ఎకనామిక్ సపోర్టు కింద మూడు సంవత్సరాల్లో క్రిస్టియన్ల కోసం ఇరవై ఐదు కోట్ల రూపాయలు మంజూరు చేశారు. అదేగాకుండా 2017-18వ సంవత్సరంలో అవుట్లే కింద 16కోట్ల రూపాయలు పెంచడం, లబ్ధిదారుల సంఖ్య కూడా రెండు వేలుకి పెంచారు. ఈరోజు శిక్షణ అయితేనేమి, ఉద్యోగాలు అయితేనేమి, ఉద్యోగాల్లో ప్రతి ఒక్కరూ కూడా, క్రిస్టియన్లను కూడా ఇతరులతోబాటు అభివృద్ధి చేస్తున్నారని ఈ సందర్భంగా తెలియజేస్తున్నాను.

మిస్టర్ స్పీకర్: ప్లీజ్ కంక్లూడ్..

శ్రీ అత్తర్చాండ్ బాషా: అధ్యక్షా, జెరూశాలెం వెళ్లేందుకు వాళ్లకి సబ్సిడీ ఇవ్వడం, అదేవిధంగా Andhra Pradesh State Wakf Boardలో దాదాపు 13జిల్లాల్లో 3502 Wakf సంస్థలున్నాయి. 65,784 ఎకరాల్లో Wakf ఆస్తులున్నాయి. ఆస్తుల పర్యవేక్షణ కోసం ముఖ్యమంత్రి గతంలో కాంగ్రెస్ పరిపాలకులు wakf ఆస్తులను ఇతరులకు కట్టబెడుతూ వారికి చాలా తక్కువ రేట్లుకి 90సంవత్సరాలకి లీజుకి ఇచ్చి మైనారిటీ ఆస్తులను ఎన్నో రకాలుగా వారు నష్టం కలిగిస్తూ ఉంటే...

మిస్టర్ స్పీకర్ : ప్లీజ్ కంక్లూడ్..

శ్రీ అత్తర్ చాండ్ బాషా: అధ్యక్షా, ముఖ్యమంత్రిగారు వచ్చిన తరువాత మైనారిటీల ఆస్తుల పర్యవేక్షణ కోసం సెపరేట్ జీవోని తీసుకొచ్చారు. అదేవిధంగా దర్గాల కోసం ప్రత్యేక స్కీంను పెట్టారు. ఏ రాష్ట్రంలో లేనివిధంగా మైనారిటీల కోసం చంద్రబాబునాయుడుగారు ముఖ్యమంత్రిగా అయిన తరువాత ...

(ఆ సందర్భంలో సభానాయకుడు సభలోకి వచ్చారు, సభ్యులందరూ లేచి నిలబడ్డారు)

మేనిఫెస్టోలో చెప్పిన విధంగా ఇమామ్లకు, మౌజమ్లకు గౌరవ వేతనం ఇస్తామని చెప్పారు, ఇమామ్లకు, మౌజమ్లకు 2016-17వ సంవత్సరంలో 32కోట్ల రూపాయలు కేటాయిస్తూ,

2017-18వ సంవత్సరంలో కూడా 24వేల కోట్ల రూపాయలు ఇప్పటికే కేటాయిస్తూ, ఇంకా చాలా మందికి గౌరవ వేతనం ఇవ్వడానికి, ఎంతమంది వస్తే అంతమందికి ఇవ్వాలని చెప్పి ప్రధాన లక్ష్యంగా పనిచేస్తున్నారు. ఈరోజు ఉర్థా అకాడమి ద్వారా ప్రతీ ఒక్కరికీ కూడా ఎన్ని రకాలుగా చేయాలంటే అన్ని రకాలుగా ఆదుకోవడానికి చేస్తూ..

మిస్టర్ స్పీకర్ : ప్లీజ్ కోపరేట్..

శ్రీ అత్తర్ చాంద్ బాషా: అధ్యక్షా, అదేవిధంగా ఈనెల 11వ తేదీన ఏదైతే మౌలానా అబ్దుల్ కలాం ఆజాద్ జయంతిని కూడా ఒక మైనారిటీ వెల్ఫేర్ రోజుగా కర్నూల్ పట్టణంలో ప్రభుత్వం అధికార లాంఛనాలతో ఆరోజు కార్యక్రమాన్ని చేపడితే ఎంతోమంది మైనారిటీలు సంతోషపడ్డారు. (బెల్) ఈరోజు ఉర్థా అయితేనేమి, షాద్ఖానాల్కైతేనేమి ...

మిస్టర్ స్పీకర్ : ప్లీజ్... నో ...జలీల్ఖాన్..

శ్రీ అత్తర్ చాంద్ బాషా: అధ్యక్షా, ఒక్క రెండు నిమిషాలు. మైనారిటీల కోసం ప్రభుత్వం ఇంత చిత్తశుద్ధితో అభివృద్ధి కోసం, మైనారిటీల సంక్షేమం కోసం ఇంత అభివృద్ధి చేస్తున్నారు. ఇంకా మైనారిటీల్లో ఏదైతే ఇంటర్నేషనల్ స్టడీతో ఒక మైనారిటీ ఎడ్యుకేషన్ ఇనిస్టిట్యూట్ ఆరవ తరగతి నుంచి పిజీ వరకు విద్యాసౌకర్యం కలిగించడానికి 10వేల మందికి అవకాశం కలిగించే విధంగా ఒక మైనారిటీ ఇనిస్టిట్యూషన్ కట్టాలని ఈ ప్రభుత్వాన్ని నేను కోరుతున్నాను. అదేవిధంగా మెరిట్ స్టూడెంట్స్ కి ఫ్రీ ఎడ్యుకేషన్ ఇవ్వాలని, దారిద్ర్య రేఖకి దిగువున ఉన్న వారికి

మిస్టర్ స్పీకర్: చాంద్ బాషా గారూ ప్లీజ్ కోపరేట్..

శ్రీ అత్తర్ చాంద్ బాషా: అధ్యక్షా, ఏదైతే ఆరవ తరగతి నుంచి పిజీ వరకు ప్రి-మెట్రిక్ స్కాలర్షిప్ కోసం రెండు లక్షల వరకు పరిమితి పెట్టారో అది కొంచెం పెంచాలి. అలాగే ఉన్నత విద్యకి కూడా 6లక్షల వరకు పెట్టిన పరిమితిని 8లక్షల వరకు పెంచితే ఇంకా చాలామంది కుటుంబాలకు దీంట్లో అవకాశం ఉంటుంది. ఈరోజు మహిళల కోసం, పిల్లల కోసం ఒక ప్రత్యేకమైన ఆసుపత్రి కడితే, హైదరాబాదులో గోషామహల్ ఏదైతే ఉందో ఆ విధంగా...

(ఆ సమయంలో సభ్యులు శ్రీ జలీల్ఖాన్ గారు తన స్థానం వద్ద నిలబడే ఉన్నారు)

మిస్టర్ స్పీకర్: జలీల్ఖాన్ గారూ దయచేసి కూర్చోండి.

శ్రీ అత్తర్ చాండ్ బాషా: అధ్యక్షా, మదర్సాల్లో కూడా ఉర్దూ మౌలిక సదుపాయాలను అభివృద్ధి చేయాలని తెలియజేసుకుంటున్నాను. అదేవిధంగా ఏసీ పాఠశాలలుగా అభివృద్ధి చేయాలని, ఇంత చేస్తున్న ప్రభుత్వానికి రాష్ట్ర మైనారిటీల తరపున మరొక్కసారి కృతజ్ఞతలు, అభినందనలు తెలియజేసుకుంటూ సెలవు తీసుకుంటున్నాను.

2.00 PM

శ్రీ జలీల్ ఖాన్ (విజయవాడ పశ్చిమం): అధ్యక్షా, ఈ రాష్ట్రంలోని దళితుల కంటే ఎక్కువ అన్యాయం మా ముస్లిం సోదరులకు గతంలో జరిగింది. శ్రీకృష్ణ కమిటీ వంటి ఎన్నో కమిటీలు అనేక నివేదికలను సమర్పించినా గత పాలకులు ముస్లిం సోదరులను మోసం చేస్తూ కేవలం ఓటుబ్యాంకు కోసం మాత్రమే వారిని వినియోగించుకుని, వారికి ఎటువంటి అభివృద్ధి చేయకుండా ముస్లిం ప్రజలను గత ప్రభుత్వాలు నిర్లక్ష్యం చేయడం జరిగింది. 4 శాతం రిజర్వేషన్లు ముస్లింలకు చట్టబద్ధత ప్రకారం కల్పించలేదు. క్రిందిస్థాయి నుంచి సుప్రీంకోర్టు వరకూ దానిని కొట్టివేయడం జరిగింది. దానిపై సుప్రీంకోర్టు ఇచ్చిన స్టే ఉత్తర్వుల గడువు దాటి ఆ స్టే కూడా వెకేట్ అయింది. గౌరవ ముఖ్యమంత్రిగారు దీనికి చట్టబద్ధత కల్పించాలని కొంతమంది నాయకులను దిల్లీకి పంపించి ఎంత ఖర్చయినా ఫర్వాలేదని భారతదేశంలోనే ఉన్నతస్థాయిలో ఉన్న ముగ్గురు న్యాయవాదులను నియమించినందుకు గౌరవ ముఖ్యమంత్రి గారికి ఈ సందర్భంగా కృతజ్ఞతలు తెలియజేస్తూ, ఈ అంశంపై దృష్టిసారించి ముస్లిం రిజర్వేషన్లకు చట్టబద్ధత కల్పించే విధంగా గౌరవ ముఖ్యమంత్రి చొరవ తీసుకోవాలని తమరిద్వారా వారిని కోరుతున్నాను. ముస్లిం రిజర్వేషన్లు కేవలం విద్యావకాశాల కోసం మాత్రమే పెట్టారు. రాబోయే కాలంలో విద్యతోపాటు ఉద్యోగాలు, రాజకీయాలలో కూడా ముస్లిం సోదరులకు రిజర్వేషన్లు కల్పించాలి.

అధ్యక్షా, దుల్హన్ పథకాన్ని ముస్లిం యువతుల కోసం గౌరవ ముఖ్యమంత్రి గారు ప్రవేశపెట్టారు. ఆ పథకం ద్వారా అందించే ఆర్థిక సహాయం మైనారిటీ కార్పొరేషన్ నుంచి మైనారిటీ శాఖకు, అక్కడ నుంచి బ్యాంకులకు ఆర్థిక సహాయం వెళ్లేవరకు ఎక్కువ సమయం పడుతుంది కాబట్టి ఆ ఆర్థిక సహాయాన్ని డైరెక్టుగా ఎవరైతే దుల్హన్ పథకంలో దరఖాస్తు చేసుకుంటారో ఆ పెండ్లికూతురి ఇంటికే జిల్లా కలెక్టరు ద్వారా నేరుగా ఆర్థిక సహాయాన్ని పంపించే విధంగా దుల్హన్ పథకాన్ని అమలుచేయాలి. మన రాష్ట్రంలో దుల్హన్ పథకాన్ని ప్రవేశపెట్టినందుకు ముస్లిం ప్రజల తరపున, నా తరపున గౌరవ ముఖ్యమంత్రి గారికి ధన్యవాదాలు తెలియజేస్తున్నాను. కానీ, ఖర్చులు, రేట్లు పెరిగిన ఈ కాలంలో

దుల్హన్ పథకం ద్వారా లబ్ధిదారులకు అందజేస్తున్న రూ.51 వేలు ఆర్థిక సహాయం సరిపోదు. ఆ మొత్తాన్ని రూ. 1 లక్ష చేయవలసిందిగా నేను గౌరవ ముఖ్యమంత్రి గారిని కోరుతున్నాను.

అధ్యక్షా, ఇమామ్, మౌజమ్లకు కూడా బ్రహ్మాండమైన పథకం ద్వారా రూ.3వేలు మరియు రూ. 5 వేలు చెల్లిస్తున్నారు. ఆ మొత్తాన్ని రూ. 5 వేలు మరియు రూ. 10 వేలు చేయవలసిందిగా నేను కోరుతున్నాను. ఎందుకంటే వారి ఇంటి అద్దెనే రూ. 3 వేల నుంచి రూ. 5 వేల వరకూ ఉంటుంది. వారికి ప్రభుత్వం ఇచ్చే రూ.3వేలు, రూ.5 వేలు సరిపోవడం లేదు. నేను వారందరితో ఈ మధ్య సమావేశమైనప్పుడు వారంతా నాకు ఒక వినతిపత్రం ఇచ్చి గౌరవ ముఖ్యమంత్రి గారు ఇచ్చే రూ. 3 వేలు, రూ. 5 వేల మొత్తాన్ని పెంచాలని వారు నన్ను కోరారు. నేను అదే విషయాన్ని తమరిద్వారా గౌరవ ముఖ్యమంత్రి గారికి తెలియజేస్తున్నాను.

అధ్యక్షా, విజయవాడలో 3 నియోజకవర్గాలు ఉన్నాయి. దుల్హన్ పథకంలో 714 దరఖాస్తులు పెండింగ్లో ఉన్నాయి. ఆ దరఖాస్తులు వీలైనంత త్వరగా క్లియర్ అయ్యే విధంగా గౌరవ ముఖ్యమంత్రి గారు జిల్లా కలెక్టరుకు ఆదేశాలివ్వాలని నేను తమరిద్వారా గౌరవ ముఖ్యమంత్రి గారిని కోరుతున్నాను.

అధ్యక్షా, కడపలో ఉన్న ఫాతిమా మెడికల్ కళాశాల గురించి గత మూడున్నర సంవత్సరాల నుంచి జగన్మోహన్రెడ్డిగారు పట్టించుకోలేదు. పాదయాత్ర సందర్భంగా నేడు ఈ అంశం గురించి ఆయన ప్రభుత్వంపై విమర్శలు చేయడం మొదలుపెట్టారు. కడపలో ఉండి ఆయన ఏమి చేశాడో ఆయన కూడా ప్రజలకు సమాధానం చెప్పాలి. ఫాతిమా మెడికల్ కళాశాల విద్యార్థులకు గంటకు పైగా సమయం ఇచ్చి వారి కష్టాలు విని ఫాతిమా కళాశాల విద్యార్థుల సమస్యకు పూర్తిస్థాయిలో పరిష్కారం చేస్తానని గౌరవ ముఖ్యమంత్రి గారు ఇంతకుముందే చెప్పడం జరిగింది. నేను కూడా అప్పుడు అక్కడే ఉన్నాను. కేరళ రాష్ట్రంలోని కరుణ మెడికల్ కళాశాల మరియు కన్నూర్ మెడికల్ కళాశాలలకు 2016-17 సంవత్సరంలో ఒక ఆర్డినెన్స్ ఇచ్చి, కోర్టు వ్యతిరేకంగా తీర్పు ఇచ్చినా 180 మందిని ఆ కళాశాలల్లో జాయిన్ చేసుకోవడం జరిగింది. ఆ కళాశాల విద్యార్థులకు ప్రతిపక్షంలో ఉన్న జగన్మోహన్రెడ్డి గారి లాంటి వారు ఈ విషయం గురించి పదేపదే చెబుతున్నారు. నేడు ముఖ్యమంత్రిగారు ఆ చట్టంలోని నియమ నిబంధనల గురించి పరిశీలించి, దిల్లీలో ఉన్న అధికారులతో మాట్లాడి మీ సమస్య ఏదో ఒక రకంగా నేను పరిష్కారం చేస్తానని ఫాతిమా కళాశాల విద్యార్థులకు ఆయన హామీని కూడా ఇవ్వడం జరిగింది.

అధ్యక్షా, ముఖ్యమంత్రి గారు మైనారిటీల సంక్షేమం పట్ల చిత్తశుద్ధితో ఉన్నారు. మనకు స్వాతంత్ర్యం వచ్చిన తర్వాత ఈ రాష్ట్రంలో మైనారిటీలకు బడ్జెట్ రూ. 300 కోట్లు నుంచి రూ. 400 కోట్ల వరకూ ఏనాడూ మించలేదు. గౌరవ ముఖ్యమంత్రి గారు ముస్లిం ప్రజల పేదరికాన్ని గమనించి వారికోసం దాదాపు రూ. 800 కోట్లు బడ్జెట్లో కేటాయించడం జరిగింది. కాబట్టి వారికి తమరిద్వారా నేను కృతజ్ఞతలు తెలియజేస్తూ, రాబోయే బడ్జెట్లో మైనారిటీల సంక్షేమం కోసం రూ. 1000 కోట్లకు బడ్జెట్ను పెంచాలని నేను తమరిద్వారా గౌరవ ముఖ్యమంత్రి గారిని కోరుతున్నాను.

అధ్యక్షా, గత పాలకులు ముస్లింలకు అన్యాయం చేశారు. గౌరవ ముఖ్యమంత్రి గారు నేడు ముస్లింలకు చేయూతనిచ్చి సహకరిస్తున్నారు. ఉదాహరణకు, సంధ్యాల ఎన్నికలే దీనికి సాక్ష్యం. శ్రీ నారా చంద్రబాబునాయుడుగారి నాయకత్వంలో ఈ రాష్ట్రం బాగుపడుతుందని సంధ్యాలలో దాదాపు 70 వేల ముస్లింల ఓట్లలో పూర్తిగా 80 శాతం ఓట్లను ముస్లింలు తెలుగుదేశం పార్టీకే వేసి గెలిపించారు. అంతకంటే మరొక నిదర్శనం అవసరం లేదు.

అధ్యక్షా, గౌరవ ముఖ్యమంత్రిగారి వల్ల కడపలో హజ్జ్ హౌస్ నిర్మాణం ఇప్పటికే ప్రారంభమైంది. విజయవాడ నగరంలో కూడా హజ్జ్ హౌస్ నిర్మాణం చేపడతామని గౌరవ ముఖ్యమంత్రి గారు అనేక సందర్భాలలో చెప్పారు. దానికోసం మేము స్థలాన్ని కూడా చూడడం జరిగింది. విద్యాధరపురంలో మూడున్నర ఎకరాల స్థలాన్ని కలెక్టరు గారు, మునిసిపలు కమీషనరు గారు, వక్స్ బోర్డు అధికారులు, మేము చూడడం జరిగింది. త్వరలోనే విజయవాడలో హజ్జ్ హౌస్ నిర్మాణం కోసం శంకుస్థాపన చేయాలని తమరిద్వారా గౌరవ ముఖ్యమంత్రి గారిని కోరుతున్నాను.

అధ్యక్షా, గౌరవ ముఖ్యమంత్రి గారికి నిజంగా నేను పాదాభివందనం చేస్తున్నాను. ఎందుకంటే, నా నియోజకవర్గం విజయవాడలో దాదాపు రూ.12 కోట్లతో రాష్ట్రంలోనే ఎక్కడా లేని విధంగా ముస్లింలకు బ్రహ్మాండమైన షాదీఖానా, 5 అంతస్తుల ఎ.సి. కళ్యాణమండపం నిర్మించారు. అదేవిధంగా, రూ. 2 కోట్లు వెచ్చించి ముస్లిం ఆడపిల్లల జూనియర్ కళాశాల కోసం శంకుస్థాపన చేయబోతున్నాము. ముస్లింల సంక్షేమం పట్ల గతంలో ఏ ప్రభుత్వం చేయని విధంగా చేస్తూ, శ్రీ నారా చంద్రబాబునాయుడు గారు ముస్లిం ప్రజలను ఆదుకుంటున్నారు. ఆయన రుణం జీవితంలో మేము తీర్చుకోలేము. కానీ, జగన్మోహన్ రెడ్డి లాంటివారు హోదాలో సభకు వచ్చి మాట్లాడకుండా రోడ్లమీద మాట్లాడుతున్నారు. ఆ విధమైన అలవాటు వాళ్ల నాన్నకు ఉంది, ఈయనకు కూడా ఉంది. దానిని మనం పట్టించుకోవలసిన అవసరం లేదు. ఆయన తప్పు మార్గంలో వెళుతున్నాడు. గతంలో కంటే నేడు ముస్లింల పరిస్థితిలో

చాలా మార్పు వచ్చింది. కాబట్టి నేడు ముస్లింలు అందరూ కూడా తెలుగుదేశం పార్టీకి అండగా ఉండి శ్రీ చంద్రబాబునాయుడిగారి నాయకత్వంలో ముందుకు వెళ్లడానికి సిద్ధంగా ఉన్నారు. దానికి ఉదాహరణగా ఇంతకుముందే నంధ్యాల ఎన్నికలో విజయం గురించి నేను చెప్పడం జరిగింది.

అధ్యక్షా, 2011 జనాభా లెక్కల ప్రకారం 9 శాతం మంది ముస్లింలు ఉన్నారు. నేడు జనాభా లెక్కల ప్రకారం 13 నుంచి 14 శాతం ముస్లిం జనాభా ఈ రాష్ట్రంలో కూడా ఉన్నారు. కాబట్టి దామాషా ప్రకారం వారికి ఆర్థికంగా, సామాజికంగా, విద్యాపరంగా ఆదుకోవాలని గౌరవ ముఖ్యమంత్రి గారిని తమరిద్వారా నేను కోరుతున్నాను. ముస్లిం జనాభా ప్రకారం రెసిడెన్షియల్ పాఠశాలలు చాలా తక్కువగా ఉన్నాయి. ఆ విషయంలో కూడా గౌరవ ముఖ్యమంత్రి గారు చొరవ తీసుకోవాలి. వక్ఫ్ బోర్డు గురించి ఇంతకుముందు చెప్పారు. త్వరలోనే వక్ఫ్ బోర్డు ఏర్పడుతుంది. వక్ఫ్ బోర్డుకు తమిళనాడులో జ్యూడీషియరీ అధికారాన్ని ఇచ్చారు. ఇప్పుడున్న వక్ఫ్ బోర్డు పవర్స్ ప్రకారం ఏవైతే కోర్టులో ఉన్నాయో వాటిని స్వాధీనం చేసుకోలేకపోతున్నాము. ప్రభుత్వం కూడా మాకు అండగా ఉండి తమిళనాడు రాష్ట్రంలో ఉన్న విధంగా జ్యూడీషియరీ అధికారాన్ని మాకు ఇస్తే, తప్పనిసరిగా వక్ఫ్ బోర్డు స్థలాలను వెనుకకు తీసుకోవడానికి అవకాశముంటుంది. నాకీ అవకాశం ఇచ్చిన తమరికి ధన్యవాదాలు తెలియజేస్తున్నాను.

మ.2.10

శ్రీ బొండా ఉమామహేశ్వరరావు (విజయవాడ సెంట్రల్): అధ్యక్షా, ధన్యవాదాలు. నూతన ఆంధ్రప్రదేశ్ రాష్ట్రంలో సంక్షేమ పథకాలపై చర్చ సభలో జరగడం సంతోషం. గత పది సంవత్సరాలు పరిపాలించిన ప్రభుత్వాలు ఎస్సీ, ఎస్టీ, బీసీ, మైనారిటీ వర్గాల సంక్షేమాన్ని సంక్షోభంలోకి నెట్టివేయడాన్ని మనం గతంలో చూశాం. గతంలో బీసీ విద్యార్థులు ఫీజులు చెల్లించలేక తమ రక్తాన్ని అమ్ముకొని ఫీజులు చెల్లించడాన్ని మనమెప్పుడూ మరచిపోలేం. అప్పుడు అత్యధిక ఆదాయం ఉన్నప్పటికీ, అనేక వనరులున్నప్పటికీ ఎస్సీ, ఎస్టీ, బీసీ, మైనారిటీల విషయంలో గత ప్రభుత్వాలు ఎప్పుడూ దృష్టి కేంద్రీకరించలేదు. తెలుగుదేశం పార్టీ అధికారంలోకి వస్తే బడుగు బలహీనవర్గాలకు ఒక ఆదరణ, భరోసా ఉంటుంది. నూతన రాష్ట్రం ఏర్పడిన సందర్భంలో తెలుగుదేశం పార్టీ అధికారంలోకి రావడంతో దళితులు, గిరిజనులు, బడుగు బలహీనవర్గాలకు కొంత ఆందోళన తగ్గింది. మన రాష్ట్ర విభజన పరిస్థితులను మనమెప్పుడూ మరచిపోలేం. రూ.16,500కోట్ల లోటు బడ్జెట్ తో, లక్ష కోట్ల రూపాయల అప్పుతో మన రాష్ట్ర ప్రస్థానం ప్రారంభమైనది. సాక్షాత్తు రాష్ట్ర ముఖ్యమంత్రి బస్సులో రాత్రుళ్లు నిదురించినపుడు మనకు రాజధాని లేదు, ఆదాయం వచ్చే రాజధాని నగరంలేదు, పరిశ్రమలు లేవు. అటువంటి రాష్ట్రంలో సమర్థవంతమైన నాయకత్వం చంద్రబాబునాయుడు రూపంలో మనకు దక్కింది. ఆ సమయంలో రాష్ట్రంలోని ఎస్సీలు, ఎస్టీలు, బీసీలు, మైనారిటీ వర్గాలకు చెందిన వారందరూ మన

రాష్ట్రంలో నిధులు లేనపుడు సంక్షేమం ఎలా అందుతుందని ఆలోచించారు. ప్రభుత్వం తమను ఎలా ఆదుకుంటుందని మథనపడ్డారు, ఆలోచించారు. కానీ రాష్ట్ర ప్రభుత్వం ఎస్సీ, ఎస్టీలకు, బీసీలకు, మైనారిటీలకు ఎక్కడా జరగని విధంగా కాపులకు, బ్రాహ్మణులకు పెద్దయెత్తున నిధులు కేటాయించడమే గాకుండా సంక్షేమ పథకాల అమలులో ఒక్క రూపాయి కూడా పక్కదారి పట్టకుండా, దుర్వినియోగం కాకుండా అర్హులైన ప్రతి ఒక్కరికీ సంక్షేమ పథకాలు అమలుచేసిన ఘనత రాష్ట్ర ముఖ్యమంత్రి చంద్రబాబునాయుడుగారి నాయకత్వంలోని ప్రభుత్వానిదని ఎస్సీ, ఎస్టీ, బీసీ, మైనారిటీలు, మహిళలు భావిస్తున్నారు.

కాపులను బీసీలలో చేరుస్తామని, కాపు కార్పొరేషన్ ఏర్పాటుచేసి కాపు సామాజికవర్గాన్ని ఆదుకుంటామని జాతీయ పార్టీ అయిన కాంగ్రెస్ పార్టీ తన 2004 ఎన్నికల మేనిఫెస్టోలో పెట్టి వీధిదీ తిరుగుతూ రాజశేఖరరెడ్డిగారు చెప్పారు. ఉమ్మడి రాష్ట్రంలో గానీ, విడిపోయిన తరువాత ఏర్పడిన ఆంధ్రప్రదేశ్‌లో గానీ అత్యధిక జనాభా కలిగిన కాపు సామాజికవర్గంలో అత్యంత నిరుపేదలున్నారు. ఏ కాపు నాయకులు గానీ, ఆ సామాజికవర్గ పెద్దలు కూడా అడగకుండానే తెలుగుదేశం పార్టీ అధ్యక్షులు వస్తున్నా మీకోసం పాదయాత్రలో ఆ సామాజికవర్గంలోని ఆర్థిక స్థితిగతులు చూసి బీసీ స్టేటస్ కల్పిస్తామని, కాపు కార్పొరేషన్ ఏర్పాటుచేస్తామని చెప్పడంతో మేమంతా చాలా సంతోషపడ్డాం. ఒక మాట అన్నారంటే దానిని నిలబెట్టుకోవడం తెలుగుదేశం పార్టీకి, ముఖ్యమంత్రి చంద్రబాబు నాయుడుగారికే సాధ్యమని మేమంతా ఆరోజు భావించాం. ఆ విధంగా తెలుగుదేశం పార్టీ అధికారంలోకి వచ్చిన తర్వాత ఇచ్చిన మాట నిలబెట్టుకొనే విధంగా చేసింది. గతంలో 2004లో మేనిఫెస్టోలో పెట్టి పది సంవత్సరాలు ఈ రాష్ట్రాన్ని పరిపాలించి పది రూపాయలు కూడా కాపులకోసం వెచ్చించని గత ప్రభుత్వాల కాలం పూర్తయిన తరువాత తెలుగుదేశం పార్టీ అధికారంలోకి వచ్చిన తర్వాత ఇచ్చిన మాట ప్రకారం రూ.2,100కోట్లు ఇవాళ కేటాయించింది. 2015లోనే కాపు కార్పొరేషన్‌ను ఏర్పాటుచేసి ఎన్నో కార్యక్రమాలు తీసుకురావడంవల్ల ఇవాళ అట్టడుగునున్న కాపు సామాజికవర్గంలోని పేద ప్రజలకు ఎన్నో పథకాలు అందుబాటులోకి వచ్చాయి. స్వయం ఉపాధి పథకాలతో సుమారు 64వేల మంది కాపు సామాజికవర్గానికి లబ్ధి చేకూరింది. 2016-17లో విదేశీ విద్యా నిధి పథకం కింద కాపు సామాజికవర్గాలలోని పేదలకు కుటుంబానికి మొత్తం ఆస్తి విలువ పది లక్షల రూపాయలు కూడా లేని కాపులు చాలా మంది ఉన్నారు. అలాంటి వారి పిల్లలు విదేశాలలో వెళ్లి చదువుకోలేక పోతున్నామనే ఆత్మన్యూనతా భావం వారికి ఉంటుంది. మా తల్లిదండ్రులకు ఆస్తి లేదు కాబట్టి మేం ఎంత చదువుకున్నా ఇక్కడే చదువుకోవాలి, విదేశాలలో వెళ్లి చదువుకోలేమనే ఆత్మన్యూనతా భావంతో ఉండేవారు. ఈ పథకం గురించి తెలుగుదేశం పార్టీ మేనిఫెస్టోలో పెట్టలేదు. “అడగనిదే అమ్మ అయినా పెట్టదనే” సామెత మనకుంది. అలా ఎవరూ అడగకుండానే కాపుల సమస్యను అర్థం చేసుకొని ముఖ్యమంత్రి చంద్రబాబునాయుడుగారు ఈ పథకాన్ని ప్రవేశపెట్టారు. ఎస్సీ, ఎస్టీ, మైనారిటీ, బీసీలకు ఇటువంటి పథకాలుంటాయి. కానీ కాపు, బ్రాహ్మణులకు కూడా కార్పొరేషన్ పెట్టడంవలన కాపులు,

బ్రాహ్మణుల సామాజికవర్గంలోని పిల్లలు విదేశీ విద్యా విధానం కింద పది లక్షలు మంజూరుచేసినప్పుడు “మేం విదేశాలకు వెళతామని కలలో కూడా ఊహించలేదు” అని ఆ యా పిల్లలు మాట్లాడిన మాటలను తాము వింటే....., ప్రభుత్వం పెట్టిన ఈ పథకం వల్ల, చంద్రబాబునాయుడుగారి ఆశీస్సుల వల్ల మేం అమెరికా, ఆస్ట్రేలియా, ఇంగ్లాండ్, న్యూజిలాండ్, స్విట్జర్లాండ్, మలేషియా, సింగపూర్ కు వెళుతున్నామని పిల్లలు సంతోషంగా చెప్పడం మామూలు అంశం కాదు.

అలాగే విద్యోన్నతి పథకం కింద పేద పిల్లలు పోటీ పరీక్షలకు కోచింగ్ తీసుకోవాలంటే వేల రూపాయలు ఖర్చు చేయాల్సి వచ్చేది. రెక్కాడితే గానీ డొక్కాడని కుటుంబాలు చాలా ఎక్కువగా ఉన్నాయి. అలాంటి పరిస్థితుల్లో వారు సివిల్స్, గ్రూప్-1 కోచింగ్ కు వెళ్లాలంటే ఎంతో ఖర్చు అవుతుంది. అంటే నెలకు పదివేల రూపాయల చొప్పున తొమ్మిది నెలల పాటు స్టైపెండ్ ఇవ్వడానికి 2,338 మందికి 2016-17లో గ్రూప్-1, గ్రూప్-2, గ్రూప్-3 పరీక్షలు రాయించడానికి రూ.13.41కోట్లు గ్రాంటుగా ఇచ్చారు. అదే విధంగా స్కీల్ డెవలప్ మెంట్ కోసం కొంతమంది చదువు మానుకొని వృత్తిపరంగా వారు ఏదైనా పని చేసుకోవాలంటే వారికి స్కీల్ డెవలప్ మెంట్ ఇప్పించి వారు స్వయంఉపాధి పొందడానికి వారికి సబ్సిడీతో లోన్స్ ఇప్పించడం జరిగింది. ఆ విధంగా ఈ పథకం కింద కూడా కాపు సామాజికవర్గానికి లబ్ధి చేకూరింది. 2017-18లో 7,437 మంది కాపు సామాజికవర్గానికి చెందిన యువకులకు లబ్ధి చేకూరింది. ప్రతి జిల్లాలో రూ.5కోట్ల వ్యయంతో కాపు సామాజికవర్గానికి సామాజిక భవనాలు నిర్మించడం జరుగుతుంది. అదే విధంగా బ్రాహ్మణ సామాజికవర్గం ఉన్నతవర్గమైనా కూడా ఆ వర్గంలో చాలామంది పేదవారున్నారు. కాపులు, బ్రాహ్మణ వర్గాలు రెండూ రాష్ట్రంలో చాలా ముఖ్యమైన వర్గాలు. ఆ విధంగా బ్రాహ్మణ కార్పొరేషన్ కూడా ఏర్పాటుచేయడంవలన ఆ వర్గంలోని వారు కూడా చిన్న చిన్న వ్యాపారాలు చేసుకునేందుకు సబ్సిడీలు వస్తున్నాయి, వారి పిల్లలు చదువుకుంటుంటే ఉపకారవేతనాలు వస్తున్నాయి. అలాంటి కార్యక్రమాలు కూడా బ్రాహ్మణ కార్పొరేషన్ లో పెట్టడంవలన కూడా ఆయా వర్గాలు సంతోషం వ్యక్తం చేస్తున్నాయి. అదే కాకుండా ఆర్థికంగా వెనుకబడిన కులాలు అనే విధానం తీసుకొని ఆ యా వర్గాలను కూడా పైకి తీసుకు రావాలని ముఖ్యమంత్రిగారు ఆలోచిస్తున్నారు. ఆంధ్రప్రదేశ్ లో పేదరికమే లేని సమాజంగా చేయడంకోసం తెలుగుదేశం పార్టీ నేతృత్వంలోని ప్రభుత్వం ఆలోచిస్తున్నది.

2.20 PM, 2.30 PM

గత ప్రభుత్వ హయాంలో ఫెడరేషన్స్ అన్నీ నిర్వీర్యం చేశారు. రోజూ కూలీకి వెళితే గానీ, కులవృత్తులు చేసుకుంటే గానీ గడవని పరిస్థితుల్లో ఈ రాష్ట్రంలో బోలెడన్ని కులాలున్నాయి. ఆంధ్రప్రదేశ్ రజక ఫెడరేషన్ గానీ, ఆంధ్రప్రదేశ్ నాయి బ్రాహ్మణ ఫెడరేషన్ గానీ, ఆంధ్రప్రదేశ్ వడ్డెర ఫెడరేషన్ గానీ, బోయ ఫెడరేషన్ గానీ, కృష్ణ బలిజ ఫెడరేషన్ గానీ, మేదర ఫెడరేషన్ గానీ ఇవన్నీ ఏర్పాటు చేసి వాటికి నిధులను ఇచ్చి వాటికి విధి విధానాలు ఖరారు చేయడం వలన ఈ రాష్ట్రంలోని బిసి వర్గాలు, బలహీన వర్గాలకు

ప్రభుత్వం చేపట్టిన కార్యక్రమాలు వాళ్లకు వెన్నుదన్నుగా నిలిచి భరోసా కల్పించాయి. ఇవాళ సంక్షేమం అంటేనే తెలుగుదేశం ప్రభుత్వం. ఎక్కడైతే భారతరత్న డా.బి.ఆర్.అంబేద్కర్ గారు ఈ రాష్ట్రంలోని, పేద, బలహీన వర్గాల కోసం ప్రభుత్వాలు పనిచేయాలని అన్నారో ఆయన మాటలను స్ఫూర్తిగా తీసుకుని గౌరవ ముఖ్యమంత్రి చంద్రబాబునాయుడుగారు నిరంతరం బడుగు, బలహీన వర్గాలకు, కాపులకు, బ్రాహ్మణులకు, ఎకనమిక్ బాక్సర్డ్ కమ్యూనిటీస్లోని పేదవర్గాల కోసం నిరంతరం పనిచేయడం సంతోషం. భవిష్యత్తులో కూడా ఇది కొనసాగిస్తామని తెలియచేస్తూ ఈ అవకాశం ఇచ్చిన మీకు ధన్యవాదాలు తెలియచేస్తూ సెలవు తీసుకుంటున్నాను.

SRI PHILIP C.TOCHER : Honourable Speaker Sir,

I Thank you for giving me this opportunity to speak in the short discussion for Christians of our state. Speaker Sir, Before I go further I wholeheartedly thank our Honourable Chief Minister, Nara Chandrababu Naidu garu for standing as a rock behind the Christian community and most of all Sir, assuring the community their wellbeing in every aspect. Sir, the schemes are as follows which no other Government in the past put into practice for the very fact is that the 2017-18 budget for the Christian finance cooperation allotted Rs.59.21crores was the greatest. Economic Scheme supports training and placement financial assistance to churches. Financial assistance to church run institutions like Schools, Hospitals, Old-age homes, Orphanages and community halls. Financial Assistance for burial ground improvement, coaching for competitive exams, pilgrimage to Jerusalem. Our state is doing it in a big way but there is little more publicity to this because I notice that pilgrimage tour is not carrying any publicity to our state. Training for law graduate, promotions for Christian culture in our state, youth awareness overseas schooling education scheme, rural financial assistance for poor Christian girls. All these schemes are well appreciated throughout the state by the Christian Community.

Sir,

The leader of the opposition who has planned to abstain from this assembly session himself and all the members of his party best known to them. This is so called an opposition leader. He is a day dreaming to become the Chief Minister. He is facing and promising the common man the moon on the earth for this the people of our state are very wise and have showed him the door at the Nandyal by election and also at Kakinada municipal election. He must keep in mind this he cannot claim himself as the true Christian and falsely states always that he is Christian

In conclusion I state our Hon'ble Chief Minister Chandrababu Naidu garu is totally taking all the care for the minorities of our state and total Christian community are pleased by our Chief Minister day to day plans and works to build up our state to bring greater minorities and I wish personally and state that our Hon'ble Chief Minister garu must still come closer to the Christian community in future as the

Christian community has the large chunk of votes in our state and this will be no turning back as Christian community standing with our Government and our party. We are pleased with the plans of our Government at this time and juncture. The community is also supporting our government in every aspect. I thank you sir for the opportunity.

MR.SPEAKER: Minister for S.C., S.T. Welfare.

శ్రీ నక్కా ఆనందబాబు (వేమూరు): థ్యాంక్యూ అధ్యక్ష. ఈరోజు సంక్షేమం మీద పార్ట్ డిస్కషన్లో మొత్తం 11 మంది గౌరవ సభ్యులు మాట్లాడారు. అందరూ కూడా చంద్రబాబునాయుడుగారి నాయకత్వంలో, గత మూడున్నర సంవత్సరాల కాలంలో ఈ రాష్ట్రంలో అమలవుతున్న సంక్షేమ కార్యక్రమాలు, అభివృద్ధి కార్యక్రమాలు, ముఖ్యంగా ఎస్సీ, ఎస్టీ, బి.సి., మైనార్టీ, కాపు, బ్రాహ్మణ కార్పొరేషన్లకు సంబంధించి ఆయా వర్గాల సంక్షేమం, సాధికారత కోసం తీసుకుంటున్న చర్యలను అందరూ శ్లాఘించడం, ఎంతో ఘనంగా చెప్పడమనేది ఆనందం కలిగిస్తున్నది. వారు చేసిన సూచనలు కూడా తీసుకుని రాబోయే రోజుల్లో ముందుకు వెళతామని తెలియజేస్తున్నాను.

సాంఘిక సంక్షేమం, గిరిజన సంక్షేమ శాఖల మంత్రిగా ఆ శాఖల పరంగా గత మూడున్నర సంవత్సరాల కాలంలో, నారా చంద్రబాబునాయుడుగారి నేతృత్వంలో చేసిన కార్యక్రమాలను సభ దృష్టికి తీసుకురావడం భాగ్యంగా నేను భావిస్తున్నాను. భారతదేశంలో సామాజిక విభజన జరిగి దళిత గిరిజనులు అసమానతలకు గురికాబడి, అనేక ఇబ్బందులు పడుతున్న సమయంలో డా.బి.ఆర్. అంబేడ్కర్ గారు నిన్ను జాతుల వైఫల్యానికి, చైతన్యానికి వారిలో జరుగుతున్న వైఫల్యాన్ని సరిదిద్దాలనే ఉద్దేశంతో ఆయా వర్గాల అభివృద్ధికి, సామాజిక మార్పులకు, అసమానతలు రూపుమాపడానికి అనేక సంస్కరణలను ఈదేశంలో తీసుకు రావడం జరిగింది. అటువంటి మహానుభావుణ్ణి ఆదర్శంగా తీసుకుని వారి ఆలోచనలకు అనుగుణంగా ఏర్పడిన తెలుగుదేశం పార్టీ, అన్న నందమూరి తారకరామరావు గారి ఆధ్వర్యంలో బడుగు, బలహీన వర్గాల సంక్షేమమే ధ్యేయంగా పనిచేసిన తెలుగుదేశం పార్టీ ఈనాడు చంద్రబాబునాయుడుగారి నేతృత్వంలో మరింత ఆదర్శవంతంగా ముందుకు వెళుతుందని ఈ సందర్భంగా తెలియజేస్తున్నాను. గతంలో ఉమ్మడి రాష్ట్రంలో 9 సంవత్సరాలు ముఖ్యమంత్రిగా పనిచేసిన చంద్రబాబునాయుడు గారు ఈరోజున విడిపోయిన ఆంధ్ర రాష్ట్రంలో మూడున్నర సంవత్సరాల నుంచి ముఖ్యమంత్రిగా పనిచేస్తున్న చంద్రబాబు నాయుడుగారి నేతృత్వంలో అనేక కార్యక్రమాలు చేపట్టడం జరిగింది.

ఈ రాష్ట్రంలో 2013లో సబ్ ప్లాన్ అమలులోకి వస్తే, తరువాత 2014లో విడిపోయిన ఆంధ్రప్రదేశ్ రాష్ట్రంలో చంద్రబాబునాయుడుగారి నేతృత్వంలో అధికారంలోకి వచ్చిన తెలుగుదేశం ప్రభుత్వ ఆధ్వర్యంలో సబ్ ప్లాన్ చట్టాన్ని పటిష్టపరచగా అమలు చేసుకుంటున్నాం. గత మూడు సంవత్సరాల

హయాంలో ఎస్సీ సబ్ప్లానులో రూ.19,178 కోట్ల 72 లక్షలు కేటాయిస్తే రూ.17,320 కోట్లు ఖర్చు చేయడం జరిగింది. ఈ ఆర్థిక సంవత్సరంలో రూ.9,847 కోట్లు బడ్జెట్లో కేటాయింపులు చేసుకుని ఇప్పటికే రూ.5,554 కోట్లు అంటే 56.41 శాతం ఎస్సీ సబ్ప్లాన్ కింద ఖర్చు పెట్టాం. గిరిజన సబ్ప్లాన్ కింద రూ.6505 కోట్లు గత మూడు సంవత్సరాల్లో కేటాయింపులు చేసి రూ.5,828కోట్లు ఖర్చు పెట్టడం జరిగింది. ఈ 2017-18 ఆర్థిక సంవత్సరంలో రూ.3529 కోట్లు కేటాయింపులు చేసుకుని రూ.2,085 కోట్లు ఖర్చు పెట్టాము. ఇప్పటికి 60 శాతం సబ్ప్లాన్ నిధులు ఖర్చు పెట్టుకోవడం జరిగింది. ఈ సబ్ప్లాన్ ఏ విధంగా అమలవుతుందనే దాని కోసం ఎప్పటికప్పుడు గత మూడు సంవత్సరాల నుంచి నోడల్ ఏజెన్సీ సమీక్షా సమావేశాలు జరుపుకున్నాం. ఇప్పటికి 18 నోడల్ ఏజెన్సీ సమావేశాలు జరుపుకున్నాం. నాలుగుసార్లు గౌరవ ముఖ్యమంత్రి నారా చంద్రబాబు నాయుడు గారి నాయకత్వంలో రాష్ట్ర కౌన్సిల్ సమావేశాలు కూడా జరిపి ఈ సబ్ప్లాన్ నిధులు సక్రమంగా, సమర్థవంతంగా అమలయ్యే విధంగా, ఖర్చయ్యే విధంగా ఎప్పటికప్పుడు సమీక్షించుకుని ముందుకు వెళుతున్నాం. స్వాతంత్ర్యం వచ్చి 70 సంవత్సరాలవుతోంది. అందులో 50 సంవత్సరాలకు పైగా కాంగ్రెస్ పార్టీ పరిపాలన చేసింది. దళితులను, గిరిజనులను ఓటు బ్యాంకుకు వాడుకున్నారు తప్ప ఏరోజూ కూడా తెలుగుదేశం ప్రభుత్వ హయాంలో చేసిన కార్యక్రమాలు, వాళ్ల సంక్షేమం కోసం చిత్తశుద్ధితో ప్రయత్నం చేసిన దాఖలాలు ఎప్పుడూ కనబడలేదు. ఈరోజున ప్రత్యేకంగా చంద్రబాబునాయుడుగారి నేతృత్వంలో చూస్తే అనేక కార్యక్రమాలు చేపట్టడం జరిగింది. చదువుకుని నిరుద్యోగులుగా ఉన్న పిల్లలకు ఉద్యోగావకాశాలు కల్పించడం కోసం గత మూడు సంవత్సరాల్లో దాదాపు ఎస్సీ విద్యార్థులకు రూ.19.70 కోట్లు ఖర్చు చేసి 1100 మంది విద్యార్థులకు ఎన్టీఆర్ విద్యోన్నతి ద్వారా కోచింగ్ ఇప్పించడం జరిగింది. 2017-18 సంవత్సరంలో రూ.18 కోట్లు కేటాయింపులు చేసి 700 మందిని ఈ స్కీము కింద సెలక్ట్ చేయడం జరిగింది. వాళ్లను ఎన్టీఆర్ విద్యోన్నతి కింద పంపిస్తున్నాం. గిరిజన సంక్షేమ శాఖకు సంబంధించి ఎన్టీఆర్ విద్యోన్నతి ద్వారా రూ.7 కోట్లు ఈ సంవత్సరం ఖర్చు పెడుతున్నాం. అంటే ద్యూర్ ఓవర్సీస్ విద్యానిధి గురించి పెద్దలందరూ చెప్పారు. ఈరోజున పేద, దళిత, గిరిజన, బలహీన వర్గాల విద్యార్థులకు విదేశాల్లో చదువుకోవాలనేది అందని ద్రాక్ష పండు లాంటి కల. అటువంటి కలను నిజం చేసే పథకాన్ని తీసుకుని వచ్చి చంద్రబాబునాయుడుగారి నేతృత్వంలో గత మూడు సంవత్సరాల నుంచి వందలాది మంది విద్యార్థులను విదేశాలకు పంపించి, కోట్ల రూపాయలు ఖర్చు పెట్టి వారికి అంటే ద్యూర్ ఓవర్సీస్ విద్యా నిధి ద్వారా విదేశాల్లో చదివించే అవకాశాలు కలుగజేసిన ప్రభుత్వం తెలుగుదేశం ప్రభుత్వం. ఇందులో భాగంగా 237 మంది ఎస్సీ విద్యార్థులను ఈ పథకం ద్వారా రూ.14.23 కోట్లు ఖర్చు పెట్టి గత మూడు సంవత్సరాల్లో విదేశాలకు పంపించాం. 2017-18 ఆర్థిక సంవత్సరంలో రూ.33 కోట్ల ఖర్చుతో 300 మందిని ఈ సంవత్సరం విదేశాలకు పంపించి చదివించబోతున్నాం. గిరిజన విద్యార్థులకు సంబంధించి 14 మంది విద్యార్థులను గతంలో పంపించడం జరిగింది. ఈ సంవత్సరం మరో 9 మందిని విదేశీ విద్యానిధి పథకం ద్వారా విదేశాలకు పంపించబోతున్నామని తెలియచేస్తున్నాను.

సాంఘిక, గిరిజన సంక్షేమ శాఖల ద్వారా ప్రీ మెట్రిక్ స్కాలర్‌షిప్పులకు సంబంధించి గత మూడు సంవత్సరాల కాలంలో రూ.149 కోట్లు ఉపకారవేతనాలను పంపిణీ చేశాం. ఈ సంవత్సరం రూ.40 కోట్లు ఇప్పటికే ఖర్చు పెట్టడం జరిగింది. గిరిజన సంక్షేమ శాఖకు సంబంధించి గత మూడు సంవత్సరాల్లో రూ.52 కోట్లు ఉపకార వేతనాలు పంపిణీ చేస్తే ఈ సంవత్సరం ఇప్పటికే రూ.11 కోట్లు ఖర్చు చేయడం జరిగింది. పోస్ట్ మెట్రిక్ స్కాలర్‌షిప్పుల కింద గత మూడు సంవత్సరాల కాలంలో రూ.1400 కోట్లు ఉపకార వేతనాలు ఖర్చు పెట్టడం జరిగింది.

2017-18వ సంవత్సరంలో జ్ఞానభూమి అనే ఒక వెబ్ పోర్టల్ ద్వారా ఒక కొత్త విధానాన్ని పారదర్శకంగా ఎటువంటి పొరపాట్లు లేకుండా ఈ స్కాలర్‌షిప్ వ్యవస్థను అనుసంధానం చేసుకుని ముందుకు పోతున్నాం. పోస్ట్ మెట్రిక్ స్కాలర్‌షిప్పుల్లో గిరిజన సంక్షేమ శాఖకు సంబంధించి గత మూడు సంవత్సరాల్లో రూ.216 కోట్లు ఖర్చు పెడితే ఈ సంవత్సరం రూ.40 కోట్లు ఇప్పటికే ఖర్చు పెట్టడం జరిగింది. 648 సాంఘిక సంక్షేమ శాఖ రెసిడెన్షియల్ హాస్టళ్లను రెసిడెన్షియల్ స్కూళ్లుగా మార్పు చేసి, విద్యా ప్రమాణాలు పెంచి వారందరికీ కార్పొరేట్ స్థాయి విద్యనందించడం కోసం అనేక చర్యలు తీసుకున్నాం. గత మూడు సంవత్సరాల్లో వసతి గృహాల్లోని విద్యార్థులు ఎస్.ఎస్.సి. ఉత్తీర్ణతా శాతాన్ని ఎప్పుడూ లేనివిధంగా గణనీయంగా పెంచడం జరిగింది. 88.35 శాతం వసతి గృహాల్లో చదువుకున్న విద్యార్థుల ఉత్తీర్ణతా శాతాన్ని పెంచాం. 308 కళాశాల వసతి గృహాల్లో గత 3 సంవత్సరాల్లో రూ.943 కోట్లు ఖర్చు పెట్టాం. ఆంధ్రప్రదేశ్ సాంఘిక సంక్షేమ గురుకుల విద్యాలయాల సంస్థ (Social Welfare Residential Educational Institutions Society) తరపున 188 సాంఘిక సంక్షేమ రెసిడెన్షియల్ స్కూళ్లు నడుపుతున్నాం. 1,09,597మంది విద్యార్థులు ఈ స్కూళ్లలో విద్యనభ్యసిస్తున్నారు. ఈ స్కూళ్లలో ఉత్తీర్ణతా శాతం చూస్తే 96.63 శాతం రికార్డు స్థాయిలో ఉత్తీర్ణతా శాతం ఉంది. గత మూడు సంవత్సరాల్లో ఈస్కూళ్లలో మౌలిక సదుపాయాల కల్పన కోసం మొత్తం 127 రెసిడెన్షియల్ స్కూళ్లకు, 9 కొత్త రెసిడెన్షియల్ స్కూళ్లు నిర్మాణం చేయడం కోసం రూ.487.11 కోట్లు ఖర్చు పెట్టామని ఈ సందర్భంగా తెలియచేస్తున్నాను.

గిరిజన సంక్షేమ శాఖకు సంబంధించి 2,136 పాఠశాలల్లో గత మూడు సంవత్సరాల్లో ఈ పథకం ద్వారా రూ.336 కోట్లు ఖర్చు పెట్టాం. 2017-18 సంవత్సరంలో రూ.44 కోట్లు ఖర్చు పెట్టాం. సాంఘిక సంక్షేమ గురుకుల విద్యాలయాల సంస్థల నిర్వహణకు సంబంధించి రూ.1764.37 కోట్లు ఖర్చు చేయడం జరిగింది. 2017-18 సంవత్సరానికి సంబంధించి రూ.749.10 కోట్లు ఈ సంవత్సరం బడ్జెట్‌లో నిధులు కేటాయించుకుని ఈ సంస్థను ముందుకు తీసుకు వెళుతున్నాం. గిరిజన విద్యార్థులకు నాణ్యమైన విద్యనందించడానికి గాను 646 డిజిటల్ తరగతి గదులు, 84 పాఠశాలల్లో ఇంక్యుబేషన్ కేంద్రాలను ఏర్పాటు చేశాం. దినసరి ఖర్చుల కోసం రూ.4 కోట్లు మంజూరు చేసి ఖర్చు పెడుతున్నాం. 10 ఏకలవ్య మోడల్ స్కూళ్లను ఏర్పాటు చేస్తున్నాం. ఈ సంవత్సరం ఇప్పటికే 3

రన్నింగ్‌లో ఉన్నాయి. మిగిలినవి కూడా ఈ సంవత్సరం ఏరాటు చేయబోతున్నామని మీకు తెలియచేస్తున్నాను.

బెస్ట్ అవైలబుల్ స్కూళ్ల విషయానికొస్తే కార్పొరేట్ స్కూళ్లలో సాంఘిక సంక్షేమ, గిరిజన సంక్షేమ శాఖలకు సంబంధించిన విద్యార్థులను చదివించడం కోసం 32,489 మంది విద్యార్థులను సాంఘిక సంక్షేమ శాఖ ద్వారా రూ.74.35 కోట్లు ఖర్చు పెట్టి బెస్ట్ అవైలబుల్ స్కూళ్లలో చదివించడం జరిగింది. ట్రైబల్ వెల్ఫేర్ విద్యార్థులకు సంబంధించి ఇప్పటికి రూ.66.10 కోట్లు ఈ బెస్ట్ అవైలబుల్ స్కూళ్లలో విద్యార్థులను చదివించడం కోసం ఖర్చు పెట్టామని ఈ సందర్భంగా తమరిద్వారా సభకు తెలియచేస్తున్నాను. గతంలో ఉమ్మడి ఆంధ్రప్రదేశ్ రాష్ట్రంలో ఉన్న ఎ.పి.స్టడీ సర్కిళ్లు, విడిపోయిన ఆంధ్రప్రదేశ్ రాష్ట్రంలో విజయవాడ, విశాఖపట్టణం, తిరుపతి కేంద్రాలుగా మనకు సంక్రమించాయి. ఆ స్టడీ సర్కిళ్లు మూడు డా.బి.ఆర్.అంబేడ్కర్ స్టడీ సర్కిళ్లుగా పేరు మార్చుకుని గ్రూపు. I, II, III ఈ మూడింటిలో శిక్షణ ఇవ్వడం కోసం ఇప్పటికే రూ.20.37 కోట్లు ఖర్చు పెట్టి 1860 మందికి అంబేడ్కర్ స్టడీ సర్కిళ్లలో శిక్షణనివ్వడం జరిగింది. వీటిని ఇంకా బలోపేతం చేసి రాబోయే రోజుల్లో ముందుకు తీసుకు వెళతామని తెలియచేస్తున్నాను.

ఉచిత విద్యుత్ పథకం - చంద్రబాబునాయుడు గారు గత సంవత్సరం జగజ్జీవన్‌రామ్ గారి జయంతి సందర్భంగా గతంలో 50 యూనిట్లు ఉచితంగా ఇస్తుంటే ప్రతీ నెలా పెడ్యూల్డు కులాలు, పెడ్యూల్డు తెగల వారికి నెలకు 75 యూనిట్ల వరకు ఉచితంగా విద్యుత్ ఇచ్చే పథకం చేపట్టడం జరిగింది. ఈ పథకం ద్వారా ప్రతీ సంవత్సరం 10 లక్షల ఎస్సీ, ఎస్టీ కుటుంబాలు లబ్ధి పొందుతున్నాయి. రూ.193.71 కోట్లు ఇప్పటికే ఖర్చు పెట్టాం. 2017-18 సంవత్సరంలో రూ.159.23 కోట్లు ఈ పథకం ద్వారా ఖర్చు పెట్టబోతున్నాం. గిరిజనులకు సంబంధించి గత మూడు సంవత్సరాల్లో 3,98,750 మంది లబ్ధిదారులకు రూ.39 కోట్లు ఉచిత విద్యుత్ స్కీము కింద ఖర్చు పెట్టడం జరిగింది. 2017-18 సంవత్సరంలో రూ.8.36 కోట్లు ఖర్చు చేయబోతున్నాం. ఎంతో కాలంగా దళిత వాడలు గానీ, గిరిజన ఆవాసాలు గానీ వారికి unconnected habitations అంటే అప్రోచ్ రోడ్లు లేక అనేక రకాలుగా ఇబ్బందులు పడుతున్న పరిస్థితుల్లో పంచాయతీరాజ్ శాఖ, గిరిజన, సాంఘిక సంక్షేమ శాఖలు కలిపి, పంచాయతీరాజ్ శాఖా మంత్రి నారా లోకేశ్ గారి ఆధ్వర్యంలో అనేక కార్యక్రమాలు చేపట్టాము. రోడ్ల వసతి లేని గ్రామాలకు ముఖ్యంగా దళిత వాడలకు సంబంధించి గత మూడు సంవత్సరాల్లో పెడ్యూల్డు కులాల వారి నివాస ప్రాంతాల్లో 5,348 అంతర్గత సిమెంటు రోడ్లు వేయడం గానీ, అప్రోచ్ రోడ్ల నిర్మాణానికి రూ.1388.14 కోట్లు అంచనా వ్యయంతో ఖర్చు పెట్టడం జరిగింది. రోడ్లు లేని పెడ్యూల్డు కులాల జనావాసానికి 2017-18 సంవత్సరంలో 250 మంది కంటే ఎక్కువ జనాభా ఉన్న unconnected habitations అన్నింటికీ కూడా 446 రోడ్లు పనులకు రూ.452.80 కోట్ల అంచనాతో

ఇటీవల పంచాయతీరాజ్ శాఖ ద్వారా జి.ఓ.ని కూడా విడుదల చేసుకుని అంచనా తయారు చేసుకుని పనులు మొదలు పెట్టబోతున్నామని ఈ సందర్భంగా మనవి చేస్తున్నాను.

2.40 PM

అదే విధంగా 2017-18 సంవత్సరంలో 1,005 జనావాసాలకు త్రాగునీటి పథకం, పిసి-1, పిసి-2 స్టేజెస్ క్రింద మొత్తం రూ.224.24 కోట్లను మంజూరు చేసి ఖర్చు పెట్టబోతున్నాము. అదే విధంగా రోడ్ల నిర్మాణానికి సంబంధించి ముఖ్యంగా, గిరిజన సంక్షేమ శాఖకు సంబంధించి 2017-18 సంవత్సరంలో 1057 గ్రామాలకు రూ.863 కోట్లతో 2,871 కిలో మీటర్ల పరిధిలోని రోడ్లను నిర్మించడం జరుగుతుంది. ఇవన్నీ కూడా 2018 మార్చి నాటికి పూర్తి చేయడానికి ప్రణాళికలను రూపొందించాము. పంచాయతీరాజ్ మరియు ట్రైబల్ వెల్ఫేర్ శాఖల ఆధ్వర్యంలో టిఎస్పి నిధులను వీటితో మ్యాచింగ్ చేసి ఈ కార్యక్రమాలను నిర్వహించబోతున్నాము. మొత్తం 1057 గిరిజన గ్రామాలకు 2017-18 సంవత్సరంలో రూ.156 కోట్లతో త్రాగునీటి వసతిని కల్పించడం జరుగుతుంది. ముఖ్యంగా ఎస్సీ కార్పొరేషన్, ఎస్టీ కార్పొరేషన్, ట్రైకార్ ద్వారా ఈ రెండు సంస్థలకు సంబంధించి గత మూడు సంవత్సరాల్లో వృత్తి నైపుణాభివృద్ధి క్రింద ఎస్సీ కార్పొరేషన్ క్రింద 5,401 మంది చదువుకున్న నిరుద్యోగులకు లబ్ధిని చేకూర్చడం జరిగింది. ఈ ఆర్థిక సహకార సంస్థ ద్వారా అనేక మంది 1,03,011 మంది లబ్ధిదారులకు గత మూడు సంవత్సరాల కాలంలో రూ.1314 కోట్లను ఖర్చు చేయడం జరిగింది. ఈ సంవత్సరం ఎస్సీ యాక్షన్ ప్లాన్ క్రింద 2017-18 సంవత్సరానికి గాను రూ.2034 కోట్లతో 95,142 మందికి లబ్ధి చేకూరాలనే లక్ష్యాన్ని నిర్దేశించుకొని ముందుకెళుతున్నాము. ఈ సంవత్సరం 200 ఇన్నోవా వాహనాలు, 100 బోలెరో వాహనాలు, టయోటా పిప్లీ డిజైర్ రవాణా వాహనాలు, అదే విధంగా ఎస్సీ ఔత్సాహిక పారిశ్రామిక వేత్తలకు ప్రాజెక్టు నిర్వాహణ ద్వారా సహకారాన్ని అందించడం జరుగుతోంది. పంచాయతీరాజ్ శాఖకు సంబంధించి 500 ట్రాక్టర్ ట్రాలీలు, 50 రవాణా ట్రక్కులు, ఇవన్నీ పంచాయతీలకు ఇవ్వడానికి పంచాయతీరాజ్ శాఖ, అదే విధంగా ఎస్సీ కార్పొరేషన్ ద్వారా ఒక అవగాహనను కుదుర్చుకొని ముందుకెళుతున్నామని తెలియజేస్తున్నాను.

గిరిజన సంక్షేమ శాఖకు సంబంధించి ట్రైకార్ ద్వారా రూ.96 కోట్లను గత మూడు సంవత్సరాల్లో ఖర్చు చేస్తే, ఈ సంవత్సరం రూ.217 కోట్లను కేటాయించుకొని ముందుకెళుతున్నాము. కాఫీ తోటల అభివృద్ధికి గత మూడు సంవత్సరాల్లో రూ.259 కోట్లను ఖర్చు చేయడం జరిగింది. అదేవిధంగా 2017-18 సంవత్సరానికి గాను రూ.26 కోట్లు కేటాయించడం జరిగింది. అదేవిధంగా గిరిజన సంక్షేమ రంగంలో అనేక అభివృద్ధి కార్యక్రమాలను చేపడుతున్నాము. అభివృద్ధి ప్రణాళిక క్రింద ఉద్యానవనాల

సముదాయం, పాలీహౌసు, బంగాళ దుంపల సాగు, యాపిల్స్ సాగు, పండ్ల తోటల సాగు, ఇటువంటి జీవనోపాధికి సంబంధించిన కార్యక్రమాలను ప్రోత్సహించడానికి ఈ శాఖ ద్వారా అనేక కార్యక్రమాలను తీసుకుంటున్నామని తెలియజేస్తున్నాను. అదేవిధంగా గిరిజన యువత స్కిల్ డెవలప్ మెంటుకు సంబంధించి గత మూడు సంవత్సరాల కాలంలో రూ.31 కోట్లను ఖర్చు చేస్తే, ఈ సంవత్సరం రూ.17 కోట్లను కేటాయించుకొని ముందుకెళుతున్నామని తెలియజేస్తున్నాను.

శాఖాపరంగా ఇంకా అనేక కార్యక్రమాలను చేపడుతున్నాము. సాంఘిక సంక్షేమ శాఖకు సంబంధించి 2015లో నూతనంగా సవరించిన అత్యాచార నిరోధక చట్టం మన రాష్ట్రంలో అమలవుతోంది. అత్యాచారం జరిగిన విధానాన్ని బట్టి monetary relief క్రింద రూ.85 వేల నుంచి రూ.8,50,000వరకు కేంద్ర ప్రభుత్వం పెంచిన దానిని అమలు చేస్తూ, అసలు ఈ రాష్ట్రంలో అత్యాచారాల నిరోధానికి అత్యధిక ప్రాధాన్యతనిచ్చి పని చేస్తున్న ప్రభుత్వం తెలుగుదేశం ప్రభుత్వం. గతంలోనే శ్రీ నారా చంద్రబాబునాయుడుగారి నేతృత్వంలో 2003లో ఉమ్మడి ఆంధ్రప్రదేశ్ రాష్ట్రంలో దళితులు గిరిజనుల మీద జరిగే అత్యాచారాలు, దౌర్జన్యాలను నిరోధించాలనే లక్ష్యంతో ఆ రోజున జస్టిస్ పున్నయ్యగారి ఏకసభ్య కమీషన్ ని వేసి, 42 సిఫార్స్ లను అమలుపరచి మొట్టమొదటసారిగా భారతదేశంలోనే ఎస్సీ, ఎస్టీ కమీషన్ ని అమల్లోకి తెచ్చిన రాష్ట్రం, అటువంటి నాయకుడు శ్రీ నారా చంద్రబాబు నాయుడు గారు. వారి నేతృత్వంలో అనేక కార్యక్రమాలను, ఎటువంటి దౌర్జన్యాలు గానీ, ఎటువంటి అత్యాచారాలు గానీ జరగకుండా ఉండటానికి మేము ప్రయత్నం చేస్తున్నామని ఈ సందర్భంగా తెలియజేస్తున్నాము.

అదేవిధంగా గిరిజనులకు సంబంధించి, అటవీ హక్కుల పరిరక్షణ చట్టం క్రింద గత మూడు సంవత్సరాల కాలంలో 2,07,368 మంది లబ్ధిదారులకు పట్టాలను పంపిణీ చేయడం జరిగింది. వారికి ఇచ్చిన భూముల మీద సాగు హక్కులను కల్పించడం జరిగింది. ఈ 2017-18 సంవత్సరంలో 89,289 మందికి సాగు హక్కులను కల్పించబోతున్నామని తెలియజేస్తున్నాను. ఈ విధంగా ఎస్సీ, ఎస్టీ జనాభా శాతాన్ని చూసినట్లయితే, ఎస్సీ జనాభా 17.8 శాతం, ఎస్టీ జనాభా 5.53 శాతం, మైనారిటీ జనాభా 8.8 శాతంగా ఉన్నారు. ఆ విధంగా మొత్తం ఎస్సీ, ఎస్టీ, మైనారిటీల జనాభా మొత్తం కలిపి దగ్గర దగ్గర 33 శాతం, అంటే రాష్ట్ర జనాభాలో మూడొంతులుగా ఉన్న ఈ జనాభాకు ప్రయోజనాన్ని చేకూర్చేందుకు అనేక కార్యక్రమాలను చేపడుతున్న ప్రభుత్వం తెలుగుదేశం ప్రభుత్వం. శ్రీ నారా చంద్రబాబు నాయుడుగారి నేతృత్వంలో ఈ వర్గాల సంక్షేమం కోసం పాటుపడుతున్న విషయం ఈ సభ దృష్టికి తీసుకొస్తున్నాను.

ముఖ్యంగా, ఎస్సీ ఎస్టీలతోబాటు మైనారిటీల సంక్షేమం కోసం, మైనారిటీలలో ఉన్న పేదరికాన్ని, అవిద్యను, నిరుద్యోగాన్ని రూపుమాపేందుకు శ్రీ నారా చంద్రబాబునాయుడుగారి నేతృత్వంలో నూతనంగా ఆవిర్భవించిన రాష్ట్ర ప్రభుత్వం గత మూడున్నర ఏళ్లలో అనేక కార్యక్రమాలను చేపట్టడం జరిగింది. గతంలో 23 జిల్లాల ఆంధ్రప్రదేశ్‌ను పరిపాలించిన రాజశేఖరరెడ్డి గారి ప్రభుత్వం, అయిదు సంవత్సరాల కాలంలో రూ.457.75 కోట్లను ఖర్చు చేస్తే, కేవలం 13 జిల్లాలతో కూడిన మన రాష్ట్రంలో ఈ మూడేళ్లలో రూ.1962 కోట్లను కేటాయించి, శ్రీ నారా చంద్రబాబు నాయుడు గారు మైనారిటీలకు ఎంతో ఉపయోగకరమైన కార్యక్రమాలను చేపట్టడం జరిగింది.

అదే విధంగా మైనారిటీలకు సంబంధించి అనేక కార్యక్రమాలను తీసుకున్నాము. విద్యకు అధిక ప్రాధాన్యతనిచ్చాము. పేదరికంలో ప్రగ్గుతున్న ముస్లిం విద్యార్థిని విద్యార్థులకు ఉన్నత విద్యను అభ్యసించడానికి అవకాశం కల్పించేందుకు ప్రతి సంవత్సరం రాష్ట్ర బడ్జెట్‌లో పెద్ద మొత్తాన్ని కేటాయించి, ఫీజు రియింబర్స్‌మెంటు కోసం అమలు చేస్తున్నాము. దీనిలో భాగంగా 2016-17 సవత్సరంలో ఎంటిఎఫ్ స్కాలర్‌షిప్ క్రింద 1,34,358 మంది విద్యార్థులకు రూ.27 కోట్లను ఖర్చు పెట్టాము. అదే విధంగా ఆర్‌పిఎఫ్ ఫీజు రియింబర్స్‌మెంటు క్రింద 1,12,930 మందికి రూ.159.77 కోట్లను మంజూరు చేశాము. దీనికితోడు అదనంగా 75.56 కోట్లను ఆర్‌టిఎఫ్‌కి నిధులను విడుదల చేశామని తెలియజేస్తున్నాము.

అదే విధంగా నూతన ఆంధ్రప్రదేశ్ రాష్ట్రంలో మైనారిటీ డెవలప్‌మెంట్ రెసిడెన్షియల్ స్కూల్స్ సంఖ్యను 6 నుంచి 25కు పెంచాలని గౌరవ ముఖ్యమంత్రి శ్రీ నారా చంద్రబాబునాయుడు గారు నిర్ణయం తీసుకొని, ముస్లిం వర్గాల్లో విద్యా వ్యాప్తికి ఈ చర్య ఎంతో దోహదపడుతోందని ఈ సందర్భంగా తెలియజేస్తున్నాను. అదేవిధంగా ముస్లిం విద్యార్థులు కూడా విదేశాల్లో విద్యను అభ్యసించడానికి ఓవర్‌సీస్ పథకం ద్వారా రూ.10 లక్షలు ఆర్థిక సహాయాన్ని అందించేందుకు శ్రీకారం చుట్టామని ఈ సందర్భంగా తెలియజేస్తున్నాను.

అదే విధంగా పుణ్యక్షేత్రమైన హజ్‌హౌస్ భవన నిర్మాణాల గురించి పెద్దలు మాట్లాడారు. కడప హజ్‌హౌస్ నిర్మాణం నిమిత్తం రూ.12 కోట్లను కేటాయించి నిర్మాణం చేస్తున్నాము. విజయవాడలో కూడా మరొక హజ్ హౌస్ నిర్మాణాన్ని చేసేందుకు ప్రణాళికలను రూపొందించుకుని ముందుకు వెళుతున్నాము. అదేవిధంగా పవిత్ర మక్కా వెళ్లే ముస్లిం సోదరసోదరీమణుల కోసం అంతర్జాతీయ

విమానాశ్రయం కేంద్రంగా ఉన్న విజయవాడ నుంచే హజ్ యాత్రకు నేరుగా పంపించేందుకు ఏర్పాట్లు జరుగుతున్నాయని తెలియజేస్తున్నాను.

అలాగే రాష్ట్ర మైనారిటీ ఫైనాన్స్ కార్పొరేషన్ ద్వారా పేదలకు రుణాలను మంజూరు చేసే విషయంలో అనేక రకాలుగా ఇప్పటికే గత మూడు సంవత్సరాల్లో 26,430 మంది లబ్ధిదారులకు రూ.108 కోట్ల 23 లక్షల ఆర్థిక సహకారాన్ని అందించామని ఈ సందర్భంగా తెలియజేస్తున్నాను. 2,159 మంది మైనారిటీ నిరుద్యోగ యువకులకు రూ.5.5 కోట్ల వ్యయంతో స్కిల్ డెవలప్ మెంట్ క్రింద శిక్షణనివ్వడం జరిగింది. అదేవిధంగా దుల్హన్ పథకం క్రింద రూ.50 వేలను పెళ్లి చేసుకునే ముస్లిం యువతులకు అందిస్తున్నామని తమరి ద్వారా సభకు తెలియజేస్తున్నాను. అదేవిధంగా ఆదాయం తక్కువ ఉన్న మసీదులకు సంబంధించి, అందులో ప్రార్థనలు నమాజులు చేసే మౌజామ్లు, ఇమామ్లకు సంబంధించిన గౌరవ వేతనంగా రూ.5 వేలు, రూ.3 వేలుగా అందిస్తున్నామనేది రాష్ట్రమంతా తెలుసు.

2.50 PM

దీనికింద 2016-17 వ సంవత్సరానికి రూ.36.00 కోట్లు కేటాయించగా 5వేల మసీదులకు ఇమామ్, మౌజామ్లకు ఆర్థిక సహకారం అందించే దిశగా ప్రభుత్వం చర్యలు తీసుకుంది.

క్రిష్టియన్స్ సంక్షేమానికి 2017-18వ సంవత్సరాలకు సంబంధించిన బడ్జెట్ లో రూ.75కోట్లు కేటాయించడం జరిగింది. రాష్ట్రంలో ఉన్న క్రిష్టియన్స్ కోసం తెలుగుదేశం ప్రభుత్వ చిత్తశుద్ధితో కట్టుబడి ఉందని తెలియజేస్తున్నాను. 2017-18వ సంవత్సరానికి గాను 12.48 కోట్లు కేటాయించుకుని ఖర్చు చేయడం జరిగింది. అదేవిధంగా 590 మంది క్రిష్టియన్ యువతకు స్కిల్ డెవలప్ మెంట్ లో శిక్షణ ఇవ్వడం జరిగింది. గుంటూరులో క్రిష్టియన్ భవనం నిర్మాణ దశలో ఉంది. అదేవిధంగా జెరుసలేం యాత్రకు వెళ్లే క్రిష్టియన్స్ కు గతంలో రూ.20వేలు ఉండగా ప్రస్తుతం రూ.40వేల ఆర్థిక సహాయం అందించడం ద్వారా జెరుసలేం పవిత్ర యాత్రకు పంపించడం కోసం ప్రభుత్వం సహకరిస్తుంది.

ఇన్ని క్రిష్టియన్ మైనారిటీలకు, ముస్లిం మైనారిటీలకు అనేక సంక్షేమ కార్యక్రమాలు ఎప్పుడూ ఎవరూ చేయని విధంగా రాజశేఖరరెడ్డి గారు గానీ, జగన్మోహన్ రెడ్డి గారు గానీ మైనారిటీలను వంచించే కార్యక్రమాలను చేస్తున్నారు. తెలుగుదేశం పార్టీ 2014వ సంవత్సరం బి.జె.పి పార్టీతో ఎన్నికల్లో పాత్తుకు వెళితే ఆరోజు జగన్మోహన్ రెడ్డి ఇదేదో పాపం చేస్తున్నటువంటి విధానం ఉండేది. అటువంటి జగన్మోహన్ రెడ్డి అతనికి ఉన్నటువంటి కేసులను అడ్డంపెట్టుకుని... ఈరోజు ఎన్ డిఏ ప్రభుత్వం చేసి

కార్యక్రమాలను సమర్థించే పరిస్థితిని చూస్తున్నాం. వారు చేస్తున్న కార్యక్రమాలను ప్రజలందరూ గమనిస్తున్నారు. ఈరోజున తెలుగుదేశం పార్టీ ఎవరితో పోత్తు పెట్టుకున్నా లొకితతత్వానికి కట్టుబడినటువంటి పార్టీగా మొట్టమొదటి నుండి ఉన్నటువంటి పార్టీ. 35 సంవత్సరాలు నుండి కూడా లొకికవాదానికి, లొకితతత్వానికి కట్టుబడి రాజ్యాంగ విలువలకు లోబడే పనిచేసేటటువంటి పార్టీ తెలుగుదేశం పార్టీగా ఉందనే విషయం అందరికీ తెలుసు. రాజశేఖరరెడ్డిగారు ఉన్నప్పుడు ఏవిధంగా మతకలహాలు జరిగాయో ప్రజలందరికీ తెలుసు. తెలుగుదేశం పార్టీ ఆవిర్భావం తరువాతే ఉమ్మడి రాష్ట్రంలో మతకలహాలు ఆగిపోయిన విషయం ప్రజలందరికీ తెలుసు. ఈరోజున వీళ్ల రాజకీయం కోసం దళితుల్ని, గిరిజనులను, మైనారిటీలను, వాళ్ల అమాయకత్వాన్ని ఆసరాగా తీసుకుని గతంలో ఏవిధంగా ఓట్లు దండుకున్నారో రాబోయో రోజుల్లో ఆ పరిస్థితులను పూర్తిగా ఆశలు వదులుకునే పరిస్థితులు సంభవించాయని తెలియజేస్తూ, ఈరోజున ఈ వర్గాల సంక్షేమం, అభివృద్ధి కోసం, సంక్షేమమే కాదు సాధికారిత సాధించే దిశగా ఉన్నత వర్గాల ప్రజలు ఏ వైతే అనుభవిస్తున్నారో వాటికి దగ్గరగా ఈ వర్గాలను తీసుకువెళ్లడం కోసం చిత్తశుద్ధితో కృషి చేస్తున్న చంద్రబాబునాయుడుగారి నాయకత్వంలో తెలుగుదేశం ప్రభుత్వానికి రాష్ట్ర ప్రజలందరూ అండగా ఉంటారని ఆశిస్తూ ఈరోజు ఈ విషయంపై మాట్లాడే అవకాశం, సమాధానం చెప్పే అవకాశం కలుగజేసిన ముఖ్యమంత్రి వర్యులకు హృదయపూర్వక కృతజ్ఞతలు తెలియజేస్తూ సెలవు తీసుకుంటున్నాను.

మిస్టర్ స్పీకర్: మినిష్టర్ ఫర్ బి.సీ వెల్ఫేర్..

శ్రీ కె. అచ్చెన్నాయుడు (టెక్నాలి): అధ్యక్షా ఈరోజు ఎన్.సీ, ఎస్టీ, బి.సి, మైనారిటీ, కాపు మరియు బ్రాహ్మణ సంక్షేమం పైన చర్చపై సమాధానం చెప్పే అవకాశం కల్పించిన తమకు ముందుగా ధన్యవాదాలు తెలియజేసుకుంటున్నాను. సంక్షేమం అనే పదం ఉమ్మడి ఆంధ్రప్రదేశ్ లో గాని ఈరోజు గాని వచ్చిందంటే మహానుభావుడు యుగ పురుషుడు స్వర్గీయ ఎన్.టీ రామారావు గారు తెలుగుదేశం పార్టీని ఈ రాష్ట్రంలో పెట్టిన తరువాతనే సంక్షేమం అనే పదం వినిపించిందని మీ అందరకూ సభద్వారా తెలియజేసుకుంటున్నాను.

(అధికారపక్ష సభ్యులచే చప్పట్లు)

1983 వ సంవత్సరంలో తెలుగుదేశం పార్టీ అధికారంలోకి రాక మునుపు బడుగు, బలహీన వర్గాలను ఆరోజు ఉన్నటువంటి పార్టీలు ఓటు బ్యాంకుగా వాడుకున్న సంగతి కూడా మనందరం మర్చిపోలేం. 1983వ సంవత్సరంలో తెలుగుదేశం పార్టీ ఆవిర్భవించిన తరువాత బలహీన వర్గాలకు గాని,

బడుగులకు గాని ఆర్థికంగా, సామాజికంగా, రాజకీయంగా పెద్దపీట వేసిన పార్టీ ఈ దేశంలో ఏదైనా ఉందా అని అంటే అది తెలుగుదేశం పార్టీయే అని చెప్పి మనందరం ఒప్పుకోవాలి. ఈరోజు ఈ రాష్ట్రంలో 13 జిల్లాల్లో 139 కులాలు ఉన్నాయి. 2011 జనాభా లెక్కల ప్రకారం తీసుకుంటే 2,8,49,000 మంది సుమారుగా 45 శాతం మంది బీసీలున్నారు. ఈ మధ్యన ముఖ్యమంత్రి గారు ప్రతిష్టాత్మకంగా తీసుకుని సాధికారిత సర్వే చేస్తే సుమారుగా 2,19,00,000 మంది జనాభా బి.సీలకు చెందిన వారున్నారు. అంటే దాదాపుగా 49.05 శాతం ఈ రాష్ట్రంలో బలహీన వర్గాల వారు ఉన్నారంటే.. ఉన్న జనాభాలో సగభాగం బి.సీలు ఉన్న విషయాన్ని సభ ద్వారా రాష్ట్ర ప్రజానీకానికి తెలియజేస్తున్నాను. అటువంటి వర్గాలకు సేవ చేసే భాగ్యం కల్పించిన మా పార్టీ అధ్యక్షులు ముఖ్యమంత్రి గారికి ముందుగా ప్రత్యేకంగా అభినందనలు తెలియజేసుకుంటున్నాను. ఒక్కసారి మనం గతానికి కూడా వెళ్ళవలసిన అవసరం ఉంది. బలహీనవర్గాల యొక్క పునాదుల మీదనే తెలుగుదేశం పార్టీ పుట్టిందనడానికి ఎటువంటి సందేహం లేదు. 35 సంవత్సరాల రాజకీయ ప్రయాణంలో ఒకసారి అధికారంలోనూ ఉన్నాం, ఒకసారి అధికారం కోల్పోయాం. అధికారం ఉన్నా, కోల్పోయినా నిరంతరం తెలుగుదేశం పార్టీలో ఉన్నటువంటి వర్గాలు ఏవైనా ఉన్నాయంటే అవి బలహీన వర్గాలని చెప్పి ఘంటా పథంగా ప్రతి ఒక్కరం చెప్పుకోవాలి. అయితే దురదృష్టవశాత్తు 2004వ సంవత్సరంలో కాంగ్రెస్ పార్టీ అధికారంలోకి వచ్చింది. అధికారంలోకి వచ్చినప్పుడు ఆరోజున్న ప్రభుత్వాలు గాని, ఆరోజు ఉన్న నాయకులు గాని, బలహీన వర్గాలు ఎప్పుడూ కూడా అధికారం ఉన్నా లేకపోయినా తెలుగుదేశం పార్టీ వైపే ఉంటారు, వారికే ఓట్లు వేస్తారని చెప్పి బలహీన వర్గాలపై ఒక కక్ష కట్టి ఉక్కుపాదంతో 10 సంవత్సరాలు అణచివేసిన సంగతిని కూడా ఒక్కసారి గుర్తుంచుకోవాలి. ఏదో అవకాశం వచ్చిందని, మైకు దొరికిందని అసెంబ్లీలో మాట్లాడటం లేదు. ఒక్కసారి గతాన్ని కూడా మనం తీసుకోవాలి. 2004 నుండి 2014వరకు ఆంధ్రప్రదేశ్ రాష్ట్రంలో రాజశేఖరరెడ్డి గారు, రోశయ్య గారు, కిరణ్ కుమార్ రెడ్డి గారు ముఖ్యమంత్రులుగా పరిపాలన చేసి రాష్ట్రంలో 10 సంవత్సరాల్లో రూ. 9,497 కోట్లు బి.సీలకు కేటాయించగా అందులో రూ. 7815 కోట్లు ఖర్చు చేశారు. 10 సంవత్సరాలలో 50 శాతం ఉన్న బి.సీలకు ఖర్చుపెట్టిన తీరు చూస్తుంటే బలహీన వర్గాల మీద ఎంత కక్ష, కోపం ఉందో ఈ కేటాయింపులే ఒక ఉదాహరణగా మనందరం గుర్తుంచుకోవాలి. ఈరోజు బిసీలు ఆశగా చూశారు. ఏదైతే ఒకరోజు మళ్ళీ ఆంధ్రప్రదేశ్ రాష్ట్రంలో తెలుగుదేశం పార్టీ అధికారంలోకి వస్తుంది, మా నాయకుడు చంద్రబాబునాయుడు ముఖ్యమంత్రి అవుతారు, 10 సంవత్సరాల్లో జరిగిన నష్టాన్ని వడ్డీతో సహా బి.సీలకు ఇస్తాడని ఆశ, నమ్మకంతో 10 సంవత్సరాలు ఎన్ని బాధలు పెట్టినా సరే అనుభవించాం

అధ్యక్షా.. ఈరోజు భగవంతుని దయవల్ల 2014 చంద్రబాబునాయుడుగారి నాయకత్వంలో తెలుగుదేశం పార్టీ అధికారంలోకి వచ్చిన తరువాత మళ్ళీ బలహీనవర్గాలకు అన్ని రంగాలలో ప్రాతినిధ్యం వచ్చిందని ఈ సందర్భంగా తెలియజేస్తున్నాను. 10 సంవత్సరాల్లో రూ.7వేల కోట్లు ఖర్చుపెట్టారు. మూడున్నర సంవత్సరాలు అయింది, ఆంధ్రప్రదేశ్ రాష్ట్రంలో చంద్రబాబునాయుడుగారి నాయకత్వంలో 10,743కోట్ల రూపాయలు మూడున్నర సంవత్సరాల్లో కేటాయించి, 9,330కోట్ల రూపాయలు ఈరోజుకే బి.సీ వర్గాలకు ఖర్చు చేసిన సంగతిని సభద్వారా రాష్ట్రంలో ఉన్న బలహీనవర్గాలకు తెలియజేస్తున్నాను. ఈరోజు ఇది డిపార్ట్మెంట్ నుండి ఖర్చుపెట్టాం, ఈ దేశంలో ఏ రాష్ట్రంలో లేదు. ఆంధ్రప్రదేశ్ రాష్ట్రంలో చంద్రబాబు నాయుడు గారి నాయకత్వంలో బి.సీల గురించి ఒక సబ్ ప్లాన్ కూడా ఈ రాష్ట్రంలో ప్రవేశపెట్టామని ఈ సందర్భంగా ప్రజానీకానికి గుర్తు చేస్తున్నాను. ఈరోజు ఉదయం పేపర్లో చూశాను.. ఎంతటి ధౌర్భాగ్యమైన మాటలంటే ఏదో మైకు దొరిగిందని, ప్రజలు కష్టపడ్డారని, ప్రజలు కనపడ్డారని ఇష్టానుసారంగా మాట్లాడితే ఏఒక్కరూ నమ్మో పరిస్థితి లేదు. ఈరోజు పేపర్లో చూస్తే చంద్రబాబునాయుడుగారు సబ్ ప్లాన్ పెట్టారు, ఈ మూడు సంవత్సరాల్లో ఒక్క పైసా కూడా ఖర్చుపెట్టలేదని అవాస్తవాలు ఈ రాష్ట్రంలో చెబుతున్న సంగతిని ఒక్కసారి గుర్తు చేసుకోవాలి. సబ్ ప్లాన్ పెట్టాం. 2015-16వ సంవత్సరంలో 56,278కోట్ల రూపాయలు సబ్ ప్లాన్లో ఖర్చుపెట్టాం. మొన్ననే 2016-17వ సంవత్సరంలో 8,832 కోట్ల రూపాయలను కేటాయించి రూ. 84,592కోట్లు ఖర్చుపెట్టాం. 2017-18 సబ్ ప్లాన్లో రూ.10వేల కోట్లు కేటాయించాం, ఇప్పటికీ నాలుగు నెలలు అయింది. రూ.3704 కోట్లు సబ్ ప్లాన్లో ఖర్చుపెట్టాం.

3.00 PM

మూడున్నర సంవత్సరాలలో బిసి వెల్ఫేర్ ద్వారా రూ.10,000 కోట్లు కేటాయించి, రూ.9,500 కోట్లు ఖర్చు పెట్టడం జరిగింది. సబ్ ప్లాన్ ద్వారా రూ.10,000 కోట్లు కేటాయించి, ఈ రోజుకు ఈ కార్యక్రమం కింద సుమారు రూ.3,700 కోట్లు ఖర్చు చేస్తున్నామని మీద్వారా, సభ్యుల ద్వారా ఈరోజు ప్రజానీకానికి తెలియజేస్తున్నాను. ఈ డిపార్ట్మెంట్లో స్కాలర్షిప్పులు ఇస్తున్నాం, ఫీజ్ రియింబర్స్మెంట్ చేస్తున్నాం, EBCలకు ఫీజ్ రియింబర్స్మెంట్ ఇస్తున్నాం, పీ మెట్రీక్ హాస్టల్స్ను, కాలేజీ హాస్టల్స్ను, గురుకుల పాఠశాలలను నిర్వహిస్తున్నాము. ఎన్టీఆర్ స్టడీ సర్కిల్స్ను పెట్టాము, ఎన్టీఆర్ విదేశీ విద్యార్థుల పెట్టాము, అదేవిధంగా బిసి కార్పొరేషన్ ద్వారా ఇన్ని విధాలుగా కార్యక్రమాలు చేస్తున్నాము. చాలామంది మాట్లాడుతున్నారు... ఈరోజు స్కాలర్షిప్పులు గాని, ఫీజు రియింబర్స్మెంట్ గాని, తెలుగుదేశం పార్టీ అధికారంలోకి వచ్చేసరికి సుమారు రూ.5,000 కోట్లు

బకాయిలు ఉండేవి. ఈరోజు మనం వచ్చిన తర్వాత పాత బకాయిలన్నీ కూడా తీర్చాము. ఇప్పుడు ఒక సిస్టం పెట్టుకున్నాము. ప్రతీ మూడు నెలలకు ఒకసారి ఫీజు రియింబర్స్మెంట్ ఇవ్వాలని, స్కాలర్షిప్స్ ఇవ్వాలని, ఒక పద్ధతి ప్రకారం ఈరోజు ఈ కార్యక్రమం చేస్తున్నాము. భవిష్యత్లో ముఖ్యమంత్రిగారి ఆలోచన ఒకటే. ప్రతీ నెల కూడా స్కాలర్షిప్స్ ఇవ్వాలి, ఫీజు రియింబర్స్మెంట్ ఇవ్వాలని చెప్పి ఒక నిర్ణయం తీసుకుని ఈరోజు రాష్ట్రంలో ముందుకు వెళ్తున్నామని చెప్పి ఈ సందర్భంగా తెలియజేస్తున్నాను. స్కాలర్షిప్స్ కొరకు 2016-17వ సంవత్సరంలో రూ.450 కోట్లు కేటాయింపులు చేస్తే రూ.249 కోట్లు ఖర్చు చేశాము. Saturation mode లో ఎంతమంది అయితే దరఖాస్తు చేసుకున్నారో, ఒక్క వ్యక్తి కూడా మిగలకుండా అందరికీ ఈరోజు స్కాలర్షిప్స్ ఇచ్చి 7,33,211మంది స్టూడెంట్స్కి లబ్ధి చేకూర్చామని మీద్వారా తెలియజేస్తున్నాను. 2017-18వ సంవత్సరంలో రూ.274.50 కోట్లు కేటాయించి సుమారుగా రూ.84 కోట్లు ఇప్పటికే ఖర్చు పెట్టాము, ఇంకా సమయం ఉంది. దీనిద్వారా సుమారుగా 3,77,781 మంది విద్యార్థులు ఈరోజు ఈ స్కాలర్షిప్స్ ద్వారా లబ్ధి పొందడానికి అవకాశం ఉందని చెప్పి తెలియజేస్తున్నాను.

ఫీజు రియింబర్స్మెంట్ కొరకు 2016-17లో రూ.1197.29 కోట్లు కేటాయించగా, రూ.995 కోట్లు ఖర్చు చేసి సుమారుగా 7,007,813మందికి లబ్ధి చేకూర్చాము. అదేవిధంగా 2017-18 సంవత్సరంలో రూ.1042 కోట్లు కేటాయించాము. రూ.508 కోట్లు ఈరోజుకే ఖర్చు పెట్టి 4,84,714 మందికి ఈరోజు లబ్ధి చేకూర్చామని ఈ సందర్భంగా తెలియజేస్తున్నాను.

ఈరోజు EBCలకు కూడా ఫీజు రియింబర్స్మెంట్ కింద సుమారుగా రూ.314 కోట్లు ఖర్చుపెట్టి 1,24,595 మందికి లబ్ధి చేకూర్చేవిధంగా కార్యక్రమాలు చేస్తున్నాము.

ఈరోజు సుమారుగా 897 హాస్టల్స్ ఉన్నాయి. బాలురకు 692, బాలికలకు 205 హాస్టల్స్ ఉన్నాయి. ప్రతీ సంవత్సరం కూడా, ఈరోజు కావల్సిన సౌకర్యాలన్నీ కూడా ఇచ్చి హాస్టల్స్ రిపేర్లు గాని, వారికి మెనూ గాని సకాలంలో అందజేసి ఈరోజు బిసి విద్యార్థులకు హాస్టల్స్ కూడా అందిస్తున్నాము. దానివల్ల 95 శాతం ఉత్తీర్ణత కూడా హాస్టల్ విద్యార్థులకు వచ్చిందని మీద్వారా సభ్యులకు తెలియజేస్తున్నాను. దీనితోపాటుగా కాలేజ్ హాస్టల్స్ కూడా నిర్వహిస్తున్నాము. 178మంది బాలురకు, 178 మంది బాలికలకు ఈరోజు కాలేజ్ హాస్టల్స్ నిర్వహిస్తున్నాము. దీనిద్వారా కూడా చాలామంది లబ్ధి పొందుతున్నారని ఈ సందర్భంగా తెలియజేస్తున్నాను.

అధ్యక్షా, ఇంకో విషయం, రాష్ట్రంలో 50 శాతం మంది బలహీనవర్గాల వారు ఉన్నారు. ఈరోజు విద్య పరంగా చూసుకుంటే గురుకుల పాఠశాలలు అయితే చాలా ఎక్కువ ఉన్నాయి. బలహీనవర్గాల వారికి చాలా తక్కువ స్కూల్స్ ఉన్నాయి. ఈరోజు 36 స్కూల్స్ ఉంటే, 20 బాలురకు, 16 బాలికలకు ఉన్నాయి. ఈరోజు రెండు జూనియర్ కాలేజీలే ఉన్నాయి. ఒకటి బాలురకు, ఒకటి బాలికలకు ఉంది. ముఖ్యమంత్రిగారు బాధ్యతలు స్వీకరించిన తర్వాత మత్స్యకారుల గురించి ప్రత్యేకంగా ఆరు గురుకుల పాఠశాలలు ఈరోజు శాంక్షన్ చేశారు. అవన్నీ కూడా ప్రారంభ దశలో ఉన్నాయి. అదేకాకుండా ముఖ్యమంత్రిగారి ఆలోచన ఏంటంటే, జనాభా ప్రాతిపదికన 175 నియోజకవర్గాల్లో ప్రతి నియోజకవర్గానికి ఒక బిసి రెసిడెన్షియల్ స్కూల్ ఉండాలని ముఖ్యమంత్రిగారు ఒక డెసిషన్ తీసుకుని, మొదటి ఫేజ్లో 81 రెసిడెన్షియల్ స్కూల్స్ మంజూరు చేశారు. మొదటి ఫేజ్లో ఈ 81 రెసిడెన్షియల్ స్కూల్స్ కూడా నియోజకవర్గాల వారీగా రెండు మూడు రోజుల్లోనే మంజూరు చేసి ఎమ్మెల్యేలందరికీ తెలియజేస్తామని ఈ సందర్భంగా తెలియజేస్తున్నాను.

ఇంతవరకూ జూనియర్ కాలేజీలు ఒకటి బాలురకు, ఒకటి బాలికలకే ఉండేది. ముఖ్యమంత్రిగారు బిసి రెసిడెన్షియల్ కాలేజీలు కూడా ఇంకా ఎక్కువ పెంచాలనే ఉద్దేశంతో అదనంగా 12 జూనియర్ కాలేజీలు మొన్ననే శాంక్షన్ చేసి జి.బి. కూడా ఇచ్చాము. ఆరు బాలికలకు, ఆరు బాలురకు ఇచ్చాము. అవి కూడా ప్రారంభానికి సిద్ధంగా ఉన్నాయి. ఆ కార్యక్రమాన్ని కూడా తీసుకుంటామని చెప్పి ఈ సందర్భంగా తెలియజేస్తున్నాను.

అదేవిధంగా “ఎన్టీఆర్ విద్యోన్నతి”. అన్ని విధాలుగా ఈరోజు ఎస్సీలకు గాని, ఎస్టీలకు గాని, మైనార్టీలకు గాని ఏరకంగా అయితే విద్యోన్నతి కార్యక్రమం పెట్టామో, ఈరోజు బిసీలకు కూడా పెట్టాము. సుమారుగా 10 శిక్షణా సంస్థల్లో 660 మందిని సెలెక్ట్ చేసి పంపిస్తే, ఒక్కరే సెలెక్ట్ అయ్యారు. ముఖ్యమంత్రిగారు మమ్మల్ని పిలిచారు. మీరేదో పంపించడం, శిక్షణ ఇవ్వడం కాదు, అవుట్పుట్ ఎంత వచ్చిందో చూడమని చెబితే విధానాన్ని మార్చాము. ఈరోజు ఎవరైతే బిసి విద్యార్థులు ఐఎఎస్కు, ఐపిఎస్కు, గ్రూప్-1కు, బ్యాంకు టెస్టులకు ఎవరైనా సరే శిక్షణకు వెళ్లాలంటే ముందు ఒక మంచి సంస్థకు ఇచ్చి, ఎగ్జామ్ పెట్టి, మినిమమ్ నాలెడ్జ్ ఉన్నవారినే శిక్షణకు పంపిస్తే కొంతమంది సెలెక్ట్ కావడానికి అవకాశాలు ఉంటాయనే విధానంలో మార్పు తీసుకొచ్చి, ఈ సంవత్సరం ఆ విధానంలో చాలామందికి శిక్షణకు పంపించాము. పంపించిన ప్రతి ఒక్కరినీ ట్రాక్ చేసి ఎక్కువ మంది ఉద్యోగాల్లో సెలెక్ట్ అయ్యే విధంగా కార్యక్రమాలు చేస్తున్నామని ఈ సందర్భంగా సభ్యులందరికీ తెలియజేస్తున్నాను.

అదేవిధంగా “ఎన్టీఆర్ విద్యాదరణ పథకం”. ఎవరైతే పేదవాళ్లు విదేశాల్లో చదువుకుంటే రూ.10 లక్షలు ఇవ్వడానికి ఎస్సీ, ఎస్టీలకు మొన్నటివరకూ ఉండేది. ఈ సంవత్సరం బీసీలకు కూడా తీసుకున్నాం. వీలైనంత మందికి, ఇప్పటికే 550 మందికి అనుకుంటే 484 అప్లికేషన్స్ మాకు వచ్చాయి. వచ్చిన ప్రతీ ఒక్కరికి కూడా ఈరోజు విదేశాల్లో చదువుకోడానికి అవకాశాలు కల్పిస్తున్నామని చెప్పి మీద్వారా సభ్యులకు, సభకు, ప్రజానీకానికి తెలియజేస్తున్నాను. గైడులైన్స్ ప్రకారం, విదేశాల్లో చదువుకోడానికి మీ నియోజకవర్గాల్లో ఇంకా ఎవరైనా ఉంటే దరఖాస్తు పెట్టుకోండి. వారిని కూడా పంపించి ఈరోజు విదేశాల్లో విద్యను ఇచ్చే కార్యక్రమం చేస్తాము. కొన్ని దేశాలకే ఉంది, ఇంకా కొన్ని దేశాలకు లేదు, అవి కూడా యాడ్ చేస్తే బాగుంటుందని ఈమధ్యన కొంతమంది ఎమ్యెల్వీలు అంటున్నారు. అది కూడా పరిశీలన చేస్తున్నాము. తప్పనిసరిగా ఇంకా ఏ దేశమైనా సరే వెళ్లాలనే ఉత్సాహం ఉంటే ఆ దేశాలు కూడా ఇన్క్లూడ్ చేసి వారికి కూడా విదేశీ విద్యను అందించడానికి ప్రభుత్వం చర్యలు తీసుకుంటుందని చెప్పి ఈ సందర్భంగా తెలియజేస్తున్నాను.

అదేవిధంగా బీసీ భవనాలు. ఈరోజు మీకందరికీ తెలుసు. ప్రతీ నియోజకవర్గ హెడ్ క్వార్టర్లలో బీసీ భవనం అంటే ఏదో కట్టాలని కాదు, వారికి ఈరోజు శిక్షణ ఇచ్చే విధంగా, స్మిల్ డెవలప్ మెంట్, నాలెడ్జ్ పెంచే విధంగా అన్ని వసతులతో కలిపి ప్రతీ జిల్లా హెడ్ క్వార్టర్లలో రూ.5 కోట్లతో బీసీ భవనాన్ని ఈరోజు కట్టాలని చెప్పి నిర్ణయించాము. ఇప్పటికే 5 జిల్లాల్లో టెండర్లు అయ్యాయి. మిగతా జిల్లాల్లో స్థలం కూడా అడుగుతున్నాము. రాష్ట్రంలోని అన్ని జిల్లాల్లో ఈరోజు జిల్లా హెడ్ క్వార్టర్లలో రూ.5 కోట్లు ఖర్చుపెట్టి బీసీ భవనాలు కూడా కట్టడానికి నిర్ణయించామని చెప్పి ఈ సందర్భంగా తెలియజేస్తున్నాను.

ఈ మధ్యలో చాలామంది ఎమ్యెల్వీలు నియోజకవర్గాల్లో కూడా అడుగుతున్నారు. చాలా డిమాండ్ ఉంది. తప్పనిసరిగా దానిని కూడా పరిశీలన చేస్తామని చెప్పి ఈ సందర్భంగా తెలియజేస్తున్నాను. దీనితోపాటుగా గురుకుల పాఠశాలలు, హాస్టళ్లు దయనీయమైన పరిస్థితుల్లో ఉన్నాయి. ఈమధ్య “పల్లె నిద్ర” కార్యక్రమంలో వెలితే హాస్టల్స్ లో చాలా దారుణమైన పరిస్థితి ఉంది. ద్వారాలు లేవు, తలుపులు లేవు, గచ్చులు లేవు, చలితో చాలా ఇబ్బందులు పడుతుంటే ప్రత్యేకంగా రూ.70 కోట్లు తీసుకుని ప్రత్యేకంగా పర్యవేక్షించి, రాష్ట్రంలోని ప్రతీ హాస్టల్ ని మళ్ళీ అన్ని వసతులు కల్పించి విద్యార్థులకు ఇబ్బంది లేకుండా గురుకుల హాస్టల్స్ అన్నీ కూడా రిపేరు చేసే కార్యక్రమాలన్నీ కూడా తీసుకున్నామని చెప్పి ఈ సందర్భంగా తెలియజేస్తున్నాను.

ఇప్పుడే చెప్పాను, బిసి సబ్ప్లాన్ కింద ఇంకా ఏ డిపార్ట్మెంట్ అయితే వెనుకబడి ఉందో ఆ డిపార్ట్మెంట్ కి ప్రత్యేకంగా దృష్టి పెట్టి వారితో పర్యవేక్షించి ఏవైతే కేటాయింపులు 50 శాతంగా ఉన్నాయో అవన్నీ ఖర్చు పెట్టే విధంగా బిసి సబ్ప్లాన్ లో ప్రతి పైసా బిసి కి చెందేవిధంగా ఈరోజు ఖర్చు పెట్టే కార్యక్రమం చేస్తున్నామని చెప్పి ఈ సందర్భంగా తెలియజేస్తున్నాను.

దీనితోపాటుగా బిసి కార్పొరేషన్. 10 సంవత్సరాలు పోస్టుమెన్ కార్యాలయాలుగా తయారయ్యాయి.

3.10 PM

ఒక్క కార్యక్రమం అంటే ఒక్క కార్యక్రమం కూడా చేయలేదు. ఒక్క బీసీ వాడికి లోన్ ఇవ్వలేదు. బీసీల గురించి ఆలోచించలేదు. కేవలం కూర్చోడమే తప్ప ఒక్క యాక్టివిటీ లేకుండా పది సంవత్సరాలు తాళాలు వేసి పెట్టారు. శ్రీ నారా చంద్రబాబునాయుడు గారి నాయకత్వంలో తెలుగుదేశం పార్టీ వచ్చిన తరువాత బిసి కార్పొరేషన్ ను మళ్ళీ యాక్టివేట్ చేశాం. ఈరోజు కేటాయింపులు గణనీయంగా పెంచడమే కాకుండా, ఈరోజు బిసి కార్పొరేషన్ ద్వారా బీసీలకు లోన్లు ఇవ్వాలంటే బ్యాంక్ టైఅప్ కచ్చితంగా ఉండాలి, చాలావరకు బ్యాంకులు సహకరించడం లేదని గౌరవ సభ్యులు శ్రీ విష్ణుకుమార్ రాజు గారు చెప్పారు. ముఖ్యమంత్రిగారి నాయకత్వంలో state level meetingsలో గట్టిగా చెబుతున్నారు. జిల్లాలో కలెక్టరు, మేము చెబుతున్నాం. మండలాల్లో సమావేశాలు పెట్టిస్తున్నాం. ఇంకా వారు ఇచ్చిన targets fulfil చేయకపోతే ఈమధ్యకాలంలో ఒక యాప్ తయారుచేసి, ఏ బ్యాంకు ఏ లబ్ధిదారుడికి ఈరోజు విల్లింగ్ ఇచ్చింది, ఎవరు ఇంకా గ్రౌండ్ చేయడం లేదు, case by case study చేసి నూటికి నూరుశాతం సబ్ప్లాన్ క్రింద, బీసీ కార్పొరేషన్ క్రింద రుణాలన్నీ ఖర్చుపెట్టాలని నిర్ణయం చేస్తున్నామని ఈ సందర్భంగా తెలియజేస్తున్నాను.

2014-15లో రూ.204 కోట్లు ఖర్చుపెట్టి 59,968 మంది లబ్ధిదారులకు రుణాలు ఇచ్చే కార్యక్రమం చేశాం. 2015-16లో రూ.169.77 కోట్లు ఖర్చుపెట్టి 41,988 మందికి లబ్ధి చేకూర్చే కార్యక్రమం చేశాం. 2016-17లో రూ.409 కోట్లు ఖర్చుపెట్టి 76,120 మంది లబ్ధిదారులకు రుణాలు ఇచ్చే కార్యక్రమం చేశాం. ఈ సంవత్సరం సుమారుగా రూ.650 కోట్లు కేటాయించాం. ఇప్పటికే 64,400 మందికి రుణాలు ఇవ్వాలని నిర్ణయించాం. ఈ కార్యక్రమాన్ని కూడా బ్యాంకు వారితో సమీక్షలు చేసి, ఎవరైతే బలహీనవర్గాల వారున్నారో, వారి కాళ్ళపై వారు నిలబడి.. గతంలో బీసీ లోన్ ఉంటే సబ్సిడీ తీసుకొని వెళ్లిపోయే పరిస్థితి. ముఖ్యమంత్రిగారు ఏమన్నారంటే అదనంగా యాభై వేలు, లక్ష పెంచినా తప్పు లేదు కానీ వారి కాళ్ళపై వారు నిలబడాలి. మనం ఇచ్చిన డబ్బులతో ఏదైనా ఒక స్వయం ఉపాధి

చేసుకోవాలి. వారు పది మందికి ఉపాధి కల్పించాలి, ఆ పద్ధతిలో కార్యక్రమం చేయమంటే, ఈ రోజు ముఖ్యమంత్రి గారి నాయకత్వంలో ఆ కార్యక్రమాలన్నీ కూడా చేస్తున్నామని మీ ద్వారా సభకు తెలియజేస్తున్నాను.

139 కులాలు ఉన్నాయి, అవి ఎంత దయనీయమంటే.. ఈరోజుకు 32 కులాలు ఎక్కడున్నారో తెలియదు, ఏమి చేస్తారో తెలియదు, ఎటువంటి సహకారం లేదు. 32 Castes are most backward communities. వారు ఒకరోజు ఒక ఊర్లో ఉంటే ఇంకోరోజు ఇంకో ఊర్లో ఉంటారు. కనీసం అన్ని కులాలు ఉన్నాయో లేదో ఎవరికీ తెలియకపోతే, ముఖ్యమంత్రి గారు బ్రాక్ చేయమంటే 32 కులాలను రాష్ట్రం మొత్తం మీద బ్రాక్ చేసి Economic Backward Community అని ఒక కార్పొరేషన్ / సొసైటీ కూడా పెట్టాం. దానికి కూడా రూ.60కోట్లు కేటాయించాం. ఈ రూ.60 కోట్లు సరిపోవడం లేదు, బ్యాంకు వాళ్లు అడిగితే విల్లింగ్ ఇచ్చే పరిస్థితి లేదు. అందుకే ఈ మధ్య కాలంలో ముఖ్యమంత్రి గారి నాయకత్వంలో.. మీకందరికీ చెప్పాలి, ఈరోజు NBCFDC (National Backward Classes Finance & Development Corporation) ఉంది. కేంద్ర ప్రభుత్వం రాష్ట్ర ప్రభుత్వానికి చాలా తక్కువ వడ్డీకి అప్పు ఇచ్చే కార్యక్రమాన్ని NBCFDC చేస్తోంది. ఒకసారి రికార్డులు చూస్తే, 2003వ సంవత్సరం శ్రీ నారా చంద్రబాబునాయుడు గారు ముఖ్యమంత్రిగా ఉన్నంతవరకు NBCFDC ద్వారా ప్రతి సంవత్సరం వందల కోట్లు తెచ్చి బీసీలకు లోన్లు ఇచ్చేవారు. ఎంత దౌర్భాగ్యం అంటే అప్పు తేస్తే బీసీలకు ఇవ్వాలని, రాజశేఖర్ రెడ్డి ముఖ్యమంత్రి అయినరోజు నుంచి NBCFDC ద్వారా ఒక్క పైసా కూడా తేకుండా బీసీలకు ఆ రకంగా అన్యాయం చేశారు. మళ్ళీ మేము వచ్చిన తరువాత ముఖ్యమంత్రి గారితో చెప్పి NBCFDC ద్వారా రూ.150 కోట్లు అప్పుగా తీసుకొచ్చాం. దీన్ని దేనికి వాడాలంటే, ముఖ్యమంత్రి గారు ఒకటే చెప్పారు, ఎవరైతే most backward area లో ఉన్నారో వారికి అనుసంధానం చేసి ఈ లోను, మనమిచ్చిన సబ్సిడీ రెండూ ఇచ్చి ఆ కులాలకు న్యాయం చేయమంటే, ఈరోజు 32 కులాలకు కేటాయించిన రూ.60 కోట్లు, ఈ రూ.125 కోట్లు కలిపి వారికి లోన్లు ఇచ్చే కార్యక్రమం చేస్తున్నాం. ఆ వర్గాలందరికీ న్యాయం చేసే కార్యక్రమం చేస్తున్నామని ఈ సందర్భంగా తెలియజేస్తున్నాను.

నేను మంత్రిగా చాలా సంతోషిస్తున్నాను. మొన్నటివరకు ముఖ్యమంత్రి గారి నాయకత్వంలో 'కార్మిక శాఖ' చేశాను. ఆరోజు ఆయన ఆలోచనలతో 'చంద్రన్న బీమా' పథకం అని ఒక కార్యక్రమం పెట్టాం. దేశంలోనే ఇది ఒక మంచి పథకం. మనందరం కూడా మన నియోజకవర్గాల్లో ఎవరైనా చనిపోతే వారి కుటుంబాలను పలకరించేవాళ్లం. వారు కాఫీ, టీ ఇస్తే తాగేవాళ్లం. కానీ ప్రభుత్వం నుంచి ఒక్క పైసా

కూడా సహాయం చేయలేని పరిస్థితి. ముఖ్యమంత్రి గారి దయవల్ల 'చంద్రన్న బీమా' పెట్టడం వల్ల ఈరోజు మనకు గౌరవం పెరిగింది. ఎవరైనా ప్రమాదంలో చనిపోయినా, సాధారణంగా చనిపోయినా పలకరించడానికి వెళ్లి వెంటనే మన చేతుల మీదుగా వారికి ఆర్థిక సహాయం అందించే ఒక బృహత్తరమైన కార్యక్రమాన్ని, దేశంలో ఎక్కడా లేని విధంగా ఆంధ్రప్రదేశ్‌లో శ్రీ నారా చంద్రబాబు నాయుడు గారి నాయకత్వంలో ఆరోజు కార్మిక శాఖా మంత్రిగా ఆ పథకం పెట్టే అదృష్టం కలిగినందుకు చాలా సంతోషిస్తున్నాను.

(అధికార పార్టీ సభ్యులు బల్లలు చరిచారు)

ఈరోజు బిసి శాఖకు వచ్చాను. ముఖ్యమంత్రి గారి నాయకత్వంలో ఎవరైతే బలహీనవర్గాల వారు ఉన్నారో, చాలామంది పెళ్లిళ్లు చేసుకోడానికి చాలా అవస్థలు పడుతున్నారు. ఆస్తులు అమ్ముకుంటున్నారు, చాలా కష్టాలు పడుతున్నారని, జనవరి ఒకటో తారీఖు తరువాత పెళ్లి చేసుకుంటే ముఖ్యమంత్రి కానుకగా.. ఈరోజు మన గ్రామాలలో పెళ్లి చేసుకుంటే చాలామంది చదివింపులు చేస్తారు. కొంతమంది రూ.10, మరి కొంతమంది రూ.116, ఇంకొంతమంది రూ.1,116 బ్రాహ్మణుడి దగ్గరకు వచ్చి మా కట్నంగా అని చదివిస్తారు. వచ్చే సంవత్సరం జనవరి ఒకటో తారీఖు తరువాత అత్యధిక కట్నం చంద్రబాబునాయుడుగారి పేరు మీద రూ.35,000లు పెళ్లి కట్నం క్రింద బీసీలకు ఇచ్చే ప్రభుత్వం చంద్రబాబునాయుడుగారి ప్రభుత్వమని ఈ సందర్భంగా తెలియజేస్తున్నాను.

(అధికార పార్టీ సభ్యులు బల్లలు చరిచారు)

ఇవన్నీ కూడా బలహీనవర్గాలకు చెందినవి. వారి కోసం ఇంకా చేయాలని ముఖ్యమంత్రి గారు ప్రతిరోజూ చెబుతున్నారు. సంవత్సరానికి, సంవత్సరానికి డబ్బులు ఖర్చుపెడుతున్నాం కానీ వారికి ఆర్థిక పరిపుష్టి కలగడం లేదని, రానురాను ఇంకా మంచి మంచి కార్యక్రమాలు చేస్తామని ఈ సందర్భంగా తెలియజేస్తున్నాను.

ఈరోజు 11 ఫెడరేషన్లు ఉన్నాయి. గత పది సంవత్సరాలు చిల్లర డబ్బులు లక్ష, రెండు లక్షలు ఒక్కొక్క ఫెడరేషన్‌కు కేటాయించారు. కేటాయించి వాటిని కూడా ఖర్చు చేయలేదు. ఈరోజు మనం వచ్చిన తరువాత 11 ఫెడరేషన్లకు రూ.360 కోట్లు ఖర్చు పెట్టామని గర్వంగా చెప్పగలుగుతున్నాం. అయితే ఒక్కొక్క సంఘానికి 15 మంది సభ్యులుంటారు. రూ.15 లక్షలు మనమివ్వడం, రూ.15 లక్షలు బ్యాంకు అప్పుగా ఇవ్వాలి. ఆ డబ్బు ఇవ్వాలంటే Collateral Security ఉండాలి. ఇప్పుడే చాలామంది

గౌరవసభ్యులు చెప్పినట్లుగా పేదవాడికి అప్పు ఇవ్వడానికి బ్యాంకు ముందుకు రావడం లేదు. అందుకే ఈమధ్య కాలంలో ముఖ్యమంత్రి గారి సలహా తీసుకొని 15 మంది సభ్యుల నుంచి ఐదు మంది సభ్యులుగా తగ్గించాం. రిజిస్ట్రేషన్‌ను కూడా చాలా సులభతరం చేశాం. 11 ఫెడరేషన్లకు రూ.360 కోట్లు కేటాయించాము. రానున్న రెండు, మూడు మాసాల్లోనే ఈ డబ్బునంతా ఖర్చు పెట్టి ఈ 11 కులాలను ఆర్థికంగా ముందుకు తీసుకొవెళ్లడానికి అన్ని విధాలా ప్రయత్నం చేస్తున్నామని మీ ద్వారా సభ్యులందరికీ తెలియజేస్తున్నాను. దీనిని సభ్యులందరూ సద్వినియోగం చేసుకోవాలి. సభ్యులు వారి వారి నియోజకవర్గాల్లో చాకలి, మంగలి ఇటువంటి కులాల వారికి ఈ కార్యక్రమం అమలు జరిగేవిధంగా చర్యలు తీసుకోమని ఈ సందర్భంగా తెలియజేస్తున్నాను.

అధ్యక్షా, చేతి వృత్తులు, కుల వృత్తులు ఉన్నాయి. 2003వ సంవత్సరం ముందు చంద్రబాబు నాయకత్వంలో ఆరోజు బ్రహ్మాండమైన పథకం 'ఆదరణ పథకం'. ఆ రోజు చాలా సంతోషంగా ఉండేది. ఎవరైతే గ్రామాలలో చేతి వృత్తులు, కుల వృత్తుల వాళ్లు ఉన్నారో చంద్రబాబునాయుడు గారు ఇచ్చిన సహకారం, ఆర్థిక సహాయం అందుకొని చాలావరకు వారి జీవనోపాధి చేసుకోగలిగారు. ఎంత దౌర్భాగ్యమంటే చంద్రబాబునాయుడుగారు పెట్టారు కాబట్టి బీసీలు తెలుగుదేశంతో ఉంటారనే ఉద్దేశంతో ముఖ్యమంత్రిగా రాజశేఖర్ రెడ్డి గారు ప్రమాణస్వీకారం చేసిన తరువాత మొట్టమొదట రద్దు చేసిన పథకం 'ఆదరణ' పథకమని ఈ సందర్భంగా తెలియజేస్తున్నాను. బలహీనవర్గాలంటే అంతకోపం, అంత కసా అని ఈ సందర్భంగా తెలియజేస్తున్నాను.

చంద్రబాబు నాయుడు గారు తక్కువ డబ్బులతో ఎక్కువ ఉపయోగం రావాలని 'ఆదరణ' పథకాన్ని మళ్ళీ పెట్టమన్నారు. దానికి మార్గదర్శకాలు తయారుచేశాం. రేషో, ఎల్లండో కేబినెట్ పెట్టి మళ్ళీ ఆంధ్రప్రదేశ్ రాష్ట్రంలో 'ఆదరణ' పథకాన్ని ప్రారంభిస్తామని మీ ద్వారా రాష్ట్రంలోనున్న చేనేత వృత్తుల వారికి, కుల వృత్తుల వారికి ఈ సందర్భంగా తెలియజేస్తున్నాను.

బీసీల గురించి ఇన్ని కార్యక్రమాలు చేస్తుంటే కనీసం అవగాహన లేని ప్రతిపక్ష నాయకుడు, చంద్రబాబునాయుడు గారు మూడు సంవత్సరాలలో ఏమి చేశాడని సిగ్గులేకుండా మాట్లాడుతున్నాడు. నేను శాసనసభ ద్వారా ఈరోజు ప్రతిపక్ష నాయకుడికి ఒక సవాల్‌ను చేస్తున్నాను. 'నీవు పాదయాత్రలో ఉన్నావు, కర్నూలు జిల్లాలో ఏదైనా ఒక ప్లేస్ నిర్ణయిస్తే బీసీ మంత్రిగా నేను వస్తాను, మూడున్నర సంవత్సరాలలో బీసీలకు తెలుగుదేశం ప్రభుత్వం ఏమి చేసిందో, మీ నాన్న హయాంలో గానీ, కాంగ్రెస్

ప్రభుత్వ హయాంలో గానీ బీసీలకు ఏమి చేసిందో అక్షరాలతో సహా చర్చించడానికి నేను సిద్ధంగా ఉన్నానని' ఈ సందర్భంగా తెలియజేస్తున్నాను.

3.20PM

నువ్వు ఎన్ని అవస్థలు పడినా సరే, ఈరోజు కొత్తగా నువ్వు బిసి మంత్రిగా ఎంపిక చేసుకున్నావు. ఈరోజు బీసీలకు ఏదో చేస్తున్నానని చెప్పి ఈరోజు ప్రసంగాలు చేస్తున్నావు. ఎవరినైనా సరే నమ్మాలంటే చేతల్లో చూపించాలి. చంద్రబాబునాయుడుగారి నాయకత్వంలో ఇవన్నీ కూడా చేశాం. నీకు ఒకవేళ ధైర్యం ఉంటే నన్ను పిలుపు, నువ్వు ఎక్కడికి పిలిచినా సరే, మేము చేసిన కార్యక్రమాలన్నీ అంకెలతో సహా, అక్షరాలతోసహా మేము చెప్పడానికి సిద్ధంగా ఉన్నామని ఈసందర్భంగా ప్రతిపక్ష నాయకుడికి తెలియజేస్తున్నాను. ఆయన (ప్రతిపక్ష నాయకుడిని ఉద్దేశించి) గురించి మాట్లాడాలని అనుకోలేదు. ఎందుకంటే, ఆయన గురించి మాట్లాడితే సమయం వృథా. బిసిలకు ఏదో చేస్తామని, డిక్లరేషన్ చేస్తామని ఈమధ్య అయితే పేపర్లో చూస్తున్నాం. అందులో సభ్యులుగా ధర్మాన ప్రసాదరావు ఉన్నారు. ధర్మాన ప్రసాదరావు నిన్నో మొన్నో, ఈరోజే రాజకీయాల్లోకి రాలేదే, 10 సంవత్సరాలు బిసి మంత్రిగా, ముగ్గురు ముఖ్యమంత్రుల నాయకత్వంలో బ్రహ్మాండమైన పోర్టుపోలియోలు చేసిన వ్యక్తి. ఈరోజు డిక్లరేషన్ కమిటీలో సభ్యుడిగా ఉండి బిసిలకు ఏదో న్యాయం చేస్తామంటే నమ్మడానికి బిసిలు అమాయకులు కాదని ఈ సందర్భంగా తెలియజేస్తున్నాను. తప్పనిసరిగా బిసిలకు ఇంకా ఎక్కువ కేటాయింపులు ఇచ్చి ఈ సంవత్సరంన్నరలో ఇంకా మంచి మంచి కార్యక్రమాలు చేయడానికి చంద్రబాబునాయుడుగారి నాయకత్వంలో ముందుకు వెళ్తామని ఈ సందర్భంగా తెలియజేస్తున్నాను.

రెండవది కాపు కార్పొరేషన్. చాలా బాధగా ఉంది. ఈరోజు చాలామంది మాట్లాడుతున్నారు. ఎవరు మాట్లాడుతున్నారు, గల్లీ నుంచి దిల్లీ వరకు పదవులు చేసిన వారు మాట్లాడుతున్నారు. ఐదు సంవత్సరాలు ముఖ్యమంత్రిలుగా చేసిన వాళ్లు, ఈ రాష్ట్రాన్ని ఉద్ధరించినవాళ్లు, చంద్రబాబునాయుడుగారు మోసం చేశారని... కాపులను బీసీల్లో చేరుస్తామని చెప్పారు, ఇంతవరకు చేయలేదని ఈరోజు మాట్లాడుతున్న వ్యక్తులు, ఏదో ఈరోజు ఆకాశంలో నుంచి దిగి రాజకీయంలోకి వచ్చిన వాళ్లు కాదు, కేంద్రమంత్రులుగా, ముఖ్యమంత్రులుగా చేశారు. ఈరోజు మొత్తం రాజ్యాంగాన్ని వారి చేతుల్లో పెట్టుకొని పది, పదిహేను సంవత్సరాలు, ఈ రాష్ట్రంలో అధికారంలో ఉన్నప్పుడు కనీసం ఒక్కరోజు కూడా మాట్లాడనటువంటి, చేతకానటువంటి దద్దమ్ములు ఈరోజు బిసీ కాపుల గురించి మాట్లాడుతుంటే బాధ కలుగుతోందని ఈ సందర్భంగా తెలియజేస్తున్నాను. ఈరోజు మానాయకుడు, జాతీయ పార్టీ అధ్యక్షుడిగా ఎలెక్షన్ మ్యానిఫెస్టోలో రేపు ఎన్నికల్లో మేము గెలిస్తే, ఈరోజు కాపులను

బిసిల్లోకి చేరుస్తామని స్పష్టంగా చెప్పారు. ఆ మాటకి మేము కట్టుబడి ఉన్నాం. ఆ కార్యక్రమం చేస్తామని మళ్ళీ ఈశానసభ ద్వారా కాపులందరికీ తెలియజేస్తున్నాను.

ఈరోజు కాపులకు రిజర్వేషన్ ఇవ్వాలంటే, ఏదో పేరుకే రిజర్వేషన్ ఇచ్చి, గతంలో మీరు చూశారు. ఏదో రిజర్వేషన్ ఇవ్వడం, కోర్టులకి వెళ్లడం, రిజర్వేషన్ పోవడం జరిగేది. మన ముఖ్యమంత్రి చంద్రబాబునాయుడు గారు ఈ కాష్టానికి ఒక దగ్గర అంతం ఉండాలి, ఏదో రావణాసురిడి కాష్టంలాగా, కాపులకి రిజర్వేషన్ అని, వారిని బిసిల్లోకి చేరుస్తామని ప్రతీరోజు ఏదో ఒకటని వెళితే దానివల్ల ప్రజలు నష్టపోతున్నారని, దీనికి శాశ్వతంగా ఎక్కడోఒక దగ్గర ఫుల్స్టాప్ పెట్టాలని అంకితభావంతో, చిత్తశుద్ధితో కృషి చేస్తున్న మా నాయకుడు చంద్రబాబునాయుడుగారికి మంచి సలహాలు ఇవ్వాలిందిపోయి, మోసగాడు అని చెప్పి మాట్లాడుతుంటే ఆవేదన, బాధ కలుగుతోంది. ఏం మోసం చేశాం. బిసిల్లో చేర్చడానికి మంజూనాథన్ కమీషన్ వేశాం. రిపోర్టు తొందరగా తీసుకురావడానికి అనేక ప్రయత్నాలు చేస్తున్నాం. అంతవరకు కాపుల్లో ఉన్న పేదవాళ్లు ఎవరైతే ఉన్నారో వారికి న్యాయం చేయడానికి 2100కోట్ల రూపాయలు ఖర్చు పెట్టి వారికి అనేక పథకాలు చేస్తున్నాం. స్వయం ఉపాధి గానీ, గ్రూప్ ఎంఎస్ఎంఈ గానీ, విదేశీ విద్యావిధానంగానీ, విద్యోన్నత గానీ అనేక కార్యక్రమాలు చేస్తున్నాం. ఎవరైతే కాపుల్లో పేదవారున్నారో వాళ్ళకి ఈరోజు స్కాలర్షిప్ ఇచ్చే కార్యక్రమం చేస్తుంటే, ఏమి మోసం చేశామని చెప్పి శాసనసభ ద్వారా నాయకులకి అడుగుతున్నాను. ఎంత దౌర్భాగ్యం అంటే ఒక పక్కన కాపులు అని బిసిల్లోకి చేర్చమంటారు, రెండవది పక్కకి వెళ్లి చంద్రబాబునాయుడుగారు బిసీలకు అన్యాయం చేస్తున్నాడు, కాపులను బిసీల్లోకి చేరిస్తే బిసీలకు అన్యాయం జరిగిపోతుందని, ఇంకొక పక్కన మాట్లాడుతున్నారు. ఒకే నాయకుడు, ఒకే నాలుక, రెండు పక్కల మాట్లాడి ప్రజల్ని కన్ఫ్యూజ్ చేయాలని చెప్పి ప్రయత్నం చేస్తున్నాడు. నేను ఈ శాసనసభ ద్వారా రెండు వర్గాలకి, బలహీన వర్గాల మంత్రిగా, కాపులను చూస్తున్న మంత్రిగా నేను స్పష్టంగా తెలియజేస్తున్నాను. కాపులకు ఇచ్చిన మాట ఎక్కడా కూడా.. తప్పకుండా, తప్పనిసరిగా బిసీల్లోకి చేరుస్తాం. చంద్రబాబునాయుడుగారికి కులాలు లేవు. రెండే రెండు కులాలు ఉన్నాయి. ఒకటి పేదవాడు, రెండవది ధనవంతుడు. ఏ కులంలోనైనా సరే, కాపుల్లోనైనా సరే, బిసీల్లోనైనా సరే, రేపు రెడ్డిగానీ, రాజు గానీ, కమ్మ గానీ ఏ కులంలోనైనా సరే పేదవాడు ఉంటే ఆ పేదవాడికి ఆర్థిక సహాయం చేసి ఆదుకోవాలని పని చేస్తున్నవంటి నాయకుడు చంద్రబాబునాయుడుగారు అని తెలియజేస్తున్నాను. ఈరోజు కాపులను బిసీల్లోకి చేరిస్తే బిసీలకు అన్యాయం జరుగుతోందని చాలా వరకు మభ్య పెడుతున్నారు. నేను ఒక బిసి నాయకుడిగా... చిన్న చిన్న సంఘాలున్నాయి. కొంతమంది వ్యక్తులు ఉన్నారు... కొంతమంది రెచ్చగొడుతున్నారు... కాపులనే

బిసీలకు నష్టం లేకుండా వాళ్లు రాజకీయ రిజర్వేషన్ అడగడం లేదు, చదువుకోవడానికి, ఉద్యోగానికి రిజర్వేషన్లు అడుగుతున్నారు. ఇప్పుడున్న బిసీల రిజర్వేషన్ని పాయింట్, పాయింట్ శాతానికి తగ్గకుండా ఈరోజు కాపులకి రిజర్వేషన్లు ఇస్తే మనకు నష్టమేమి అని చెప్పి ధైర్యంగా ఒక బిసీ మంత్రిగా మాట్లాడుతున్నాను. చాలామంది అంటున్నారు. మీరు బిసీ మంత్రిగా కాపులవైపు మాట్లాడితే, మీకు బిసీలు ఎదురు తిరుగుతారని, మీకూ బిసీలు అన్యాయం చేస్తారని. ఎందుకు ఎదురు తిరుగుతారని నేను అడుగుతున్నాను. ఈరోజు బలంగా చెబుతున్నాను. శ్రీ యనమల రామకృష్ణుడుగారూ, శ్రీ కిమిడి కళా వెంకటరావు గారు, శ్రీ కంబాలపాడు ఈడిగ కృష్ణమూర్తిగారు ఇంకా చాలామంది బిసీ మంత్రులు ఉన్నారు. బిసీలకు ఏమాత్రం అయినా సరే చంద్రబాబునాయుడుగారు అన్యాయం చేయరని గట్టిగా ఈరోజు నమ్మినవ్యక్తులం మేము. ఒకవేళ అన్యాయం జరిగితే మేమందరం మంత్రివర్గంలో ఉండటం దండగా అని చెప్పి ఈ సందర్భంగా తెలియజేస్తున్నాను. కాబట్టి ఎవరైనా సరే బిసీ వర్గాలు, బిసీ పెద్దలు కొంతమంది రాజకీయ స్వార్థం గురించి మనల్ని రెచ్చగొడితే మీరు ఎవ్వరూ కూడా రెచ్చిపోకుండా మమల్ని సహకరించమని చెప్పి కోరుతున్నాం. మనకు నష్టం లేకుండా, మనకి ఇబ్బంది లేకుండా ఏ వర్గానికి రిజర్వేషన్ ఇచ్చినా సరే ఒక పౌరుడిగా ప్రజాస్వామ్యంలో ఒక వ్యక్తిగా మనం సహకరించాలి. పేదరికం అంటే బిసీల్లోనే పేదరికం కాదు, మిగతా వర్గాల్లో కూడా పేదరికం ఉంది, ఏ వర్గాల్లో పేదవాడు ఉన్నా సరే వారికి సహాయం చేయడానికి చేస్తున్నటువంటి ప్రభుత్వానికి సహకరించవలసిన అవసరం ఒక పౌరుడిగా ప్రతీఒక్కరిలో ఉందని చెప్పి ఈ సభ ద్వారా బిసీ వర్గాలకు తెలియజేస్తున్నాను. బిసీలకు నష్టం లేకుండా, రాజకీయంగా ఇబ్బంది లేకుండా ఈరోజు కాపులను బిసీల్లోకి చేర్చే కార్యక్రమం చేస్తామని, దానికి కట్టుబడి ఉన్నామని, నాలుగైదు రోజుల్లో మంజునాథన్ కమిటీ రిపోర్టు వస్తే దాన్ని కూలంకుషంగా చర్చించి, దాని మీద కూడా కార్యక్రమాలు చేస్తాం. నిన్న, మొన్న రజకులని ఎస్టీల్లోకి చేరుస్తామని అన్నారు, అదేవిధంగా వాల్మీకబోయలను చేరుస్తామని అన్నారు, చంద్రబాబునాయుడుగారు ఉలుకూ లేదు పలుకూ లేదని ఈరోజు మాట్లాడుతున్నారు. మేము అధికారంలోకి వచ్చిన తరువాత హైదరాబాదు శాసనసభలోనే రజకులను, వాల్మీకబోయల్ని ఈరోజు ఎస్టీల్లోకి చేర్చమని అసెంబ్లీలో తీర్మానం చేసి కేంద్ర ప్రభుత్వానికి పంపించాం. ఈరోజు వాళ్ల మీద కూడా ఒత్తిడి తెస్తాం, తెచ్చి ఏదైతే మనం పంపించామో అది అమలు చేయడానికి చిత్తశుద్ధితో, అంకితభావంతో, ఒక ముఖ్యోద్దేశంతో పనిచేస్తుంటే దానికి సహకరించవలసిందిపోయి, రాజకీయ స్వార్థంతో ఇష్టానుసారంగా మాట్లాడుతున్నారు. తప్పనిసరిగా ఈరోజు నేను చెప్పిన విషయాలన్నీ కూడా వాస్తవమైనటువంటి విషయాలు. ఈరోజు ఎవరికైనా సరే అర్థం కాకపోయినా, ఎవరైనా సరే అడగాలన్నా, ఏనమయంలో వచ్చినా సరే సిద్ధంగా ఉన్నాం. ఈరోజు బిసీలను గానీ, కాపులను గానీ, పేదవర్గాలను, ఆర్థికంగా, సామాజికంగా ముందుకు తీసుకువెళ్లాలని అహర్నిశలు

కృషి చేస్తున్న చంద్రబాబునాయుడుగారికి, తెలుగుదేశ ప్రభుత్వానికి, రాష్ట్రంలో ఉన్న బిసీలందరూ ఒకే తాటిపైకి వచ్చి అండగా నిలవాలని ఈసందర్భంగా కోరుతూ మంచి అవకాశం ఇచ్చిన మీకూ ఒకసారి ధన్యవాదాలు తెలియజేస్తూ సెలవు తీసుకుంటున్నాను. జైహింద్.

మిస్టర్ స్పీకర్: మినిస్టర్ ఫర్ ఉమెన్ అండ్ చైల్డ్ వెల్ఫేర్.

శ్రీ పరిటాల సునీతమ్మ (రాప్తాడు): అధ్యక్షా, గౌరవ ముఖ్యమంత్రి చంద్రబాబునాయుడుగారికి కృతజ్ఞతలు తెలియజేసుకుంటున్నాను. మహిళా శిశు సంక్షేమం మరియు దివ్యాంగుల సంక్షేమం కొరకు మా ప్రభుత్వం ఎంతో కృషి చేస్తోంది. ముందుగా శిశు సంక్షేమం గురించి చెప్పాలంటే, చిన్నపిల్లలు పుట్టినవెంటనే ఆరోగ్యంగా ఉండటానికి గానూ మా ప్రభుత్వం ఎన్నో సంక్షేమ పథకాలు చేపడుతోంది. ముఖ్యంగా ఏడునెలల నుంచి మూడు సంవత్సరాల వరకు ఉన్న పిల్లలకు నెలకు రెండున్నర కేజీల బాలామృతం కూడా సరఫరా చేస్తున్నాం. దీంట్లో భాగంగా 14,90,000మంది చిన్న పిల్లలకి కూడా ఈ బాలామృతం అందజేస్తున్నాం. ఈ వయసు పిల్లలకు, బాలామృతంతోపాటు నెలకు 8కోడిగుడ్లు అందజేస్తున్నాం. బాలామృతంకు ఒక నెలకు వచ్చి 20కోట్ల 30లక్షల రూపాయలు కూడా మేము ఖర్చు చేస్తున్నాం. అదేవిధంగా అంగన్వాడీ పిల్లలకు మూడు సంవత్సరాల నుంచి ఆరు సంవత్సరాల వయసు ఉన్న పిల్లలకు మధ్యాహ్న భోజనం కూడా ఏర్పాటు చేస్తున్నాం. ఈ భోజనంలో అన్నం, ఆకు కూర, పప్పు, కూరగాయలు, సాంబారు అదేవిధంగా వారానికి నాలుగు కోడిగుడ్లు కూడా అందజేయడం జరుగుతుంది. దీనికి గానూ 8,25,000మంది చిన్న పిల్లలకు మధ్యాహ్న భోజనం అందజేస్తున్నాం. మధ్యాహ్నం భోజనం కొరకు ప్రతీ నెలకి వచ్చి 12కోట్ల 38లక్షల రూపాయలు ఖర్చు చేస్తున్నాం.

“గోరు ముద్దలు పథకం” అతి తక్కువ బరువు ఉన్న 5సంవత్సరాలలోపు పిల్లలకు మా ప్రభుత్వం “గోరు ముద్దల పథకం” ద్వారా ప్రత్యేకమైన పోషక ఆహారాన్ని అందజేస్తున్నాం. ఇటువంటి పిల్లలకు ప్రతిరోజు 100ml పాలు, ఉడికించిన కోడిగుడ్డు అదనంగా ఇవ్వడం జరుగుతోంది. దీనికిగాను 42వేల 640మంది పిల్లలకు ఈ పథకం క్రింద లబ్ధి పొందుతున్నారు.

3.30 PM

అధ్యక్షా, కేంద్రప్రభుత్వం ఇచ్చే రూ. 4.50 లకు, రాష్ట్రప్రభుత్వం రూ. 10.50 లు కలిపి ఒక్కొక్కరికి రూ. 15 లు ఖర్చుచేయడం జరుగుతోంది. గిరిజన ప్రాంతంలో ఉండే చిన్నపిల్లలందరికీ ప్రత్యేకమైన పోషకాహారాన్ని “గిరి గోరుముద్దల” పథకం ద్వారా అందించడం జరుగుతోంది. ఇటువంటి పిల్లలకు ప్రతిరోజు 100 ఎం.ఎల్. పాలు, ఉడికించిన కోడిగుడ్డు అదనంగా ఇవ్వడం జరుగుతోంది. 1.52 లక్షల

గిరిజన పిల్లలు ఈ పథకం ద్వారా లబ్ధి పొందుతున్నారు. గిరి గోరుముద్దల పథకం కోసం నెలకు రూ. 3.42 కోట్లు ఖర్చుచేస్తున్నాము. అంగన్వాడీ కేంద్రాల్లోని చిన్న పిల్లలకు పోషకాహారంతోపాటు మంచి విద్యను కూడా అందించాలనే ఆలోచనతో గౌరవ ముఖ్యమంత్రి శ్రీ చంద్రబాబునాయుడు గారు ఆదేశాల మేరకు విద్యను కూడా అందించడం జరుగుతోంది. మూడు అంగన్వాడీ కేంద్రాలను కలిపి ఒక అంగన్వాడీ ప్రీ స్కూల్ గా మార్చడం జరిగింది. మునిసిపాలటీల పరిధిలో 3,148 అంగన్వాడీ కేంద్రాలను విలీనం చేసి 1600 ప్రీస్కూల్స్ ను ఏర్పాటుచేయడం జరుగుతోంది. అలాగే, మండల కేంద్రంలో 1556 అంగన్వాడీ కేంద్రాలను, మేజర్ గ్రామపంచాయితీల పరిధిలో 1983 అంగన్వాడీ కేంద్రాలను కూడా విలీనం చేయడం జరిగింది. మునిసిపల్ శాఖ సహకారంతో ఒక్కొక్క ప్రీస్కూలుకు ఎల్.ఇ.డి. టెలివిజన్, టేబుళ్లు, కుర్చీలు మాత్రమే సమకూర్చడం కాకుండా గోడలకు పెయింటింగ్ ను కూడా వేయించడం జరిగింది. అంగన్వాడీ స్కూలు అంటే కేవలం ఏదో పప్పు అన్నం పెట్టి పంపించే స్కూలు అని కాకుండా గౌరవ ముఖ్యమంత్రి గారు మంచి ఆలోచన చేసి పేదపిల్లలకు ఇంగ్లీషు మీడియంలో కూడా విద్యను అందించాలని నేడు ప్రయివేటు పాఠశాలల్లో రూ.40 వేలు లేదా రూ.50 వేలు సంవత్సరానికి చెల్లించలేని పేద పిల్లలందరికీ కూడా మంచి విద్యను అందించడం జరుగుతోంది. ఇప్పటివరకూ 2,48,770 మంది పిల్లలు ప్రీస్కూల్ లో కూడా జాయిన్ అయ్యారు. ప్రీస్కూల్ ను ఏర్పాటుచేయడం వల్ల పట్టణ ప్రాంతంలో అంగన్వాడీ కేంద్రాలకు వచ్చే పిల్లల సంఖ్య 23 శాతం పెరిగింది. నూతనంగా ఏర్పాటుచేసిన అంగన్వాడీ ప్రీస్కూలును చూసి ఎక్కడా లేని విధంగా చాలా బాగా చేస్తున్నారని ప్రపంచబ్యాంకు బృందం మన ప్రభుత్వాన్ని మెచ్చుకోవడం జరిగింది.

అధ్యక్షా, మహిళా సంక్షేమం గురించి చెప్పాలంటే అన్న అమృతహస్తం పథకం గురించి చెప్పాలి. ఇది చాలా మంచి పథకం. ఈ పథకం గతంలో కొన్ని ప్రాజెక్టుల్లో మాత్రమే ఉండేది. మేము అడిగిన వెంటనే అన్ని ప్రాజెక్టుల్లో అమలుపరచాలని గౌరవ ముఖ్యమంత్రి గారు ఆదేశించిన వెంటనే అన్న అమృతహస్తం పథకాన్ని అన్ని ప్రాజెక్టుల్లో మేము ప్రవేశపెట్టాము. ఈ పథకం ద్వారా గర్భిణీ స్త్రీలు మరియు బాలింతలకు ఒక పూట ఫుల్ మీల్స్ ను అందజేస్తున్నాము. ఈ పథకం ద్వారా అందించే భోజనంలో అన్నం, ఆకు కూర, పప్పు, కూరగాయలతో సాంబారు, ఉడికించిన కోడిగుడ్డు, 200 ఎం.ఎల్. పాలను కూడా వారికి అందిస్తున్నాము. నేడు గర్భిణీ స్త్రీలు 3వ నెల నుంచి ప్రసవం అయ్యాక 6వ నెల వరకూ అంగన్వాడీ కేంద్రానికి వచ్చి భోజనం చేస్తున్నారనే విషయాన్ని ఈ సందర్భంగా నేను తెలియజేస్తున్నాను. ఈ పథకం ద్వారా మన రాష్ట్రంలో 5.86 లక్షల మంది గర్భవతులు మరియు బాలింతలు కూడా లబ్ధిని పొందుతున్నారనే విషయాన్ని ఈ సందర్భంగా నేను తెలియజేస్తున్నాను.

కేంద్రప్రభుత్వం ఇచ్చే రూ. 3.50 లకు రాష్ట్రప్రభుత్వం రూ. 16.50 లు కలిపి ఒక్కొక్క భోజనానికి రూ. 20 లు ఖర్చుచేయడం జరుగుతోంది. నెలకు రూ.29.30 కోట్లు బడ్జెటును అన్న అమృత హస్తం పథకం కోసమే రాష్ట్రప్రభుత్వం ఖర్చుచేయడం జరుగుతోంది.

అధ్యక్షా, కాలే సెంటర్ ద్వారా కూడా మన రాష్ట్రప్రభుత్వం జరిపిన సర్వేలో అన్న అమృత హస్తం పథకానికి సుమారు 85 శాతం మంది ప్రజలు సంతృప్తిని వ్యక్తం చేశారు. కిశోర బాలికల పథకం అంటే టీనేజిలో ఉండే ఆడపిల్లల కొరకు "నబల" పథకాన్ని కూడా ఈ రాష్ట్రప్రభుత్వం అమలుచేస్తోంది. ఈ పథకం క్రింద విశాఖపట్నం, పశ్చిమగోదావరి, అనంతపురం, చిత్తూరు జిల్లాల్లో 11 నుంచి 18 సంవత్సరాల లోపు వయస్సు కలిగిన ఆడపిల్లల కోసం వారి ఇంటికి పోషకాహారం కూడా సరఫరా చేస్తున్నాము. ఈ పథకం క్రింద 2.85 లక్షల మంది లబ్ధి పొందుతున్నారు. ఒక నెలకు రూ. 4.90 కోట్లను నబల పథకం క్రింద ఖర్చుచేయడం జరుగుతోంది.

అధ్యక్షా, కేవలం సంక్షేమ పథకాల అమలు మాత్రమే కాకుండా మహిళలు మరియు శిశువుల సంరక్షణకు కూడా ఈ ప్రభుత్వం కట్టుబడి ఉంది. ఇప్పటివరకూ 850 బాల్యవివాహాలు జరగకుండా కూడా అడ్డుకోవడం జరిగింది. అదేవిధంగా సంరక్షణ మరియు భద్రత అవసరమైన 2403 మంది పిల్లలను గుర్తించి వారికి రక్షణ కల్పించడం జరిగింది. ఇప్పటివరకూ 1124 మంది బాలకార్మికులను కూడా రక్షించడం జరిగింది. ఇంటి నుంచి తప్పిపోయిన 427 మంది పిల్లలను వారి తల్లిదండ్రులకు కూడా అప్పగించడం జరిగింది.

అధ్యక్షా, మన రాష్ట్రంలో అంగన్వాడీ కేంద్రాలకు శాశ్వత భవనాలు కూడా ఉండాలన్న లక్ష్యంతో 11894 అంగన్వాడీ కేంద్రాల నిర్మాణానికి ప్రభుత్వం నిధులను మంజూరు చేసింది. వీటిలో ప్రస్తుతానికి 7338 భవనాల నిర్మాణం కూడా పూర్తయింది. 4056 అంగన్వాడీ భవనాల నిర్మాణం పురోగతిలో ఉంది. ఇంకా 500 అంగన్వాడీ భవనాల నిర్మాణం ప్రారంభం కావలసి ఉంది. జిల్లాల్లో కొన్నిచోట్ల స్థలం దొరకకపోవడం వల్ల అంగన్వాడీ భవనాలను నిర్మించలేకపోతున్నారు. గౌరవసభ్యులు దీనిని గమనించి ఎక్కడైనా స్థలాన్ని ఇప్పించగలిగితే పూర్తిస్థాయిలో అంగన్వాడీ భవనాల నిర్మాణాన్ని పూర్తిచేస్తామని ఈ సందర్భంగా నేను తెలియజేస్తున్నాను. ఇంకా ఎక్కడైనా అవసరం ఉన్నచోట అదనంగా అంగన్వాడీ భవనాలు కావాలంటే నిర్మిస్తామని తెలియజేస్తున్నాను.

అధ్యక్షా, అంగన్వాడీకి వెలుగు అనే పథకాన్ని చిత్తూరు జిల్లా కలెక్టరు ప్రవేశపెట్టారు. తాగునీరు, విద్యుత్, మరుగుదొడ్డి వంటి మౌలిక సదుపాయాలు కూడా లేని అంగన్వాడీ కేంద్రాలు

గతంలో చాలానే ఉన్నాయి. అటువంటి అంగన్‌వాడీ కేంద్రాల కోసం అంగన్‌వాడీకి వెలుగు అనే పథకాన్ని ప్రవేశపెట్టి పల్లెనిద్ర చేసి చిత్తూరు జిల్లా కలెక్టరు గారు అధికారులందరితో మాట్లాడి పూర్తిస్థాయిలో చిత్తూరు జిల్లాలో అంగన్‌వాడీలకు వెలుగు వచ్చే విధంగా చేసినందుకు ఈ సభాముఖంగా చిత్తూరు జిల్లా కలెక్టరుకు కృతజ్ఞతలు తెలియజేస్తున్నాను. నెలరోజుల క్రితం ఈ కార్యక్రమాన్ని మేము రాష్ట్రంలోని ఇతర జిల్లాల్లో కూడా ప్రారంభించడం జరిగింది. ఇప్పటివరకూ పశ్చిమగోదావరి, నెల్లూరు, చిత్తూరు జిల్లాల్లో 3 అంగన్‌వాడీ కేంద్రాలకు తాగునీటి సౌకర్యం కల్పించడం జరిగింది. పశ్చిమగోదావరి, కృష్ణా, విజయనగరం జిల్లాల్లో దాదాపు అన్నిచోట్ల మరుగుదొడ్లను కూడా ఏర్పాటుచేయడం జరిగింది. అలాగే, పశ్చిమగోదావరి, కృష్ణా, విజయనగరం, నెల్లూరు, చిత్తూరు జిల్లాల్లో అన్ని అంగన్‌వాడీ కేంద్రాల్లో విద్యుత్ సౌకర్యం కూడా కల్పించడం జరిగింది. పిల్లలు మరియు మహిళల కోసం అతి త్వరలో రాష్ట్రంలోని అన్ని అంగన్‌వాడీ కేంద్రాల్లో కూడా పూర్తిస్థాయిలో అంగన్‌వాడీకి వెలుగు అనే కార్యక్రమాన్ని కూడా తీసుకువస్తున్నాము.

అధ్యక్షా, పంచాయితీరాజ్ శాఖ నిధుల ద్వారా అంగన్‌వాడీ కేంద్రాలకు వంటపాత్రల కొనుగోలు మరియు మరుగుదొడ్ల నిర్మాణానికి సహకరిస్తున్న పంచాయితీరాజ్ శాఖా మంత్రి శ్రీ నారా లోకేశ్ గారికి కూడా ఈ సభ ద్వారా ధన్యవాదాలు తెలియజేస్తున్నాను.

అధ్యక్షా, మహిళా సంక్షేమం గురించి ఇంతకుముందు చాలామంది గౌరవసభ్యులు కూడా మాట్లాడారు. మన గౌరవ ముఖ్యమంత్రి శ్రీ నారా చంద్రబాబునాయుడు గారు అధికారంలోకి వచ్చిన తర్వాతనే డ్వాక్రా సంఘాలను ప్రవేశపెట్టారు. నాలాంటి మహిళా సభ్యులు కూడా శాసనసభలో నేడు మాట్లాడుతున్నామంటే దానికి ప్రధాన కారకులు మన గౌరవ ముఖ్యమంత్రి శ్రీ చంద్రబాబు నాయుడు గారేనని మేము ఎప్పుడూ చెప్పుకుంటాము. నేడు ఏ డ్వాక్రా సంఘాల సభ్యులైనా బ్యాంకులు లేదా ఇతర కార్యాలయాలకు వెళ్లి ధైర్యంగా మాట్లాడగలుగుతున్నారు. ఎన్నో విషయాలను మన గౌరవ ముఖ్యమంత్రి శ్రీ నారా చంద్రబాబునాయుడుగారి గురించి వారు చాలా గొప్పగా చెబుతూ ఉంటారు. మొత్తం మన రాష్ట్రంలో 8.20 లక్షల డ్వాక్రా సంఘాలు ఉన్నాయి. వీటిలో సుమారు 83 లక్షల మంది ఆడపడుచులు సభ్యులుగా ఉన్నారు. దాదాపు 10 సంవత్సరాలు కాంగ్రెస్ ప్రభుత్వం అధికారంలో ఉన్నప్పుడు డ్వాక్రా సంఘ సభ్యుల కష్టాలు పట్టించుకున్న నాయకుడు ఎవరూ లేరు. తెలుగుదేశం ప్రభుత్వం అధికారంలోకి వచ్చిన తర్వాత మహిళలు కష్టాల్లో ఉన్నారన్న విషయం గ్రహించి ప్రతి ఒక్క మహిళా సభ్యురాలికి రూ.10 వేలు చెల్లిస్తామని ఆనాడు గౌరవ ముఖ్యమంత్రి శ్రీ నారా చంద్రబాబు

నాయుడు గారు చెప్పడం జరిగింది. ఆయన చెప్పిన మాట ప్రకారం చంద్రన్న పసుపు - కుంకుమ పథకం క్రింద ప్రతీ ఒక్క సభ్యురాలికి రూ. 6 వేలు వారి బ్యాంకు ఖాతాలో జమచేయడం జరిగింది. ఈ పథకం కోసం ఇప్పటివరకూ దాదాపు రూ.4,972 కోట్లు ఖర్చుచేయడం జరిగింది. మిగిలిన రూ. 4 వేలు ప్రతీ సభ్యురాలికి అతి త్వరలో వారివారి ఖాతాల్లో జమచేయడం కూడా జరుగుతుంది. 2014 సంవత్సరం ఫిబ్రవరి నెల నుండి 2015 సంవత్సరం ఏప్రిల్ నెల వరకూ డ్వాక్రా సంఘాల రుణాలకు బ్యాంకువారు వేసిన 15 నెలల వడ్డీ రూ. 1338 కోట్లు చెల్లించడం జరిగింది.

మ.3.40

ఈ ప్రభుత్వం గత మూడు సంవత్సరాలలో డ్వాక్రా సంఘాలకు బ్యాంక్ లింకేజ్ ద్వారా రూ.32,810 కోట్లు వడ్డీలేని రుణాలు మంజూరు చేసింది. గత మూడు సంవత్సరాలలో స్త్రీనిధి ద్వారా రూ.2,671కోట్లు రుణంగా మంజూరు చేసింది. ఏది ఏమైనా మా ప్రభుత్వం పేదల ప్రభుత్వం. మహిళలను ఎంతో గౌరవించే ప్రభుత్వం. మహిళలను ఎంతో గౌరవించే మా నాయకుడు చంద్రబాబు నాయుడుగారు ఉన్నారు కాబట్టే డ్వాక్రా సంఘాలలోని 90లక్షల మహిళలకు పది వేల రూపాయలు ఆదాయం వచ్చేలా చేయాలని ముఖ్యమంత్రి గారు ఆలోచిస్తున్నారు. వారు తప్పకుండా చేస్తారనే నమ్మకంతో డ్వాక్రా సంఘాలున్నాయి. ఎవరో పాదయాత్ర చేసుకుంటూ ఈ ప్రభుత్వంలో మహిళలకు ఎవరూ ఏమీ చేయడంలేదని చెబుతున్నారు. మేం అధికారంలోకి వస్తే డ్వాక్రా సంఘాల వడ్డీ మాఫీ చేస్తాం, సంఘాలకు డబ్బులిస్తామని చెబుతున్నారు. నేను డ్వాక్రా సంఘాల మహిళలకు ఫోన్ చేస్తే వారు మేం తెలుగుదేశం నేతృత్వంలోని ప్రభుత్వంలోనే మేం ఉన్నాం, వారు ప్రభుత్వంలోకి వచ్చేది లేదు, పెట్టేది లేదు, ఆయన మాటలు చెబుతున్నారు గానీ మేం నమ్మడం లేదని చెబుతున్నారు. మా నాయకుడు మాకు పదివేల రూపాయల ఆదాయం వచ్చేటట్లు చేస్తామన్నారు, మాకు వారిపై నమ్మకముందని చెబుతున్నారు. వారి మాటలు వింటే చాలా ఆనందంగా ఉంది. ఈ విషయంలో ప్రత్యేకంగా చంద్రబాబు నాయుడుగారికి ప్రత్యేకంగా ధన్యవాదాలు తెలియజేసుకుంటూ సెలవు తీసుకుంటున్నాను.

శ్రీ నారా చంద్రబాబునాయుడు (కుప్పం): అధ్యక్షా, ప్రభుత్వానికి అతి దగ్గరగా సంక్షేమ కార్యక్రమాలుంటాయి. తెలుగుదేశం పార్టీ వ్యవస్థాపకుడు, పార్టీ చిహ్నాన్ని 35 సంవత్సరాల క్రితమే రూపొందించారు. పేదవాడికి గుడిసె, రైతుకు నాగలి, పరిశ్రమలలో కార్మికునికి చిహ్నంగా రాట్నం పెట్టారు. పూరి గుడిసె అత్యంత పేదవాడికి గుర్తుగా, రైతులకు సంబంధించి నాగలి, కార్మికులకు సంబంధించి రాట్నం ఉండేలా రూపొందించారు. తెలుగుదేశం పార్టీ జెండా చూస్తే అవన్నీ గుర్తుకు వస్తుంటాయి. పార్టీ జెండాలో ఎన్.టి.రామారావుగారు పసుపు రంగును ఎంచుకున్నారు. పసుపు లేకుండా ఏ పండుగా ఉండదు. ఏ శుభకార్యమైనా ముందు పసుపు ఉంటుంది. పసుపు శుభానికి సంకేతం. సమాజంలో కేవలం రెండు వర్గాలు మాత్రమే ఉంటాయి, అవి ధనికులు, పేదలు. అలాగే సమాజంలో కొన్ని వర్నరబుల్ సెక్షన్లు ఉంటాయి. కొంతమంది అడవులను నమ్ముకుంటారు. అక్కడ

పేదరికమే కాకుండా ఆరోగ్యపరంగా, విద్యాపరంగా కూడా వెనుకబడి పౌష్టికాహార లోపంతో బాధపడుతుంటారు. అదే విధంగా సామాజికంగా వెనుకబడినవారున్నారు. పెడమ్యూల్టు కులాల పట్ల ఇంతకు ముందు అంటరానితనం పాటించేవారు. ఆ విషయంలో నేను గతంలోనే జస్టిస్ కె.పున్నయ్య అధ్యక్షతన కమీషన్ వేసి సమాజంలో అంటరానితనం ఉండకూడదనే అప్పటినుంచి చర్యలు తీసుకున్నాను.

వెనుకబడిన వర్గాల గురించి ఇంతకు ముందే అచ్చెన్నాయుడుగారు చెప్పారు. వెనుకబడిన తరగతులవారు తెలుగుదేశం పార్టీని ఎప్పుడూ ఆదరించారు, అభిమానించారు, సహకరించారు. తెలుగుదేశం పార్టీ వెనుకబడిన తరగతుల మంచిని కోరాం, వారు తెలుగుదేశం పార్టీకి వెన్నెముక. వెనుకబడిన తరగతులవారిలో చేతివృత్తులవారు ఎక్కువగా ఉన్నారు. ప్రపంచీకరణ, ఆధునీకరణలో చేతివృత్తులు పూర్తిగా చితికిపోయిన పరిస్థితి వచ్చింది. చేనేత కార్మికులకు నేత వేయడం తప్ప వేరొక పని తెలియదు. ఉదయం నుంచి సాయంత్రంవరకు మగ్గంనేస్తూ మగ్గం గుంటలోనే ఉంటూ అనేక అవస్థలు పడుతుంటారు. వారి కష్టం ఎప్పుడూ గుర్తుంటుంది.

మైనారిటీలు అనగా ముస్లింలు, క్రిస్టియన్లు మన రాష్ట్రంలో ఉంటే మన రాష్ట్రంలో మత సామరస్యాన్ని కాపాడిన ఏకైక పార్టీ తెలుగుదేశం పార్టీ. అన్ని వర్గాలకు, కులాలకు, మతాలకు సమాజంలో భద్రత ఇవ్వాలని, సస్టైనబిలిటీ ఉండాలనే ఉద్దేశంతో ముందుకు పోతున్నాం. సోషల్ సేఫ్టీ నెట్ వర్క్ సంక్షేమ కార్యక్రమాలు వల్సరబుల్ సెక్షన్స్ ఎల్లప్పుడూ పెట్టాలనే ఉద్దేశంతో అనేక కార్యక్రమాలు ముందుకు తెచ్చాం. ఇప్పటికే ముగ్గురు మంత్రులు చాలా వివరంగా చెప్పారు. ఎస్సీ సబ్ ప్లాన్ లో రూ.9,847కోట్లు పెట్టాం, ఇప్పటికీ ఖర్చు చేసినది రూ.5883కోట్లు. అదేవిధంగా ఎస్టీ సబ్ ప్లాన్ లో రూ.3529కోట్లు పెట్టాం, ఖర్చు పెట్టినది రూ.2085కోట్లు. బీసీ సబ్ ప్లాన్ లో రూ.10వేల కోట్లు పెట్టాం, ఇప్పటివరకు రూ.6000కోట్లు ఖర్చుపెట్టాం. ఇంతకు ముందు సంక్షేమ కార్యక్రమాలన్నీ కూడా అస్తవ్యస్తంగా జరిగేవి. గతంలో ఉపకారవేతనాలు రెండు మూడు సంవత్సరాల తర్వాత ఇచ్చేవారు. సరైన సమయంలో సంక్షేమ హాస్టళ్లకు నిధులు కూడా విడుదల చేయకుండా చాలా ఇబ్బందులుండేవి. ఈ సంవత్సరం వాటినన్నింటినీ సరిదిద్దాం. ఉపకారవేతనాలు చెల్లించడానికి జ్ఞానభూమి పోర్టల్ తీసుకొచ్చాం. దానితో ఎవరూ ఎక్కడికీ వెళ్లనవసరం లేకుండా ఒకసారి కాలేజీలో చేరితే సర్టిఫికేట్ల పరిశీలన కూడా లేకుండా రియల్ టైంలో వారి అకౌంట్ లో డబ్బులు జమ అయ్యేలా ఏర్పాటుచేశాం. ఎస్సీ, ఎస్టీ, బీసీ, మైనారిటీలలో అర్హులందరికీ ఉపకార వేతనాలు అందించడంలో జ్ఞానభూమి తీసుకొచ్చాం. దీనివలన ఎవరికీ ఎలాంటి ఇబ్బందిలేని పరిస్థితి వచ్చింది. ఇప్పటివరకు చూస్తే 17,36,547 మంది విద్యార్థులకు రూ.3,039కోట్లు చెల్లించడం జరిగింది. ప్రస్తుత విద్యాసంవత్సరంలో ఇప్పటివరకు రూ.1,700కోట్లు పంచడం జరిగింది. హాస్టళ్ల వివరాలు కామన్ పోర్టల్ లో పెట్టి ఎప్పటికప్పుడు సిస్టమేటిక్ గా రిలీజ్ చేస్తున్నాం. అవి కూడా పకడ్బందీగా వెళుతున్నాయి.

ఇంకొకపక్క డబ్బున్నవారే ఉన్నత విద్యకు విదేశాలకు వెళుతున్నారు. మెరిట్ ఉన్నా కూడా మేం చదువుకోలేకపోతున్నామని చాలామంది బాధపడుతుండేవారు. అందుకే విదేశీ విద్యాదరణ కింద 2016-17లో ప్రారంభించాం, ఈ సంవత్సరం కూడా ఇస్తున్నాం. మెరిట్ ఉండి చదువుకోవాలనుకుంటే వారు ఎన్ని వేల మంది అయినా సరే వారు కోరుకున్న ఇన్స్టిట్యూషన్‌లో చదివించేందుకు ఈ ప్రభుత్వం చర్యలు తీసుకుంటుంది.

(అధికారపక్ష సభ్యులు బల్లలు చరిచారు)

ఎస్టిఆర్ విద్యోగ్నతి కింద మెరిటోరియస్ స్టూడెంట్స్‌ను తీసుకుంటున్నాం. వారందరికీ కూడా పెద్దయెత్తున్న డబ్బులు ఇచ్చి కార్పొరేట్ పాఠశాలలలో, కళాశాలల్లో చదివిస్తున్నాం. అలాగే మెరిట్‌ను ప్రోత్సహించేందుకు ప్రతిభ అవార్డులు ఇస్తున్నాం. ఎకనమిక్ స్కీములను ఇంతకు ముందు నుంచి ప్రారంభించారు కానీ ఏ ఒక్క పథకం కూడా సక్రమంగా అమలు జరగలేదు, బినామీల పేర్లతో పెద్దలు తిన్నారు. ఈ విషయంలో కూడా ఓబిఎంఎంఎస్ అనే ఒక పథకం తీసుకొచ్చి మొత్తం అనలైజ్ చేస్తున్నాం. ఎస్సీ, ఎస్టీ, బీసీ, మైనారిటీలలో ఎవరికి ఉపాధి కల్పించాలన్నా పకడ్బందీగా చేస్తున్నాం, బ్యాంకర్లతో ఒక కమిటీ వేశాం, వారు కూడా వర్క్‌వుట్ చేస్తున్నారు. బ్యాంకర్లు, శాఖాధికారులు కలిసిన తరవాత ఆ యా పథకాలను సక్రమంగా అమలుచేయడం, దానిలో ఆదాయం వచ్చేటట్లు చేయడం, దానిలో ఏమైనా ఇబ్బందలు వస్తే రివైవ్ చేసే విధంగా స్ట్రీమ్‌లైన్ చేస్తున్నాం. ఇప్పటికే ఈ కార్యక్రమాలన్నీ ముందుకు తీసుకుపోతున్నాం.

3.50 PM

ఎస్సీల్లో మొదటిసారి ల్యాండ్ పర్చేజ్ స్కీము కూడా తీసుకున్నాం. ఒక్కొక్క వ్యక్తికి రూ.15 లక్షలు ఖర్చు పెట్టి పెద్ద యెత్తున భూమి కొనుగోలు చేయాలనుకుంటున్నాం. ఇప్పటికే 830 ఎకరాలిచ్చాం. కాంగ్రెస్ హయాంలో భద్రత కొరకు ఒక్క ఎకరా కూడా ఇవ్వకపోతే అంతకు ముందు నేనిచ్చిన ల్యాండ్ పర్చేజ్ స్కీములో అనంతపూర్ పోయినప్పుడు చూశాను. టౌన్ పక్కన ల్యాండ్ ఇచ్చాను. ఆరోజు నేను అక్కడకు వెళ్ళినప్పుడు నా పాదయాత్రలో వాళ్లు చూపించారు. నాకు చాలా ఆనందం కలిగింది. అందుకే మరలా ఒకసారి పేదవాడికి ఒక ల్యాండ్ ఉండాలి, వారికి భద్రతగా ఉంటుందనే ఉద్దేశంతో రూ.15 లక్షలతో భూమి కొనిచ్చే కార్యక్రమానికి శ్రీకారం చుట్టాము. ఇది కాకుండా అదనంగా ఎల్‌ఇడి బల్బులు ఇస్తున్నాం. ప్రతీ ఇంటికి రెండు ఎల్‌ఇడి బల్బులు కూడా ఇవ్వడం జరిగింది. దీనికి కూడా శ్రీకారం చుట్టి పూర్తి చేశాం. ఎస్సీ, ఎస్టీ కాలనీల్లో 5,348 సిసి రోడ్లు వేశాం. దీనికి రూ.1400 కోట్లు ఖర్చు పెట్టడం జరిగింది.

అంబేడ్కర్ గారి 125వ జన్మదిన సందర్భంగా అంబేడ్కర్ స్మృతివనం ఏర్పాటు చేసేందుకు పెద్ద యెత్తున కార్యక్రమానికి శ్రీకారం చుట్టాం. దీనికి రూ.100 కోట్లు ఖర్చవుతుంది. 125 అడుగుల ఎత్తు విగ్రహం పెడుతున్నాం. భారతదేశంలో ఎవరూ ఆలోచించక ముందు ఆంధ్రప్రదేశ్‌లో ఇటువంటి

మెమోరియల్ ఏర్పాటు చేయడం తెలుగుదేశం ప్రభుత్వం యొక్క ఘనత అని నేను మీకు తెలియజేస్తున్నాను.

(అధికారపక్ష సభ్యులు హర్షం వ్యక్తం చేస్తూ బల్లలు చరిచారు)

అంబేద్కర్ స్మృతివనంలో లైబ్రరీ పెడుతున్నాం. 3000 సీట్ల సామర్థ్యంతో ఆడిటోరియం ఏర్పాటు చేస్తున్నాం. మెమోరియల్ పార్కు పెడుతున్నాం. జ్ఞాన మందిరం పెడుతున్నాం. అంబేద్కర్ సిద్ధాంతాలన్ని ఎవరు రీసెర్చ్ చేయాలన్నా, ఎవరు స్టడీ చేయాలన్నా ఇది కేంద్రంగా పనిచేస్తుంది. గిరిజనుల కొరకు అనేక కార్యక్రమాలు చేస్తున్నాం. డబ్బులు ఖర్చు పెట్టడమే కాకుండా 179 ట్రైబల్ వెల్ఫేర్ హాస్టళ్లను, 120 రెసిడెన్షియల్ స్కూళ్లుగా కన్వర్ట్ చేయడం జరిగింది. అరకు కాఫీ కోసం పెద్ద యెత్తున కార్యక్రమాలకు శ్రీకారం చుట్టాం. రూ.650 కోట్లు ఖర్చు పెట్టి అరకు, పాడేరు ఏరియాల్లో ఎక్కువ కాఫీని ఉత్పత్తి చేసి వాళ్లకు ఆదాయం పెంచాలనుకుంటున్నాం. ఈరోజు అరకు కాఫీ ప్రపంచం మొత్తం పాపులర్ అయ్యే పరిస్థితికి వస్తున్నది. ప్యారిస్ లో కూడా ఒక సెంటరు పెట్టి అరకు కాఫీ అమ్మే పరిస్థితికి వచ్చారు. దీనివలన పెద్ద యెత్తున ఆదాయం కూడా వస్తోంది. ఆర్గానిక్ కల్టివేషన్ కూడా పెద్ద యెత్తున చేస్తున్నాం. 21 లక్షల మస్కిటో నెట్స్ కూడా సరఫరా చేశాం. విశాఖపట్టణంలో రూ.20 కోట్లతో అల్లూరి సీతారామరాజు మ్యూజియం మొదలు పెట్టాం. 2800 కిలోమీటర్ల రోడ్డును దగ్గర దగ్గర రూ.856 కోట్లతో గిరిజన ఏరియాల్లో వేస్తున్నాం. 1056 ట్రైబల్ హాబిటేషన్స్ లో రూ.156 కోట్లు ఖర్చు పెట్టి డ్రింకింగ్ వాటర్ ఇచ్చాం. అన్ని ప్రైమరీ హెల్తు సెంటర్లలో డాక్టర్లను, నర్సులను అందర్నీ రిక్రూట్ చేసి 24X7 అందుబాటులో ఉండే విధంగా కార్యక్రమాన్ని చేపట్టడం జరిగింది. ఈ ప్రభుత్వం గిరిజనులపైన ఎక్కువ శ్రద్ధ పెడుతోంది. అందుకు కారణం గిరిజనులు అనేక ఇబ్బందుల్లో ఉన్నారు. వారిని అన్ని విధాలుగా పైకి తేవడం కోసం ఈ ప్రభుత్వం అన్ని విధాలా ప్రయత్నం చేస్తుందని నేను మీకు తెలియజేస్తున్నాను. ఇంతకు ముందే మిత్రులు చాలా విషయాలు చెప్పారు. బి.సి.ల గురించి నేను ఒకటే హామీ ఇస్తున్నాను. బి.సి.ల కోసం ఇప్పటికే రూ.6602 కోట్లు ఖర్చు పెట్టాం. 11 బి.సి.ఫెడరేషన్లకు రూ.330 కోట్లు క్రియేట్ చేశాం. Most backward classes Corporation పెట్టి రూ.60 కోట్లతో దానిని ప్రారంభించాం. ఈ రాష్ట్రంలో మరలా ఆదరణ పథకాన్ని పునరుద్ధరిస్తున్నాం. ఇటీవల కాలంలో చేనేత కార్మికుల రుణాలు, మత్స్యకార్మికుల రుణాలు ఇవన్నీ మాఫీ చేశాం. అయినప్పటికీ వాళ్లకు చాలా ఇబ్బందులున్నాయి. చేనేత కార్మికులను ఆదుకోవడానికి మరలా సగం ధరకే చీర, ధోవతి కార్యక్రమాన్ని రేపు జనవరి నుంచే ప్రారంభిస్తామని మీకు తెలియజేసుకుంటున్నాను.

(అధికారపక్ష సభ్యులు హర్షం వ్యక్తం చేస్తూ బల్లలు చరిచారు)

ఈ రాష్ట్రంలో చేనేత కార్మికుల వస్త్రాలను ప్రొక్యూర్ చేసి పేదవాళ్లకు సరఫరా చేసే కార్యక్రమం జనవరి నెల సంక్రాంతి నుంచి, క్రిస్మస్ నుంచి ప్రారంభం అవుతుందని నేను మీకు తెలియజేస్తున్నాను. చేతి

వృత్తులను, కుల వృత్తులను ఆదుకోవడానికి ఇప్పటికే చాలా స్పష్టమైన డైరెక్షన్స్ ఇచ్చాను. దానిమీద వర్కవుట్ చేస్తున్నాను. ఆధునిక పనిముట్లు ఇవ్వడం, వెంటనే వాళ్ల జీవన ప్రమాణాలు పెరిగే విధంగా ఏమున్నా అవన్నీ ఇవ్వడం, ఒకవేళ బ్యాంకులు ముందుకు రాలేకపోతే అవసరమైతే 80 శాతం నుంచి 90 శాతం సబ్సిడీతో ఇవన్నీ ఇవ్వాలని నేను ఆదేశాలిచ్చాను. అవసరమైతే వృత్తిపరంగా కొన్ని సమావేశాలు పెడతాం. వారి దగ్గరి నుంచి ఫీడ్బ్యాక్ తీసుకుంటాం. వీలైనంత తొందరలో వెనుకబడిన వర్గాల్లో వృత్తిపరంగా, కులపరంగా ఉండే వృత్తులను గౌరవించే విధంగా కార్యక్రమాలను ఏర్పాటు చేస్తామని నేను మీకు తెలియచేస్తున్నాను. ఆదరణ కార్యక్రమాన్ని రెవ్యూ చేస్తామని నేను తెలియచేస్తున్నాను.

కాపుల కోసం మాటలు చెప్పాం. ఆ మాటలు నిలబెట్టుకుంటున్నాం. ఆరోజున నాకెవరూ చెప్పలేదు. నేను వారి ఆర్థిక పరిస్థితి చూశాను. ఆరోజు కాపుల మాదిరిగానే బి.సి.లకు కూడా రిజర్వేషన్లు పెట్టాలని రూ.1000 కోట్లు బడ్జెట్లో పెట్టాలని ఆరోజు చెప్పాం. రూ.1000 కోట్లు బడ్జెట్లో పెట్టి ఖర్చు పెట్టిన ఘనత తెలుగుదేశం ప్రభుత్వానిదని నేను మీకు తెలియచేస్తున్నాను.

(అధికారపక్ష సభ్యులు హర్షం వ్యక్తం చేస్తూ బల్లలు చరిచారు)

మైనారిటీల కోసం రూ.840 కోట్లు బడ్జెట్లో పెట్టాం. అనేక కార్యక్రమాలు వీళ్ల కోసం చేయడం జరిగింది. వక్స్ ప్రావర్టీస్ పరిరక్షణ కోసం జి.ఓ.నెం.18 తీసుకుని వచ్చాం. దుల్హాన్ కింద రూ.50,000/-లు పెళ్లి కానుకగా ఇస్తున్నాం. ఇమామ్లకు రూ.5000, మౌజమ్లకు రూ.3000 ఇస్తున్నాం. రంజాన్ తోఫా, చంద్రన్న సంక్రాంతి ద్వారా రెండు సార్లు వీళ్లకు గిఫ్ట్ కింద ఇస్తున్నాం. మసీదుల మరమ్మత్తుల కోసం డబ్బులు ఇస్తున్నాం. హజ్ యాత్రకు రూ.20,000 నుంచి రూ.40,000 కు పెంచి ప్రతీ ఏటా 2000 మందికి పైగా పంపిస్తున్నాం. కర్నూలులో ఉర్దూ యూనివర్సిటీ పెట్టాం. హజ్హాస్ విజయవాడలోనే కాకుండా కర్నూలులో కూడా ఏర్పాటు చేస్తున్నాం. మైనారిటీ విద్యార్థుల కోసం స్కాలర్షిప్పు, ఫీజు రీయింబర్స్మెంట్లు దాదాపు రూ.300 కోట్లు ఖర్చు పెట్టి చేయడం జరుగుతున్నది. క్రిస్టియన్లకు కూడా జెరూసలేం వెళ్లాలంటే రూ.5 కోట్లు మంజూరు చేశాం. చర్చిల మరమ్మత్తుల కొరకు రూ.23 కోట్లు రిలీజ్ చేసి పెద్ద యెత్తున కార్యక్రమాలు చేయడం జరిగింది. ఇలాంటి కార్యక్రమాల ద్వారా క్రిస్టియన్లు, ముస్లిమ్ల సంక్షేమానికి ముందుకు పోయాం. నేను ఇంతకు ముందే చెప్పాను. పేదవాళ్లు ఏ కులంలో ఉన్నా వాళ్లను ఆదుకోవలసిన అవసరముంది. అందుకే బ్రాహ్మణుల కొరకు ఒక కార్పొరేషన్ పెట్టాం. ఇప్పటికి రూ.210 కోట్లు కేటాయించాం. ఈ సంవత్సరం కూడా రూ.75 కోట్లు ఇచ్చాం. అర్చకులకు ఆనర్ రియమ్ ఇచ్చాం. ఈ విధంగా బ్రాహ్మణులను కూడా ఆదుకునే కార్యక్రమం చేస్తున్నాం.

అధ్యక్షా, కాపులను బి.సి.లతోపాటుగా రిజర్వేషన్ల విషయంలో ఇప్పుడే అచ్చెన్నాయుడుగారు కూడా మాట్లాడారు. బి.సి.లకు అన్యాయం జరుగకుండా వాళ్ల రిజర్వేషన్లు ఏమాత్రం తగ్గకుండా

అదనంగా అవసరమైతే కేంద్ర ప్రభుత్వానికి సిఫారసు చేసి 50 శాతం కంటే రిజర్వేషన్లు ఇచ్చే విధంగా చేయాల్సిన అవసరముంది. తొందరలోనే ఆ కార్యక్రమానికి శ్రీకారం చుడతానని మీద్వారా సభకు తెలియచేస్తున్నాను. వాల్మీకులు, ఫిషర్మెన్, రజకులకు సంబంధించి కొన్ని డిమాండ్స్ ఉన్నాయి. ఆరోజు ఏవైతే చెప్పామో అవన్నీ నెరవేరుస్తాం. వైశ్యులు కూడా ఒక విషయం అడిగారు. ఒక కార్పొరేషన్ పెట్టండి, మీరు మళ్ళీ మళ్ళీ డబ్బులు ఇవ్వాలన్న అవసరం లేదు, ఒకసారి మీరిస్తే ఆ కార్పొరేషన్ ద్వారా మేము చిన్న చిన్న రుణాలు ఇచ్చుకుని మేము పైకి వస్తామని వారడిగారు. దానికి కూడా నేను హామీ ఇచ్చాను. నేను ఏవైతే హామీలిచ్చానో, ఆ హామీలన్నీ నిలబెట్టుకోవడానికి అన్ని విధాలా ప్రయత్నం చేస్తానని మరొక్కసారి ఈ సభ ద్వారా ప్రజలందరికీ విజ్ఞప్తి చేస్తున్నాను. నా ఆలోచన ఒక్కటే. సమాజంలో పేదవాళ్లు అనునిత్యం ఆదరించాల్సిన అవసరముంది.

అధ్యక్షా, అందుకే ఈరోజు రైతుల కోసం రూ.24,000 కోట్ల రుణ మాఫీ ప్రకటించాం. ఇప్పటికే మూడు ఇన్స్టాల్మెంట్స్ ద్వారా రూ.14,710 కోట్లు ఇచ్చాం. కొంత మంది చనిపోయిన రైతులకు కూడా రూ.52 కోట్లు ఇచ్చాం. వ్యక్తిగత కౌలుదార్లకు రూ.123 కోట్లు ఇచ్చాం.

4.00 pm

ఇంకొక ప్రక్కన మీరు చూస్తే, ఫస్ట్ ఇన్స్టాల్మెంటు క్రింద 55 లక్షల మందికి రూ.7500 కోట్లు ఇచ్చాం. సెకెండ్ ఇన్స్టాల్మెంటు క్రింద 36,40,000 మందికి రూ.3302 కోట్లు ఇచ్చాము. మూడో ఇన్స్టాల్మెంటు క్రింద 36,72,000 మందికి రూ.3600 కోట్లు ఇస్తున్నాం. హార్టీకల్చర్ కి నేను హామీని ఇవ్వకపోయినా రూ.385 కోట్లు ఇచ్చాను. ఇలాంటివి మీరు చూసినప్పుడు, ఎక్కడ కూడా ఇబ్బంది లేకుండా చివరికి నేను ఒక సవాలుగా తీసుకొని, ఎవరైనా రైతులు ఆత్మహత్య చేసుకుంటే, కష్టాల్లో ఉన్నప్పుడు దిగులుపడి ఆత్మహత్య చేసుకుంటే, ఏ ప్రభుత్వం చేయని విధంగా రూ.5 లక్షలను ప్రకటించి ఆ రైతు కుటుంబాలను ఆదుకుంటున్నాం. అదే సమయంలో, భవిష్యత్తులో ఆత్మహత్యలు చేసుకోకుండా ఏమేమి చేయాల్సి అలాంటి కార్యక్రమాలను కూడా చేసి, ఇప్పటికే గణనీయంగా ఆత్మహత్యల సంఖ్య తగ్గించే పరిస్థితి ఆంధ్రప్రదేశ్ రాష్ట్రంలో వచ్చిందంటే దానికి గర్వపడుతున్నానని నేను మీకు తెలియజేసుకుంటున్నాను.

ఈరోజు ప్రభుత్వం దగ్గర డబ్బులు లేవు. చాలా మంది మెంబర్లకు ఆ విషయం తెలుసు. వీళ్లు ఏవైతే రుణాలను బ్యాంకుల నుండి తీసుకున్నారో ఆ డబ్బులు చెల్లిస్తామని ప్రభుత్వం అండర్ టేకింగ్ ఇచ్చి, 10 శాతం వడ్డీతో ఈ రోజు చెల్లిస్తున్నాం. అదీ రైతుల పట్ల ఈ ప్రభుత్వానికి ఉన్న అభిమానం. ఆ విధంగా మనం ముందుకుపోయే పరిస్థితి వచ్చింది. ఇంకొకప్రక్కన మీరు చూస్తే మహిళలు. డ్వాక్రా సంఘాలను నేనే పెట్టాను. ఒక మంచి ఉద్దేశంతో పెట్టాను. సమాజంలో మహిళలకు సమానమైన గౌరవం

దక్కాలి. ఎప్పుడూ కూడా మహిళలను మనం తక్కువగా చూస్తుంటాం. చిన్నప్పుడు తల్లిదండ్రుల పైన, పెద్దైన తర్వాత భర్తల పైన, ముసలివాళ్లైన తర్వాత పిల్లల మీద ఆధారపడుతున్నారు. ఆత్మగౌరవం చంపుకుని చిన్న చిన్న సరదాలకు కూడా వాళ్లను అడిగే పరిస్థితి వస్తోంది. అందుకే ఆరోజు నేను డ్వాక్రా సంఘాలను పెట్టాను. వారిలో ఆర్థిక పరిపుష్టిని తీసుకురావాలనుకున్నాను. ఇది నా మానస పుత్రిక. నేను ఎట్టి పరిస్థితుల్లో కూడా ఆ డ్వాక్రా సంఘాల ద్వారా ప్రతి ఒక్క కుటుంబానికి రూ.10 వేల ఆదాయం వచ్చేలా చేస్తాను. అవసరమైనతే కుటుంబ సభ్యులు కూడా మహిళల మీద ఆధారపడాలి. ఎప్పుడైతే ఆర్థికంగా ఆధారపడతారో ఆటోమేటిక్ గా వాళ్లకు గౌరవం పెరుగుతుంది. ఉద్యోగులుగా మరియు కళాశాలల్లో చదివే ఆడపిల్లలకు కూడా రిజర్వేషన్లను పెట్టాము. ఈరోజు ఐటీ కంపెనీల్లో బ్రహ్మాండమైన ఉద్యోగాలు వస్తున్నాయి. వరకట్నం పోయి రివర్స్ కట్నం ఇవ్వడం కూడా వస్తోంది. అందుకు చాలా సంతోషంగా కూడా ఉంది. ఎవరైనా భవిష్యత్తులో పెళ్లికి అమ్మాయి కావాలంటే వీళ్లు ఎదురు కట్నమిచ్చి పెళ్లి చేసుకునే పరిస్థితికి వస్తున్నారు. ఇది శుభ పరిణామం. భవిష్యత్తులో అమ్మాయిలు సంపాదించే ఆదాయం మీద మగాళ్లు ఆధారపడే పరిస్థితి వస్తుంది. అలాంటి కార్యక్రమానికి శ్రీకారం చూట్టాం, సంతోషం.

మూడు నాలుగు విషయాల్లో పేదవాళ్ల ఖర్చులు బాగా పెరిగిపోతుంటాయి. ఒకటి చదువు. పిల్లల చదువు **costly** అయిపోయింది. ప్రతి ఒక్కరూ, ఎట్టి పరిస్థితుల్లో మా పిల్లల్ని బాగా చదివించాలి, ఏమైనా ఫర్వాలేదు అని ఆస్తులను కూడా అమ్మి చదివించే పరిస్థితి వచ్చింది. క్వాలిటీ ఎడ్యుకేషన్ కోసం ప్రైవేటు స్కూళ్లకు ఎక్కువగా వెళుతున్నారు. అందుకే ఈ ప్రభుత్వం ప్రభుత్వ పాఠశాలల్లో ఎడ్యుకేషన్ యొక్క స్టాండర్డ్స్ ని పెంచుతున్నాము. నాలుగు వేల నుంచి అయిదు వేల పాఠశాలల్లో వర్చువల్ క్లాస్ రూమ్స్ ని తీసుకొస్తున్నాం. క్వాలిటీ ఆఫ్ ఎడ్యుకేషన్ ని పెంచుతున్నాము. రూ.4500 కోట్లను ఖర్చు పెట్టి ఇన్ ఫ్రాస్ట్రక్చర్ ని డెవలప్ చేస్తున్నాం. దీనికి ఆధార్ ను లింక్ చేసి బయోమెట్రిక్ ద్వారా అటెండెన్స్ తీసుకుంటున్నాం. దీంతో క్వాలిటీ పెరుగుతుంది. క్వాలిటీ పెరిగితే తప్పకుండా వీళ్లకు ఖర్చు తగ్గే పరిస్థితి వస్తుంది. గవర్నమెంట్ స్కూల్స్ కి ఎక్కువ మంది పేద పిల్లలు వస్తారు.

రెండోది, హెల్త్ మీద కూడా అదే మాదిరిగా ముందుకు పోతున్నాము. చాలాసార్లు ప్రైవేటు ఆసుపత్రులకు వెళ్లడం, ప్రాణాన్ని కాపాడుకోవాలి, బ్రతకాలనే ఆవేదనతో ఎక్కువ డబ్బును ఖర్చు పెట్టే పరిస్థితికి వస్తున్నారు. అందుకే హెల్త్ సెక్టార్ పైన నేను ఎక్కువగా కాన్సంట్రేట్ చేశాను. ఆ విషయం కూడా ఇప్పుడు చెబుతాను.

మూడోది పెళ్లిళ్లు. పెళ్లిళ్లకు కూడా వివరీతంగా ఖర్చు పెడుతున్నారు. పెళ్లిళ్లు చేయాలి అది సామాజిక బాధ్యత. డబ్బులు లేకుండా చాలా అవస్థ పడుతున్నారు. ఇంతకు మునుపే పరిటాల సునీత గారు చెప్పినట్లు, గర్భిణీ స్త్రీ, గర్భిణీ అయినప్పటి నుంచి మనిషి చనిపోయే వరకు, చనిపోయిన తర్వాత కూడా, ఏం చేయాలో ఆలోచిస్తున్నాం. తల్లీ బిడ్డ ఎక్స్‌ప్రెస్‌తో ఎవరైనా సరే ఆసుపత్రిలో డెలివరీ అయితే నేరుగా వారి ఇంటికి తీసుకెళ్లి ఒదిలిపెట్టడం, గర్భిణీ స్త్రీలకు పౌష్టిక ఆహారాన్ని ఇవ్వడం. పిల్లల్ని అంగన్‌వాడీ కేంద్రాల్లో పెట్టి బాగా చదివించడం, పౌష్టిక ఆహారం ఇవ్వడం, అక్కడి నుంచి ఎడ్యుకేషన్ మీద శ్రద్ధ పెట్టడం, ఎవరైనా చనిపోతే మహాప్రస్తానం ద్వారా తిరిగి డెడ్ బాడీని వారి ఇంటికి తీసుకువచ్చి ఇవ్వడమే కాకుండా, 50 సంవత్సరాల లోపు వయస్సు ఉండి సాధారణ మరణం ద్వారా చనిపోతే రూ.2 లక్షలు నష్ట పరిహారంగా ఆ కుటుంబానికి ఇస్తున్నాం. ఇది ఎవరూ ఊహించనటువంటిది. ఏ రాష్ట్రంలో కూడా ఉందని నేను అనుకోవడం లేదు. అలాంటి కార్యక్రమాలను చేశాము.

అదే సమయంలో నేను ఆలోచించింది. పెళ్లి ఖర్చులో కొంత వెసులుబాటును ఇవ్వాలని, వెనుకబడిన వర్గాల వారికి రూ.35 వేలు, ఎస్సీలకు రూ.40 వేలు, గిరిజనులు మరియు మైనారిటీలకు రూ.50 వేల చొప్పున రేపు జనవరి ఫస్ట్ నుంచి పెళ్లి కానుక కింద నేరుగా పెళ్లి జరిగిన రోజునే వాళ్ల అకౌంటులో అడ్జెస్ట్ చేసి విధానాన్ని తీసుకుంటున్నాం. పెళ్లి ఖర్చులకు 20 పర్సెంట్ ముందుగానే ఇస్తాం. పెళ్లి రోజున మిగిలిన 80 శాతం మొత్తాన్ని వాళ్ల అకౌంటులో వేసి వాళ్ల ఫోన్ నెంబర్లు చూపించి, వాళ్లు డ్రా చేసుకునే వెసులుబాటును ఇస్తున్నామని నేను మీకు తెలియజేసుకుంటున్నాను. డ్వైక్రా సంఘాలు ఈ కార్యక్రమాలను నిర్వహిస్తున్నారు. కళ్యాణమిత్ర పథకం కింద ఈ కార్యక్రమాన్ని వాళ్లే చేస్తున్నారు. ఇది కాకుండా దాని మొరాలిటీస్ అన్నీ గౌరవ శాసన సభ్యులుగా మీరు అర్థం చేసుకొని ఎక్కడికక్కడ మీరు చేయగలిగితే, చాలా శాటిస్‌ఫాక్షన్ దొరుకుతుంది. ప్రజలకు కూడా అందుబాటులోకి వస్తాయి. నేను ఈ కార్యక్రమాలన్నీ ఎందుకు మీ ముందు పెడుతున్నానంటే, ఎప్పటికప్పుడు మీలో అవగాహన పెరగాలని, మీరు ఈ కార్యక్రమాలను అమలు చేయడంలో భాగస్వాములు కావాలని కోరుతున్నాను. ప్రభుత్వం 15 పాయింట్స్ ఇచ్చాము. కుటుంబ వికాసం క్రింద 15 పాయింట్లను పెట్టి నేను చెప్పిన విషయాలను ఫోకస్ చేయడమే కాకుండా ఈ 15 పాయింట్లు ఏవైతే ఉన్నాయో దీని మీద ఏ విధంగా చేయాలో మొత్తం పెట్టాము.

మొట్టమొదటిసారి సోషల్ సెక్యూరిటీ క్రింద 44,91,703 మందికి పెన్షన్ ఇస్తున్నాం. ఎవరైతే వికలాంగులుగా ఉన్నారో వారికి రూ.1500లు, మిగిలిన వాళ్లకు రూ.1000లు ఇస్తున్నాం. ఒకటి క్రింద 20,88,168 మంది, వితంతువులకు 16,95,039 మందికి, వికలాంగులకు 5,70,788 మందికి, చేనేత

కార్మికులకు 84,282 మందికి, గీత కార్మికులకు 16,583 మందికి, చివరకు ఇటీవల కొంత మంది కిడ్నీ పేషెంట్లు డయాలసిస్ క్రింద ఉన్న వారికి కూడా 2256 మందికి పెన్షన్లు ఇస్తున్నాం. అలాగే 34,581 మంది హెచ్ఐవి మరియు హార్ట్ పేషెంట్లకు కూడా పెన్షన్ ఇస్తున్నాం. ఇటీవల ఈ హాస్లో హిజ్రాల గురించి అనౌన్స్ చేశాను. ఎవరైతే హిజ్రాలుగా తిరుగుతున్నారో వాళ్ళకు కూడా చాలా సమస్యలు ఉంటాయి. నన్ను అడిగితే వాళ్ళకు కూడా పెన్షన్ ఇస్తానన్నాను. ఫార్మాలిటీస్ వర్కవుట్ చేస్తున్నాం. వాళ్ళకు కూడా తొందరలోనే రూ.1000 చొప్పున పింఛన్ ఇచ్చే కార్యక్రమానికి ఈ ప్రభుత్వం శ్రీకారం చుడుతుందని తెలియజేస్తున్నాను. అలాగే 6400 మంది కళాకారులకు రూ.1500 చొప్పున వారికి కూడా పింఛన్ ఇస్తున్నాం.

అదే మాదిరిగా రెండో కార్యక్రమం న్యూట్రీషన్ సెక్యూరిటీ - ఆహార భద్రత. దీని కింద మీరు చూస్తే 1,38,86,809 మందికి ఈరోజు రేషన్ ఇస్తున్నాం. ఇందులో కూడా రూ.2800 కోట్లు బడ్జెట్ని మనం పెడుతున్నాం. గవర్నమెంట్ ఆఫ్ ఇండియా కూడా ఇస్తున్నారు. అటు పెన్షన్కు గానీ, ఇటు రేషన్కు గానీ పోర్టబిలిటీ తీసుకొచ్చాం. ఏ ఊరిలోనైనా సరే వీళ్లు పెన్షన్ తీసుకోవచ్చు. రేషన్ డ్రా చేయొచ్చు. ఈ రోజు మనం రాష్ట్రంలో చూస్తే 22,20,911మంది వేరే ప్రాంతాల్లో ఉండి, ఏ ఊరిలో ఉన్నా రేషన్ తీసుకునే వసతి వాళ్ళకు ఏర్పాటు చేయడం జరిగింది.

అదేమాదిరిగా, అన్న అమృత హస్తం పథకాన్ని పిల్లల కోసం పెద్దఎత్తున ప్రారంభించాం. 257 ఐసిడిఎస్లో ఈ కార్యక్రమాలను చేశాము. అదే మాదిరిగా హాట్ కుకుడ్ మీల్ వారికి సర్వ్ చేయడం జరుగుతోంది. 85శాతం శాటిస్ఫాక్షన్ ఉంది. ఇది కాకుండా అంగన్వాడీ సెంటర్లన్నీ కూడా అర్బన్ ఏరియాస్లో, అదే మాదిరిగా గ్రామీణ ప్రాంతాల్లో ప్లే మెటీరియల్ గానీ, ప్రిసూల్ గానీ, ఇలాంటి కార్యక్రమాలకు శ్రీకారం చుట్టాము. ఇంకా కూడా డింకింగ్ వాటర్, ఎలక్ట్రిసిటీ, టాయిలెట్స్ ఇవన్నీ పెడుతున్నాము. ఈరోజు 7,048 అంగన్వాడీ సెంటర్లను నరేగాలో కంప్లీట్ చేయాలని ప్రతిపాదించాం. ఎంఎస్డిపి క్రింద 100, ఆర్ఐడిఎఫ్ క్రింద 250 ఇలాంటివన్నీ మనం ఏర్పాటు చేస్తున్నాం.

4.10 PM

ఇవి కాకుండా ఇంకో ప్రక్కన చూస్తే 200 అన్న క్యాంటిన్లను రాష్ట్ర వ్యాప్తంగా ప్రారంభిస్తున్నాం. తొందర్లోనే నూతన సంవత్సరం 2018లో అన్నా క్యాంటిన్లను కూడా ప్రారంభించే కార్యక్రమానికి శ్రీకారం చుడుతున్నామని చెప్పి కూడా నేను మీకు తెలియజేసుకుంటున్నాను.

(ఆ సందర్భంలో సభ్యులు బల్లలు చరిచారు)

ఇంకో ప్రక్కన ఈరోజున మీరు చూస్తే ఐ.ఎ.వై క్రింద 9,16,063 కార్డులను నిరుపేదలకు ఇస్తున్నాం. అన్నపూర్ణ అన్నా యోజన (AAY) 11,836 కార్డులను వాళ్ళకు కూడా ఇవ్వడం జరుగుతోంది.

అధ్యక్షా, అవే కాకుండా ఈరోజున ఇన్స్యూరెన్స్ పథకం ఉంది. ఈరోజున ఏ గవర్నమెంట్ ఇవ్వని విధంగా 2 కోట్ల 53 లక్షల మందికి చంద్రన్న బీమా పథకం కింద కవర్ చేస్తున్నాం. ఇందులో మీరు చూస్తే, 50 సంవత్సరాల కంటే తక్కువగా వయస్సు కలిగిన వాళ్ళు ఎవరైనా సహజ మరణమైతే ప్రభుత్వం తరపున బీమా క్రింద రూ. 2 లక్షలు ఇస్తున్నాం. అదే 50 నుంచి 59 సంవత్సరాల మధ్య వయస్సు కలిగిన వారెవరైనా మరణిస్తే రూ. 30 వేలు చెల్లిస్తున్నాం. 18 నుంచి 75 సంవత్సరాల వయస్సు గల వారెవరైనా యాక్సిడెంట్ వల్ల చనిపోతే రూ.5లక్షలు ఇస్తున్నాం. పూర్తిగా వికలాంగులైతే రూ. 5 లక్షలు ఇస్తున్నాం. అదే పాక్షికంగా వికలాంగులైతే రూ. 3.50 లక్షలు ఇస్తున్నాం. వాళ్ళ పిల్లల చదువుకు ఇద్దరుంటే ఒక్కొక్కరికి రూ.1200/- ల చొప్పున ఇస్తున్నాం. ఇది భారత దేశంలో ఏ ప్రభుత్వం చేయనటువంటి ఏకైక ఇన్స్యూరెన్స్. ఇది పేదవాళ్ళకు భద్రత అని చెప్పి కూడా నేను మీకు తెలియజేస్తున్నాను.

(ఆ సందర్భంలో సభ్యులు బల్లలు చరిచారు)

అదే విధంగా నేను ఇచ్చిన ఐదో ప్రాగ్రామ్ క్రింద ఎలక్ట్రిసిటీ ఇచ్చాం. అందరికీ అందుబాటులో ఎలక్ట్రిసిటీ భద్రత ఉండాలని ఎలక్ట్రిసిటీని ఇచ్చాం. ఏ రాష్ట్రంలో ఇవ్వని విధంగా మన రాష్ట్రంలో 24 గంటలు కరెంటును ఇవ్వగల్గుతున్నాం. నాణ్యమైన కరెంటును ఇవ్వగల్గుతున్నాం. అందులో ఎక్కడ కూడా ఇబ్బంది లేదు. నేను ఇంకొక మాట కూడా చెప్పాను. భవిష్యత్తులో కరెంటు చార్జీలను కూడా ఈ ప్రభుత్వం పెంచదు. అన్నీ కలిసి వస్తే కరెంటు చార్జీల తగ్గిస్తాం తప్ప కరెంటు చార్జీలు పెంచే అవకాశం లేదు. పెంచను కూడా.

(ఆ సందర్భంలో సభ్యులు బల్లలు చరిచారు)

అలాంటి భరోసాను ఎందుకు కల్పిస్తున్నామంటే, సమర్థవంతంగా పనిచేస్తామన్న నమ్మకం, innovative ideas తో ప్రభుత్వం ముందుకుపోతోంది. అందుకే ఈరోజున ఎలక్ట్రిసిటీని కూడా ప్రాధాన్యతాక్రమంలో పెట్టుకున్నాం. అదే విధంగా భారతదేశంలోని ఏ రాష్ట్రంలో ఇవ్వని విధంగా ఎస్సీ, ఎస్టీలకు 75 యూనిట్ల కరెంటు వరకు ఉచితంగా ఇచ్చే ఏకైక ప్రభుత్వం ఈ ప్రభుత్వం.

(ఆ సందర్భంలో సభ్యులు బల్లలు చరిచారు)

గత సంవత్సరమైతే 13,74,095 మందికి కరెంటు ఉచితంగా ఇచ్చిన కారణంగా రూ.155.00 కోట్లు ప్రభుత్వం ఖర్చుపెట్టడం జరిగింది. 75 యూనిట్ల కరెంటును ఉచితంగా ఇవ్వడం జరిగింది. ఎవరైనా 100 units consume చేస్తే అందులో 75 units కరెంటును ఉచితంగా ప్రభుత్వం ఇస్తుంది. 75 units

కరెంటు కాలితే, 75 యూనిట్లకు అయ్యే ఖర్చును ప్రభుత్వం పూర్తిగా ఇవ్వడం జరుగుతుంది. ఇంకా అంతకంటే తక్కువగా కరెంటు వాడితే, అది పూర్తిగా మాఫీ అవుతుంది.

అదే విధంగా ప్రతి ఇంటికి గ్యాస్ ఇస్తామని కుటుంబ వికాసం ప్రోగ్రామ్‌లో చెప్పడం జరిగింది. మీరు చూస్తే మొత్తం తెలుగుదేశం పార్టీ ప్రభుత్వ హయాంలో గ్యాస్ కనెక్షన్లను పెద్దయెత్తున ఇచ్చాం. అంతకు మునుపు ఎన్.డి.ఎ. గవర్నమెంట్‌లో maximum gas connections ఇచ్చింది తెలుగుదేశం ప్రభుత్వంలోనే ఇచ్చాం. 15 లక్షల గ్యాస్ కనెక్షన్లను ఆరోజున ఇచ్చాం. కానీ, ఆ తరువాత కాంగ్రెస్ ప్రభుత్వం అధికారంలోకి వచ్చిన తరువాత కనీసం పది సంవత్సరాల కాలంలో 7, 8 లక్షల గ్యాస్ కనెక్షన్లైనా ఇవ్వలేకపోయారు. ఈరోజున మొత్తం కలిసి 29 లక్షల గ్యాస్ కనెక్షన్ల ఇచ్చి ఎవరికి కూడా గ్యాస్ కనెక్షన్ లేదనకుండా 100% saturation తెచ్చాం.

(ఆ సందర్భంలో సభ్యులు బల్లలు చరిచారు)

దేశంలో ఎక్కడ కూడా ఇలా చేశారని నేను అనుకోను. పెద్ద రాష్ట్రాల్లో మనం మొదటి స్థానంలో ఉన్నాం. ఆ విధంగా దీని కోసం రూ. 474.00 కోట్లు ఖర్చుపెట్టాం.

అదే విధంగా ఆరవ కార్యక్రమం క్రింద మీరు చూస్తే, హౌసింగ్ గురించి చెప్పాం. ఈరోజున హౌసింగ్ క్రింద మీరు చూసినప్పుడు మొత్తం 13,06,555 గృహాలను గ్రామీణ ప్రాంతాలలో నిర్మించాలని ప్రభుత్వం నిర్ణయించి అందుకు శ్రీకారం చుట్టడం జరిగింది. 5,39,286 గృహాలను పట్టణ ప్రాంతాల్లో నిర్మించేందుకు శ్రీకారం చుట్టాం. మొత్తం 18,45,841 గృహాలను నిర్మించాలని కార్యక్రమానికి శ్రీకారం చుట్టాం. రెండింటికి గానూ రూ.51 వేల కోట్లు ఖర్చు అవుతుంది. నేను అందుకే ధైర్యంగా చెప్పాను. ఈ హౌసింగ్ అన్నీ పూర్తిచేస్తాం. పూర్తి చేసిన తరువాతనే ఎన్నికలకు పోతామని నేను హామీ ఇచ్చాను.

(ఆ సందర్భంలో సభ్యులు బల్లలు చరిచారు)

దీన్ని మనం ఒక సవాలుగా తీసుకోవాలి. రోజువారీగా పెట్టుకున్నాం. ఎక్కడిక్కడ మూడు సందర్భాల్లో గృహ నిర్మాణం పూర్తిచేయాలనేది లక్ష్యంగా పెట్టుకున్నాం. అందులో మొదటిది Habitation Day. అది అక్టోబర్ మాసంలో వస్తుంది. రెండవది సంక్రాంతి, క్రిష్ణమస్. డిశంబర్, జనవరి మాసాల్లో వస్తాయి. మూడవ సందర్భం ఈ ప్రభుత్వం ప్రమాణస్వీకారం చేసిన రోజుకు గృహ నిర్మాణాలు కంప్లీట్ చేయాలని నిర్ణయించాం. ఆ మూడు సందర్భాల్లో లక్షల కొద్దీ గృహ ప్రవేశాలు జరిపి, ఇచ్చిన ప్రోగ్రామ్‌కు అనుగుణంగానే అన్నింటినీ పూర్తిచేస్తామని చెప్పి కూడా నేను మీకు తెలియజేసుకుంటున్నాను. ఇది పెద్దయెత్తున పేదవాళ్లకు చేసే కార్యక్రమం అని కూడా నేను మీకు తెలియజేస్తున్నాను. ఇందులో ఎమ్మెల్యేలందరూ కూడా గుర్తుపెట్టుకోవాల్సింది ఒకటుంది. 750 చదరపు అడుగుల వరకు గృహం ఉండేలా విస్తరించాం. 500 అడుగుల నుంచి 750 చదరపు అడుగులకు విస్తరించాం. ఉమ్మడి గోడ ఉంటే, బ్రదర్స్ అయితే దానికి కూడా ఆమోదించాం. ఇంకోవక్కన గ్రామీణ ప్రాంతాల్లో ఎక్కడైనా ఫ్లెట్

అందుబాటులో లేకపోతే జి ఫ్లస్ కు పోతున్నాం. టౌన్స్ లో ఎట్టెతే జి ఫ్లస్ కు పోతున్నామో, అక్కడ జి ఫ్లస్ శ్రీకి పోతున్నాం, రూ. 4.50 లక్షలతో దీనికి ప్రాధాన్యతనిస్తున్నాం. అందులో రూ.3.00 లక్షలు మనం ఇస్తున్నాం. మిగిలిన దాంట్లో రూ.50 వేలు లబ్ధిదారుడు పెట్టుకుంటే, మిగిలిన రూ.1.00 లక్ష బ్యాంక్ లోన్ ద్వారా ఇప్పించడం జరుగుతుంది. కుప్పంలో ఒక మాడల్ గా తయారుచేస్తున్నాం. ఇంకోపక్కన పట్టణ ప్రాంతాల్లో బి.ఎల్.సి. ఉంటే ఏ ఆమోదం అక్కర్లేకుండా, ఏ పర్మిషన్స్ అక్కర్లేకుండానే straight away ఇండ్లు కట్టుకునే exemptions కూడా ఇచ్చాం. వాళ్లు ఇండ్లను కట్టుకోవచ్చని కూడా నేను మీకు తెలియజేస్తున్నాను. ఇంకోపక్కన 2014 తరువాత అనుమతుల లేకుండా ఇండ్లు నిర్మాణాన్ని ప్రారంభించారు. వాటిని వెరిఫై చేయమన్నాం. మల్టీ డిసిప్లినరీ టీమ్ క్రింద తహసిల్దార్, ఎం.పి.డి.ఓ. హౌసింగ్ ఎ.ఇ.లతో కూడిన టీమ్ వెరిఫై చేసి వాళ్లు ఒక రిపోర్ట్ ను ఇస్తే, తొందర్లోనే 2014 తరువాత పర్మిషన్లు లేకుండా కట్టుకున్న ఇండ్లను కూడా, వాళ్లేదో డబ్బులు వస్తాయంటే కట్టుకున్నారు కాబట్టి వాటినిన్నింటినీ క్లియర్ చేస్తామని ఈ హౌస్ లో హామీ ఇస్తున్నాను.

(ఆ సందర్భంలో సభ్యులు బల్లలు చరిచారు)

అది కూడా మీరు గుర్తుపెట్టుకోవాల్సి ఉంది. ఇది కాకుండా సైట్స్ ఉన్నాయి. ఉన్న సైట్స్ అన్నీ కూడా ఇండ్లు కట్టడానికి ఆమోదయోగ్యంగా లేవు. అలాంటి ఇబ్బందులు కూడా కొన్ని ఉన్నాయి. దానికి కూడా పర్మిషన్ ఇచ్చాం. ఆ స్థలాలను లెవెలింగ్ చేసి అవసరమైతే అదనంగా ప్రభుత్వం నిధులిస్తుంది. ఆ సైట్స్ ను లెవెల్ చేసి అర్హులైన లబ్ధిదారులకు ఇవ్వాలని చెప్పి కూడా నేను మీకు తెలియజేస్తున్నాను. ఇంకోపక్క 2014 సంవత్సరానికంటే ముందు చాలా ఇండ్లు కట్టకుండా, డబ్బు లేని కారణంగా ఇండ్లు నిర్మాణం మధ్యలో నిలిచిపోయినటువంటివి సుమారు రెండు లక్షల ఇండ్లు ఉన్నాయి. అందు నిమిత్తం రూ.500 కోట్లు మంజూరు చేసి, ఆ నిధులతో వాటి నిర్మాణాన్ని పూర్తిచేసే బాధ్యతను కూడా ఈ ప్రభుత్వం తీసుకుంది. వాటి నిర్మాణాన్ని కూడా త్వరితగతిన పూర్తిచేయడం జరుగుతుందనే విషయాన్ని నేను మీకు తెలియజేస్తున్నాను.

(ఆ సందర్భంలో సభ్యులు బల్లలు చరిచారు)

అధ్యక్షా, మహిళలకు self respect కల్పించడం. ఆత్మ గౌరవం కల్పించడం కోసం మరుగుదొడ్ల నిర్మాణానికి ఎక్కడ లేని ప్రాధాన్యతనిచ్చాం. ఇంతకు మునుపైతే చాలా అన్యాయంగా మరుగుదొడ్లు నిర్మించకుండా, దానికి ప్రాధాన్యత ఇవ్వకుండా చివరకు శానిటేషన్ అంటే లెక్కలేనితనంగా ముందుకుపోయారు. తద్వారా చాలా ఇబ్బందులొచ్చాయి. అందుకే పట్టణ ప్రాంతాల్లో O.D.F. సాధించాం. అదే విధంగా గ్రామీణ ప్రాంతాలకు పోయాం. దాన్ని ఒక సవాలుగా తీసుకున్నాం. 28 లక్షల మరుగుదొడ్లు లేవంటే అయినా ఫర్వాలేదని చెప్పి ముందుకు పోయాం. ఇప్పుడు 2018, మార్చి 31 వ తారీఖు నాటికి రాష్ట్ర వ్యాప్తంగా 28 లక్షల మరుగుదొడ్ల నిర్మాణాన్ని చేపట్టి 100% O.D.F. Villages గా తయారుచేయడానికి ప్రభుత్వం ముందుకుపోతోంది. పదహారు రోజులకొకసారి అందు నిమిత్తం నేను

సమీక్ష చేస్తున్నాను. నాకు ఒక సమ్మకం ఉంది. అందుకు గాను రూ. 4 వేల కోట్లు ప్రభుత్వానికి ఖర్చు అవుతుంది. అయినా ఫర్వాలేదు. మరుగుదొడ్ల నిర్మాణం పూర్తిచేయాలనే పట్టుదలతో ప్రభుత్వం ముందుకు పోతోంది. ఎక్కడైతే O.D.F. చేశారో, మీరు ప్రాతినిధ్యం వహించే నియోజకవర్గంలో అక్కడ ఇంకో కార్యక్రమానికి కూడా ప్రభుత్వం శ్రీకారం చుట్టింది. O.D.F. Plus కు వెళ్ళమన్నాం. మరుగుదొడ్డి కట్టడమే కాదు. మరుగుదొడ్డిని ఉపయోగించుకోవాలి. బ్యాంక్ అకౌంట్ ఓపెన్ చేసి, బ్యాంకులో డబ్బులు వేయకపోతే బ్యాంక్ అకౌంట్ కూడా వృధానే అవుతుంది. అదే విధంగా మరుగుదొడ్డి కట్టి ఆ మరుగుదొడ్డిని వాడకపోతే అది కూడా నిరర్థకం అవుతుంది. అందుకే మనం దీని మీద శ్రద్ధ పెట్టాల్సిన అవసరముంది. ఎమ్మెల్యేలందరూ కూడా అందు నిమిత్తం దృష్టి సారించాల్సిన అవసరముంది. నెల్లూరు నందు ప్రజలు చాలా బాగా ఉపయోగించుకుంటున్నారు. ఈరోజు ఉదయం కూడా నేను ఒక టెలికాన్ఫరెన్స్ ద్వారా చూశాను. వారి మాడల్లో మీరు ఆలోచిస్తే 40 రోజులకు ఒక ప్రోగ్రామ్ నిచ్చారు. 40 రోజుల్లో మరుగుదొడ్డిని వాడే అలవాటైతే శాశ్వతంగా మరుగుదొడ్డిని వాడతారు. అలాంటి నూతనమైన కార్యక్రమానికి శ్రీకారం చుట్టారు. అదే విధంగా అన్ని నియోజకవర్గాల్లో కూడా మీరు చేయగలిగితే చాలా బ్రహ్మాండమైన పేరు మనకు వస్తుంది. ఆ కార్యక్రమాన్ని చేయాలని నేను మిమ్మల్ని కోరుతున్నాను. దీని వల్ల గణనీయమైన మార్పులు వస్తాయి. ఆరోగ్యపరంగా మార్పులొస్తాయి. శానిటేషన్ ఇంఫ్రాస్ట్రక్చర్ అవుతుంది. నాగరికత పెరుగుతుంది. ఇది అన్నింటికీ అవసరం. స్వచ్ఛ ఆంధ్రప్రదేశ్ సాధన కోసం దీన్ని మనమందరం కూడా అలవర్చుకోవాలి. ఆరోజున స్వచ్ఛ భారత్ కోసం ఒక రిపోర్ట్ ను ఇవ్వమన్నారు. అది నేనే ఇచ్చాను, ఆ రిపోర్ట్ లో ఇవన్నీ ఉన్నాయి. దాంట్లో ఒక మాడల్ గా ఆంధ్రప్రదేశ్ రాష్ట్రాన్ని తయారుచేయాల్సిన అవసరముందని కూడా నేను మీకు తెలియజేస్తున్నాను.

4.20 PM

అదే విధంగా నీటి భద్రత. దీని కోసం కూడా మనం ముందుకుపోతున్నాం. ఈరోజున తాగడానికి నీరే కాకుండా వ్యవసాయానికి, ఇండస్ట్రీస్ కు కూడా నీరు ఇవ్వాలన్న అవసరముంది. ఇది కూడా ఆలోచించి పరిశుభ్రమైన త్రాగునీరు ఇవ్వడం, ప్రతి ఒక్క ఇంటికి కూడా కుళాయి కనెక్షన్ ఇవ్వాలనుకుంటున్నాం. అందుకొక ప్రణాళిక రూపొందించాం. దీనిని కూడా సాధిస్తామని మీకు తెలియజేసుకుంటున్నాం.

ఇంకొక పక్కన హెల్త్ మీద నేను చెప్పాను. అనేక కార్యక్రమాలకు శ్రీకారం చుట్టాం. ఒకటి కాదు, రెండు కాదు హాస్పిటల్స్ అన్నింటిలో శానిటేషన్ ఇంఫ్రాస్ట్రక్చర్ చేశాం. దానికి కూడా అవుట్ సోర్సింగ్ ఇచ్చాం. వైద్య సేవ కింద సుమారు రూ.1.50 లక్షల నుండి రూ.2.50లక్షలు చేశాం. ఇంకొక పక్కన 950 సర్వీసెస్ ఉంటే 1100-1200 రకాల రోగాలను కూడా అందులోకి తీసుకువచ్చాం. నూరుశాతం వైద్యపరీక్షలు చేసే ఏర్పాట్లు చేశాం. ఎక్కడిక్కడ Respective Hospital చేశాం. బయోమెడికల్ ఇంజనీరింగ్ సర్వీసెస్ కింద, Equipment management కింద ముందుకు పోయాం. ఇంకొక పక్క సంచార చికిత్స గాని,

అర్బన్ హెల్త్ సెంటర్స్ను అన్నింటినీ అపుట్ సోర్సింగ్ చేసి కార్పొరేట్ హాస్పిటల్స్ స్థాయిలో వాటి సేవలను కూడా చేస్తున్నాం.

ఫ్రీ డయాలిసిస్. ఎన్నో సంవత్సరాలుగా కిడ్నీ సమస్యతో బాధపడుతున్న కిడ్నీ వ్యాధి రోగులకు వైద్యపరీక్ష ఉచితంగా చేస్తున్నాం. పెన్సిల్లు ఇస్తున్నాం, ఇ-జెపది పెట్టాం. తల్లీ-బిడ్డా ఎక్స్ప్రెస్ పెట్టాం, మహాప్రస్తానం తీసుకువచ్చాం. ఇటువంటి వినూత్నమైన కార్యక్రమాలతో పేదవారి ఖర్చును హెల్త్ సెక్టార్లో బాగా తగ్గించాం. ఇక్కడ ఉండే మెంబర్స్ అందరికీ ఐడియా ఉంటుంది, సిఎంఆర్ఎఫ్ కోసం నేరుగా చాలా మంది వస్తుంటారు. నేను చాలా సార్లు చెప్పాను. పేదవాళ్లు చాలామంది వారి హెల్త్ బాగా దెబ్బతిన్నప్పుడు నేను పెట్టిన రూ.2.50 లక్షలు కూడా చాలకుండా చాలా అవస్తవడే పరిస్థితి వస్తుంది, అలాంటి వాళ్లు చాలామంది నాదగ్గరకు వస్తుంటారు. అటువంటి వాళ్లని ఇప్పటి వరకు 71,346 మందిని ఆదుకున్నాం. అందుకు రూ.565.00కోట్లు ఖర్చు చేశాం. అది ఈరోజు ఈ ప్రభుత్వం చేసిన కార్యక్రమం.

(ఆ దశలో అధికారపక్ష సభ్యులచే చప్పట్లు)

ఇంకొక పక్కన చూస్తే, ఎడ్యుకేషన్పై చాలా శ్రద్ధ పెడుతున్నాం. ఖర్చు తగ్గించేందుకు... ప్రతి ఒక్కరూ చదువుకోవాలి. ప్రతి ఒక్కరూ నిరంతరం చదువుకునేందుకు నిరంతర విద్య కూడా ఉండాలి. నిరంతరం చదువుకుంటే నాలెడ్జ్ అప్గ్రేడ్ అవుతుంది. కొంతమందిని నేను చూస్తున్నాను. పేదరికంలో ఉన్నా, ముందు పెళ్లి అయినా కూడా పెళ్లి అయిన తరువాత చదువుకుని జీవితంలో పైకి వచ్చిన వాళ్లను చాలామందిని నేను చూశాను. ఇది నిరంతర విద్య. ఓపెన్ స్కూల్ కాని, ఓపెన్ కాలేజి కాని... ఇవన్నీ చేయాల్సిన అవసరం ఉంది. దీనిపై కూడా శ్రద్ధ పెట్టాలి. అందుకనే దీనిని పదవ పాయింట్గా పెట్టుకున్నాం.

11వ పాయింట్గా.. పేదవారి ఆదాయాన్ని పెంచేందుకు వారికున్న పశువులకు కావల్సిన దాణా కూడా 50 శాతం సబ్సిడీతో (Fodder Subsidy) అందిస్తున్నాం. ఈరోజు ఉదయం కూడా నేను రెవ్యూ చేశాను.. డెయిరీ... మనందరం గుర్తుంచుకోవాల్సింది, ఆస్తులు, పొలాలు లేనివారు, భూమి లేని వాళ్లు అందరూ కూడా డెయిరీ పెట్టుకుంటారు. అలాంటిప్పుడు వారి పశువులకు కావల్సిన గడ్డికి చాలా ఇబ్బంది పడుతారు. అందుకే ప్రభుత్వం ఆలోచించింది, డెయిరీ ఎవరు పెట్టుకున్నా ఆ ఊరిలో పచ్చగడ్డి గాని, ఇంకో పక్క శైలేజ్ కాన్సెప్ట్ గాని, టిఎంఆర్ గాని, Hydroponic కాని ఇలాంటివన్నీ పెడుతూ 50శాతం సబ్సిడీతో దాణా కూడా ఇవ్వాలనేది ఈ ప్రభుత్వ నిర్ణయం. ఎంతైనా ఫర్వాలేదు, పేదవాళ్ల

ఆదాయం పెంచడానికి 50శాత సబ్సిడీతో దాణా ఇచ్చే కార్యక్రమానికి శ్రీకారం చుడతామని కూడా మీకు తెలియజేస్తున్నాను.

(అధికారపక్ష సభ్యులచే చప్పట్లు)

కౌడంగ్ కోసం ఊబరైజేషన్ పెట్టాం. దానివల్ల వారియొక్క శ్రమ తగ్గుతుంది. ఇలాంటి కార్యక్రమాలతో మనం ముందుకుపోతున్నాం. ఇంకో పక్క ఎంప్లాయిమెంట్ .. ఎంప్లాయిమెంట్ ఇషూనికి ఈ ప్రభుత్వం తరపున ఎన్నో దేశాలు తిరుగుతున్నాం, పరిశ్రమలను తీసుకువస్తున్నాం. కడాన.. అనంతపూర్ జిల్లా .. పరిశ్రమలే రావు.. ఎడారిగా మారిపోతుందనుకున్న జిల్లాలో ఈరోజు కియా మోటార్స్ వచ్చి 2.50 డాలర్స్ అంటే రూ.15000 కోట్ల పెట్టుబడి పెట్టేందుకు ముందుకు వచ్చారు.

(అధికారపక్ష సభ్యులచే చప్పట్లు)

మళ్ళా 3వ తారీకున నేను కొరియా వెళుతున్నాను. చాలామంది పారిశ్రామికవేత్తలు వస్తామంటున్నారు. అనంతపూర్లో కొరియా టాన్సిస్ డెవలప్ చేస్తామని వాళ్లు ముందుకువచ్చే పరిస్థితికి వచ్చారు. దీనికి కారణం అక్కడ నీళ్లు ఇచ్చాం. నీళ్లతో హంద్రీనీవాతో ఆ జిల్లా ప్రాఫైలే మారే పరిస్థితి వచ్చింది. ఎక్కడిక్కడ పారిశ్రామికీకరణకు పెద్దఎత్తున పోతున్నాం. ఇప్పటికే విశాఖపట్నంలో రెండు సార్లు ఇన్వెస్ట్ మీట్ పెట్టాం. భారతదేశంలో ఏరాష్ట్రంలో పెట్టి ఉండరు. మళ్ళీ మూడోసారి కూడా పెడుతున్నాం. మూడు సార్లు పెట్టుబడి దారులతో మీటింగ్ పెట్టిన ఏకైక రాష్ట్రం ఆంధ్రప్రదేశ్ రాష్ట్రం. Government of India, CAI, Government of Andhra Pradesh కలిసి పెడుతున్నాం. దానికి కూడా ప్రాధాన్యత ఇస్తున్నాం.

ఈ సెషన్లో మనం డిస్కస్ చేస్తున్నాం నిరుద్యోగ బృతి ఎలా ఉండాలి, ఏవిధంగా చదువుకునే పిల్లలకు చేయూత నివ్వాలి, చేయూతనిచ్చిన తరువాత వాళ్లు ఏవిధంగా పైకి రావాలి, ఈ డబ్బులు ఏవిధంగా సద్వినియోగం చేసుకోగలుగుతామనేదానిపై కూడా చెక్ చేస్తాం, మీ ఆలోచనలు పరిగణనలోకి తీసుకుని నూతన సంవత్సరంలో దీనికి కూడా శ్రీకారం చుడతామని మీ ద్వారా రాష్ట్రంలో ఉండే యువతకు విజ్ఞప్తి చేస్తున్నాను.

13వ పాయింట్ అధ్యక్షా.. ఇన్ఫర్మేషన్.. నాలెడ్జ్.. ఇన్ఫర్మేషన్ ఉంటే ఏవైనా చేసేందుకు అవకాశం ఉంటుంది. అందుకే విస్తృతమైన కార్యక్రమం ఫైబర్ గ్రిడ్. ఇప్పటికే చాలా వరకు గ్రామాల్లోకి తీసుకువెళుతున్నాం. ప్రతి ఒక్క ఊరికి కనెక్టివిటీ ఇవ్వాలని ఆలోచిస్తున్నాం. ప్రతి ఒక్క ఇంటికి 15ఎంబిపిఎస్ తో ఫైబర్ కనెక్టివిటీ, ఏజన్సీ ఏరియాలో ప్రాబ్లమ్ ఉంటే అటువంటి ఏజన్సీ ఏరియాలో F-

Sags అని కొత్తగా గూగుల్ వాళ్లు తయారు చేశారు. ఇది సూట్ వెబ్సైట్... ఎక్స్ప్రెస్మెంట్ ఉండదు. ఒక ఎక్స్ప్రెస్మెంట్ పెడతారు. 20 కి.మీ. ఫైబర్ వచ్చేదంతా bandwidth వెళుతుంది. అది కూడా అవతల gigabyte తీసుకునే అవకాశం ఉంటుంది. ఒక్క నోడ్ పెడితే 5-6 గ్రామాలకు మొత్తం ఫైబర్ వచ్చే పరిస్థితి ఉంటుంది. మొత్తం ఏజన్సీ ఏరియాలో కూడా F-Sag ద్వారా ప్రతి ఒక్క ఇంటికి కనెక్టివిటీ ఇవ్వాలని నేను ఆలోచిస్తున్నాను. ఇది చేస్తామని కూడా మీకు తెలియజేస్తున్నాను. కొన్నిచోట్ల సబ్స్టేషన్ వరకు ఫైబర్ వస్తుంది. అక్కడ నుండి ఇంటికి తీసుకుపోవాలి. గవర్నమెంటు ఆఫ్ ఇండియా రూ.1000కోట్లతో ఒక ప్రాజెక్టు ఇచ్చారు. దానిద్వారా కూడా తీసుకువెళతాం.

టవర్స్ కార్పొరేషన్ పెట్టాం. ఎక్కడ చూసినా Wi-Fi ఇవ్వడానికి టవర్స్ కార్పొరేషన్ పెట్టాం. ఇప్పటికే ఫైబర్ గ్రీడ్లో 80వేల కనెక్షన్స్ ఇచ్చాం. మంచి క్వాలిటీ వస్తోంది. ఈ నెలాఖరుకు లక్ష, డిసెంబర్ కు 5 లక్షల కనెక్షన్స్ ఇస్తాం, మార్చి నాటికి మరో 5 లక్షల కనెక్షన్స్ ఇస్తాం. ప్రతి ఒక్క నెల Triple Play box, ఇప్పుడు కూడా మీరు గుర్తుపెట్టుకోవల్సింది. ప్రపంచంలోనే పెద్ద వీడియో కాన్ఫరెన్స్ సదుపాయం ఉండే రాష్ట్రం మన రాష్ట్రం అని నేను గర్వపడుతున్నాను. రేపు రాబోయే రోజుల్లో 40, 50 లక్షల కుటుంబాలకు వీడియో కాన్ఫరెన్స్ గాని, ఇంటర్నెట్ గాని 500-600 ఛానల్స్ ఈ యొక్క ఎలక్ట్రానిక్ మీడియా గాని.. ఇవన్నీ ఫెసిలిటీస్ ఇస్తున్నాం. మూడు టెలిఫోన్స్, Wi-Fi అన్నీ కలిపి రూ.150-200 /- లకు ఇచ్చే రాష్ట్రం మనది. ప్రపంచంలో ఇంత చీఫ్ కమ్యూనికేషన్ దొరకదని కూడా మీకు తెలియజేస్తున్నాను. అటువంటి ఇన్ఫర్మేషన్లో ఎడ్యుకేషన్ ఉంటుంది, ఎంటర్టైన్మెంట్ ఉంటుంది, హెల్త్ ఉంటుంది, అగ్రికల్చర్ ఉంటుంది. ఏది కావాలన్నా అది ఇంటర్నెట్ ద్వారా చూసుకుని వాళ్లు ప్రాజెక్ట్ చేసే అవకాశం ఉంటుంది. ఇంకొక ప్రక్కన ఇండివిడ్యువల్ సెక్యూరిటీ, భద్రత. భద్రత కూడా చాలా ముఖ్యం. ఒక్కొక్కసారి.. నేను ఎన్నో సార్లు చెప్పాను దిల్లీలో అభయ కేసు జరిగితే మారుమూల గ్రామంలో మహిళలు అభద్రతా భావంతో వణికిపోయే పరిస్థితి వచ్చింది. అందుకనే ఇప్పటికే 5వేల కెమెరాలు అమర్చాము, మరో 15వేల కెమెరాలు పెడతాం, డ్రోన్స్ ఉపయోగించుకుంటున్నాం. ఎవరన్నా ఎక్కడైనా తప్పు చేస్తే, అయిదు నిమిషాల్లో వారిని పట్టుకునే పరిస్థితి ఉంది. ఒకవేళ వారు తప్పు చేయకమునుపే వాళ్లను పట్టుకునే పరిస్థితి రావాలనేది నా ఆలోచన. దీనికి కూడా భద్రత విషయంలో రాజీ లేదు. ఎవరైనా సరే సమాజంలో అభద్రతా భావం సృష్టించాలని అనుకుంటే మాత్రం ప్రభుత్వం తరపున చాలా గట్టిగా ఉంటాం. అందుకే మహాత్మాగాంధీ గారు చెప్పినట్లు “నడిరాత్రిన ఆడబిడ్డ సురక్షితంగా తిరిగి ఇంటికి వస్తే అదే నిజమైన స్వాతంత్ర్యం” అని ఆరోజే చెప్పారు. అలాంటి కార్యక్రమానికి ఈరోజు 20వేలు కాదు అవసరం అయితే 25వేలు కెమెరాలు

పెడతాం, రియల్ టైం మానిటర్ చేస్తాం, ఎక్కడా ఎలాంటి అభద్రతా భావం లేకుండా రౌడీలు ఎవరైనా రౌడీయిజం చెయ్యాలనుకుంటే చేయనియ్యకుండా చేసే బాధ్యత తీసుకుంటున్నాం. ఇండివిడ్యుయల్ సెక్యూరిటీ ఇస్తాం.

చివరిగా ఇన్ కం సెక్యూరిటీ... ఇవన్నీ ఒక ఎత్తు అయితే ఈరోజుమనం కష్టపడేది... ఆర్థిక అసమానతలు తగ్గించాలి.. కొంతమంది డబ్బులు సంపాదించడమే కాదు వాళ్లు సంపాదించే డబ్బులు ఒక ఎత్తు అయితే ఎవరైతే అలాంటి వల్ నరబుల్ సెక్షన్స్ ఉంటారో, ఎవరైతే ఎటువంటి నాలెడ్జ్ లేకుండా అన్ని ఇబ్బందుల్లో ఉంటారో, అలాంటి ఇబ్బందుల్లో ఉండే వారికి ఆదాయం పెంచే కార్యక్రమం చేస్తున్నాం, నేను చెప్పినటువంటివన్నీ మీరు చూస్తే ఒక పద్ధతి ప్రకారం పెట్టాం. ఇవి చేస్తునే వాళ్ల ఆదాయం నిరంతరం పెంచుకుంటూ వస్తాం. ఎవరైతే ఇబ్బందుల్లో ఉన్నారో వారిని ఆదుకుంటాం. ఎవరికైతే ఆదాయం తక్కువ ఉందో వారికి చేయూతనిస్తాం. ఆ ఆదాయం పెంచడానికే డ్వాక్రా సంఘాలను ఒక ఆధారంగా తీసుకున్నాం. ఎస్.సీ, ఎస్టీ, బి.సీ మైనారిటీ కార్పొరేషన్స్ ద్వారా ఆదుకుంటాం. ఆ డబ్బులకు తోడు ప్రభుత్వం ఇచ్చే డబ్బులు ఉపయోగించి ప్రతీ ఒక్క కుటుంబం నెలకు రూ.10,000/- లు సంపాదించడం మొదటి విధానం. ఆ పదివేలు అవుతానే తదుపరి ప్లేస్ ఏ విధంగా డబ్బులు సంపాదించాలనో ఆలోచించి ముందుకు పోతాం.

4.30 PM

ఆర్థిక సంస్కరణ ఫలితాలు సామాన్య ప్రజానీకానికి అందాలి, అది నిరంతరం జరగాలి. “సమాజమే దేవాలయం - పేదవాళ్లే దేవుళ్లు” అని ఎన్టీ రామారావుగారు ఆరోజే చెప్పారు. అందుకనే నేను “ప్రజలే ముందు” అనే కార్యక్రమానికి శ్రీకారం చుట్టాను. “1100” నెంబరును కూడా పెట్టాము. ప్రజలే ముందు అని పెట్టాము. నా ఆలోచన ఒకటే.. పేదరికం లేని సమాజాన్ని నిర్మాణం చేయడం, ఆర్థిక అసమానతలను తగ్గించడానికి నిరంతరం కూడా శ్రమ చేయడం ఒక విధానంగా పెట్టుకొని ముందుకు పోతున్నాము. ఇది కూడా చేస్తామని చెప్పి నేను మీకు తెలియజేస్తున్నాను.

అల్టిమేట్ గా ఇంటి జాగాలు కూడా మీరు చూశారు. అందరికీ ఇంటి జాగాలు ఇవ్వాలి. మొత్తం enumerate చేయమని చెప్పాను. రాష్ట్రంలో ఎంతమందికి ఇంటి జాగాలు లేవు, ఎంతమంది ప్రభుత్వ స్థలంలో ఇండ్లు కట్టుకుని పట్టాలు లేనివారు ఉన్నారు, ఈ రెండూ చేయమని నేను హౌసింగ్ డిపార్టుమెంట్ ని కోరాను. ఒక టైం బౌండ్ ప్రోగ్రామ్ పెట్టుకుని ఇవన్నీ పూర్తిచేసే బాధ్యత కూడా ఈ ప్రభుత్వం తీసుకుంటుంది. అల్టిమేట్ గా ఈ ప్రభుత్వం ఉద్దేశం ఒకటే. Happiness is the index.

ఈరోజు మీరు ఒకసారి చూస్తే, హ్యపీనెస్ లో ఆంధ్రప్రదేశ్ 74వ స్థానంలో ఉంది. ఈరోజు 7.368 score వచ్చింది. దగ్గరదగ్గర జోర్డాన్ కంట్రీ తర్వాత మనం హ్యపీనెస్ లో 74వ స్థానంలో ఉన్నాము. తర్వాత ఇండియా చూస్తే 122వ స్థానంలో ఉంది. ఈరోజు 4.315 score వచ్చింది. భారతదేశం 122వ స్థానంలో ఉంటే, ఆంధ్రప్రదేశ్ రాష్ట్రం 74వ స్థానంలో ఉంది. అందుకనే “హ్యపీ సందే” అని కూడా పెట్టాము. ఇన్ని కార్యక్రమాల ద్వారా ఒకపక్క materialistic happiness, సంక్షేమ కార్యక్రమాలు, ఇంకోపక్కన ఎవ్వరికీ ఎక్కడా ఇబ్బంది లేకుండా అన్ని క్లియరెన్సెస్ కూడా ఆన్ లైన్లో ఇవ్వడం, అదేమారుగా డెవలప్ మెంట్ కు కూడా శ్రీకారం చుట్టడం, నిరంతరం ఆర్థిక అసమానతలు తగ్గించే కార్యక్రమానికి శ్రీకారం చుట్టాము. Real time Governance లా పని చేస్తున్నామని తెలియజేసుకుంటూ, ఈ ప్రభుత్వానికి మొదటి బాధ్యత, నిరంతర ప్రక్రియ, వెల్ఫేర్ ప్రోగ్రామ్స్ ని సమర్థవంతంగా అమలుచేయడమే అని చెప్పి నేను తెలియజేసుకుంటున్నాను.

ఇంకోపక్కన అధ్యక్షా, “సాధికార మిత్ర” అనే ఒక కార్యక్రమం పెట్టాము. 30 కుటుంబాలకు ఒక డ్యూక్రా మహిళను పెట్టి, ఆ డ్యూక్రా మహిళ ఆ 30 కుటుంబాలను అనుసంధానం చేసుకుంటూ నేను చెప్పిన 15 పాయింట్లు గాని, ప్రభుత్వం ఇచ్చే కార్యక్రమాలన్నీకూడా ఆ కుటుంబాలకు ఏవిధంగా చేరాలనో చేరుస్తూ, ఆ సాధికారత కోసం 24 గంటలూ పనిచేస్తారు. దానికి కూడా శ్రీకారం చుడుతున్నాము. దీనివల్ల ఇంకా కూడా మీకు communication easy అవుతుంది. ఎక్కడా కూడా ఒక్క రూపాయి కూడా అవినీతి జరగకుండా, ప్రభుత్వం ఇచ్చే కార్యక్రమాలు ఎక్కడా కూడా దుర్వినియోగం కాకుండా సమర్థవంతంగా అమలు చేసే పరిస్థితి వస్తుంది. ఇలాంటి సంక్షేమ కార్యక్రమాలకు శ్రీకారం చుడుతున్నాము. నాకు చాలా సంతోషం. ఇంతవరకూ మనం కార్యక్రమాలు విడివిడిగా చర్చించాము తప్ప, మొట్టమొదటిసారిగా ఈ సభలో integrated గా సమర్థవంతంగా మనం డిస్కస్ చేశాము. ప్రభుత్వం ఒకటి - citizen ఒకడు. రెండవది పేదవాడు. పేదవాడు గానీ అతని గురించి ఆలోచించినప్పుడు, ఒక సోషల్ వెల్ఫేర్ గా ఒక విధంగా ఆలోచించాము, హౌసింగ్ గురించి ఇంకో విధంగా ఆలోచించాము, డ్రింకింగ్ వాటర్ గురించి ఒక విధంగా ఆలోచించాము, కానీ ఈ ప్రభుత్వం integrated గా ఆలోచిస్తుంది. మనిషి పుట్టినప్పటి నుంచి చనిపోయే వరకు ఎంతవరకు అతనికి చేయూతను ఇవ్వగలుగుతామో అది ఇవ్వాలనేది ఈ ప్రభుత్వం యొక్క ప్రగాఢమైన నమ్మకం.

(ఈ సందర్భంలో సభ్యులు అంతా బల్లలు చరిచారు)

అలాంటి సర్వీసెస్ ఇచ్చేటప్పుడు పకడ్బందీగా చేయాలనేది నా ఆలోచన. అందుకనే భవిష్యత్తులో మీరు ఏ ఊరికైనా వెళ్లి ఒక కుటుంబాన్ని అడిగితే, నీకు పింఛను వస్తుందా, రేషన్ వస్తుందా, బీమా వస్తుందా, హాస్పిటల్‌లో ఏ బెనిఫిట్ వచ్చింది, లేకపోతే రైతుకి ఏ బెనిఫిట్ వచ్చింది, డ్వాక్రా సంఘానికి ఏమి వచ్చింది, సమగ్రంగా ఆ ఇంటి గురించి చెప్పే సమాచారం మన దగ్గర ఉంది. దీనివల్ల ఎక్కడా కూడా అవకతవకలు జరగకుండా మళ్ళీ ప్రభుత్వాన్ని ఉపయోగించుకుని అనర్హులు కూడా అర్హులుగా చలామణికాకుండా ఒక పకడ్బందీగా చేసే అవకాశం వస్తుంది, దీనికి శ్రీకారం చుట్టాము. భవిష్యత్తులో ఈ యొక్క ఆలోచన మెరుగైన ఫలితాలు ఇస్తుందని ఆశిస్తూ, అందరూ కూడా ఈ సంక్షేమ కార్యక్రమాలను అర్థం చేసుకుని మీమీ పరిధిలో పూర్తిగా జయప్రదం అయ్యే విధంగా అర్హులందరికీ అందేవిధంగా మీరు చేయాల్సిన అవసరం ఉంది. మొన్న కూడా నేను చెప్పాను. సంక్షేమ కార్యక్రమాల విషయంలో రాజీ లేదు, రాజకీయాలు లేవు. పేదవాడు పేదవాడే. వాడు ఎక్కడైనా ఉండొచ్చు, ఏ పార్టీలో అయినా ఉండొచ్చు. కానీ అందరికీ సంక్షేమ కార్యక్రమాలు అందించడం ఈ ప్రభుత్వం యొక్క లక్ష్యం.

(ఈ సందర్భంలో సభ్యులు అంతా బల్లలు చరిచారు)

తప్పకుండా ఇది చేస్తామని చెప్పి మరొక్కసారి మీద్వారా ప్రజలకు హామీ ఇస్తూ, అదేమారుగా ఈ కార్యక్రమంలో భాగస్వాములైన మిమ్మల్నందర్నీ మనస్ఫూర్తిగా అభినందిస్తూ సెలవు తీసుకుంటున్నాను. జైహింద్.

మిస్టర్ స్పీకర్ : కడప జిల్లా ఫాతిమా మెడికల్ కళాశాల విద్యార్థులు పడుతున్న ఇబ్బందులు విషయమై గౌరవ ముఖ్యమంత్రిగారు వివరణ ఇస్తూ తీర్మానాన్ని ప్రతిపాదిస్తారు.

శ్రీ నారా చంద్రబాబునాయుడు: అధ్యక్షా,

తీర్మానం

కడప జిల్లా ఫాతిమా వైద్య కళాశాల 2015-16 బ్యాచ్ విద్యార్థులు పడుతున్న మనోవ్యధను రాష్ట్ర శాసనసభ అర్థం చేసుకుంది. ఇది సుమారు 100 మంది పేద, మధ్యతరగతి విద్యార్థుల భవిష్యత్తుకు సంబంధించిన సమస్య. విద్యార్థులకు న్యాయం జరగడానికి, సమస్యను పరిష్కరించడానికి రాష్ట్ర ప్రభుత్వం 'మెడికల్ కౌన్సిల్ ఆఫ్ ఇండియా'తోనూ కేంద్ర ప్రభుత్వంతోనూ అనేక పర్యాయాలు సంప్రదింపులు జరిపింది. విద్యార్థుల సమస్యను పరిష్కరించడానికి ఇంతవరకు రాష్ట్ర ప్రభుత్వం తీసుకున్న చొరవ, చర్యలను శాసనసభ గుర్తించింది.

ఈ అంశంపై ఇదివరలో రాష్ట్ర ప్రభుత్వం సుప్రీంకోర్టును ఆశ్రయించినప్పటికీ ఆశించిన ఫలితం దక్కలేదు. అందువల్ల విద్యార్థుల భవిష్యత్తును కాపాడేందుకు కేంద్ర ప్రభుత్వం స్వయంగా సుప్రీంకోర్టును ఆశ్రయించాలని విజ్ఞప్తి చేస్తూ శాసనసభ తీర్మానిస్తున్నది.

అదేమారుగా అధ్యక్షా, చాలా రోజుల నుంచి మీరు పేపర్లో చూస్తున్నారు. ఒక ముఖ్యమైన సమస్య. ఫాతిమా మెడికల్ కాలేజీ. ఫాతిమా మెడికల్ కాలేజీ కడపలో ఇది ఒక మైనార్టీ కాలేజీ. 2015-16 సంవత్సరానికి ఫాతిమా వైద్య కళాశాలలో ప్రమాణాలు అన్నీ లేవని, deficiencies ఉన్నాయన్న కారణంగా MCI వీళ్ళకు సీట్ల అడ్మిషన్లను రద్దు చేసింది. తర్వాత యాజమాన్యం హైకోర్టుకు వెళ్ళారు. హైకోర్టులో మీరు ఇచ్చే తుది ఉత్తర్వులకు లోబడి మేము అడ్మిషన్ చేసుకుంటామని ఒక undertaking ఇచ్చింది. ఆ అడ్మిషన్ తీసుకుని మేము ముందుకుపోతామని చెప్పి చేశారు. ఆ తర్వాత వార్తా పత్రికల ద్వారా, కళాశాల ప్రిన్సిపల్ ద్వారా ఇవన్నీ తెలియజేశారు. కానీ వాళ్ళు చేసింది పేద పిల్లల జీవితాలతో ఆడుకున్నారు. పాపం వీళ్ళందరికీ ఏమీ తెలియని మధ్యతరగతి, పేద కుటుంబాలు ఇవన్నీ. పాపం ఆ విద్యార్థులు చాలా ఆశతో డాక్టర్ అవుతాం, జీవితం బాగుపడుతుంది అనే ఉద్దేశంతో ఆ పిల్లలందరూ కూడా ముందుకు వచ్చారు. ఆ తర్వాత హైకోర్టులో కొట్టేశారు. వాళ్ళకు ఇచ్చిన పర్మిషన్ రద్దు చేసింది కరెక్ట్ అని MCI ఇచ్చిన ఉత్తర్వుల్ని uphold చేస్తూ సుప్రీం కోర్టుకు వెళ్ళినా కూడా వాళ్ళు కూడా ఇవ్వకుండా హైకోర్టు చెప్పినదానినే confirm చేసే పరిస్థితికి వచ్చారు.

అదేమారుగా, ఈరోజు నేను వాళ్ళందరితో మాట్లాడాను. ఇటీవలి కాలంలో మనం కూడా సుప్రీం కోర్టుకు వెళ్ళాము. సుప్రీం కోర్టుకు వెళ్ళినప్పుడు మనం కూడా ఒక undertaking ఇచ్చాము. ఒక వేళ మీరు సీట్లు ఇస్తే ఇవ్వండి, మేము అన్ని కాలేజీల్లో అడ్మిషన్లు చేసుకుంటాము, తద్వారా మేము బ్యాలెన్స్ చేస్తామని కూడా చెప్పాము. కానీ వాళ్ళు ఒకటే చెప్పారు. దీనివల్ల మిగిలిన స్టూడెంట్స్ కి ఇబ్బంది వస్తుంది కాబట్టి మేము పర్మిషన్ ఇవ్వము అని, MCI కూడా దానిని వ్యతిరేకించింది. దీంతో చాలా ఇబ్బందుల్లో ఉన్నారు. నిన్న కూడా వాళ్ళు.. పాపం చాలా ఆవేదన, ఆవేశం ఇవన్నీ ఉన్నాయి. నేను మొన్ననే మెడికల్ కౌన్సిల్ తో, Government of India తో మాట్లాడాను. ఈ సమస్యను మానవతా దృక్పథంతో, పేద పిల్లలు, మధ్యతరగతి పిల్లలు, వీళ్ళ యొక్క భవిష్యత్తును కూడా మనం దృష్టిలో పెట్టుకోవలసిన అవసరం ఉంది. అవసరమైతే మళ్ళీ సుప్రీం కోర్టుకు వెళ్లి ఒకవేళ ఎక్కడైనా వీలుకాకపోతే ప్రత్యామ్నాయాలు ఏమీ ఉన్నాయి, ఈ సంవత్సరం ఆ కాలేజీలో 22 సీట్లు ఫిల్స్ కాలేదు. కానీ సుప్రీం కోర్టులో ఇప్పటికే డేటు

క్లోజ్ చేసేశారు. ఫలానా డేటు లోపల, నిర్ణీత సమయంలో అడ్మిషన్లు పూర్తి అవ్వాలని పెట్టారు, కాబట్టి అది కూడా మళ్ళీ ఏదైనా పర్మిషన్ ఇవ్వాలంటే వాళ్ళే ఇవ్వాలి. కొంతమంది NEET exams కు వెళ్ళారు. కొంతమంది అక్కడ కూడా పాసయ్యారు. కొన్ని కాలేజీల్లో ఒక నాలుగైదు సీట్లు కూడా కొన్ని ఉన్నాయని చెప్పారు. ఏదేమైనా ఈ సమస్య పరిష్కారం కావాలంటే సుప్రీం కోర్టు ద్వారా మనకు అనుమతి రావాలి. గవర్నమెంట్ ఆఫ్ ఇండియాకు మనం రెండుసార్లు మూవ్ చేశాము, రెండుసార్లు కూడా కొట్టేశారు కాబట్టి, Government of India దీనిని పరిశీలించవలసిన అవసరం ఉంది. నేను ఆలోచించాను. ఈ పిల్లల ఆవేదన, వాళ్ళ భవిష్యత్తును దృష్టిలో పెట్టుకుని ఈ సభ ఒక తీర్మానం చేసి, కేంద్రప్రభుత్వానికి పంపించి, కేంద్రప్రభుత్వం సుప్రీంకోర్టులో మళ్ళీ ఒక రిట్ వేసి మళ్ళీ రీఓపెన్ చేసి ఈ పిల్లల్ని ఏదో ఒక విధంగా ఆదుకునేవిధంగా చర్యలు చేపట్టాలని చెప్పి రిక్వెస్ట్ చేయడం కోసం ఈ తీర్మానం పెడుతున్నాను. నేను అయితే ఆ విద్యార్థులకు చాలా భరోసా ఇచ్చి, ధైర్యం కూడా చెప్పాను. ఒకవేళ అవసరమైతే ఇది వచ్చేవరకు ఇంటి దగ్గర కూర్చోని, లేకపోతే 24 గంటలూ ఈ సమస్య గురించే ఆలోచించి, ఇప్పటికే రెండు సంవత్సరాలు పోయింది. మా జీవితాలు అన్నీ కూడా వృథా అయిపోయాయని బాధపడుతూ... మీ ఆరోగ్యాన్ని, మీ భవిష్యత్తును చెడగొట్టుకోవద్దండి, మీకు కూడా అవసరమైతే మంచి కోచింగ్ సెంటర్లను పెడతాము, మళ్ళీ మెడికల్ కౌన్సిల్ కు కావాలంటే మీరు NEET exam కు వెళ్ళండి, అక్కడ పాస్ అయితే ఏ కాలేజీ కావాలంటే ఆ కాలేజీ ఇస్తాం, అయ్యే ఖర్చు కూడా ప్రభుత్వమే పెట్టుకుంటుంది, మీరేమీ భయపడవద్దు అని చెప్పి భరోసా ఇచ్చాను.

(ఈ సందర్భంలో సభ్యులు అంతా బల్లలు చరిచారు)

అదే సమయంలో సుప్రీం కోర్టుకు కూడా వెళతాము. సుప్రీం కోర్టుకి కూడా వెళ్లి వాళ్ళ అనుమతితో ఏవిధంగా చేయాలనో మళ్ళీ ఆదేశాలు తేవడానికి ప్రయత్నం చేస్తాము. అదేమారుగా మేనేజ్మెంట్ కూడా విద్యార్థుల తల్లిదండ్రులపైన కేసులు పెట్టి బెదిరించారని చెప్పి కూడా కంప్లైంట్ చేశారు. నేను హెచ్చరిస్తున్నాను. ఎక్కడైనా గానీ, తల్లిదండ్రులమీద మీరు చేసినది తప్పు. మీరు చేసిన తప్పుకి పిల్లల భవిష్యత్తు అంధకారం అయింది. ఇంకా వాళ్ళ జీవితాలతో ఆడుకోవాలని తల్లిదండ్రులను వేధిస్తే మాత్రం గట్టిగా నేను వార్నింగ్ ఇస్తున్నాను. ఎత్తుకుపోయి లోపల వేయించేస్తాను జాగ్రత్తగా ఉండమని ఆ మేనేజ్మెంట్ ని కూడా హెచ్చరిస్తున్నాను. అదేమారుగా ఈ సమస్య పరిష్కారం చేయాలి కాబట్టి, నేను ఈ సభ ద్వారా ఒక తీర్మానం పెట్టి, కేంద్రప్రభుత్వానికి పంపించి, నేను వాళ్ళల్లో ఒక 5 మందిని కూడా, ఒక టీమ్ ని పెట్టి పంపిస్తానని అన్నాను. వాళ్ళ ఖర్చులు కూడా మనమే పెట్టుకోవాలి.

4.40 PM

ఎందుకంటే పిల్లలు చాలా అభద్రతాభావంతో, ఆవేశంతో, బాధలో ఉన్నారు. అలాంటివారికి భరోసా ఇవ్వాలన్న అవసరం ఉంది. అందుకే ఈ తీర్మానాన్ని ప్రవేశపెడుతున్నాను. ఈ తీర్మానాన్ని అందరూ ఏకగ్రీవంగా ఆమోదించాల్సిందిగా కోరుతున్నాను.

(అధికార పార్టీ సభ్యులు బల్లలు చరిచారు)

MR.SPEAKER : Motion moved. Now, the question is :

కడప జిల్లా ఫాతిమా వైద్య కళాశాల 2015-16 బ్యాచ్ విద్యార్థులు పడుతున్న మనోవ్యధను రాష్ట్ర శాసనసభ అర్థం చేసుకుంది. ఇది సుమారు 100 మంది పేద, మధ్యతరగతి విద్యార్థుల భవిష్యత్తుకు సంబంధించిన సమస్య. విద్యార్థులకు న్యాయం జరగడానికి, సమస్యను పరిష్కరించడానికి రాష్ట్ర ప్రభుత్వం 'మెడికల్ కౌన్సిల్ ఆఫ్ ఇండియా'తోనూ కేంద్ర ప్రభుత్వంతోనూ అనేక పర్యాయాలు సంప్రదింపులు జరిపింది. విద్యార్థుల సమస్యను పరిష్కరించడానికి ఇంతవరకు రాష్ట్ర ప్రభుత్వం తీసుకున్న చొరవ, చర్యలను శాసనసభ గుర్తించింది.

ఈ అంశంపై ఇదివరలో రాష్ట్ర ప్రభుత్వం సుప్రీంకోర్టును ఆశ్రయించినప్పటికీ అశించిన ఫలితం దక్కలేదు. అందువల్ల విద్యార్థుల భవిష్యత్తును కాపాడేందుకు కేంద్ర ప్రభుత్వం స్వయంగా సుప్రీంకోర్టును ఆశ్రయించాలని విజ్ఞప్తి చేస్తూ శాసనసభ తీర్మానిస్తున్నది.

(PAUSE)

The motion was adopted and the Resolution was carried.

ప్రకటన

మిస్టర్ స్పీకర్ :

ఒక చిన్న విజ్ఞప్తి. ఈ సంవత్సరం ఫిబ్రవరిలో జరిగిన National Women Parliament విజయవంతంగా జరిగింది. అప్పుడు ముఖ్యమంత్రి గారు ఒక ప్రకటన చేశారు National Women Parliament కు కొనసాగింపుగా Amaravati Declaration on Women Empowerment అని చెప్పారు. ఆ సమావేశం ఈరోజు ఐదు గంటలకు జరగబోతోంది. దయచేసి మంత్రులు, గౌరవసభ్యులు అందరూ పాల్గొనాల్సిందిగా నేను రిక్వెస్ట్ చేస్తున్నాను.

The House stands adjourned to meet again at 9.00 a.m. tomorrow.

(The House then adjourned at 4.42 P.M. to meet again at 9.00 A.M. on Tuesday, the 28th November 2017)

“Published under Rule 347 of the Rules Procedure and Conduct of Business in the Andhra Pradesh Legislative Assembly and printed at the AP Legislative Assembly Press, Velagapudi, Amaravati”.